
ମୁଖବନ୍ଧ 


ମହର୍ଷି ବାଲ୍ପୀକିଙ୍କ ରଚିତ ଆଦିକାବ୍ୟ ରାମାୟଣରୁ ଭାରତୀୟ ସଂସ୍କୃତି, 
ସଭ୍ୟତା ଓ ମାନସିକତାର ଯେଉଁ ପରିଚୟ ମିଳେ ତାହା ଯେପରି ପ୍ରୋଜ୍ଵଳ ସେହିପରି 
ଆଦର୍ଶ ସ୍ଥାନୀୟ । ରାମାୟଣ ଯୁଗର ନୈତିକ ଜୀବନ ଓ ସମସ୍ୟା ସହ ସମକାଳୀନ 
ଜୀବନଚର୍ଯ୍ୟାକୁ ମିଳାଇ ଦେଖିଲେ ଏତେ ସୌସାମ୍ୟ ଦ୍ଷ୍ଟିରେ ପଡେ ଯାହା ବସ୍ତୁତଃ 
ବିସ୍ମୟକର । 


ରାମାୟଣ ଓ ମହାଭାରତକୁ କଳ୍ପନା ପ୍ରସୂତ କାବ୍ଯ ବୋଲି ଆଖ୍ୟଯାୟିତ 
କରିବା ସମୀଚୀନ ନୁହେଁ । ଏ ଦ୍ରଇଟି ଗ୍ରନ୍ଧ ଭାରତବର୍ଷର ଇତିହାମ ଇତିହାସ 
ମିମଂ ଭୁବିଃ” (ମହାଭାରତ) । ଏହା କେବଳ ଘଟଣାବଳୀର ଇତିହାସ ନୁହେଁ; ଏ 
ଦେଶର ଗାଥା ଚିରନ୍ତନୀ । ଅନ୍ୟ ଇତିହାସ ସବୁରେ କେତେ ପରିବର୍ଉନ ଦେଖାଯାଏ । 
କିନ୍ତ ଏ ଇତିହାସ ଅପରିବର୍ଭିତ ଓ ଚିରକୀର୍ଭିତ । ରବୀନ୍ଦ୍ରନାଥଙ୍କ ଭାଷାରେ ˆ ଭାରତ 
ବର୍ଷର ଯାହା ସାଧନା, ଯାହା ଆରାଧନା, ଯାହା ସଂକଳ୍ପ ତାହାର ଇତିହାସ ଏହି 
ଦଇ ବିପୁଳ କାବ୍ଯ-ହର୍ଛ୍ଯୟରେ ଚିରକାଳ ସିଂହାସନରେ ବିରାଜମାନ ।' 


ଶଂସିତ ପୁସ୍ତକରେ ରାମାୟଣର ମହାନାୟକ ରାମଚନ୍ଦ୍ରଙ୍କ ପ୍ରୀଧାନ୍ଯ 
ଦିଆଯାଇ ନାହିଁ । ରାବଣ ସମେତ କେତେକ ପ୍ରଧାନ ଚରିତ୍ର ଓ ପ୍ରସଙ୍ଗର ଅନ୍ତରଙ୍ଗ 
ଅନେ୍େଷାରୁ ଏ ପ୍ରବନ୍ଧମାନଙ୍କର ଉପ୍‌୍ର୍ତି ଘଟିଛି । ଏହି ଉଦ୍ଦଂମରେ ମୋର ସହାୟକ : 
ମୂଳ ବାଲ୍ମୀକି ରାମାୟଣ, ‘India in the Ramayana Age (Dr. S.N. 
Vyas), ‘ରାବଣ' (ପ୍ରବନ୍ଧ) ଏବଂ ‘ରାମଙ୍କ ଜୀବନ ଚର୍ଯ୍ୟା' ଡଃ ନୃସିଂହ ପ୍ରସାଦ 
ଭାଦୁଡୀ, ‘ମନ୍ଦୋଦରୀ' - ରାମାୟଣକେ ମହିଳା ପାତ୍ର - ଡଃ ପାଶ୍ଡରଙ୍ଗ ରାଓ | 
ବରେଣ୍ୟ ସାହିତ୍ୟିକ ସାତକଡି ହୋତା ମହୋଦୟଙ୍କ ଆନୁକୂଲ୍ଯରୁ ଅମୃତାୟନ' 
ପତ୍ରିକାରେ ଏ ପ୍ରବନ୍ଧମାନ ଭିନ୍ନ ଭିନ୍ନ ସମୟରେ ପ୍ରକାଶ ଲାଉ କରିଥୁଲା । ଏବେ 
ଏହା ଏକତ୍ର ଗ୍ରଥ୍ତ ହୋଇ ଲଲାର୍କବୁକ୍୍‌ସ୍‌' ସ୍ଵତ୍ଧାଧ୍‌କାରୀ ଶ୍ରୀମାନ ମହେନ୍ଦ୍ର ମିଶ୍ରଙ୍କ 
ଦ୍ଵାରା ଗ୍ରନ୍ଧାକାରରେ ପ୍ରକାଶିତ ହେଉଥ୍‌ବାରୁ ସେ ମହାଶୟ ମୋର ଏକାନ୍ତ 
ଧନ୍ୟବାଦାର୍ହ । ମୋର ପନ୍ମୀ ଶ୍ରୀମତୀ ଶାନ୍ତି ଏ କାର୍ଯ୍ୟର ସହଯୋଗିତା କରିଥ୍‌ବାରୁ 

ଏବଂ ମୋର କଲ୍ୟାଣୀୟ ଅନୁଜପ୍ରତିମ ଅବସରପ୍ରାପ୍ତ ପ୍ରାଧାପକ ଡଃ ରବୀନ୍ଦ୍ର କୁମାର 
ପ୍ରହରାଜ ସମଗ୍ର ପାଣ୍ଡଲିପିର ପରିମାର୍ଜ୍ଚନରେ ପ୍ରଭୂତ ଶ୍ରମ ସ୍ଵୀକାର କରିଥ୍‌ବାରୁ ମୁଁ 
ସେମାନଙ୍କଠାରେ ବହୁଭାବରେ ରଣୀ | 


ସୁଧୀ ସଜନମଣ୍ଡଳୀରେ ଗ୍ରନ୍ଷଟି ଆଦୃତ ହେଲେ ମୁଁ ମୋର ଏହି ଅଶୀତିପର 
ବୟସର ଯାବତୀୟ ଶ୍ରମର ସାର୍ଥକତା ଲାଭ କରିବି । 


କିମଧ୍କମ୍‌ ! 


ଶଶିଭୂଷଣ ମିଶ୍ର 

ସୂଚୀ 


ରାବଣ ୭ 


ମନ୍ଦୋଦରୀ ୬୬ 

ରାମାୟଣରେ ନାରୀ ୭୨ 

ରାମାୟଣରେ କୁମାରୀ କନ୍ଯା re 
ଆଦିକାବ୍ୟରେ ଆଦିରସର ବିନ୍ଯାସ ୮୬ 


ବାନର ୯୨ 
ରାକ୍ଷସ ୯୭ 
ବ୍ରାହ୍ମଣ ୧୦୬ 
କ୍ଷତ୍ରିୟ ୧୧୩ 
ବୈଶ୍ୟ ୧୧୬ 


ରାମଙ୍କ ଢୀବନଚର୍ଯ୍ୟାର ଏକ 
ଅନାବିଷ୍କତ ଦିଗନ୍ତ ୧୧୮ 

ରାବଣ 


ରାମାୟଣ ଓ ମହାଭାରତ ଦୁରଟି ମହାଗ୍ରନ୍ଧକୁ ଇତିହାସ “କାବ୍ୟ ବୋଲାଯାଏ । 
ଏହା ଭାରତୀୟ ସଭ୍ୟତାର ଉତ୍ତରଣର ଗାଆ ! ଆଦି ଓ ମହାକବି ବାଲ୍ଧୀକିଙ୍କର ଦିବ୍ୟ 
ଲେଖନୀରେ ଏହା ଭାରତୀୟ ମହାଜାତିର ମହାକାବ୍ୟରେ ପରିଣତ ହୋଇଛି। ହିନ୍ଦୁ 
ଗୃହାଙ୍ଗନମାନଙ୍କରେ ରାମଚନ୍ଦ୍ର ଭଗବାନ ରୂପେ ନୀରାଜିତ । ସହସ୍ରବର୍ଷ ଅନ୍ତରାଳରୁ ରାମ - 
ରାବଣ ଆଖ୍ୟାନ ଭାରତୀୟ ସାଂସ୍କୃତିକ ଚେତନାରେ ବହୁବର୍ଣ୍ଣବିଭାରେ ଚର୍ଚ୍ଚିତ ହୋଇ 
ଆସୁଅଛି । 


ମର୍ଯ୍ୟାଦା ପୁରୁଷୋତ୍ତମ ରାମଚନ୍ଦ୍ରଙ୍କର ଅଲୌକିକ କୃତି ଓ କୀର୍ରି ଭୁବନବିଦିତ 
ହେବା ସଙ୍ଗେ ସଙ୍ଗେ ଯେଉଁ ବ୍ୟକ୍ତିଟି ତାଙ୍କର ବଳବନ୍ତ ପ୍ରତିପକ୍ଷ ରୂପେ ଚୂଡ଼ାନ୍ତ ଯୁଦ୍ଧରେ 
ଧରାଶାୟୀ ହୋଇଥଲା ତା’ ସମ୍ପର୍କୀୟ ପରିଚର୍ଚ୍ଚାର ମଧ୍ଯ ବିରାମ ଘଟିନାହିଁ । ମାତ୍ର ଏହି 
ଲେଖକର ବିନମ୍ର ମତରେ କାବ୍ୟ-ବିଚାର ଦୃଝ୍ଚିରୁ ରାବଣ ଚରିତ୍ରର ଉପାଦେୟତା ଅବଶ୍ୟ 
ବିଚାର୍ଯ୍ୟ । ଶାଶ୍ୃତ ସାରସ୍ଵତ କୀର୍ଭି “ରାମାୟଣ”ରେ ଏହି ଚରିତ୍ରଟି ପ୍ରତି ଯଥେଷ୍ଟ ଧାନ 
ଦିଆଯାଇଥ୍‌୍ବାର ଜଣାଯାଏ | ରାମାୟଣ!” ପରିପ୍ରେକ୍ଷୀରେ ସେହି ଅତିମାନବୀୟ 
ଚରିତ୍ରଚର୍ଯ୍ୟା ପ୍ରତି ପାଠକମାନଙ୍କର ଦୃଙ୍ଝି ଆକର୍ଷଣ ଆତ୍ଭର କାମ୍ୟ । 


ପାଠକେ, ଭାବି ଦେଖନ୍ତୁ, ବାଲୁୀକି ରାମାୟଣରେ ଯଦି ରାବଣ, ଶୂର୍ପଣଖା, 
କୁମ୍ଭକର୍ଣ୍ଣ ପ୍ରଭୃତି କେହି ନଥାନ୍ତେ ତେବେ କାବ୍ୟର ପରିଣତି କ'ଣ ହୋଇଥାଆନ୍ତା ? 
କୈକେୟୀଙ୍କ କାରଣରୁ ରାମ ହୁଏତ ଚଉଦ ବର୍ଷ ବନବାସ କରିଥାଆନ୍ତେ; ତା'ପରେ 
ସେ ସୁନାପୁଅ ପରି ଘରକୁ ବାହୁଡ଼ି ଥାଆନ୍ତେ ! ଆଦର୍ଶ ତ୍ରାତୃସ୍ବେହରୁ ଭରତଙ୍କ ସହିତ 
ତାଙ୍କର କୌଣସି ବିବାଦ ଘଟିବା ପ୍ରଶ୍ନ ଉଠୁନାହିଁ । ସେହିଠ।ରେ ହିଁ ମହାକାବ୍ୟର ଇତି 
ଘଟିଅଆନ୍ତା କିମ୍ଭା ରାଜା ରାମଙ୍କ ସୂଶାନର ପ୍ରଶସ୍ତି ଗାନରେ ଏହା ପର୍ଯ୍ୟବସିତ 
ହୋଇଥାଆନ୍ତା ! 


ମୋଟାମୋଟି ଦେଖ୍ବାକୁ ଗଲେ. ଆଦିବବିଙ୍କ ଲେଖନୀରୁ ରାବଣ ଚରିତ୍ରର 
ବିଭିନ୍ନ ଦିଗନ୍ତ ପ୍ରକଟିତ ହୋଇନଥ୍‌ଲେ ରାମ ଓ ସୀତାଙ୍କ ଚରିତ୍ର ଉର୍ନ୍ନସଵଚତା ନିଶ୍ଚିତ 
ବ୍ୟାହତ ହୋଇଥାଆନ୍ତା । ରାମାୟଣ ମହାକାବ୍ୟର ଚିରନ୍ତନ ଆବେ ଦନ ଖର୍ବ 


Digitized by srujanika@gmail.com 


୮ ରାମାୟଣ : ଏକ ଅନେେଷା 


ହୋଇଥାଆନ୍ତା । ସେଥ୍ପାଇଁ ବାଲ୍ଧୀକି ପ୍ରତିଭା ଭାମଙ୍କୁ ସର୍ଚ୍ନ କରିବା ପୂର୍ବରୁ ରାବଣର 
ସର୍ଜନା କରିଛନ୍ତି । 

ରାବଣ ରକ୍ଷ ଜାତିର ପ୍ରତିଭୂ । ରାକ୍ଷସଃ ନା ଅସୁର ତନ୍ତ୍ର ପରମ୍ପରାରେ ସେ 
ଜଣେ ଉତ୍ତର ସାଧକ | ତା'ର ଜନ୍ମ ଯୌବନ, ତପସ୍ୟା ବିଭୂତି ସମ୍ପଚନ୍ତତା, ଦିଗ୍ବିଜୟ, 
ବିବାହ, ବଂଶବୃବି ଓ ଜୀବନଦଶନର ପୂର୍ଣ୍ଣାଙ୍ଗ ସୂଚନା ପ୍ରଦାନରେ ବାଲ୍ଧୀକି କୃତ୍ରାପି କାର୍ପଣ୍ୟ 
ଦେଖାଇ ନାହାନ୍ତି । ଆର୍ଯ୍ୟ ସଂସ୍କୃତିର ମହାନ୍‌ ପ୍ରତୀକ ମର୍ଯ୍ୟାଦା ପୁରୁଷ ରାମଚନ୍ଦ୍ରଙ୍କର 
ଦୂର୍ବର୍ଷ ପ୍ରତିନାୟକ ରୂପେ ରାମାୟଣରେ ଆଚାରଭ୍ରଷ୍ଟ ରାବଣର ପ୍ରତିଷ୍ଠା ବାଲ୍ଧୀକିକ୍କର 
ଯେ ଅସାମାନ୍ୟ କୃତିତ୍ନ ଏହା ଅବିସମ୍ବାଦିତ । 


ଭଗବାନ ରାମଚନ୍ଦ୍ରଙ୍କ ଜୀବନଗାଥା ଏବଂ ତାଙ୍କ ପ୍ରତିଦଧନ୍ଦୀ ମହାବଳ ରାବଣର 
ଜୀବନଚର୍ଯ୍ୟାରେ ବ୍ୟୟିତ ରାମାୟଣର ଆଦିକାଣ୍ଡ ଏବଂ ଉତ୍ତରକାଣ୍ଡ ବାଲ୍ଧୀକିଙ୍କ ରଚନା 
ନୁହେଁ ଏବଂ ତାହା ପ୍ରକ୍ଷିପ୍ର ବୋଲି କେତେକ ମତପୋଷଣ କରନ୍ତି । “କିନ୍ତୁ ମନେରଖୁବାକୁ 
ହେବ ଯେ କାଳିଦାସ, ଭବଭୂତିଙ୍କ ପରି କାଳଜୟୀ ମହାକବିମାନେ ବାନ୍ଧୀକି ରାମୀୟଣର 
ଏହି ପ୍ରଥମ ଓ ଶେଷକାଣ୍ଡକୁ ଉପଜୀବ୍ୟ କରି ଯେଉଁ ଅମିୟ ସାହିତ୍ୟ ପଞ୍ଚମ ଓ ଷଷ୍ଠ 
ଶତାଦ୍ଦୀ ମଧ୍ୟରେ ରଚନା କରିଛନ୍ତି ତାହାର କଂ ଣ ପଟ୍ଟାନ୍ତର ଅଛି ? ? (ଉ.ଭାଦୃଡ଼ୀ ) 


ରାବଣକୁ ଚିହ୍ନିବାକୁ ହେଲେ ତାକୁ ତା'ର ଜନ୍ମଲଗ୍ଧରୁ ଜାଣିବାକୁ ପଡ଼ିବ । 
ଆକୂତି ଓ ପ୍ରକୃତି ଦୃଷ୍ଟିରୁ ରାବଣ ବର୍ଣ୍ଣିତ ରାକ୍ଷସ ବା ଅସୁରମାନଙ୍କୁ କୃଷ୍ଟିବିବର୍ଜିତ ଏକ 
ବର୍ବର ଜନଗୋଷ୍ଠୀ ବୋଲି ଭାବିବାର କୌଣସି ହେତୁ ନାହିଁ । ପ୍ରକୃତ ପକ୍ଷରେ ଦେଖ୍ବାକୁ 
ଗଲେ ଦେବତାମାନଙ୍କ ପରି ରାକ୍ଷସମାନେ ଏକ ମୁନିବଂଶରୁ ଜାତ ! କେବଳ ସେମାନଙ୍କ 
ମାଆ ଭିନ୍ନ ଧରଣର । ସେ ଦିଗରୁ ଦେଖ୍ବାକୁ ଗଲେ ରାବଣର ବଂଶମର୍ଯ୍ୟାଦା ବହୁ 
ଉର୍୍ଧରେ ! ରାବଣର ମାତାମହମାନେ ତିନି ଭାଇ - ମାଲ୍ୟବାନ, ମାଳୀ ଓ ସୁମାଳୀ ! 
ସେମାନଙ୍କ ଜନ୍ମକାଳରେ ସେମାନଙ୍କୁ ରଗ୍‌, ଯଜୁଃ ଓ ସାମବେଦ ସହିତ ତୁଜନା 
କରାହୋଇଛି । ଏହି ତିନିବେଦ ପରି ସେମାନେ ଉଗ୍ର ଏବଂ ତିନି ଯଜ୍ଞାଗ୍ି ପରି ତେଜସ୍ଵ | 


ଯଞ୍ଚାଗ୍ନି ସଦୃଶ ଯେଉଁ ତିନି ଭାଇଙ୍କ କଥୀ କୁହାଗଲା ସେମାନଙ୍କ ମଝିଆଁ 
ଭାଇ ସୁମାଳୀ ରାବଣର ନିଜ ମାତାମହ | ସେ ତିନି ଭାଇ ତପସ୍ୟାରେ ବ୍ରହ୍ମାଙ୍କୁ ତୁଷ୍ଟ କରି 
ତାଙ୍କ ବର ହେତୃ ଦେବ ଦାନବଙ୍କ ଅଜେୟ ହୋଇ ଉଠିଲେ । ଥରେ ସେମାନେ ଦେବସ୍ଥପତି 
ବିଶ୍ଵକର୍ମାଙ୍କୁ ଅନୁରୋଧ କଲେ, ‘ଆପଣ ଦେବତାମାନଙ୍କ ପାଇଁ ସ୍ଵର୍ଗରେ ଯେପରି 
ଅମରାବତୀ ନିର୍ମାଣ କରିଛନ୍ତି ଆମ ପାଇଁ ମଧ୍ଯ ସେହିପରି ଏକ ପ୍ରାସାଦ ସମନ୍ବିତ ନଗରୀ 
ଗଢ଼ିଦିଅନ୍ତୁ ।” ବିଶ୍ଵକର୍ମା କହିଲେ , “ଠିକ୍‌ ସେହିପରି ଗୋଟିଏ ନଗରୀ ମୁଁ ଦକ୍ଷିଣ ସମୁଦ୍ରତୀର 

ରାବଣ ୯ 


ତିକୁଟ ପର୍ବତ ଠାରେ ପ୍ରସ୍ତୁତ କରିଅଛି । ତାକୁ ଲାଗିକରି ସୂବେଳ ପର୍ବତ । ସେଇ ପର୍ବତର 
ମଧ୍ୟଭାଗରେ ଇନ୍ଦ୍ରଙ୍କ ଆଦେଶରେ ସ୍ଵର୍ଣ୍ଣ ପ୍ରାଚୀର ବେଷ୍ଟିତ ଗୋଟିଏ ନଗରୀ ମୁଁ ଗଢ଼ିଅଛି, 
ଯାହାର ପ୍ରବେଶ ଦ୍ଵାର ମଧ୍ଯ ସ୍ଵର୍ଣ୍ଣନିର୍ମିତଁ । ସେଇ ନଗରୀର ନାମ ଲଙ୍କା | ତାହା ବର୍ଭମାନ 
ଖାଲି ପଡ଼ିଛି । ଭଲ ଢାଗାଟିଏ । ଆପଣମାନେ ସେଇଠି ଯାଇ ରହନ୍ତୁ।” 


ବିଶ୍ଵକର୍ମାଙ୍କ କଥା ଅନୁସାରେ ସେ ତିନି ଭାଇ ସେଠାରେ ଯାଇ ଟହିଲେ । 
ନର୍ମଦାନାମ୍ବୀ ଜଣେ ଗନ୍ଧର୍ବ ରମଣୀର ତିନିଝିଅଙ୍କୁ ସେମାନେ ବିବାହ କତେ । କିନ୍ତ ନିଜ 
ପ୍ରକୃତିରୁ ସେମାନେ ଏପରି ଅତ୍ୟାଚାରୀ ହୋଇ ଉଠିଲେ ଯେ ସୁଖବାସ ତାଙ୍କ ଭାଗ୍ୟରେ 
ନଥ୍ଲା | ଅରେ ଭଗବାନ ବିଷ୍ଣୁ ଦେବତାମାନଙ୍କ ଅନୁରୋଧରେ ସେମାନଙ୍କ ସହ ଯୁଦ୍ଧ 
କରିବାକୁ ଆସିଲେ । ଏହି ତିନି ରାକ୍ଷସ ଭାଇ ମାଲ୍ୟବାନ, ସୁମାଳୀ ଓ ମାଳୀଙ୍କ ଭିତରୁ 
ଜ୍ୟେଷ୍ଠ ଓ କନିଷ୍ଠଙ୍କ କାଳ ପୂରି ଆସିଲା । ମଝିଆଁ ଭାଇ ସୁମାଳୀ ତା' ରାକ୍ଷସ ପରିଜନଙ୍ର 


ନେଇ ପାତାଳ ପ୍ରବେଶ କଲା | 


ଲଙ୍କା ନଗରୀ କିନ୍ତୁ ଖାଲି ପଡ଼ିଲା ନାହିଁ । ବ୍ରତ୍ମାଙ୍କ ମାନସ -ପୂତ୍ର ପୁଲସ୍ତ୍ୟ ! 
ତାଙ୍କ ପୁତ୍ର ହେଉଛନ୍ତି ବିଶ୍ରବା, ଯେ ଥ୍ଲେ ପିତାଙ୍କ ତୁଲ୍ୟ ନିଜେ ଜଣେ ଉଗ୍ରତପା ମୁନି । 
ମହର୍ଷି ଭରଦ୍ଧାଜଙ୍କ କନ୍ୟା ସହ ତାଙ୍କର ବିବାହ ହେଲା । ସେହି ବିବାହରୁ କୁବେରଙ୍କ 
ଜନ୍ମ । କୁବେର ତପସ୍ୟା ହେତୁ ଇନ୍ଦ୍ର ଯମ ଏବଂ ବରୁଣଙ୍କ ପରି ଚତୁର୍ଥ ଲୋକପାଳ 
ରୂପେ ପରିଗଣିତ ହେଲେ । କେବଳ ସେତିକି ନୁହେଁ, ତାଙ୍କ ସଂଯମ, ସାଧନା ଏବଂ 
କଠୋର ଧର୍ମାଚରଣ ଯୋଗୁଁ ସେ ଅର୍ଥାତ୍ଵ କୁବେର ଧନପତିର ଗୌରବ ଲାଭକଲେ । 
ବ୍ରତ୍ମା ତାଙ୍କୁ ବରଦାନ କରି ନିଜକୁ କୃତାର୍ଥ ମନେ କରିବା ସଙ୍ଗେ ସଙ୍ଗେ ସ୍ଵସମ୍ପାଦିତ ପୁଷ୍ପକ 
ବିମାନଟି ତାଙ୍କୁ ଉପହାର ଦେଲେ । ବ୍ରଚ୍ମାଙ୍କ ଦ୍ଵାରା ଲୋକପାଳ ନିଯୁକ୍ତି ବରଲାଭ କରି 
କୁଵେର ପିତା ବିଶ୍ରବାଙ୍କୁ ଦର୍ଶନ କରିବାକୁ ଗଲେ । ପିତାଙ୍କୁ କହିଲେ, ମୁଁ ଏଭଳି ବରଲାଭ 
କରି ମଧ୍ଯ ମୋ ନିଜ୍ଚ ପାଇଁ ନିର୍ଦିଷ୍ଟ ବାସସ୍ଥାନଟିଏ ପାଇନାହିଁ ! ମୋ ପାଇଁ ଗୋଟିଏ ବାସସ୍ଥାନ 
ଠିକ୍‌ କରନ୍ତୁ ।” ମହର୍ଷି ବିଶ୍ରବଧା ରାକ୍ଷସମାନଙ୍କ ପରିତ୍ୟକ୍ତ ଲଙାର ଠିକଣା କୁବେରଙ୍କୁ ଦେଇ 
କହିଲେ, ବବିଷ୍ଣଙ୍କ ଭୟରୁ ରାକ୍ଷସମାନେ ସେ ସ୍ଥାନ ଛାଡ଼ି ପଳାଇଛନ୍ତି । ସେହି ସଵର୍ଣ୍ଧମୟୀ 
ଲଙ୍କା ଆଜି ଶୂନ୍ଯ ହୋଇପଡ଼ିଛି । ସମୁଦ୍ର ସେ ନଗରୀର ଗଡ଼ଖାଇ ଭଳି । ନାନା 
ଅସ୍ତ୍ରଶସ୍ତ୍ରରେ ନଗରଟି ପୂର୍ଣ୍ଣ । ବତ୍ଟ ତୁମେ ସେଠାକୁ ଯାଇ ନିଶ୍ଚିନ୍ତରେ ରହ ।” 


ପିତା ବିଶ୍ରବାଙ୍କ କଥା ଅନୁଯାୟୀ କୁଵେର ତାଙ୍କ ଧନଭଣ୍ଡାର ସହ ସେଠାକୁ 
ଯାଇ ରହିଲେ । ସେ ଅତି ଭଦ୍ର । ତାଙ୍କ ବ୍ୟବହାର ମଧୁର । କିନ୍ତୁ ଦୂର୍ଭାଗ୍ୟକୁ ଘରେ ନପଶୁଣୁ 
ଚାଳ ତାଙ୍କ ମୁଣ୍ଡରେ ବାଜିଲା ।.ସେଇ ଲକ୍ଷ୍ମୀଛଡ଼ା, ଉଦଵବାସ୍ତୁ ରାକ୍ଷସମାନେ ଧନଲୋଭରେ 
ପୁଣି ସେଠାକୁ ଫେରିଲେ | ଭଲ କଥା |! ଏତେ ବଡ଼ ରାଜ୍ୟ ଖାଲି ପଡ଼ିଛି । ତେଣୁ କୁବେର 

୧୦ ରାମାୟଣ : ଏକ ଅନ୍େଷା 


ସେମାନଙ୍କୁ ସେଠାରେ ରହିବାକୁ ଅନୁମତି ଦେଲେ । ସେମାନେ ମହା ଆନନ୍ଦରେ ତାଙ୍କ 
ପ୍ରଜା ରୂପେ ସେଠାରେ ବସବାସ କଲେ । ଗନ୍ଧର୍ବ କିନ୍ନରୀମାନେ ତାଙ୍କୁ ସ୍ତବ ସତି ପ୍ରଶସ୍ତି 
କଲେ । ଅବଶ୍ୟ ସେସବୁ କୁବେରଙ୍କୁ ବିଚଳିତ କରି ନଥ୍‌ଲା | କେବେ କେବେ ସେ ପୁଷ୍ଠକ 
ବିମାନରେ ଯାଇ ପିତାଙ୍କ ଦର୍ଶନ କରିଆସନ୍ତି । କିନ୍ତୁ ଏହି ପୁଷ୍ପକ ବିମାନ ତାଙ୍କର କାଳ 
ହେଲା । ସେସବୁ ପରବର୍ର୍ରୀ କଥା । ବିଷ୍ଣୁଙ୍କ ଭୟରୁ ରାକ୍ଷସମାନେ ଲଙ୍କାରୁ ତଡ଼ା ଖାଇଲେ 
ହେଁ କୁବେରଙ୍କ ପ୍ରଶ୍ରୟରୁ ସେମାନଙ୍କ ଭିତରୁ ଅନେକ ଲଙ୍କାକୁ ଫେରିଆସିଲେ । କିନ୍ତୁ 
ରାକ୍ଷସରାଜ ସୁମାଳୀ ଆଉ ଫେରିଲେ ନାହିଁ । ଯେଉଁଠାରେ ଦିନେ ସେ ରାଜକୀୟ 
ମର୍ଯ୍ୟାଦାରେ ରହୁଥ୍‌୍ଲେ ଆଜି ସେଠାରେ ଜଣେ ସାମାନ୍ୟ ପ୍ରଜା ଭାବରେ ବାସ କରିବାକୁ 
ତାଙ୍କୁ ବାଧ୍ଲା । ତେଣୁ ପୂର୍ବବତୃ ସେ ରସାତଳବାସୀ ହୋଇ ରହିଲେ । ସେପରି ବସବାସ 
କରୁଥ୍ବା ବେଳେ ଅରେ ତୃତୀୟା କନ୍ୟା କୈକସୀକୁ ସଙ୍ଗରେ ନେଇ ମର୍ଉ୍ଯଲୋକକୁ ବଲି 
ଆସିଥ୍ଲେ । ସେଠାରେ ବୁଲୁଥ୍ବା ବେଳେ ପ୍ରଚଣ୍ଡ ବେଗରେ ଗତିଶୀଳ ପୁଷ୍ପକ ବିମାନକୁ 
ଆଜକାଶମାର୍ଗରେ ଦେଖୁ୍‌ଲେ । କୁବେର ବିମାନକୁ ରଖୁ ଓଡ୍ଲାଇ ଯାଇ ପିତାଙ୍କୁ ଦର୍ଶନ 
କରିବାକୁ ଯାଉଥ୍‌ଲେ । 


ଏ ଦୂଶ୍ୟ ଦେଖ୍‌ ସୁମାଳୀଙ୍କ ମନ ଲର୍ଷାରେ ଜର୍ଜରିତ ହୋଇପଡ଼ିଲା । କିପରି 
ଭାବରେ ନିଜ ଅବସ୍ଥା ସୁଧୁରିବ ସେ ସେହି ଚିନ୍ତା କଲେ ! ଗୋଟିଏ ଉପାୟ ତାଙ୍କ ମନକୁ 
ଆସିଲା, ଯେଉଁଥ୍‌ରେ ଝିଅର ସହଯୋଗ ଦରକାର । ଝିଅ କୈକସୀ ସେତେବେଳେ ଭରା 
ଯୌବଵନବତୀ ଏକ ଅପରୂପା ସୁନ୍ଦରୀ ଯୁବତୀ । ସର୍ବୋପରି ତା'ର ବ୍ୟକ୍ତିତ୍ଵ ଅସାଧାରଣ | 
ପୂର୍ବେ ଇଙ୍କାରେ ସେ ଥଲା ରାଜନହିନୀ | ଏ କ୍ଷଣି ତା ଅବସ୍ଥାର ବିପର୍ଯ୍ୟୟ ଘଟିଥ୍‌ଲେ 
ହୈ ତାହାର ବ୍ୟଭ୍ିତୃରୁ ସ୍ଵାଭିମାନ ଖର୍ବ ହୋଇ ନଥୁଲା । ଯୌବନାବତୀ ନାରୀର ଆମ୍ଭ 
ସଚେତନତା ଏବଂ ସ୍ଵାଭିମାନ ନିକଟରେ ଯୁବଗୋଷ୍ଠୀର ପ୍ରେମ ନିବେଦନ ପ୍ରାୟତଃ ସଫଳ 
ହୋଇ ନଥାଏ । ସେ ଦୃଷ୍ଟିରୁ ଏତେଦିନ ପର୍ଯ୍ୟନ୍ତ କୈକସୀର ବିବାହ ସମ୍ଭବ ହୋଇ ନଥୁଲା । 


ଏକା ମାଡ଼ରେ ଦୁଇ ପକ୍ଷୀ ମାରିବା ପ୍ରୟାସରେ ସୁମାଳୀ ତାକୁ କହିଲେ, 
“ଝିଅ ! ତୋତେ ଏଥର ପାତ୍ରସ୍ଥ କରିବାର ସମୟ ଆସିଗଲା ! ତୋ ଯୌବନକାଳ ବିତି 
ଯାଉଛି । ଆଉ ବିଳମ୍ବ କରିହେବ ନାହିଁ । ଏତେଦିନ ଧରି ମୁଁ ତୋତେ ଲକ୍ଷ୍ୟ କରିଆସୁଛି 
କାଳେ କେଉଁ ପାତ୍ରକୁ ତୁ ପ୍ରତ୍ୟାଖ୍ୟାନ କରିଦେବୁ ସେହି ଆଶଙ୍କାରୁ ମୁଁ କୌଣସି ବିବାହ 
ପ୍ରସ୍ତାବ ଦେଇନାହିଁ । ସେ ଦିଗରେ ଆମେ କମ୍‌ ଚେଷ୍ଟ! କରିନାହୁଁ । ବଢ଼ିଲା ଝିଅର ମନର 
ଅବସ୍ଥା ତୋ ଠାରୁ ଆଉ କିଏ ବେଶି ବୁଝିବ ? 


ସୁମାଳୀ ଯାହା କହିଲେ ଏହ! ସଚରାଚର ପିତୃ ହୃଦୟରୁ ସ୍ଵତଃ ନିଃସୃତ 
ହୋଇଥାଏ । ବିଶେଷତଃ କୈକସୀ ପରି ଜଣେ ବ୍ୟକ୍ତିତଵମୟ। ସ୍ଵାଭିମାନୀ ଝିଅର ବାପା 

ରାବଣ ୧୧ 


ହେବାରେ କେତେ ଦାୟ ଓ ଦାୟିତ୍ଵ; ମାତ୍ର ସୁମାଳୀଙ୍କର ଉପାୟ ଥୁଲା ଅନ୍ୟ ପ୍ରକାଚ । 
ପୁଷ୍ପକ ବିମାନରେ ଗତି କରୁଥ୍‌୍ବା କୁବେରଙ୍କ ସଚଶ୍ବର୍ଯ୍ୟ ଏବଂ ପ୍ରତିପତ୍ତି ସେ ଦିନ 
ମର୍ତ୍ୟଲୋକରେ ଝିଅକୁ ଦେଖାଇ ଦେଇଥୁଲେ ହେଁ ବିବାହ ପ୍ରସ୍ତାବ ତାକୁ ନେଇ ନଥ୍‌ଲେ । 
କାରଣ ଭାବିଲେ ଏ ପ୍ରସ୍ତାବରେ ଝିଅ ହୁଏତ ମଙ୍ଗି ନପାରେ | ଯେଉଁଠାରେ ଝିଅ ଦିନେ 
ରାଜନନ୍ଦିନୀ ଭାବରେ ଚଳୁଥ୍‌ଲା ସେଠାରୁ ବିତାଡ଼ିତ ହେବା ପରେ ସେଠାରେ ରାଜପଣ 
କରୁଥ୍‌ବା ବ୍ୟକ୍ତିକୁ ପତି ରୂପେ ବରଣ କରିବା ତା” ପକ୍ଷରେ ସମ୍ଭବ ହୋଇ ନପାରେ | 
ଭାବିଚିନ୍ତି ସେ କହିଲେ, ‘ଝିଅ, ତୃ ବିଶ୍ରବା ମୁନିଙ୍କ ତ ଜାଣୁ । ତାଙ୍କ ତୁ ପତିତ୍ଵରେ ବରଣ 
କରିପାରିଲେ କୁବେରଙ୍କ ପରି ପ୍ରଭାବଶାଳୀ ପୁଅଟିଏ ହୁଏତ ପାଇପାରିବ ।' 


ଏ କଥା ଝିଅ ମନକୁ ଖୁବ୍‌ ପାଇଲା । ତେଣୁ ସେ ବିଶ୍ରବାଙ୍କୁ ପତି ରୂପେ ବରଣ 
କରିବା ବିଷୟ ଚିନ୍ତା କଲା | ତା ଦ୍ଵାରା ପିତାଙ୍କର ତ ନିଜର ଗୌରବ ରକ୍ଷା ହୋଇପାରିବ | 
କିନ୍ତୁ ଏ ଭାବନା ଫଳବତୀ ହେବା ହାତର କଥା ନୁହେଁ । ମହର୍ଷି ବିଶ୍ରବା କମ୍‌ ଲୋକ 
ନୁହଁନ୍ତି । ସେ ସ୍ଵୟଂ ପ୍ରଜାପତି ବ୍ରତ୍ମାଙ୍କ ନାତି ଏବଂ ପୁଲସ୍ତ୍ୟଙ୍କ ସନ୍ତାନ । ସାରାଦିନ ତାଙ୍କର 
ଯାଗ ଯଜ୍ଞ ବ୍ରତ ଅନୁଷ୍ଠାନରେ ଅତିବାହିତ ହୋଇଥାଏ । ସେ ଜିତେନ୍ଦ୍ରିୟ ଏବଂ ଇନ୍ଦ୍ରିୟ 
ସୁଖରେ ଅନାସକ୍ତ । ତାଙ୍କ ପରି ଜଣେ ମହର୍ଷିଙ୍କୁ ଏ ଦିଗରେ ପ୍ରବର୍ଭାଇବା ସହଜ କଥା 
ନୁହେଁ । କିନ୍ତୁ ସେ କାଳର ଗୋଟିଏ ରୀତି ଥଲା ପୁତ୍ରକାମୀ ହୋଇ କୌଣସି ନାରୀ ରଷିଙ୍କ 
ଠାରେ ପ୍ରାର୍ଥନା କଲେ ସାଧାରଣତଃ ତାଙ୍କ ଠାରୁ ପ୍ରତ୍ୟାଖ୍ୟାତା ହେଉ ନଥୁଲା 


ଦିନେ ସୁଯୋଗ ଦେଖ୍‌ କୈକସୀ ବେଳ ରତରତ କାଳରେ ରଷିଙ୍କ ହୋମ 
ପ୍ରାଙ୍ଗଣକୁ ଆସିଲା । ମହର୍ଷି ବିଶ୍ରବା ସନ୍ଧ୍ୟାକାଳର ନିତ୍ଯ କରଣୀୟ ଅଗ୍ନି ହୋତ୍ରାଦି 
ଆୟୋଜନରେ ଲାଗି ପଡ଼ିଆଆନ୍ତି। ସନ୍ଧ୍ୟାକାଳ କାମନାପୂରଣର ଉପଯୁସ୍ତ ସମୟ ନୁହେଁ 
ବୋଲି ଜାଣି ନଥ୍ବାରୁ କୈକସୀ ମହର୍ଷିଙ୍କ ପାଖକୁ ଆସି ତାଙ୍କ ଚରଣରେ ଦୃଷ୍ଟି ନିକ୍ଷେପ 
କରି ଅଧୋମୁଖୀ ହୋଇ ଠିଆ ହୋଇ ରହିଲା । ଏପରି ଠିଆ ହେବା ଅବସ୍ଥାରେ 
ମନୋୟୋଗ ପୂର୍ବକ ନିଜ ପାଦର ଆଙ୍ଗୁଠି ଦ୍ଵାରା ଭୂଇଁରେ ଗାର କାଟୁଥ୍ବା ଏକ ସୁଦର୍ଶନା 
ରମଣୀକୁ ସେଠାରେ ଏପରି ଭାବରେ ଦେଖ୍‌ ମୁନି ତା' ଇଚ୍ଛା କ'ଣ ବୋଲି ତାକୁ 
ପଚାରିଲେ, ‘ତୁମେ କିଏ, କି କାରଣରୁ ଏ ଘୋର ସନ୍ଧ୍ୟାରେ ଏଠାକୁ ଆସିଛ କହ !' 


ନିଃସଙ୍କୋଚରେ ଝିଅଟି କହିଲା ମୋ ନାମ କୈକସୀ । ପିତୃ ଆଜ୍ଞାରେ 
ଆପଣଙ୍କ ଠାକୁ ଆସିଛି । କିନ୍ତୁ କାହିଁକି ଆସିଛି ସେ କଥା ମୁହଁ ଖୋଲି କହିପାରିବି ନାହିଁ । 
ତପଃ ପ୍ରଭାବରେ ଆପଣ ମୋ ଇଛ୍ଛା ବୁଝିବେ । ମହର୍ଷି କିଛି ସମୟ ଧ୍ଯାନରତ ହେବା 
ପରେ କହିଲେ, (ତୁମ କାମନା ମୁଁ ଜାଣିପାରିଲି । ପୁତ୍ର କାମନାରେ ମୋ ଠାକୁ ଆସିଛ । 


ତୁମ ଅଭିଳାଷ ଅପୂର୍ଣ୍ଣ ରହିବ ନାହିଁ। କିନ୍ତୁ ଯେଉଁ ସମୟରେ ମୋତେ ଉଚ୍ଚନା କଲ ଏହି 

୧୨ ରାମାୟଣ : ଏକ ଅନେଷା 


ଅଗ୍ନିହୋତ୍ରକାଳ ବଡ଼ ଅଶୁଭ ଏବଂ ଭୟଙ୍କର ! ସେହି କାରଣରୁ ତୁମର ଯେଉଁ ପୁତ୍ର ଜନ୍ମିବେ 
ସେମାନେ ଭୟଙ୍କର ପ୍ରକୃତିର ହେବେ । ସେମାନଙ୍କର ରୂପ ଭୟଙ୍କର, ସ୍ଵଭାବ ଭୟଙ୍କର 
ଏବଂ ତାଙ୍କ ଆତ୍ମୀୟ ପରିଜନମାନେ ମଧ୍ଯ ହେବେ ଭୟଙ୍କର | ହେ ସୁନ୍ଦରୀ, ତୁମ ପୁଅମାନେ 
ରାକ୍ଷସ ହୋଇ ଜନ୍ମିବେ ।' 


ରାକ୍ଷସ ହେବା କୈକସୀ ପାଇଁ କିଛି ନୂଆ କଥା ନୁହେଁ ! ସେ ନିଜେ ରକ୍ଷକୁଳର 
କନ୍ୟା । କିନ୍ତୁ ସେମାନେ ଅସଦାଚାରୀ ଓ ଜୂର ସ୍ଵଭାବର ହେବେ ଏହା ତାକୁ ବାଧ୍ଲା ¦ 
ସେ କ୍ଷୁନ୍ତ ହୋଇ କହିଲା, ‘ମୁନିବର ! ଆପଣ ବ୍ରହବାଦୀ ରଷି । ଆପଣଙ୍କ ଠାରୁ ଦୁରାଚାରୀ 
ପୁତ୍ର ପାଇବି ତାହା ମୁଁ ଭାବିପାରୁ ନାହିଁ । ଆପଣ ପ୍ରସନ୍ନ ହୁଅନ୍ତୁ ।? ମୁନି ତାକୁ ଆଶୀର୍ବାଦ 
କରି କହିଲେ, “ତୁମର ଯେଉଁ କନିଷ୍ଠ ପୁତ୍ର ଜନ୍ମିବ ସେ ମୋ ଅନୁରୂପ ହେବ । ସେ ହେବ 
ନ୍ୟାୟ, ନିଷ୍ଠ, ଧର୍ମ ପରାୟଣ !” 


କିପରି ପୁଅ କୈକସୀ ଚାହେଁ ତାହା ମୁନି ଜାଣନ୍ତି ନାହିଁ । କୁବେରଙ୍କ ଉପରେ 
ରର୍ଷା ଅସୂୟା ଭାବ ପୋଷଣ କରି ସେ ପିତାଙ୍କ ଆଦେଶାନୁବର୍ଭିନୀ ହୋଇ ପୁତ୍ରକାମନା 
କରିଥ୍ଲା ସତ, କିନ୍ତୁ ଧର୍ମାମପା ବିଭୀଷଣଙ୍କୁ ପାଇ ସେହି ରର୍ଷା ଓ ଅସୂୟାର ଉପଶମ 
ହେବା ସମ୍ଭବ ନଥ୍୍‌ଲା । ସେ ଯାହାହେଉ, କୈକସୀ ଗୋଟିଏ ଭୟଙ୍କର ପୁତ୍ର ଜନ୍ମ କଲା ! 
ସେ ପ୍ରଥମ ସନ୍ତାନର ଥ୍ଲା ଦଶ ମୁଣ୍ଡ, ବଡ଼ ବଡ଼ ଦାନ୍ତ, ତାମରବର୍ଣ୍ଣ ଓଷ୍ଠ କୋଡ଼ିଏଟି 
ହାତ, ବିଶାଳ ମୁଖଗହୁର, ମୁଣ୍ତରେ ବୋଝ ଝୁମ୍ପୁରା କେଶ । ଦେହର ବର୍ଣ୍ଣ ଘନକ୍ୃଷ୍ଣ । 


ରାବଣର ରୂପାକୃତିର ବର୍ଣ୍ଣନାରେ ଏପରି ଅତିରଞ୍ଜନ ଠିକ୍‌ ଦେବତାଙ୍କ ବର୍ଣ୍ଣନା 
ପରି ବୋଧହୁଏ । ଚତୁରାନନ ବ୍ରହ୍ମା, ପଞ୍ଚାନନ ଶିବ, ଷଣୁ.ଖ କାଉିକେୟ, ସହସ୍ବଲୋଚନ 
ଇନ୍ଦ୍ର ବା ଦଶହସ୍ତରେ ଦଶ ପ୍ରହରଣ ଧରିଥ୍‌ବା ଦୁର୍ଗାଙ୍କ ଠାରେ ଆସୁରୀଶସ୍ତି ପ୍ରକାଶ 
କରିବାର ଏହା ଏକ ପ୍ରୟାସ ! ବେଳେବେଳେ କବିକଳ୍ପର ମଧ୍ଯ ପ୍ରୟୋଜନ ଥାଏ । ଜନକ 
ସଭାରେ ହରଧନୁ ଉଠାଇବାକୁ କେହି ସମର୍ଥ ହେଉନାହାନ୍ତି ଅଥଚ ରାମଙ୍କୁ ସେଭଳି 
ଚେଷ୍ଟା କରିବାର ଦେଖ୍‌ ସୀତା ପ୍ରଥମ ଦର୍ଶନ ଜନିତ ପ୍ରେମାନୁରାଗବଶତଃ ଦେବତାମାନଙ୍କ 
ପାଖରେ ମାନସିକ କରୁଛନ୍ତି । ମହାନାଟକରେ ଅଛି ଏ କଠୋର ପଣକୁ ଆଖ୍‌ ଆଗରେ 
ରଖ୍‌ ତାଙ୍କର ପିତାଙ୍କ ଉପରେ କ୍ରୋଧ ଜାତ ହେଲା | କାହାନ୍ତି ସୁକୁମାର ତନୁ ଚାରୁଦର୍ଶନ 
ରାମ, କାହିଁ କମଠ ପୃଷ୍ଠ ପରି ବଜ୍ରାଦଫି ଗରୀୟସୀ ଏ ଧନୁ, ତହିଁରେ ଦିପରି ସେ ଶର 
.ଯୋଜନା କରିବେ ? ତୁଳସୀ ଦାସଙ୍କର ଅନୁରୂପ ବର୍ଣ୍ଣନା ‘କହଁ ୯'ନୁ ଦୁଳିଶ ହୁଁ ଚାହିଁ 
କଠୋରା, କହଁ ଶ୍ୟାମଳ ମୂଦୂଘାତ କିଶେରା ।” କୈଶୋରମର ମହାନ୍‌ ଶର୍ତିଚ ପ୍ରକାଶ 
ପାଇଁ ହରଧନୁର ଯେପରି ମହାକାବ୍ୟକ ଆବଶ୍ୟକତା ସେହି ଅନୁପାତରେ ରାମଚନ୍ଦ୍ର 
ଯାହାକୁ ବଧ କରିବେ ସେ ଯଦି ଦଶବଦନ ବିଂଶପାଣି ନହୁଏ ତେବେ ରାମଚନ୍ଦ୍ରଙ୍କର 


Digitized by srujanika@gmail.com 


ରାବଣ ୧୩ 


କୃତିତ୍ଵକୁ ଠିକ୍‌ ରୂପ ଦେଇ ହେବ ଜି ? ଏଣୁ ମହାକାବ୍ୟର ସ୍ରତଷ୍କା ଏପରି ଏକ ଭୟଙ୍କର 
ପ୍ରତୀକ ଉପସ୍ଥାପନ ପାଇଁ ଚେଦ୍ବିତ ହୋଇଛନ୍ତି । (ଭାବୁଡ଼ୀ) 


କବି କଳ୍ପନାପ୍ରସୂତ ରାବଣର ଏତାଦ୍ରଶ ରୂପ ଅନ୍ୟତ୍ର ଭିନ୍ନ ଭାବରେ 
ଆଲୋଚିତ ହୋଇଅଛି । ଲଙ୍କା ରଣଭୂମିରେ ଯୁଦ୍ଧନିହତ ରାବଣର ଯେଉଁ ଶବକୁ 
ମନ୍ଦୋଦରୀ ସମେତ ତା'ର ଅନ୍ୟ ପତ୍ସାମାନେ ଘେରି ବିଳାପ କରୁଥ୍ଲେ, ତହିଁରେ ମୁଖ, 
ଶିର, ହସ୍ତ, ଆଦିର ଯେଉଁ ବର୍ଣ୍ଣନା ଅଛି, ସେଠାରେ ଆମେ ତାହାର ଗୋଟିଏ ମୁଣ୍ଡ ଏବଂ 
ଦୁଇଟି ହାତ ଥ୍ବାର ଦେଖୁଁ । ସେହିପରି ସୀତାଙ୍କ ଅନ୍ନେଷଣ କରୁଥ୍ବା ବେଳେ ହନୁମାନ 
ରାବଣକୁ ନିଦ୍ରିତ ଅବସ୍ଥାରେ ଦେଖ୍‌ଥ୍‌ଲେ | ତାହାର ରନ୍ଦ୍ରଧ୍ଣଜ ଆକାରର ଦୁଇଟି ଲମ୍ବିତ 
ହସ୍ତ ସେ ଦେଖ୍‌ଲେ । ତହିଁରୁ ଜଣାଯାଏ ରାବଣର ମସ୍ତକ ଓ ହସ୍ତ ବାହୁଲ୍ୟ କେବଳ ତା” 
ରାଜନୈତିକ ଶଭ୍ତିର ପ୍ରତୀକ । ତା' ଶାରୀରିକ ଗଠନ ଭୟଙ୍କର । ତାହାର ପୌରୁଷ, 
ବ୍ୟଣ୍ତିତ୍ଵ ଓ ରୁଚି ରାଜଚକ୍ରବର୍ରୀ ତୁଲ୍ୟ । a 


ତାଂ ଗାତ୍ର ବର୍ଣ୍ଣ ଘନକୃଷ୍ଣ 'ନୀଜ ଜୀମୂତ ସଂକାଶମ୍‌' , ପରିଧାନ ରଢ୍ରାତ୍ବର | 
ରକ୍ତ ଚନ୍ଦନ ଅନୁଲେପନ କରି ସେ ରଖ୍ରିମ ଉତ୍ତରୀୟ ଏବଂ ରକ୍ତ ବର୍ଣ୍ଣର ମାଳା ଧାରଣ 
କରେ । ତାହାର ଅସାମାନ୍ୟ ପୌରୁଷ ଏବଂ ପେଶୀବହୁଜ ସୁଗଠିତ ଦେହ ଦର୍ଶକର ଭୀତି 
ଉତ୍ପାଦନ କରେ । ତା ମୁହଁ କଦାକାର ନୁହେଁ । ହନୁମାନ କହନ୍ତି, ସେ ମୁଖ ପୂର୍ଣ୍ଣଚନ୍ଦ୍ରାଭ, 
ଶୁଭ୍ରଚାମର ବ୍ଯଜନ ଏବଂ ବିଜୟଛତ୍ର ମଣ୍ଡନରେ ଯେତେ ରାଜୋଚିତ ହେଉ ପଛେ, 
ଅଳଙ୍କାର ଓ ମଣିମୁକ୍ତାରେ ଯେତେ ଉନ୍ମଳ ହେଉ ପଛେ ତା ବାହୁ ଅତି ଦୀର୍ଘ ଏବଂ ମୁଖାକୂତି 
ଭୟଙ୍କର । ବକ୍ଷ ରାଜଲକ୍ଷଣ ପୂର୍ଣ୍ଣ ଏବଂ ଆଖ୍‌ ଦଇଟି ଉନ୍ଜଳ । ବାଲ୍ମୀ କିଙ୍କ ବର୍ଣ୍ଣନା ଅନୁଯାୟୀ 
ରାଜୋଚିତ ସଜା ଏବଂ ବସନଭୂଷଣରେ ରାବଣ ମୂର୍ରଭିମାନ ବସନ୍ତ ରୂପେ ପ୍ରତୀତ 
ହୋଇଛି । 


ମହର୍ଷି ବିଶ୍ରବାଙ୍କର ସାୟଂଜାଳର ଅଗ୍ନିହୋତ୍ର ସମୟରେ ଅସ୍ବାଭାବିକ 
କାମପ୍ରମତ୍ତା ଥଲା ବୋଲି କୈକସୀର ପ୍ରଥମ ଜନ୍ମା ପୂତ୍ରଟି ର'କ୍ଷସ ରୂପେ ଜନ୍ମିଲା । ତା 
ହେଲେ ସୁଦ୍ଧା ଅଗ୍ନି ହୋତ୍ରୀୟ ତେଜ ପ୍ରଭାବରୁ ସେ ବଞ୍ଚିତ ହୋଇ ନଥୁଲା | ଏହି 
ଅଲୋକସାମାନ୍ୟ ରୂପଛଟା ଦେଖ୍‌ ମହର୍ଷି ନିତ ସନ୍ତାନର ନାମକରଣ କଲେ ଦଶଗ୍ରୀବ । 
ରାବଣ! ତା'ର ପିତୃଦତ୍ତ ନାମ ନୁହେଁ । ଏପରି ଲୋକଙ୍କର ଜନ୍ନକାଳରେ ଯେପରି ଦୁର୍ଲକ୍ଷଣ 
ଓ ଶକୁନମାନ ଦେଖାଯାଇଥାଏ, ଯଥା, ଉଲ୍‌ କାପାତ, ଶୋଣିତ ବର୍ଷଣ, ଶିବା, 
ଶ କୁନମାନଙ୍କ କର୍କଶରବ ସେ ସବୁ ରାବଣର ଜନ୍ମଗୁକୁ କଳଙ୍କିତ ଜରିଥ୍‌ଲା | ତା ସତ୍ତେେ 
ରାବଣ ନିଜ ଗୁଣରୁ ଏତେ ବଡ଼ ହୋଇଥଲା | ପ୍ରକୃତିର ଏ ପ୍ରତିକୂଳତା ଵା ପତ୍ରର ରାକ୍ଷସ 
କାୟା ଦେଖ୍‌ ଜନନୀ କୈକସୀର କୌଣସି ବିକାର ଜାତ ହୋଇ ନଥ୍‌ଲା । କାରଣ ସେ 

୧୪ ରାମାୟଣ : ଏକ ଅନ୍େଷା 


ବିଶ୍ବାଙ୍କ ଠାରୁ ଏପରି ଏକ ତେଜସ୍ତୀ ପତ୍ର ହିଁ କାମନା କରିଥ୍‌ଲା । ତା ମନରେ କୁବେରଙ୍କ 
ପ୍ରତି ୭ ଷ୍ଠ ଅସୂୟା ଭାବ ପୂରି ରହିଥ୍ଲା । ତେଣୁ ରାବଣର ଏ ବିକଟାଳ ରୂପ ଦେଖ୍‌ ସେ 
ଏଶ୍ବର୍ଯ୍ୟଶାଳୀ ଦୁବେରଙ୍କୁ ଦିନେ ବିଡ଼ମ୍ବିତ କରିପାରିବ ଏ ଧାରଣା ତାଙ୍କ ମନକୁ ଆସିଲା । 
ଏ ଭାବ ତାଙ୍କର କେବେହେଲେ ପରିବର୍ଭିତ ହୋଇନାହିଁ । 


ଦିନକର ଘଟଣା । କୈକସୀ ବିଶ୍ରବାଙ୍କ ଆଶ୍ରମରେ ଥ୍ବା କାଳରେ କୁବେର 
ପିତାଙ୍କ ଦର୍ଶନ ଲାଳସାରେ ସେଠାକୁ ଯାଇଥ୍‌ଲେ । ପୁଷ୍ପକ ବିମାନ ପ୍ରାଙ୍ଗଣରେ ରଖାଇ 
ସେ ନିଜର ଆଇିଜାତ୍ୟ ଓ ମର୍ଯ୍ୟାଦା ସହକାରେ ଭିତରକୁ ପଶିଗଲେ । କୈକସୀ ତା 
ଦେଖ୍‌ ଆଉ ନିଜକୁ ସମ୍ଭାଳି ପାରିଲେ ନାହିଁ । ରାବଣକୁ ଡାକି ଏ ଦୃଶ୍ୟ ଦେଖାଇ କୁବେରଙ୍କ 
ବିତ୍ତ ଓ ବିଭବ କଥା ଗାଇହେଲେ । କହିଲେ, ତୁମେ ଦୁହେଁ ଏକ ପିତାର ପୁତ୍ର ଅଥଚ 
ତା' ମର୍ଯ୍ୟାଦା କେତେ ତୁଙ୍ଗରେ | ତା” ତୁଳନାରେ ତୁ କେତେ ତଳେ ଅଛୁ । ଚେଷ୍ଟାକରି 
ଦେଖ, ତୁ ଯେପରି କୁବେର ପରି ହୋଇପାରିବୁ ।” ମାଆଙ୍କର ଏପରି କଥା ଶୁଣି ଏବଂ 
କୁବେରଙ୍କ ଦଉଲତ ଦେଖ୍‌ ରାବଣ କ୍ରୋଧରେ ପାଚି ଉଠିଲା ! ଜନ୍ମଗତ ଭାବରେ ତାହାର 
ଶାରୀରିକ ଏବଂ ମାନସିକ ତେଜ ଥଲା ଅତୁଳନୀୟ | ତାଂ ଉପରେ ମାଆଙ୍କ କଥାଗୁଡ଼ିକ 
ଅଗ୍ନିରେ ଆହୁତି ଦେବା ଭଳି ହେଲା | ସେ ପ୍ରତିଜ୍ଞା କଲା, ‘ମାଆ ତୁ ମନକଷ୍ଟ କରନାହିଁ । 
ଦିନେ ଦେଖ୍ବୁ ମୋ ତେଜ ଓ ପରାକ୍ରମରେ ଏ ଭାଇଙ୍କ ସମକକ୍ଷ ହେବି ନଚେତଵ ତାଙ୍କୁ 
ବଳିଯିବି ।? କୈକସୀ ଆଶ୍ବସ୍ତ ହେଲେ ! 


ରାବଣର ଏକମାତ୍ର ଲକ୍ଷ୍ୟ ସମ୍ପତ୍ତି ଓ ପ୍ରତିପତି । ସେଥ୍ପାଇଁ ସେ ଠିକ୍‌ କଲା 
ତପସ୍ୟାରେ ବ୍ରହ୍ମାଙ୍କୁ ତୁଷ୍ଟ କରି ଅସମ୍ଭବକୁ ସମ୍ଭବ କରିବ । ନିଜର ଦୁଇ ଭାଇ କୁମ୍ଭକର୍ଣ୍ଣ 
ଏବଂ ବିଭୀଷଣଙ୍କୁ ସଙ୍ଗରେ ଧରି ପ୍ରସିଦ୍ଧ ଗୋକର୍ଣ୍ଣ ତୀର୍ଥରେ ରାବଣ ଉଗ୍ର ତପସ୍ୟା କଲା | 
ଅନାହାର ଓ ଅତନ୍ଦ୍ର ଭାବରେ ସେ ଯେପରି ତପସ୍ୟା କଲା ତାହା କେବଳ ତା’ ପକ୍ଷରେ 
ସମ୍ଭବ । ଏକ ସହସ୍ରାହ ପୂର୍ଣ୍ଣ ହେଲେ ସେ ନିଜର ଗୋଟିଏ ମୁଣ୍ଡ କାଟି ଦେବତାଙ୍କୁ ଅର୍ପଣ 
କରେ | ଏପରି ଭାବରେ ନଅଟି ମୁଁଣ୍ଡ କାଟି ଦଶ ସହସ୍ବାହ୍ଦ ଶେଷରେ ନିଜର ଅବଶିଷ୍ଟ 
ଦଶମ ମୁଣ୍ଡ ଅର୍ପଣ କରିବାକୁ ଉଦ୍ୟତ ହେଲାବେଳକୁ ସ୍ଵୟଂ ବିଶ୍ଵ ସ୍ରଷ୍ଟା ରାବଣ ପାଖରେ 
ପହଞ୍ଚିଲେ | ରାବଣର ଏପରି ତ୍ୟାଗ ଦେଖ୍‌ ତାକୁ କହିଲେ, ‘ତୁମ ଉପରେ ମୁଁ ତୁଷ୍ଟ ହେଲି । 
ଯେଉଁ ବର ମାଗିବ, ମାଗ । ତୁମ ଅଭିଳାଷ ମୁଁ ପୂର୍ଣ୍ଣ କରିବି । ତୁମର ଏ ଅସାଧ୍ୟ ସାଧନ 
ନିଷ୍ତଳା ଯିବ ନାହିଁ।” ରାବଣ କହିଲା ମୃତ୍ୟୁ ଛଡ଼ା ପ୍ରାଣୀମାନଙ୍କର ଆଉ ଭୟର ଅନ୍ୟ 
କାରଣ ନାହିଁ । ମୁଁ ଆପଣଙ୍କ ବରରୁ ଅମରତ୍ବ ଲାଭ କରିବାକୁ ଚାହେଁ ।” ବ୍ରହ୍ମା କହିଲେ, 
ଚାହା ଅସମ୍ଭବ । ଜନ୍ମିଲେ ମରଣ ନିଶ୍ଚିତ | 'ମର୍ଭ୍ଯମଣ୍ଡଳେ ଦେହ ବହି, ଦେବତା 
ହୋଇଲେ ମରଇ !” ତୁମକୁ ଅମରତ୍ବ ବର ଦେବା ସମ୍ଭବ ନୁହେ ।” ତେଣୁ ରାବଣ କହିଲା 

ରାବଣ ୧୫ 


‘ଦେବ, ଦାନବ, ସର୍ପ, ଯକ୍ଷ, ରକ୍ଷ, କିନ୍ନର କାହା ଠାରୁ ମୋ ଜୀବନର ଭୟ ଯେପରି 
ନରହେ । ମନୁଷ୍ୟ ବା ଅନ୍ୟ ପ୍ରାଣୀମାନଙ୍କୁ ମୁଁ ତୃଣ ପରି ମନେକରେ । ସେମାନେ ମୋ 
ଭୟର କାରଣ ନୃହଁ୍ତି ।” 


ବ୍ରତ୍ମା ବିନା ଦ୍ଵିଧାରେ ଏ ବର ତାକୁ ଦାନ କଲେ । ଏ ବର ଉପରେ ତାକୁ 
ଆଉ ଗୋଟିଏ ବର ଦେଲେ ଯଦ୍ଵାରା ରାବଣ ଯଥେନଥା ଭିନ୍ନ ରୂପ ଧାରଣ କରିବାର 
କ୍ଷମତା ପ୍ରାପ୍ତ ହେଲା । କୁମ୍ଭକର୍ଣ୍ଣ ଏବଂ ବିଭୀଷଣ ସେମାନଙ୍କ ଅଭୀଷ୍ଟ ବର ମଧ୍ଯ ବ୍ରହ୍ମାଙ୍କ 
ଠାରୁ ଲାଉ କଲେ । ବ୍ରହ୍ମାଙ୍କ ବର ପ୍ରଭାବରୁ ଏ ତିନି ଭାଇଙ୍କ ସୌଭାଗ୍ୟ କଥୀ ମାତାମହ 
ସୁମାଳୀଙ୍କ କାନରେ ପଡ଼ିଲା । ପୂର୍ବରୁ ଲଙ୍କାର ବସତି ଛାଡ଼ି ସେମାନଙ୍କୁ ପାତାଳପୁରକୁ 
ଯିବାକୁ ପଡ଼ିଥ୍ଲା ! କିନ୍ତୁ ଏଥର ରାବଣର ବରପ୍ରାପ୍ତି ପରେ ସେମାନେ ସୁମାଳୀଙ୍କ ସହ 
ସପୀର୍ଷଦ ଲଙ୍କାକୁ ଉଠି ଆସିଲେ । ତାହା କେବଳ ରାବଣର ଗୁଣରୁ ସମ୍ଭବ ହେଲା । 
ସୁମାଳୀଙ୍କ ସହିତ ତାଙ୍କର ଚାରି ମନ୍ତ୍ରୀ - ମାରୀଚ, ପ୍ରହସ୍ତ, ବିରୂପାକ୍ଷ ଏବଂ ମହୋଦର 
ଆସିଲେ | 


ସୁମାଳୀ ମନ୍ତ୍ରୀ ପରିଷଦ ସହ ଶ୍ଲେଷାତ୍ମକ ବନରେ ରହୁଥ୍‌୍ବା ରାବଣ ପାଖକୁ 
ଆସି ତାକୁ ଆଲିଙ୍ଗନ କରି କହିଲେ ଓଃ, ଆମର କେଡ଼େ ଭାଗ୍ୟ ! ତୁମେ ବ୍ରହ୍ମାଙ୍କ ଠାରୁ 
ବରଲାଭ କରି ଫେରିଅଛ ! ଏର ପ୍ରସଙ୍ଗରେ ତୁମକୁ ଗୋଟିଏ କଥା ମୋର କହିବାର 
ଅଛି । ଏହି ସଵର୍ଣ୍ଧମୟୀ ଲଙ୍କା ଯାହାକୁ କୁବେର ଅଧ୍କାର କରି ବସିଛି ତାହା ପୂର୍ବରୁ ଆମ 
ଇଲାକା ଥଲା ! ଆମେ ରାକ୍ଷସମାନେ ଚିରଦିନ ସେଠାରେ ରହି ଆସିଥ୍‌ଲୁ । ଯେପରି 
ଭାବରେ ହେଉ ଭଲେ ଭଲେ ଅଥବା ଧରପଗଡ଼ କରି ଏ ଲଙ୍କା ଉଦ୍ଧାର କରିବା ତୁମର 
ଦାୟିତ୍ବ । ବୁଡ଼ି ଯାଉଥ୍ବା ଏ ରକ୍ଷକୁଳକୁ ତୁମେ ଯେପରି ମର୍ଯ୍ୟାଦାର ସହିତ ପୁନଃପ୍ରତିଷ୍ଠା 
କରିପାରିଲ ତା ଦ୍ଵାରା ତୁମେ ନିଃସନ୍ଦେହରେ ଦିନେ ଲଙ୍କାଧ୍ପତି ହେବ । ତୁମେ ହିଁ ଆମ 
ସମସ୍ତଙ୍କ ପ୍ରଭୁ ହେବ । 


ରାବଣର ତ୍ୟାଗ, ବୈରାଗ୍ୟ ଓ ପୁଣ୍ୟ ଫଳ ଆଉ କିଛି ବାକି ରହିଲା କି ନା 
କିଏ ଜାଣେ ? କିନ୍ତୁ ଅଜା ସୁମାଳୀଙ୍କର ଏ ପ୍ରସ୍ତାବ ରାବଣ ମୂଳରୁ କାଟି ଦେଇ କହିଲା, 
“ଧନପତି କୁଵେର ମୋର ଗୁରୁସ୍ଥାନୀୟ | ତାଙ୍କୁ ମୁଁ ଏପରି କଥା କହିପାରିବି ନାହିଁ ।' 
ରାବଣର ଏପରି ସ୍ତଷ୍ଟ ବାରଣ ସନ୍ଦେ ତା' ମାମୁଁ ପ୍ରହସ୍ତ ପୁଣି ଅରେ ଆସି ତାକୁ କହିଲେ, 
ସୁମାଳୀଙ୍କୁ ଏପରି ନାହିଁ କତିବାଟା ତୁମର ଠିକ୍‌ ହୋଇନାହିଁ । ଦେବତାମାନଙ୍କ ସହିତ 
ରାକ୍ଷସମାନଙ୍କ ବୈରନା ଓ ସେମାନଙ୍କ ଠାରେ ବିଷ୍ଣୁଙ୍କ ପକ୍ଷପାତିତ୍ସ କାଳେ କାଳେ 
ରହିଆସିଛି । ବିଷ୍ଣୁଙ୍କ ଆକ୍ରମଣରେ ରାକ୍ଷସମାନେ ଅରକୁ ଅର ଲଙ୍କା ଅଧ୍‌କାର ଛାଡ଼ି ପାତାଳ. 
ପ୍ରବେଶ କରୁଛନ୍ତି, ଧନ ସମ୍ପତର ଅଧ୍‌କାର ଛାଡ଼ି କଷ୍ଟ ଭୋଗୁଛନ୍ତି ।” ସେ ' ରାବଣକୁ 

୧୬ ରାମାୟଣ : ଏକ ଅନେ୍‌ଷା 


ସତର୍ନ କରାଇଦେଲେ ଯେ ରାକ୍ଷସମାନଙ୍କ ପୂର୍ବ ପରମ୍ପରା ଲୋପ କରିଦେବାର ଅଧ୍କାର 
ତାହାଚ ନାହିଁ । 


ପ୍ରହମମଙ୍କର ଏ ଯୁ୍ତିଯୁକ୍ତ କଥାରେ ରାବଣ ପ୍ରଭାବିତ ହେଲା ! ଗୁଡ଼ିଏ ରାକ୍ସଙ୍କୁ 
ଧରି ସେ ବିକନବର୍ଭୀ ଗୋଟିଏ ବନରେ ଆସି ପହଞ୍ଚିଲା | ରାବଣ ତାଙ୍କ କଥାରୁ ଧରିନେଲା 
ୟେ ପ୍ରହସ୍ତଙ୍କର ଭଲ ଦୃତ ହେବାର ସବ ଗୁଣ ଅଛି । ତେଣୁ ଉପଯୁକ୍ତ ବୋଲି ବିଚାରି ଦୃତ 
ରୂପେ ତାଙ୍କୁ ସେ ଲଙ୍କାକୁ ପଠାଇଲା । ପ୍ରହସ୍ତ କୁବେରଙ୍କୁ କହିଲେ, ‘ରାବଣଙ୍କ ରନ୍ଛା 
ପୂର୍ବେ ଲଙ୍କା ଯାହାଙ୍କ ଅଧ୍କାରରେ ଥୁଲା ବର୍ମାନ ସେହିପରି ରହୁ | ଆପଣ ସେମାନଙ୍କୁ 
ଶାନ୍ତିଟ ଭାବରେ ତାହା ଫେରାଇ ଦିଅନ୍ତୁ ।' 


କୁବେର ଅତି ଭଦ୍ର । ଦେଖ୍ଲେ, ତାଙ୍କ ରାଜ୍ୟରେ ରାକ୍ଷସ ସଂଖ୍ୟା କମ୍‌ ନୁହେଁ । 
ତେଣୁ ଫଂସ୍ତଙ୍ଗ ପ୍ରସ୍ତାବ ଗ୍ରହଣ କରି ସେ କହିଲେ, ଏହା ତ ଭଲ କଥା ! ତୁମେ ଯାଇ 
ରାବଣକୁ କହ ପୂର୍ବେ ଲଙ୍କାପୁରୀ ଶୂନ୍ୟ ଥ୍ବାର ଦେଖ୍‌ ପିତା ମୋତେ ସେଠାରେ ରହିବାକୁ 
କହିଥ୍ଲେ । ? ରାବଣ ଏ କଥା ଶୁଣି କହିଲା, ‘ଜାଣିରଖ, ସେଠାରେ ଅ୍ବା ଧନସମ୍ପଦରେ 
ମଧ୍ଯ ମୋହର ଅଧ୍କାର ଅଛି । ମୁଁ ସେ ସବୁ ତା ' ସହିତ ଏକତ୍ର ଭୋଗ କରିବାକୁ ଚାହେଁ ।” 
କୁବେର ରାବଣର ବ୍ୟବହାରରେ କ୍ଷୁଣ୍ଡ ହୋଇ ସଠିକ୍‌ ପରାମର୍ଶ ପାଇଁ ପୁଣି ପିତାଙ୍କ ଠାକୁ 
ଯାଇ ଏ ସବ୍ର କଥା ଗୋଟି ଗୋଟି କହିଲେ । ତା ଶୁଣି ବିଶ୍ରବା କହିଲେ, ଆଗରୁ ମୁଁ ଏହା 
ଶୁଣି ରାବଣକୁ ଯଥେଚ୍ଛା ଗାଳି ଦେଇଛି । କିନ୍ଧ ସେ ବାଟକୁ ଆସିବାର ପାତ୍ର ନୁହେଁ । 
ବ୍ରତ୍ମୀଙ୍କ ଠାରୁ ବର ପାର ସେ ଧରାକୁ ସର। ଜ୍ଞାନ କରୁଛି । ତ। ମିଜାଜ୍‌ ଗରମ 
ହୋଇଯାଇଛି । ମାନ୍ୟ ଲୋକଙ୍କୁ ସେ ମର୍ଯ୍ୟାଦା ଦେଇ ଜାଣେ ନାହିଁ । ତୁମକୁ ସେ ଅପମାନ 
ଦେଲେ ତୁମେ ଲଜିତ ହେବ । ତେଣୁ ତୁମେ ଲଙ୍କାରେ ରହିବା ଆଶା ଛାଡ଼ ! ପରିଜ୍ନମାନଙ୍କୁ 
ଧରି ତୃମେ ହିମାଳୟର କୈଳାସକୁ ଯାଇ ସେଠାରେ ବସବାସ କର ।’ I 


କରବେର ପିତାଙ୍କ କଥା ମାନି ସ୍ତ୍ରୀ ପୁତ୍ର ପରିଜନଙ୍କ ସହିତ କୈଳାସକୁ ଗଲେ ! 
ପ୍ରହସ୍ତ ରାବଣକୁ କହିଲେ, ‘ଏଥର ଲଙ୍କାପୁରୀ ନିଷ୍ପଣ୍ଟକ ଭାବରେ ତୁମ ହାତକୁ ଆସିଲା । 
ତୃମେ ସେଠାରେ ରହି ନିର୍ଭୟରେ ସ୍ଵଧର୍ମ ପାଳନ କର ।” ତାଙ୍କ କଥାରେ ରାବଣ ପାତ୍ରମିତ୍ର 
ଅମାତ୍ୟ ସହ ସପରିବାର ପରିତ୍ୟକ୍ତ ଲଙ୍କାରେ ପ୍ରବେଶ କଲା । ନୀଳ ମେଘଖଣ୍ଡରେ ଆକାଶ 
ଯେପରି ଛାଇ ହୋଇଯାଏ ସେହିପରି ରାବଣ ଓ ତା ଅନୁଗାମୀ କୃଷ୍ଣକାୟ ରାକ୍ଷସଙ୍କ ଦ୍ଵାରା 
ଲଙ୍କା ଭରି ଉଠିଲା । ସମସ୍ତ ରକ୍ଷକୁଳର ଅଧୀଶ୍ଵର ରୂପେ ରାବଣ ସ୍ଵର୍ଣ୍ଧମୟ ଲଙ୍କାପୁରୀର 
ସିଂହାସନରେ ଅଭିଷିକ୍ତ ହେଲା । ସେହିପରି କୁବେର କୈଳାସରେ ଅଳ୍କାପୁରୀ ନାମରେ 
ନୂତନ ବସତି ସ୍ଥାପନ କରି ଯକ୍ଷମାନଙ୍କ ଅଧ୍ପତି ହୋଇ ରହିଲେ ! କୁବେର ଲଙ୍କା ଛାଡ଼ି 
ଚାଲିଗଲେ ସତ, କିନ୍ତୁ ଜନନୀ କୈକସୀଙ୍କ ଆଖ୍‌ ପୁଷ୍ପକ ବିମାନ ଉପରେ ଲାଖ୍‌ ରହିଲା । 
ତାହା ରାବଣର କିପରି ହସ୍ତଗତ ହେବ ସେଇ ଚିନ୍ତା ମା” ପୁଅଙ୍କୁ ଘାରିଲା । 

ରାବଣ ୧୭ 


ସିଂହାସନ ଆରୋହଣ କରିବା ପରେ ରାବଣ ନିଜର ଏବଂ ଭାଇ ଭଉଣୀଙ୍କ 
ବିବାହ ସମ୍ଚନ୍ତ କଲା । ସୂପଣଖାକୁ ସେ କାଳର ଅନ୍ୟତମ ସମ୍ଭାନ୍ତ ଦାନବ କାଳକେୟ 
ବଂଶର ବିଦ୍ର୍ୟଦଵଜିହ୍ନ ସହିତ ବିଭା କରାଇଲା ! ଦୈତ୍ୟଶ୍ରେସ୍ତ ମୟ ହେମା ନାମକ ସ୍ଵର୍ଗର 
ଏକ ଅସ୍ତରୀକୁ ବିବାହ କରି ମନ୍ଦୋଦରୀଙ୍କୁ ଲାଭ କଲେ । ଏ କନ୍ୟାଜନ୍ମ ପରେ ହେମା 
ମୟଙ୍କ ଠାରୁ ବିଛିନ୍ନ ହୋଇ ଚାଲିଗଲେ ¦! ସ୍ଵର୍ଗ ଅପ୍ତରାମାନଙ୍କର ଲକ୍ଷଣ କାଳେ କାଳେ 
ଏହିପରି । ମୟ କନ୍ୟାଦାୟରୁ ମୁକୁଳିବା ଆଶାରେ ତାକୁ ସଙ୍ଗର ଧରି ଦେଶରୁ ଦେଶାନ୍ତର 
ହେବା ସମୟରେ ଗୋଟିଏ ଅରଣ୍ୟରେ ରାବଣ ସହିତ ତାଙ୍କର ଭେଟ ହେଲା | ରାବଣ 
ସେତେବେଳେ ମୃୂଗୟାରେ ଲିପ୍ତ । ମୃଗ ପରିବର୍ତେ ସେଠାରେ ମୃଗନୟନା ସ୍ଵର୍ଗସୁନ୍ଦରୀ 
ମନ୍ଦୋଦରୀଙ୍କୁ ସେ ଦେଖୁବାକୁ ପାଇଲା ! ରାବଣ ସେ ଝିଅ ପ୍ରତି ବିମୋହିତ ହୋଇ ତାହାର 
ପରିଚୟ ଜାଣିବାକୁ ଚାହିଁଲା । ମୟ ହେମାଙ୍କ ପ୍ରସଙ୍ଗ ଉଠାଇ କହିଲେ, ‘ସେ ଝିଅ ଆମ 
ଦୁଇଜଣଙ୍କ କନ୍ୟା । ସେ କନ୍ୟା ପାଇଁ ଉପଯୁକ୍ତ ପାତ୍ର ମୁଁ ଖୋଜୁଛି କାରଣ ଅନୁଢ଼ା କନ୍ୟା 
ପାଇଁ ପିତା ଭାବରେ ମୁଁ ସର୍ବଦା ଚିନ୍ତିତ ।” ମୟ ପୁଣି କହିଲେ, ମୁଁ ତ ମୋ ଝିଅ ବିଷୟ 
କହିଲି । ଏଥର ତୁମ ପରିଚୟ ଦିଅ ।” ରାବଣ କହିଲା, ମୁଁ ବିଶ୍ରବାନନ୍ଦନ ରାବଣ, 
ଭଗବାନ ବ୍ରହ୍ମାଙ୍କ ମାନସ ପୁତ୍ର ପୁଲସ୍ତ୍ୟଙ୍କ ନାତି ।” 


ବଂଶ ପରିଚୟ ଦୃଷ୍ଟିରୁ ରାବଣର ମର୍ଯ୍ୟାଦା ଉଣା ନୁହେଁ । ସବୁ ଶୁଣି ବୁଝି 
ମୟ କହିଲେ, ‘ମୋର ଏ ଝିଅଟିର ନାମ ମନ୍ଦୋଦରୀ । ମୁଁ ଚାହେଁ ତୁମେ ତାକୁ ପତ୍ନୀ 
ରୂପେ ଗ୍ରହଣ କର । ଏ କନ୍ୟାର ସୌନ୍ଦର୍ଯ୍ୟ ତାହାରି ନାମରୁ କଳନା କରିବ । ତାହାର 
ଉଦରଦେଶ ମେଦ ବିହୀନ । ସେଥ୍ପାଇଁ ନାମ ତା'ର ମନ୍ଦୋଦରୀ ।” ରାବଣ ଏ ପ୍ରସ୍ତାବରେ 
ସମ୍ମତ ହେବାରୁ ମୟ ସେଠାରେ ଅଗ୍ନିକୁ ସାକ୍ଷୀକରି କନ୍ୟା ସମ୍ପଦାନ କଲେ । ଏ ବିବାହରେ 
କୌଣସି ଆଡମ୍ବର ବା ଏଶ୍ବର୍ଯ୍ୟର ଚିହ୍ନ ନଥ୍ଲା । ସେହିପରି ଭାବରେ କୁମ୍ଭକର୍ଣ୍ଣ ଏବଂ 
ବିଭୀଷଣଙ୍କ ବିବାହ ମଧ୍ଯ ସମ୍ପାଦିତ ହେଲା । 


ଏବେ ରାବଣର ନିଜସ୍ବ କାର୍ଯ୍ୟ ଆରମ୍ଭ ହେଲା | ତା” ଅନ୍ୟାୟ, ଅତ୍ୟାଚାର 
ଓ ଉତ୍ପୀଡ଼ନରୁ ରଖି, ଯକ୍ଷ, ଗନ୍ଧର୍ବ ପ୍ରଭୃତି କେହି ବାଦ୍‌ ପଡ଼ିଲେ ନାହିଁ । ନିଜର ପ୍ରଭ୍ତୁତ୍ଵ 
ବିସ୍ତାର କରିବାକୁ ରାବଣ ଏପରି ତତ୍ର ହେବାର ଦେଖ୍‌ ଅଗ୍ରଢ କୁବେର ପ୍ରମାଦ ଗଣିଲେ । 
ପିତା ବିଶ୍ରବାଙ୍କ ଗୌରବହାନିର ପ୍ରୟାସ ନକରିବାକୁ ସେ ଭାଇକୁ ଉପଦେଶ ଦେଇତା' 
ପାଖକୁ ଦୂତ ପଠାଇଲେ । କିନ୍ତୁ ରାବଣ କାହା କଥା ଶୁଣିବ କାହିଁକି ? ଦୂତ ଅବଧ୍ଯ | ତା 
ସତ୍ତ୍ଵେ ରାବଣ ଉତ୍ତ୍ୟକ୍ତ ହୋଇ ସେ ଦୂତକୁ ମାରିଦେଲା ଏବଂ କୁଵେରଙ୍କୁ ମାରିଦେବା 
ପାଇଁ କୈଳାସକୁ ଗଲା, କାରଣ ତାହାର ନଜର ଥୁଲା ପୁଷ୍ପକ ବିମାନ ଉପରେ । କୁବେରଙ୍କୁ 
ଯୁଦ୍ଧରେ କ୍ଷତ ବିକ୍ଷତ କରି କଳେ ବଳେ କୌଶଳେ ସେ ପୁଷ୍ପକ ବିମାନ ହାତକଲା । 

୧୮ ରାମାୟଣ : ଏକ ଅନ୍େଷା 


କୁବେରଙ୍କୁ ଏପରି ହଟହଟା କରି ରାବଣର ସାହସ ବଢ଼ିଲା । ସେ ଅଳକାପୂରୀକୁ ଆସିଲା । 
ତାହା କୈଳାସପୁରୀର ରାଜଧାନୀ । ସେ ଦେଶଟି ଏପରି ସୁରମ୍ୟ ଯେ କୁବେର ସଖା 
ଶିବଙ୍କ ଶିରୋଭୂଷଣରୁ ନିରନ୍ତର ଜ୍ୟୋସ୍ସାଲୋକ ବିକୀର୍ଣ୍ଣ ହୋଇ ପ୍ରାସାଦରାଜିକୁ ଧୌତ 
କରିଦିଏ । ଅଳକା ସଂଲଗ୍ନ କୈଳାସ ଶିବଙ୍କ ବସତି । ରାବଣ ପୂଷ୍ପକରେ ଆସି କାର୍ତିକେୟଙ୍କ 
ଜନ୍ମସଳ ଶରବଣରେ ପହଞ୍ଚିବା କ୍ଷଣି ତା ପୁଷ୍ପକ ରଥର ଗତି ଶିଥ୍ଳ ହୋଇଗଲା । 


ସେ ମନୋରଥ ଚାଳକର ଇଚ୍ଛା ଅନୁସାରେ ସର୍ବତ୍ର ଗତି କରିପାରେ । ତେଣୁ 
ତାହାର ଗତି ରୋଧ ହୋଇଯିବାର ଦେଖ୍‌ ରାବଣ କ୍ରୋଧାବିର୍କ ହୋଇ ପଡ଼ିଲା । ଲୋକେ 
କହିଲେ କୈଳାସ କନ୍ଦରବାସୀ କୌଣସି ଦୁରାତ୍ମାର ଏହା ଚକ୍ରାନ୍ତ ହୋଇପାରେ |! ଆଉ 
କିଏ ଅବା କହିଲା କୁବେରଙ୍କ ବିନା ଅନ୍ୟ କେହି ଏ ରଥ ବହନ କରିପାରିବ ନାହିଁ ¦ ତେଣୁ 
ତାହାର ଗତିରୋଧ ହେଲା । ଏପରି କଳ୍ପନା ଜନ୍ତନା ଚାଲିଥ୍ବା ବେଳେ ଶିବଙ୍କ ପ୍ରମୁଖ 
ଅନୁଚର ନନ୍ଦୀ ସେଠାକୁ ଆସି ରାବଣକୁ ସେଠାରୁ ଚାଲିଯିବାକୁ କହିଲେ । କୈଳାସ 
ଭଗବାନ ଶଙ୍କରଙ୍କ ଆବାସସ୍ଥଳ ଓ ସେ ପାର୍ବତୀଙ୍କ ସହିତ ଏଠାରେ ଲୀଳାବିହାର କରନ୍ତି 
ବୋଲି ନନ୍ଦୀଙ୍କ ଠାରୁ ଶୁଣି ରାବଣ କ୍ରୋଧରେ ବିମାନରୁ ଓହ୍ଲାଇ ଆସି ଶିବ ଏବଂ ନନ୍ଦୀଙ୍କ 
ବିଷୟରେ କଟୂକ୍ତି କଲା । ନନ୍ଦୀଙ୍କ ମୁହଁ ମର୍କଟ ପରି ଦେଖ୍ବାକୁ କହି ଅନେକ ଥଟା ପରିହାସ 
କଲା । 


ନନ୍ଦୀ ଶିବଙ୍କର ଅଭିନ୍ନ ଆତ୍ମା । ରାବଣକୁ ତାଛଲ୍ୟ କରି ସେ ଅଭିଶାପ 
ଦେଲେ, ‘ମୋ ବାନର ମୁଖ ଦେଖ୍‌ ତୁ ଯେପରି ହସୁଛୁ ସେଇ ବାନରଗୋକଷ୍ଠୀ ଦ୍ଵାରା 
ଦିନେ ତୋର ମୂଳୋପ୍ତାଟନ ହେବ ।” ସେ କଥାରେ ରାବଣ କାନ ଦେଲାନାହିଁ । ଶିବ 
ତାହାର ପ୍ରତିଦ୍ଧନ୍ଦ୍ରୀ ଭାବି ତାଙ୍କ ପ୍ରତି ବହୁ କଟୁଭାଷା ପ୍ରୟୋଗ କଲା ! ରାବଣ କହିଲା, 
“କେବଳ ତୁମ ପାଇଁ ମୋ ପୁଷ୍କର ଗତିରୋଧ ହୋଇଅଛି । ତୁମେ କିଏ ହୋ ଶଙ୍କର ? 
କେଉଁ କ୍ଷମତାରୁ ଏପରି ବିକୃତ ସୁଖଲାଭର ଚେଷ୍ଟା କରୁଛ ? ? ସେ ମୂଢ଼ ବୁଝିପାରିଲା 
ନାହିଁ ତା କପାଳରେ ଆଜି କେତେ ବିପଦ ଲେଖାଅଛି | ଦମ୍ଭଭରେ କହିଲା ଏହି 
ଶିବନିବାସକୁ ମୁଁ ଆଜି ଉପାଡ଼ି ଲଙ୍କାକୁ ନେଇ ଗଲେ କାମ ଫତେ ! ସେ ତଳକୁ ଓହ୍ଲାଇ 
ଆସି ତା ବାହୁବଳରେ ସେ ପର୍ବତକୁ ଉପାଡ଼ିବାକୁ ଲାଗିଲା । ଶିବ ଅନୁଚର ତ୍ରମଥମାନେ 
କମ୍ପି ଉଠିଲେ, କମ୍ପିତ ହେଲେ ଦେବୀ ପାର୍ବତୀ । ଦୁର୍ଦତତର ଏପରି କାଣ୍ଡ ଦେଖ୍‌ ମହାଦେବ 
ନିଜ ବାମପାଦର କନିଷ୍ଠ ଅଙ୍ଗୁଷ୍ପିରେ କୈଳାସ ପର୍ବତକୁ ଚାପି ଧରିଲେ । ଅଭାବନୀୟ 
ଜାଣ୍ଡ ଘଟିଲା । ଆକସ୍ମିକ ଭାବରେ ପର୍ବତକୁ ଉଠାଉଥ୍ବା ରାବଣର ଦୁଇଟି ଯାନ ହାତ 
ପିଷ୍ଟ ହୋଇଗଲା । ମରଣ ଯନ୍ତ୍ରଣା ଏବଂ କ୍ରୋଧରେ ସେ ଏପରି ଚିଜ଼଼ାର କରିବାରୁ ଚରାଚର 
ବିଶ୍ଵ କମ୍ଚିତ ହେଲା । ତାହାର ମନ୍ତ୍ରୀ ଓ ଅମାତ୍ୟମାନେ ତାକୁ ଉପଦେଶ ଦେଲେ ଭଗବାନଙ୍କ 

ରାବଣ ୧୯ 


ପାଦପୀଡ଼ନ ହେତୁ ତୁମର ହାତ ପିଷ୍ଟ ହେଲା | ତାଙ୍କ ଶରଣ ପଶ । ସେ ଅତି ଅନ୍ପରେ 
ତୁଷ୍ଟ । 'ସେଥ୍ପାଇଁ ତାଙ୍କ ଅପର ନାମ ଆଶୁତୋଷ । ସେହି ଉପଦେଶ ଶୁଣି ରାବଣ 
ଶିବଙ୍କ ସ୍ତବ ଗାୟନ କଲା | ସାମବେଦୋକ୍ତ ମନ୍ତ୍ର ଉଚ୍ଚାରଣ କରି ନାନାବିଧ ସ୍ତବରଚନା 
କଲା । ମନେରଖ୍ବା ଦରକାର ବେଦ ବେଦାନ୍ତରେ ସେ ନିଜେ କମ୍‌ ପଶ୍ତିତ ନୁହେଁ । ସେ 
କାଳରେ ବ୍ରାହ୍ମଣର ନିତ୍ୟଯକରଣୀୟ ଏବଂ ଅଗ୍ନିହୋତ୍ର ପାଇଁ ତା ପ୍ରାସାଦରେ ଗାରହହଁପତ୍ୟ 
ଅଗ୍ନି ସର୍ବଦା ପ୍ରଜ୍ଵଳିତ ଥ୍ଲା । ସେ ବେଦବିଧ୍‌ ଅନୁଯାୟୀ ନିଷ୍ଠାର ସହିତ ତ୍ରିସନ୍ଧ୍ୟା ଏବଂ 
ଅଗ୍ନିହୋତ୍ରାଦି ସମ୍ପାଦନ କରୁଥ୍ଲା |! ରାମାୟଣରେ ଅଛି, ରାବଣ ମୃତ୍ୟୁ ପରେ ସେଇ 
ଅଗ୍ନିହୋତ୍ରର ନିଆଁରେ ତା ଶବ ସଜ୍କାର କରାଯାରଥ୍‌ଲା ! ରାବଣର ଚାହୁଣ୍ୟ ସଂସ୍କାର 
ଏତେ ଥଲା ଯେ ସେ ଶିବଙ୍କ ସ୍ତବ ନିଜେ ରଚନା କଲା ବୋଲି ପରମ୍ପରା କ୍ରମେ ଶୁଣିବାକୁ 
ମିଳେ । ଏହା ରାବଣକୃତ ଶିବ ତାଣ୍ଡବ ରୂପେ ଖ୍ୟାତ 'ଜଟାଟବି ଗଳଜଳ ପ୍ରବାହ ପାବିତ 
ସ୍ଥଳେ, ଗଳେ ବଲମ୍ଭୀ ଲମ୍ବିତାଂ ଭୁଜଙ୍ଗ ତୁଙ୍ଗ ମାଳିକାମ୍‌ !” ଏ ସତି ଯେପରି ଓଜସ୍ଵିତାପୂର୍ଣ୍ଟ 
ତତୋଃଧ୍କ ଭକଲ୍ତିପ୍ରଣୋଦିତ ।” ? ( ଭାଦୁଡୀ ) 


ଶିବ ତୁଷ୍ଟ ହୋଇ ଶ୍ତିମାନର ଶ୍ତିର ଯଥାର୍ଥ ମର୍ଯ୍ୟାଦା ଦେଲେ । ଏତେବଡ଼ 
କୈଳାସ ପର୍ବତକୁ ଉପାଡ଼ି ଥ୍ବା ଲୋକର କ୍ଷମତା ଦେଖ୍‌ ସେ ତୁଷ୍ଟ ହୋଇ ତା'ର ଚାପି 
ହୋଇଥ୍ବା ହାତ ଦୁଇଟିକୁ ମୁକୁଳାଇ ଦେଇ ତାକୁ ଆଶୀର୍ବାଦ କରି କହିଲେ, ହେ 
ରାକ୍ଷସରାଜ ! ପର୍ବତ ଚାପରେ ଆକ୍ରାନ୍ତ ହୋଇ ତୁମେ ଯେଉଁ ବିକଟ ରବ କଲ ତହିଁରେ 
ସମସ୍ତ ଜଗତ ସନ୍ଦ୍ରସ୍ତ ହୋଇଗଲା । ସେଥ୍ପାଇଁ ତୁମେ ରାବଣ ନାମରେ ବିଦିତ ହେବ । 
ତୃମକୁ ଆଜ୍ଞା ଦେଲି, ଯେଉଁଠାରୁ ଆସିଥ୍ଲ ପୁଷ୍ଠକରେ ବସି ସେଠାକୁ ଯାଇପାର ।” ରାବଣ 
ପୂର୍ବେ ବ୍ରଦ୍ମାଙ୍କୁ ଯେଉଁ ବର ମାଗିଥ୍‌ଲା ଶିବଙ୍କୁ ମଧ୍ଯ ତାହା ମାଗିଲା । ତା ପରାକ୍ରମର ସ୍ଵୀକୃତି 
ଦେଇ ଶିବ ତାକୁ ଛାଡ଼ିଦେଲେ । ଭବିଷ୍ୟତ ଯୁଦ୍ଧରେ ସଫଳତା ପାଇଁ ତାକୁ ଚନ୍ଦ୍ରହାସ 
ନାମକ ଏକ ଦୀପଫ୍ରିମାନ୍‌ ଖଡ୍ଧ ମଧ୍ଯ ଦେଲେ ! ପରେ ଯୁଦ୍ଧରେ ଏହାର ବହୁଳ ବ୍ୟବହାର 
କଥା ରାମାୟଣରେ ଉଲ୍ଲେଖ ଅଛି । 


ରାବଣ ଶହ୍ଦ ଆସୁରୀ ଅର୍ଥରେ ଶକୁନ (Vulture, hawk)ର ବିଶାଳତା, 

ଆକ୍ରମଣ କ୍ଷମତା ଏବଂ ଦୁର୍ବାର ଲୋଭକୁ ବୁଝାଇଥାଏ । ଶକୁନ ପରି ବହୁଦୂରର୍ତୁ ସେ ତା 

ପ୍ରତିପକ୍ଷ ଉପରକୁ ଝାମ୍ପି ପଡ଼େ । ରାବଣ ସହିତ ପୁଷ୍ପକ ବିମାନର ସଂଯୋଗ ଠିକ୍‌ ଏହି 

. କାରଣରୁ | ଶକୁନର ଯେତେ ଲୋଭ ରାବଣର ମଧ୍ଯ ଠିକ୍‌ ସେହିପରି, ଅର୍ଥଲୋଭ, ସମୃି 
ଲୋଭ, କ୍ଷମତା ଲୋଭ, ସ୍ତ୍ରୀ ବିଷୟକ ଲୋଭ କୌଣସିଟା ରାବଣର କମ୍‌ ନୁହେଁ । 


ମହାକାବ୍ୟ ବର୍ଣ୍ଣିତ ଅଭିଶାପ ଏବଂ ବରଦାନ ପ୍ରତ୍ୟେକର ତାପୂର୍ଯ୍ୟ ଅଛି । 
ରାବଣ ପରି ପ୍ରବଳ ପ୍ରତାପୀ ରାକ୍ଷସ ଯେ ଶେଷରେ ଅକୁଳୀନ ନରବାନର ହାତରେ 

୨୦ ରାମାୟଣ : ଏକ ଅନେଷଖା 


ମୃତ୍ୟୁବରଣ କରିବ ତାହା କଳ୍ପନାତୀତ । ସୃଷ୍ତିକର୍ରା ବ୍ରଚ୍ମା ଅଅବା ପଶୁପତି ଶିବଙ୍କ ଠାରୁ 
ସେ ବର ଚାହିଁବା ସମୟରେ ତହିଁରେ କିଛି ଛିଦ୍ର ରହିଗଲା । ରାବଣ ସମସ୍ତଙ୍କ ଠାରୁ ଅବଧ୍ଧ 
ହେବାର ବର ଯାଚଞ୍ଚା କଲାବେଳେ ଛାର ନରବାନରଙ୍କ ଶକ୍ତି ପ୍ରତି ତାଛୁଲ୍ୟ ମନୋଭାବ 
ରଖ୍‌ ସେମାନଙ୍କୁ ସୂୁମାରିକୁ ଆଣି ନଥୁଲା । ବ୍ରହ୍ମାଙ୍କ ବରଦାନର ଏର ଛିଦ୍ରପଥରେ 
ପାଳନକରାଁ ବିଷ୍ଣୁଙ୍କର ନରଦେହରେ ଲୀଳାବିଳାସର ସମ୍ଭାବନା ରହିଗଲା । ଅପରପକ୍ଷରେ 
ଶିବଙ୍କ ଅନୁଚର ବାନରମୁଖ ନନ୍ଦୀଙ୍କ ଶାପରେ ବାନରମାନଙ୍କ ଆଭିଜାତ୍ୟ ବୃଦ୍ଧି ଘଟିବା 
ଥ୍ଲା ଅବଶ୍ୟମ୍ଭାବୀ । ରାମାୟଣ ଉତ୍ତରକାଣ୍ଡରେ ଏହି ବିଭିନ୍ନ ବରଦାନ ଏବଂ 
ଶାପବର୍ଷଣରେ ରାବଣର ଭବିଷ୍ୟତ ନିର୍ବାରଣ କରା ହୋଇଅଛି ¦ ନନ୍ଦୀଙ୍କ ଅଭିଶାପ 
ପରି ବେଦବତୀଙ୍କ ତାଂ ପ୍ରତି ଅଭିଶାପ ମଧ୍ୟ ଆମେ ଦେଖବାକୁ ପାଉଁ । ରାବଣ 
ବେଦବତୀଙ୍କ ସତୀତ୍ଵ ହରଣର ଚେଷ୍ଟା କରି ବିଫଳ ହେବା ଏବଂ ବେଦବତୀ ତା 
ଦୌରାମ୍ମ୍ୟରୁ ଅଗ୍ନିରେ ଆତ୍ମାହୁତି ଦେଇ ପରଜନ୍ମରେ ସୀତା ରୂପରେ ଜନ୍ମିବାର କଳ୍ପନା 
କରା ହୋଇଅଛି । ରାମଚନ୍ଦ୍ରଙ୍କ ପୂର୍ବକ ଛକ୍ଷ୍ମାକୁ ବଂଶୀୟ ଅନରଣ୍ୟ ରାବଣ ଠାରୁ ଯୁଦ୍ଧରେ 
ପୂର୍ବେ ହାରିଯାଇ ତାକୁ ଅଭିଶାପ ଦେଇଥ୍‌ଲେ, ‘ଆମ ବଂଶର କେହି ଜଣେ ତୋର ଏ 
ପାପ ପାଇଁ ତୋତେ ଦିନେ ଧୃଂସ କରିବ ।”? ସେହିପରି ଅରେ ବଡ଼ଭାଇ କୁବେରଙ୍କ ପୁତ୍ର 
ନଳକୃବରଙ୍କ ବାଗ୍ଦରା ସ୍ତୀ ରମ୍ଭାଙ୍କୁ ପର୍ବତ ଶିଖର ଉପରେ ଏକାନ୍ତରେ ପାର ଧର୍ଷଣ 
କରିବାରୁ ସେ ତାକୁ ଅଭିଶାପ ଦେଲେ, ‘କୌଣସି ରମଣୀର ଇଛ୍ଛା ବିରୋଧରେ ତାକୁ 
ଧର୍ଷଣ କରିବାର ପ୍ରୟାସ କଲେ ତୁମର ମୂର୍ବାପାତ ହେବ ।” ସୀତା ଅଶୋକ ବାଟିକାରେ 
ଥ୍ବା ସମୟରେ ରାବଣ ପ୍ରତି ଏ ଅଭିଶାପ ଯୋଗୁଁ ନିଜକୁ ତା କାମ ପିପାସାରୁ ବଞ୍ଚାଇ 
ପାରିଥ୍ଲେ ! 


ସମଗ୍ର ଉତ୍ତରକାଣ୍ଡରେ ରାବଣ ବିଷୟରେ ଏତାଦୃଶ ବର୍ଣ୍ଣନାମାନ ରହିଛି । 
ସ୍ଵର୍ଗର ଦେବତାମାନଙ୍କ ଠାରୁ ଆରମ୍ଭ କରି ମନୁଷ୍ୟ ଲୋକର ରାଜା ମହାରାଜାମାନେ 
ତାହାର ବଶବର୍ରୀ ହୋଇ ତା” ଜୟ ଜୟଜାର କରନ୍ତି । କେବଳ ଦୁଇ ଜାଗାରେ ପ୍ରତିକୂଳ 
ବାତାବରଣରୁ କିଷ୍ପିନ୍ଧ୍ୟାପତି ବାନର ବାଳୀ ଏବଂ ମାହିଷ୍ପତୀ ପୁରର ହୈହୟ ବଂଶର 
ରାଜା କାଉଁବୀର୍ଯ୍ୟା୍ୂନଙ୍କ ଠାରୁ ସେ ହାରି ଯାଇଛି ¦ ଜାଣି ରଖ୍ବା ଦରକାର ସସ ଉଭୟ 
ମନୁଷ୍ୟ ଜାତିର ନରବାନରଙ୍କ ହାତରୁ ଓ ଏହି ଦୁଇ ପରାଜୟ ବିନା ଇନ୍ଦ୍ର ଚନ୍ଦ୍ର ଯମ, 
ବରୁଣ - ଏପରିକି ଅନ୍ୟ କାହାଠାରୁ ହାରିନାହିଁ । ତା ଜୀବନର ଏ ସବୁ ଭୟଙ୍କର ଯୁଦ୍ଧ 
`।ବଂ ସ୍ରୀ ଧର୍ଷଣ କାହାଣୀ ତାକୁ ଏକ ଅତ୍ୟାଚାରୀ ରାଜାର ରୂପ ଯେପରି ଦେଇଅଛି 
ସେହିଁ ଅନୁପାତରେ ଅପର ଦିଗରୁ ମଧ୍ଯ ତାକୁ ଏକ ବୀରଜନୋଚିତ ଏବଂ କଠିନ ଦୟ 
ବିଶିଷ୍ଟ କାମୁକ ପର୍ଯ୍ୟାୟରେ ଉପସ୍ଥାପିତ କରିଅଛି । 

ରାବଣ ୨୧ 


ଯୁଦ୍ଧବବୀର ରାବଣ ଅରେ ଯୁଦ୍ଧରେ ମାତିଲେ ତାହାର କୌଣସି ଆଗପଛ 
ବିଚାର ନଥାଏ । ମହାକାବ୍ୟର ନାୟକ ରାମଙ୍କ ସହିତ ପରୋକ୍ଷ ଭାବରେ ଏପରି ସଂଯୋଗ 
ଘଟିଲା । ଏ ସଂଯୋଗ ରାବଣର ଭଉଣୀ ସୂର୍ପଣଖା ଦ୍ଵାରା ସମ୍ଭବ ହୋଇପାରିଲା । 
ଗୋଟିକ ପରେ ଗୋଟିଏ ଯୁଦ୍ଧ କରୁ କରୁ ରାବଣ ଅଶ୍ଵନଗରୀରେ ପହଞ୍ଚିଲା । 
ଅସୁରମାନଙ୍କର ଗୋଷ୍ଠୀ ଭିନ୍ନ ଥ୍ଲା - ଗୋଟିଏ ନିବାତ କବଚ ଅନ୍ୟଟି କାଳକେୟ | 
ଜଣେ କାଳକେୟ ମୁଖ୍ୟ ବିଦ୍ଵଦଵଜିହ୍ନ ସହିତ ରାବଣ ଭଉଣୀ ସୂର୍ପଣଖାର ବିବାହ 
କରାଇଥୁଲା | ଯୁଦ୍ଧ ଉନ୍ମାଦନାରେ ଅଶ୍ମନଗରୀରେ ଆସି ପହଞ୍ଚିଲା ବେଳକୁ ଭଗ୍ନୀପତି 
ବିଷୟ ଆଉ ତା? ମନରେ ନଥୁଲା । ସେ ମଧ୍ଯ ନିଜ ପରିଚୟ ନ ଦେଇ ଘୋର ଅନ୍ଧକାର 
ମଧ୍ଯରେ ଯୁଦ୍ଧରତ ଅବସ୍ଥାରେ ଅଜାଣତରେ ବିଦ୍ର୍ୟଦଜିହଵକୁ ମାରିଦେଲା ! ପରେ ସୂର୍ପଣଖା 
ଭାଇ ପାଖକୁ ଆସି ଅଭିଯୋଗ କଲ୍ଲା, ‘ତୁମ ପାଇଁ ମୁଁ ବିଧବା ହୋଇଗଲି ।” ରାବଣ 
ଅନୁତପ୍ତ ହୋଇ କହିଲା, ତୁ ତ ଜାଣୁ ମୁଁ ଥରେ ଯୁଦ୍ଧକୁ ବାହାରିଲେ କାଣ୍ଡଜ୍ଞାନ ହରାଇ 
ବସେ । ଯାହା ହେବାର ତ ହୋଇଗଲା, କିନ୍ତୁ ଦେଖ ! ଦାନ, ମାନ, ଅନୁଗ୍ରହରେ ମୁଁ 
ତୋର ସମ୍ପୂର୍ଣ୍ଣ କ୍ଷତିପୂରଣ କରିଦେବି । ତୁ ନିଶ୍ଚିନ୍ତ ରହ ।' 


ଭାର କଥାରେ ସେ ନରମି ଗଲା । ରାବଣ କହିଲା ଚଉଦ ହଜାର ରାକ୍ଷସଙ୍କ 
ନାୟକ ଖର ଦଣ୍ଡକାରଣ୍ୟରେ ବାସ କରେ । ସେ ଆମ ମାଉସୀ ପୁଅ ଭାଇ । ତାହାର 
ଅଖଣ୍ଡ କ୍ଷମତା | ମହାବୀର ରାକ୍ଷସ ଦୂଷଣ ତାହାର ସେନାପତି | ସେଇ ଖର ଓ ଦୂଷଣ 
ମୋ ନିର୍ଦ୍ଦେଶରେ ତୋ କଥା ମାନି ଚଳିବେ । ତାହିଁରେ ରାକ୍ଷସୀ ତୃପ୍ତ ହୋଇ ସେଠାରେ 
ରହିଲା । ରାମାୟଣର ନାୟକ ରାମଙ୍କର ପ୍ରତିନାୟକ ରାବଣ ସହ ବୈରତାର ଯୋଗସୂତ୍ର 
ହେଲା ସୂର୍ପଣଖା । ସେଥ୍ପାଇଁ ସେ ପ୍ରାଧାନ୍ୟ ଲାଭ କରିଛି । 


ବନବାସୀ ରାମଙ୍କୁ ଦେଖ୍‌ ରାକ୍ଷସୀ ଏତେ ମୁଗ୍ଧ ହୋଇଗଲା ଯେ, ତାଙ୍କୁ 
ପାଇବାକୁ ସୀତାଙ୍କୁ ଖାଇଦେବାକୁ ବସିଲା । ରାମଙ୍କ ପରି ଜଣେ ସ୍ଵଦର୍ଶନ ପୁରୁଷର 
ବନବାସ ଦୁଃଖ ସେ ସହିପାରିଲା ନାହିଁ । ତେଣୁ ତାଙ୍କୁ ନଇ ଅନ୍ୟତ୍ର ଚାଲିଯିବାର ପ୍ରସ୍ତାବ 
ଦେଲା । ସୀତାଙ୍କୁ ସେ କୁରୂପା ଏବଂ କୁସିତ କହେ | ଆମ୍ଭ ପ୍ରତ୍ୟୟରୁ ସେ କହିଲା, 
‘ମହାବୀର ରାବଣ ମୋ ଭାଇ । ତୁମେ ନିଶ୍ଚୟ ତାଙ୍କ ନାମ ଶୁଣିଥ୍‌ବ |!” ସୂର୍ପଣଖାର 
ସବୁଠାରୁ ବଡ଼ ପରିଚୟ ସେ ନିଜକୁ ପରମାସୁନ୍ଦରୀ ମନେକରେ । 


ସୂର୍ପଣଖାର ପ୍ରେମାବେଗକୁ ରାମ ଲକ୍ଷ୍ମଣଙ୍କ ଆଡ଼କୁ ମୁହାଁଇ ଦେଇ ଯେଉଁ 
ନିର୍ଦ୍ଦେଶ ଦେଲେ ବୈଦେହୀଶ ବିଳାସରେ ସେ ବର୍ଣ୍ଣନାର ଟାନ୍ତର ନାହିଁ । ରାମ କହିଲେ, 
ବାବୁ ନାକଶିରୀ ଦାନ ଯୋଗ୍ୟ ଯୋଷାକୁ ବିହର କାନ ନକର ଆଲିଙ୍ଗନକୁ । ଏହା ଦୁଇ 
ପ୍ରକାର ଅର୍ଥବୋଧକ । ସୂଳ ଅରଅରେ ସ୍ପର୍ଶସ୍ବୁଖ ଦାନ କରିବା ଯୋଗ୍ୟ ଏହି ସୁନ୍ଦରୀ ସହିତ 

୨୨ ରାମାୟଣ : ଏକ ଅନେଷା 


ଉଦ୍ୟାନରେ ( କାନନରେ ) ବିହାର କର ! ଅପର ଅର୍ଥ ଯାହା ରାମଙ୍କର ପ୍ରକୃତ ଉଦ୍ଦେଶ୍ୟ 
ଥୁଲା ତାକୁ ଆଲିଙ୍ଗନ ନକରି ତା ନାକ କାନ ଛେଦନ କରିଦିଅ । ନାକଶିରୀ =ସ୍ବର୍ଗର 
ସୌନ୍ଦର୍ଯ୍ୟ ଦାନ-ଛେଦନ । ସୂର୍ପଣଖା ପ୍ରଥମ ଅ୍ଅଟି ବୁଝି ଉଲୁସିତ ହେଲା । ଲକ୍ଷ୍ମଣ 
ଦ୍ବିତୀୟ ଅର୍ଥ ବୁଝି ସେହି ଅନୁସାରେ ତା ନାକ କାନ କାଟିଦେଲେ । 


ଜନସ୍ଥାନ ଅନ୍ତର୍ଗତ ଏହି ଦଣ୍ଡକାରଣ୍ୟ ରାବଣର ସାମନ୍ତ ରାଜ୍ୟ ପରି ଥୁଲା | 
ତାହାର ପ୍ରତିନିଧ୍‌ ସ୍ବରୂପ ଖର ସେଠାରେ ରାଜତ୍ଵ କରୁଥ୍ଲା । ଚରମ ଅପମାନିତ ଏବଂ 
ରଭ୍ତାନ୍ତ ଅବସ୍ଥାରେ ସୂର୍ପଣଖା ଆସି ସବୁ କଥା ଭାଇ ଖରକୁ ଜଣାଇଲା । ପ୍ରତିଶୋଧ 
ନେବା ପାଇଁ ସେ ଚଉଦ ହଜାର ସୈନ୍ୟଙ୍କୁ ନେଇ ରାମଙ୍କୁ ମାରିବାକୁ ଗଲା । କିନ୍ତୁ 
ଅଳ୍ପକାଳର ଯୁଦ୍ଧ ବିଗ୍ରହରେ ଖର ଦୂଷଣଙ୍କ ସମେତ ସେମାନେ ରାମଲକ୍ଷ୍ମଣଙ୍କ ହାତରେ 
ଜିହତ ହେଲେ । ଅକମ୍ପନ ଯାଇ ଏ ଖବର ରାବଣକୁ ଦେଇ କହିଲା, ‘ମାନେ ମାନେ 
ସେଠାରୁ ପଳାଇ ଆସି ମୁଁ ପ୍ରାଣରକ୍ଷା କଲି ।” ରାବଣ ତାହା ଶୁଣି କହିଲା, ‘ମୋ ଅପ୍ରିୟ 
କାର୍ଯ୍ୟ କରି ଯେତେବେଳେ ଇନ୍ଦ୍ର, ବିଷ୍ଣୁ ପ୍ରଭୃତି ଦେବତାମାନେ ଶାନ୍ତିରେ ରହିପାରନ୍ତି 
ନାହିଁ । ବର୍ଉମାନ ମୃତ୍ୟୁକୁ ଭୟ ନକରି କିଏ ଜନସ୍ଥାନକୁ ଏପରି ଧ୍ଵସ୍ତ କରିପାରିଲା ? ? 
ଅକମ୍ପନ ଶତ୍ରମାନଙ୍କ ବିବରଣ ଦେଲା ! ରାମଙ୍କ ଆକୃତି, ଦୈହିକ ଗଠନ, ବଳବର୍ତା 
କଥା ଗୋଟି ଗୋଟି କହିଲା ! ଶତୃ ରୂପେ ରାବଣ କେବଳ ଦେବତାମାନଙ୍କୁ ଗଣତି କରେ ! 
ସେମାନଙ୍କୁ ସେ ଯୁଦ୍ଧରେ ଯେପରି ପର୍ଯୁଦସ୍ତ କରିଛି ତା' ସତ୍ତ୍ଵେ ସେମାନଙ୍କର ଏତେ ସାହସ 
କିପରି ହେଲା ଚିନ୍ତାକରି ପଚାରିଲା, ତୁମେ କହ ରାମ କ”ଣ ଅନ୍ୟ ଦେବତାଙ୍କୁ ସଙ୍ଗରେ 
ଧରି ଯୁଦ୍ଧ କରିବାକୁ ଆସିଥ୍ଲା ? 


ଅକମ୍ପନ କହିଲା, ‘ନା ମହାରାଜ ! ରାମ ତ ଏକାମାଧ୍ଆ ବତିଶପଳ । 
ସାଙ୍ଗକୁ ପୂଣି ଅଛନ୍ତି ଦୁର୍ଦଦଣ୍ତ ଲକ୍ଷ୍ମଣ ନିଆଁକୁ ବତାସ ପରି । ଏକା ରାମ ଏପରି ଯୁଦ୍ଧ କଲେ 
ଯେ ସେ ସର୍ବତ୍ର ବ୍ୟାପିଗଲେ । ରାମଙ୍କ ବାଣ ପଞ୍ଚମୁଖୀ ସର୍ପପରି ରାକ୍ଷସମାନଙ୍କୁ 
ଗିଳିଦେଲା । ରାକ୍ଷସମାନେ ସନ୍ଧ୍ରସ୍ତ ହୋଇ ଅନ୍ଧିକନ୍ଦି ଯେଉଁଆଡ଼େ ଲୁଚିଲେ ବି ରାମଙ୍କୁ 
ସର୍ବତ୍ର ଦେଖ୍‌ ପାରୁଥ୍ଲେ ।” ରାବଣ ବେଶି ସମୟ ଶତ୍ତୁ ବିକ୍ରମର ବର୍ଣ୍ଣନା ଶୁଣିପାରିଲା 
ନାହିଁ । ରାମ ଲକ୍ଷ୍ମଣଙ୍କୁ ମାରିବାକୁ ରାବଣ ନିଜେ ସେଠାକୁ ଯିବାକୁ ସ୍ଥିର କଲା ! ଅକମ୍ପନ 
ରାବଣକୁ କହିଲା, ‘ପାପୀମାନେ ଯେପରି ସ୍ବର୍ଗକୁ ଯିବାକୁ ଅକ୍ଷମ, ତୁମେ ସେହିପରି 
ତାଙ୍କୁ ପରାଜିତ କରିବାରେ ଅସମର୍ଥ । ଥରେ ରାମ କ୍ରୋଧାନ୍ବିତ ହେଲେ ତାଙ୍କ ପାଖ 
ପଶିପାରିବ ନାହିଁ । ସେ ବାଣଦ୍ଧାରା ନଦୀର ଗତି ରୁଦ୍ଧ କରିପାରନ୍ତି ଏବଂ ଆକାଶରୁ ଗ୍ରହ 
ନକ୍ଷତ୍ରମାନଙ୍କୁ ତଳକୁ ଖସାଇ ଦେଇ ପାରନ୍ତି । ସମସ୍ତ ଦେବାସୁର ତାଙ୍କ ବିରୋଧରେ 
ଏକତ୍ରିତ ହେଲେ ତାଙ୍କର ଯେ କିଛି କରିପାରିବେ ଏପରି ମୋର ମନେହୁଏ ନାହିଁ ।' 

ରାବଣ ୨୩ 


ଖରଦୂଷଣଙ୍କ ଭଳି ବୀରଙ୍କ ସମେତ ମହାପରାକ୍ରମଶାଳୀ ଚଉଦ ହଜାର 
ରାକ୍ଷସଙ୍କ ସହ ରାମଙ୍କର ଏ ପ୍ରଚଣ୍ଡ ସମର ଆଖ୍‌ରେ ଦେଖ୍‌ ଅକମ୍ପନ ବା ଅନ୍ୟମାନଙ୍କର 
ଆଉ ବିଶ୍ବାସ ରହିଲା ନାହିଁ ଯେ, ରାମଙ୍କୁ କେହି ପରାଜିତ କରିବ ବୋଲି ! ଏ ଘୋର 
ଯୁଦ୍ଧ ବେଳେ ସେ ଲକ୍ଷ୍ୟ କଲା ରାମ ସୀତାଙ୍କ ପ୍ରତି କେତେ ଅନୁରକ୍ତ । କାଳେ ତାଙ୍କ ପ୍ରତି 
କୌଣସି ବିପଦ ଆସିପାରେ, ଏହି ଆଶଙ୍କାରେ ଯୁଦ୍ଧବେଳେ ଲକ୍ଷ୍ମଣଙ୍କ ସାହାଯ୍ୟ ନନେଇ 
ତାଙ୍କୁ ସେ ସୀତାଙ୍କ ପାଖେ ପାଖେ ରଖାଇଥ୍‌ଲେ | ଏକା ଏକା ସେ ଯୁଦ୍ଧ ଚଳାଇଲେ । 
ନିଜକୁ ମୃତ୍ୟୁମୁଖକୁ ଠେଲି ଦେଇ ପାଦଛୁଆଁର ରାଣ ନିୟମ ପକାଇ ବୀର ଭ୍ରାତାଙ୍କୁ ସୀତାଙ୍କ 
ସୁରକ୍ଷା ପାଇଁ ସେ ପଠାଇଥ୍‌ଲେ । 


ସୀତାଙ୍କ ପ୍ରତି ରାମଙ୍କର ଅନରଭ୍ତି ଦେଖ୍‌ ଅକମ୍ପନ ରାବଣକୁ କହିଲୀ, ରାମଙ୍କୁ 
ବଧ କରିବାକୁ ଇଚ୍ଛା କଲେ ସର୍ବାଗ୍ରେ ତୁମେ ସୀତାଙ୍କୁ ହରଣ କରିବାର ବ୍ୟବସ୍ଥା କର । 
କାରଣ ସୀତାଙ୍କ ବିନା ରାମ ରହିପାରିବେ ନାହିଁ ।” ରାବଣକୁ ପ୍ରଲୁନ୍ଧ କରିବାକ୍ର ସୀତାଙ୍କ 
ରୂପଗୁଣ ସେ ବର୍ଣ୍ଣନା କଲା, ରାମଙ୍କ ସ୍ତ୍ରୀ ଗୋଟିଏ ରତ୍ନ । ତାଙ୍କ ଦେହର ବର୍ଣ୍ଣ ସୁନା 
ପରି । ଗ୍ରୀଷ୍ମରେ ତାଙ୍କ ଶରୀର ଶୀତ ଏବଂ ଶୀତରେ ଉଷ୍ମ ! ଏପରି ସ୍ତୀମାନେ ‘ଶ୍ୟାମା 
ରୂପେ ବିଦିତ । ତାଙ୍କ ଅଙ୍ଗସୌଷ୍ଠବ ବର୍ଣ୍ଣନାତୀତ ! ଦେବୀ, ଗନ୍ଧର୍ବୀ, ଅସ୍ତରୀ କେହି ତାଙ୍କ 
ପାସଙ୍ଗରେ ପଡ଼ିବେ ନାହିଁ । ମଣିଷ କି ଛାର !' 


ଏପରି ବର୍ଣ୍ଣନାରେ ରାବଣକୁ ଆକୃଷ୍ଟ କରି କହିଲା, ‘ତୁମେ ନିଜେ ଦଣ୍ଡକବନକୁ 
ଯାଇ ତାଙ୍କୁ ପ୍ରଭାବିତ କରିବାର ଚେଷ୍ଟା କର ! ଏପରି କଲେ ତାହା ରାମଙ୍କ ମୃତ୍ୟୁ ଠାରୁ 
ଅଧ୍କ ହେବ ।” ଅକମ୍ପନ ଅରେ ହେଲେ ସୂର୍ପଣଖାର ଅପମାନ କଥା ମୁହଁରେ ଉଚ୍ଚାରଣ 
କରିନାହିଁ । ତା ଶୁଣି ରାବଣ କହିଲା, “କାଲି ମୁଁ ଏକା ସେଠାକୁ ଯାଇ ସୀତାଙ୍କୁ ଏ 
ମହାନଗରୀକୁ ଆଣି ଆସିବି ।” ଅକମ୍ଭନ କଥା ରାବଣ ଅନୁମୋଦନ କଲା । ସେ ନିଜେ 
ତ୍ରିଭବନ ବିଜୟୀ ହୋଇଥ୍‌ଲେ ହେଁ ଏହି ଅପରୂପା ସୁନ୍ଦରୀକୁ ଅଧ୍କାର କରିବା ପାଇଁ 
ବେଳୁ ବେଳ ଉଚ୍ଚନ୍ନ ହୋଇପଡ଼ିଲା । ଯୁଦ୍ଧ ଜୟରେ ଅତୃପ୍ତି ପରି ରାବଣର କାମ 
ସମ୍ଭୋଗରେ ମଧ୍ଧ ସର୍ବଦା ଅତୃପ୍ତି ଥ୍ଲା । କଥାରେ ଅଛି କାମାତୁରାଣାଂ ନ ଭୟଂ ନ 
ଲଜ୍ଜା !” ଉତ୍ତରକାଣ୍ଡର ବିବରଣୀରୁ ଜଣାଯାଏ, ଦେ, ଦାନବ, ଗନ୍ଧର୍ବ ଯାହା ସହିତ 
ଯୁବ୍ଦ କଲେ ମଧ୍ଯ କୌଣସି ସୁନ୍ଦରୀ ରମଣୀ ଦେଖ୍ଲେ ସେ ବିବାହିତା ବା ଅବିବାହିତା 
ଯାହା ହେଉ ନିଜ ସମ୍ଭୋଗ ପାଇଁ ରାବଣ ତାକୁ ହରଣ କରେ । ସେଥ୍ପାଇଁ ସେ ସ୍ତ୍ରୀର 
ଭାଇ ବନ୍ଧୁ ପ୍ରଭୃତି ଯାହାକୁ ଦେଖେ ମାରିଦେବାକୁ କୁଣ୍ଠାଦୋଧ କରେ ନଂହିଁ। ସ୍ତ୍ରୀ ହରଣ 
ବ୍ୟାପାରରେ ରାବଣର ଏକମାତ୍ର ଲକ୍ଷ୍ୟ ସେ ସ୍ତ୍ରୀର ଯୌନ୍ଦର୍ଯ୍ୟ ଦୀଘ୍କେଶଦାମ, 
ସୁବର୍ଣ୍ଣବର୍ଣ୍ ପୀନ ସ୍ତନ ଜଘନ ଏବଂ ସୁମଧ୍ଯମ ସ୍ଵର୍ଗମର୍୍ୟପାତାଳ ଜୟ କରି ସେ ଯେତେ 

୨୪ ରାମାୟଣ : ଏକ ଅନେ୍‌ଷା 


ଧନ ସମି ରୁଟି ଆଣିଥ୍ଲା ତା ଭିତରେ ସତୀ ସଂଖ୍ୟା ଉଣା ନଥୁଲା | ତା' ପୃଷ୍ଠକ ରଥରେ 
ସୁନ୍ଦରୀ ସ୍ତୀମାନେ ସବୁ ବେଳେ ପୂରି ରହିଥ୍ଲେ । ସେମାନଙ୍କ କ୍ରନ୍ଦନରୋଳ ଏବଂ 
ଅଶ୍ରପାତରେ ରଥ ଭରି ଉଠୁଥ୍ଲା । ଅଭାଗିନୀ ଏହି ଦୀନା ରମଣୀମାନେ ଅଭିସମ୍ପାତ 
କରି କହିଥ୍‌ଲେ ଏହି ରାକ୍ଷସର ପରସ୍ତୀ ପ୍ରତି ଏତେ ଆସଚ୍ତି ଥ୍ବାରୁ ଦିନେ ନା ଦିନେ 
କୌଣସି ସ୍ତ୍ରୀ କାରଣରୁ ତା’ ମୃତ୍ୟୁ ସୁନିଶ୍ଚିତ ଘଟିବ । 


ରାବଣର ପରସ୍ତ୍ରୀ ହରଣ ସ୍ତୀମାନଙ୍କ ଅନିଚ୍ଛାରେ ଯେ ସବ୍ରବେଳେ ଘଟୁଥ୍‌ଲା 
ଏପରି ମନେକରିବା ଠିକ୍‌ ନୁହେଁ । ସୀତାଙ୍କ ଅନ୍ସେଷଣରେ ହନୁମାନ ରାବଣ ଅନ୍ତଃପୁରରେ 
ସୁରାପାନ କରି ସୁଖନିଦ୍ରାରେ ଶୋଇଥ୍‌ବା ସୁନ୍ଦରୀମାନଙ୍କୁ ଦେଖ୍‌ ମନେକଲେ ସେମାନେ 
ସମସ୍ତେ ରାବଣର ଗୁଣମୁଗ୍ଧା । ରାବଣର ଏଶ୍ବର୍ଯ୍ୟ ପୌରୁଷ ଦେଖ୍‌ ହନୁମାନ କହିଲେ 
ସେ ସ୍ତ୍ରୀମାନେ ଆପେ ଧରା ଦେଇଛନ୍ତି ଏବଂ ସେମାନେ ବଶୀଭୂତ | ହନୁମାନ ମନେକଲନ୍ତି 
ରାବଣ ଅନ୍ୟ ପ୍ରତି ଆସକ୍ତ ଥ୍ବା କୌଣସି ରମଣୀକୁ ଏଠାକୁ ଆଣିନାହିଁ । ରାମପତ୍ନୀ 
ସୁନ୍ଦରୀ ସୀତା ତାହାର ଏକମାତ୍ର ବ୍ୟତିକ୍ରମ ! ହନୁମାନଙ୍କ ଏ ମତ ସମର୍ଥନ କରି 
ପଶ୍ତିତମାନେ କହନ୍ତି ମୃତ୍ଯୁଶଯ୍ୟାରେ ଶାୟିତ ରାବଣ ପାଖରେ ତା'ର ମହିଷୀମାନେ 
ଯେପରି ଶୋକବିଧୂରା ଥ୍‌ଲେ ତହିଁରୁ ସେମାନେ କେହି ପରସ୍ତୀ ବୋଲି ମନେହୁଏ ନାହିଁ । 
ସେମାନେ ରାଜା, ରଷି, ବ୍ରାହୁଣ ଯାହା ଘରର ଝିଅ ବୋହୂ ହେଲେ ମଧ୍ଯ ଅପହୃତା ହେବା 
ପରେ ଅପବାଦ, ଦୁଃଖ, କଷ, ସେମାନଙ୍କୁ ଯେତେ ଯନ୍ତ୍ରଣା ଦେଉ ପଛ୍ଷେ ରାବଣର 
ଦାନ, ମାନ ଇତ୍ୟାଦି ଦେଖ୍‌ ସେମାନେ ନିଶ୍ଚୟ ତା' ପ୍ରତି ବିମୋହିତ ହୋଇଥ୍‌ବେ । 
କ୍ରମେ ରାବଣର ଭୋଗ ସମ୍ଭୋଗରେ ସେମାନେ ଏପରି ଅଭ୍ୟସ୍ତ ହୋଇପଡ଼ିଛନ୍ତି ଯେ, 
ତା ମୃତ୍ୟୁରେ ସେମାନେ ପତିବିୟୋଗ ଦୁଃଖ ଅନୁଭବ କରୁଛନ୍ତି । ରାବଣ ଭିନ୍ନ ସ୍ତ୍ରୀ ଗମନ 
ବାସନା କେବେହେଲେ ଦମନ କରିପାରି ନାହିଁ । ସେ ଯେ ଏକମାତ୍ର ମନ୍ଦୋଦରୀଙ୍କ ଦ୍ଵାରା 
କାମତୃପ୍ତ ଥ୍ଲା ତାହା ଭାବିବା ଠିକ୍‌ ନୁହେଁ ! କ୍ଷତ ହୋଇ ଥରେ ମନ୍ଦୋଦରୀ ରାବଣକୁ 
ପଚାରିଛନ୍ତି (ମହାନାଟକ ) ‘ଜାନକୀ ଓ ମୋ ଭିତରେ କି ପାର୍ଥକ୍ୟ ଅଛି ଯେ, ତୁମେ ତା' 
ପ୍ରତି ଏତେ ଲାଳାଯୟିତ । ମୁଁ କ'ଣ ତାଙ୍କ ପରି ସୁନ୍ଦର ନୁହେଁ ?” 


ରାବଣ କହିଲା, ‘ତୁମେ ଆମିଷଗନ୍ଧା, ଜାନକୀ ପଦଧଗନ୍ଧା । ଏତିକି ମାତ୍ର 
ତଫାତ୍ବ ।' 

ରାବଣ କେତେ ରମଣୀଙ୍କୁ ଯେ ଧର୍ଷଣ କରିଛି ତାହାର ଇୟଉ୍ତା ନାହିଁ । କିନ୍ତ 
ତା” ଘରେ ରହିବା ପରେ ସେମାନେ ତା ଅନୁରଭ୍ତା ରମଣୀ ପାଲଟି ଯାଇଛନ୍ତି। ସୀତାଙ୍କୁ 
ହରଣ କଲାପରେ ରାବଣ ତାଙ୍କୁ କହିଛି, ମୋ ରାଜପ୍ରାସାଦର ଭୋଗ ବିଳାସର ଅଭିଜ୍ଚତା 
ଅରେ ଲାଭ କରିବା ପରେ ରାମ ବୋଲି ଯେ ଗୋଟାଏ ଲୋକ ଥୁଲା ତାହା ତୁମ ସ୍ମରଣକୁ 

ରାବଣ ୨୫ 


ଆସିବ ନାହିଁ । କହିବା ବାହୁଲ୍ୟ, ହନୁମାନ ଏପରି ପତଶତ ରାବଣ ପ୍ରିୟାଙ୍କୁ ଦେଖ୍ଥ୍‌୍ଲେ 
ଯେଉଁମାନେ ଅପହୃତା ହେବା ପରେ ରାବଣର ଆସୁରିଳ ଶଶ୍ଥି ଓ ସମ୍ଭୋଗ ଦେଖ୍‌ 
ସେମାନଙ୍କର ପୂର୍ବ ଜୀବନର ପାତିବ୍ରତ୍ୟ ଭୁଲି ଯାଇଥ୍‌ଲେ ! ତାହା ଅକମ୍ପନ ଜାଣିଥ୍‌ବାରୁ 
ସୀତାଙ୍କ ଅପହରଣ ପ୍ରସ୍ତାବ ଦେଲା । ତା” କଥା ଶୁଣି ରାବଣ ଯୁବ୍ଧବିଗ୍ରହ କଥା କିଛି ଚିନ୍ତା 
ନକରି ପରସ୍ତ୍ରୀ ହରଣ କଥା ଭାବିଲା । ସୀତାହରଣ କଥା ମନ ଭିତରେ ରଖ୍‌ ରାବଣ 
ହଠାତ ଦଣ୍ଡକବନକୁ ଗଲାନାହିଁ । ସେ ପ୍ରଥମେ ତାଡ଼କାର ପୁଅ ମାରୀଚ ପାଖକୁ ଗଲା । 
ବିଶ୍ଵାମିତ୍ରଙ୍କ ଯଜ୍ଞରେ ତାଡ଼କା ନିଧନ ପରେ ମାରୀଚ ରାମଙ୍କୁ ମାରିଦେବାର ଦୁଃସାହସ 
କରି ଏପରି ଦ୍ରର୍ବିପାକରେ ପଡ଼ିଲା ଯେ ରାମଙ୍କ ହାତରୁ ରକ୍ଷା ପାଇବାକୁ ତାକୁ ସମୁଦ୍ର 
ଗର୍ଭରେ ଲୁଚିବାକୁ ହେଲା ! ତା'ପରେ ସେ ଭଲମଣିଷ ପାଲଟି ଜନସ୍ଥାନରେ ବସବାସ 
କରୁଥଲା ! 


ରାବଣ ପ୍ରଥମେ ମାରୀଚ ଠାକୁ ଆସି ତାକୁ ସୀତାହରଣ ପରିକନ୍ଧନା ବିଷୟ 
ଜଣାରଲା ! ଜନସ୍ଥାନରେ ଖରଦୂଷଣଙ୍କୁ ବଧ କରି ସେଠା ଉଦ୍ୟାନ ପ୍ରଭୁତି ସେ ନଷ୍ଟ 
କରିଦେଇଥ୍ବା ଅପରାଧରେ ତାଙ୍କ ସ୍ତ୍ରୀଙ୍କୁ ଅପହରଣ କରିବ, ସେଥ୍ପାଇଁ ମାରୀଚର 
ସାହାଯ୍ୟ ଚାହେଁ | ତାହା ଶୁଣି ମାରିଚ କହିଲା, ଏପରି ପରାମର୍ଶ ଯେ ଦେଇଛି ସେ 
ତୁମର ବନ୍ଧୁ ନୁହେଁ ଶତ୍ତୁ । ଯେ ଏହା କହିଛି ସେ ରାକ୍ଷସକୁଳର ଉତ୍ପାଟନ ଚାହେଁ । ସୀତାଙ୍କୁ 
ହରଣ କରିବାର ଅର୍ଥ ସାପର ବିଷଦନ୍ତ ଉପାଡ଼ିବା ଭଳି । ସେହି କାମଟି ସେ ଚଲାଖ୍‌ରେ 
ଆପଣଙ୍କ ହାତରେ କରାଇ ନେବାକୁ ଚାହେ ।' 


ମାରୀଚ ରାବଣକୁ କିଛି ଉପଦେଶ ଦେବା ଉଚିତ ମନେକଲା ନାହିଁ । ବରଂ 
ସେ ରାମଙ୍କ ପ୍ରଚଣ୍ଡ ବୀର୍ଯ୍ୟବତ୍ତା ଏବଂ ଲୋକୋରତ୍ତର କ୍ଷମତାର ପରିଚୟ ଦେଇ କହିଲା, 
“ବର୍ଉମାନ ସେ ସୁପ୍ତ । ତାଙ୍କୁ ଜାଗ୍ରତ କରିବାର ପ୍ରୟାସ କର ନାହିଁ । ତାଙ୍କ ସହିତ ଯୁଦ୍ଧରେ 
ପ୍ରଦତ୍ତ ହେବାର କଳ୍ପନା କରନାହିଁ । ସେ ସ୍ତ୍ରୀ ସହିତ ଯେପରି ସୁଖରେ ଅଛନ୍ତି ତାଙ୍କୁ ସେପରି 
ରହିବାକୁ ଦିଅ । ତୁମେ ଲଙ୍କାକୁ ଫେରିଯାଅ । ନିଜ ଘରର ସ୍ତ୍ରୀ କିଛି କମ୍‌ ନାହାନ୍ତି 
ସେମାନଙ୍କ ସହ ତୁମେ ଆନନ୍ଦରେ ରମଣ କର । ରାମ ତାଙ୍କ ସ୍ତ୍ରୀ ସହିତ ରହନ୍ତୁ । 


ରାବଣ ଏତେ ବଳଦର୍ପୀ ଥ୍ଲେ ମଧ୍ଯ ମାରୀଚ କଥାରେ ଲଙ୍କାକୁ ଫେରିଗଲା । 
ମାରୀଚ ସହିତ ଭେଟ କଥା ଆଉ କାହାକୁ ସେ କହିନାହିଁ । ସେ ଯଥାରୀତି ନିଜ ପ୍ରାସାଦରେ 
ମନ୍ତ୍ରୀପରିଷଦ ସହ ସଭାଗୃହରେ ବସିଲା । ସେତେବେଳେ ସେ ଅପୂର୍ବ ଜ୍ୟୋତିରେ 
ଶୋଭମାନ | ଏହି ସୂର୍ଯ୍ୟ ସଙ୍କାଶ ମଣିରତ୍ଵ ଖଚିତ ସିଂହାସନ ତାକୁ ଖୁବ୍‌ ସାଜେ । କି 
ବୀରୋଚିତ ଚେହେରା ! ଯୁଦ୍ଧରେ ଇନ୍ଦ୍ର ତା ଉପରକୁ ଯେଉଁ ବଜ୍ଜ ନିକ୍ଷେପ କରିଥ୍‌ଲେ ସେ 
କ୍ଷତ ଶୁଖ୍ଯାଇଥ୍ଲେ ହେଁ ତାଂ ଚିହୁ ରାବଣର ବକ୍ଷ ଉପରେ ଥାଇ ତାହାର ବୀରୋଚିତ 

୨୬ ରାମାୟଣ : ଏକ ଅନେେଷଖା 


ମର୍ଯ୍ୟାଦା ବହୁ ଗୁଣରେ ପ୍ରକଟ କରୁଥ୍ଲା । ଥରେ ଇନ୍ଦ୍ରଙ୍କ ଏରାବତ ତାହାର ଶ୍ଵେତ, 
ଶୁଭ୍ର, ଶାଣିତ ଦନ୍ତ ଦ୍ଵାରା ରାବଣ ବକ୍ଷର ଏକ ଅଂଶ ବିଦୀର୍ଣ୍ଣ କରିଥ୍ଲା ! ସେଠାରେ ମଧ 
ସେହି ଶୁଷ୍ଟକ୍ଷତ ରାବଣର ରାଜୋଚିତ ଲକ୍ଷଣ ସହିତ ଏକାକାର ହୋଇଯାଇ ଵୀରର 
ଉପଯୁକ୍ତ ଅଳଙ୍କରଣ ଧାରଣ କରିଅଛି । ବଜ୍ରସହନକ୍ଷମ ସେ ଦେହ, ଯମ ସଦୃଶ ବିରାଟ 
ମସ୍ତକ, ସୁଗଠିତ ଶାଳପ୍ରାଂଶୁ ଦେହ, ତପ୍ତକାଞ୍ଚନ ଭୂଷଣ ପରିହିତ ବୈଦ୍ରର୍ଯ୍ୟନୀଳ କଷ୍ଣକ୍କାନ୍ତି 
ବିଶିଷ୍ଟ ରାବଣ ସିଂହାସନରେ ଉପବିଷ୍ଟ ଥୁଲା । 


ସେହି ସମୟରେ ନାକ କାନ କଟା ସୂର୍ପଣଖା ସେ ଗୃହକୁ ପଶିଆସିଲା । 
ଜନସ୍ଥାନର ଚଉଦ ହଜାର ରାକ୍ଷସ ନିହତ ହେବାର ଖବର ଜଣାଇ ସେ କହିଲା, (ତୁମେ 
କି ରାଜା ହୋ ? ଯେଉଁ ରାଜା କର୍ରବ୍ୟ ପାଳନ କରେ ନାହିଁ, ଯେଉଁ ରାଜା ଅଧୀନସ୍ଥ 
ପ୍ରଜାମାନଙ୍କୁ ରକ୍ଷା କରେ ନାହିଁ ସମୁଦ୍ରବେଷ୍ଟିତ ପର୍ବତପରି ସେ ରାଜାର ଅଭିବ୍ରଦ୍ଧି ହୁଏ 
ନାହିଁ ।” ସେ ଏପରି ଭାଷାରେ ଗାଳିଦେଲା ଯାହା ଶୁଣି ମନେହୁଏ ରାବଣ ନିଶ୍ଚିନ୍ତରେ 
ଆରାମରେ ଯେପରି ବସିଛି । ସେ ଲୋଭୀ, ପ୍ରମତ୍ତ କ୍ଷୁଦ୍ର ନିଷ୍କର୍ମା ରାଜା ପରି କାଳଯାପନ 
କରୁଅଛି - ଯାହା ଦେଖ୍‌ ଆଉ ଦୁଇଦିନ ପରେ ତାକୁ କେହି ମାନିବେ ନାହିଁ ବା ତାହାର 
ବୋଲହାକ କରିବେ ନାହିଁ । ତେଣୁ ତାକୁ କେହି ରାଜାରେ ଗଣ୍ୟ କରିବେ ନାହିଁ । 


ସୂର୍ପଣଖା ଜନସ୍ଥାନରେ ଘଟିଥ୍ବା କଥା ସବୁ ଗୋଟି ଗୋଟି କହିଲା । ପ୍ରକାଶ୍ୟ 
ରାଜସଭାରେ ସୂର୍ପଣଖାର ଗାଳିଗୁଲଜ ମନ୍ତ୍ରୀମାନଙ୍କ ଉପସ୍ଥିତିରେ ଶୁଣି ରାବଣ କୁଦ୍ଧ 
ହେଲା । କିନ୍ତୁ ରାମଙ୍କ କଥା ଜାଣେ ବୋଲି ସେ ଥରେ ହେଲେ କହିଲା ନାହିଁ । ବରଂ 
ସୂର୍ପଣଖାକୁ ଓଲଟି ପଚାରିଲା ଏ ରାମଟି କିଏ ? ତା” ଚେହେରା କିପରି ? ଖର ଦୂଷଣଙ୍କ 
ପରି ବୀରଙ୍କୁ ମାରିବାକୁ ତା ହାତରେ କିପରି ଅସ୍ତ୍ର ଥଲା ? ସୂର୍ପଣଖା ଆନୁପୂର୍ବିକ ଦୁଇ 
ଭାଇଙ୍କ ଚେହେରା ବର୍ଣ୍ଣନା କଲା । ତାଙ୍କ ଲୋକୋତ୍ତର ଶଭ୍ତିର ପରିଚୟ ଦେଲା । କିନ୍ତୁ 
ନିଜେ ରାମଙ୍କ ପ୍ରତି ଆକୃଷ୍ଟ ହୋଇ ତାଙ୍କ ପ୍ରତି ପ୍ରେମ ନିଵେଦନ କରିଥ୍ବା କଥା ଏବଂ 
ତାଙ୍କ ଦ୍ଵାରା ପ୍ରତ୍ୟାଖ୍ୟାତ ହେବା କଥା ସବୁ ଗୋପନ ରଖ୍‌ଲା । କେବଳ କହିଲା ସେ 
ରାମଙ୍କୁ ଥରେ ହେଲେ ବାଣ ମାରିବାର ଦେଖ୍‌ ନଥ୍ଲେ ହେଁ କେବଳ ମୁଷଳଧାରାରେ 
ତାଙ୍କ ବାଣ ବର୍ଷଣ ଦେଖ୍‌ଛି । ସେ ବାଣ ବୃଙ୍ତିରେ ଜନସ୍ଥାନର ଚଉଦ ହଜାର ରାକ୍ଷସ ଏବଂ 
ଖର ଦୂଷଣ ସମସ୍ତେ ଧୋଇ ହୋଇଗଲେ । କେବଳ ସେ ସ୍ତ୍ରୀ ଲୋକ ବୋଲି ତାକୁ ଜୀବନରୁ 
ନମାରି ତା ନାକ କାନ କାଟି ସେ ଛାଡ଼ିଦେଲେ | 


ନିଜ ଅପମାନର ପ୍ରତିଶୋଧ ନେବା ପାଇଁ ସୂର୍ପଣଖା ଏଥର ଅସଲ ଢଥାଟି 
ରାଟଣକୁ କହିଲା ! ରାମଙ୍କ ପାଖକୁ ପ୍ରେମ ନିଵେଦନ କରିବାକୁ ଯାଇ ତା'ର ମନେହୁଏ 
ମୀତା ସେଠାରେ ନଥ୍‌ଲେ ସେ ବିଫଳ ହୋଇ ନଥାନ୍ତା । ତେଣୁ ସେ ସୀତାଙ୍କ ଅପମାନ 

ରାବଣ ୨୭ 


ଆଖ୍ରେ ଦେଖ୍ବାକୁ ଚାହେଁ | ତାହା କେବଳ ରାବଣ ଦ୍ଵାରା ସମ୍ଭବ । ସୂର୍ପଣଖା ରାବଣର 
ବଳବୀର୍ଯ୍ୟ ସହିତ ଯେପରି ପରିଚିତ ସେହିପରି ତାହାର କାମୋନ୍ସତ୍ତତା କଥା ମଧ୍ଯ ଜାଣେ ! 
ରାବଣକୁ ତୃପ୍ତ କରିବା ଆଶାରେ ସେ ସୀତାଙ୍କ ପ୍ରସ୍ତାବ ତାକୁ ଦେଲା । ସେ କହିଲା ରାମଙ୍କ 
ସ୍ତ୍ରୀଙ୍କ ପରି ସୁନ୍ଦରୀ ତ୍ରିଭୁବନରେ ଆଉ ଜଣେ ହେଲେ ନାହିଁ । ତା ରୂପ କେମିତି ? ଯେପରି 
ତା' ମୁଖ ଓ ଆଖ୍‌ ସେହିପରି ତା' କେଶଦାମ ! ସେ ସୁବର୍ଣ୍ଣବର୍ଣ୍ଣାୟ ଯେପରି ସାକ୍ଷତ 
ବନଲକ୍ଷ୍ମୀ । 


ଭଉଣୀ ହୋଇ ମଧ୍ଯ ଭାଇ ଆଗରେ ସେ ସୀତାଙ୍କ ସ୍ତନ ଜଘନର ବର୍ଣ୍ଣନା 
ଦେବାରେ ପଛେଇ ନାହିଁ । ସେ କହିଲା, “ସୀତା ଯାହାର ସ୍ତ୍ରୀ ହେବ, ଯାହାକୁ ଆଲିଙ୍ଗନ 
କରିବ ଇନ୍ଦ୍ରତ୍ଵ ଲାଭକୁ ତାହା ବଳିଯିବ । ମୁଁ ଅନେକ ଭାବି ଦେଖ୍ଛି ସୀତା କେବଳ ତୁମ 
ସ୍ତ୍ରୀ ହେବା ଉପଯୁକ୍ତ ।” ସେ ସତମିଛ କହି ରାବଣକୁ ସେଠାକୁ ନେବାକ୍ର ଚାହିଁଲା, ସେହି 
ବିସ୍ତୀର୍ଣଜଘନା ପୀନ ପୟୋଧରାକୁ ମୁଁ ତୁମ ସ୍ତ୍ରୀ ରୂପେ ଆଣିବାର ଚେଷ୍ଟା କଲି; ମାତ୍ର 
ତା'ର ଫଳ ହେଲା ବିପରୀତ ! ଲକ୍ଷ୍ମଣ ମୋ ନାକ କାନ କାଟିଦେଲା ।” 


ନିଜର ଉପକାର ପାଇଁ ଭଉଣୀଟି ଏତେ କରି ନିଜେ ବିକଳାଙ୍ଗ ହେବାର 
ଦେଖ୍‌ ରାବଣର ମନ ଦୋହଲି ଗଲା । ଭଉଣୀ ସୀତାଙ୍କ ରୂପ ବର୍ଣ୍ଣନା କରି ରାବଣର 
ମନଃସ୍ଥିତିକୁ ଓଃଇଟପାଲଟ କରିଦେଲା । ନିଜେ ଏତେ ଅପମାନିତ ହୋଇ ମଧ୍ଯ ଖାସ୍‌ 
ରାବଣର ପ୍ରୀତି ସମ୍ପାଦନ ପାଇଁ ସେ ଏତେ ଦୀର୍ଘପଥ ଅତିକ୍ରମ କରି ଯେ ଏଠାକୁ ଆସିଛି, 
ତହିଁରେ ରାବଣର ସନ୍ଦେହ ରହିଲା ନାହିଁ । ଭାଇକୁ ଉଚ୍ଚାଟିତ କରିବାକୁ ସୂର୍ପଣଖା ଶେଷରେ 
କହିଲା ‘ତାକୁ ଥରେ ଆଖ୍ରେ ଦେଖ୍ଲେ ତୃମେ ନିଜକୁ ସମ୍ବରଣ କରିପାରିବ ନାହିଁ । 
ସତରେ ତୁମେ ତାଙ୍କୁ ସ୍ତ୍ରୀ ରୂପେ ପାଇବାକୁ ଚାହୁଁଥଲେ ତୁମ ଡାହାଣ ପାଦ ଆଗକୁ ବଢ଼ାଇ 
ଗତି କର ।”? କୌଣସି ଶୁଭକାର୍ଯ୍ୟରେ ବାହାରିବା ବେଳେ ଦକ୍ଷିଣ ପାଦ ବଢ଼ାଇ ଯାତ୍ରା 
କଲେ ଜୟ ହୁଏ, ଏ ଲୋକାଚାର ଆମେ ରାକ୍ଷସମାନଙ୍କ ଠାରୁ ଶିଖ୍ଲୁ । ଏବେ ମଧ୍ଯ 
ତାହା ପ୍ରଚଳିତ । ଏ ପ୍ରସ୍ତାବରେ ସୂର୍ପଣଖାର ଯେତେ ମମତା ପ୍ରକାଶ ପାଉ ପଛେ ତହିଁରେ 
ତା' ପ୍ରତିହିଂସାର ବୀଜ ଗୁପ୍ତ ଥ୍ଲା | ଏ ପ୍ରତିଶୋଧ ସେ ଭାଇ ଉପରେ ନେବାକୁ ଚାହିଁଲା, 
କାରଣ ରାବଣ ତାଂର ସ୍ବାମୀକୁ ହତ୍ୟା କରିଥଲା | ସୂର୍ପଣଖା ତା” ଅପମାନର ପ୍ରତିଶୋଧ 
ଦଇ ପ୍ରକାର ବାଟରେ ପାଞ୍ଚିଲା । ପ୍ରଥମେ ନିଜର କାମନା ତୃପ୍ତି ପାଇଁ ରାମଙ୍କ ଠାରେ 
ପ୍ରେମ ନିବେଦନ କରି ତାଙ୍କ ଠାରୁ ଯେପରି ଅପମାନିତ ହୋଇଥଲା ସୀତାହରଣ କରାଇ 
ପାରିଲେ ଦୁଇ ଜଣକ ଉପରେ ସେ ପ୍ରତିଶୋଧ ନେଇପାରିବ । ଦ୍ବିତୀୟରେ ରାବଣ ଠାରେ 
ସତ୍ୟଘଟନା ଗୋପନ ରଖ୍‌ ତାଂ ସ୍ଵାମୀ ହତ୍ୟାକାରୀ ଭାଇ ଉପରେ ମଧ୍ଯ ପ୍ରତିଶୋଧ 
ନେଲା । କାରଣ ରାବଣକୁ ଏପରି ସୀତାଙ୍କ ଆଡ଼କୁ ଠେଲି ଦେବା ପରେ ଲଙ୍କା ଯୁଦ୍ଧରେ 

9୮ ରାମାୟଣ : ଏକ ଅନେଷା 


ରାବଣର ମୃତ୍ୟୁ ପର୍ଯ୍ୟନ୍ତ ଆମେ ସୂର୍ପଣଖାକୁ ଆଉ ଦେଖବାକୁ ପାଇନାହୁଁ । ପରବର୍ତୀ 
ଯୁଦ୍ଧ ବିଗ୍ରହରେ ମଧ୍ଯ ତାହାର କୌଣସି ଭୂମିକା ନାହିଁ । 


ରାବଣ ସୂର୍ପଣଖା କଥା ଶୁଣିବା ପରେ ଆଉ ମନ୍ତ୍ରୀ ସଚିବଙ୍କ ସହ ପରାମର୍ଶ 
କରି ନାହିଁ । ସେମାନଙ୍କୁ ବିଦାୟ ଦେଇ ସେ ନିଜର କଉଁବ୍ୟ ପନ୍ଥା ଅନୁସରଣ କଲା । 
ନିବରଭ୍ରି ମାର୍ଗରେ ଗତି ନକରି ପୁଷ୍ଠକରେ ବସି ସେ ମାରୀଚ ଆଶ୍ରମରେ ପହଞ୍ଚିଲା ନିଜ 
ଅଭୀଷ୍ଟ ସିବି ଆଶାରେ । ଏତେ ଶୀଘ୍ର ରାବଣକୁ ଫେରିବାର ଦେଖ୍‌ ମାରୀଚ ଆଶ୍ଚର୍ଯ୍ୟ 
ହୋଇ ପଚାରିଲା, ଏତେ ସହଳ ପୁଣି କାହିଁକି ଫେରିଆସିଲ ? 


ରାବଣ ଜନସ୍ଥାନରେ ରାମ ଯେଉଁ ସବୁ କ୍ଷତି କରି ଖର ଦୃଷଣଙ୍କ ସମେତ 
ଚଉଦ ହଜାର ରାକ୍ଷସ ନିଧନ ଏବଂ ସୂର୍ପଣଖାର ନାକ କାନ କାଟି ବିରୂପା କରିଦେଲେ 
ସେ ସବୁକଆ ମାରୀଚକୁ ଗୋଟି ଗୋଟି କହିଲା ! ତାହାର ପ୍ରତିଶୋଧ ସ୍ଵରୂପ ରାମଙ୍କର 
ଦେବରୂପିଣୀ ସ୍ତ୍ରୀ ସୀତାଙ୍କୁ ହରଣ କରି ଲଙ୍କାକୁ ନେଇଯିବାକୁ ସ୍ଥିର କରି ସେ ଆସିଛି । 
ଏହି କାମ ପାଇଁ ମାରୀଚର ସାହାଯ୍ୟ ଲୋଡ଼ା । ତା” ସାହାଯ୍ୟ କିପରି ଦରକାର ତାହା 
ଖୋଲିକରି ତାକୁ କହିଲା, ‘ତୁମେ ସୁନାର ହରିଣ ରୂପ ଧରିବ । ତା' ଦେହର ମଝିରେ 
ମଝିରେ ରୂପାର ବିନ୍ଦୁ ପଡ଼ି ଅପୂର୍ବ ଶୋଭା ଧାରଣ କରିଥ୍‌ବ । ସେହି ରୂପ ଧରି ତୁମେ 
ରାମଙ୍କ ଆଶ୍ରମ ସାମନାରେ ଧୀ ଦଉଡ଼ କରି ସୀତାଙ୍କ ଦୃଷ୍ଟି ଆକର୍ଷଣ କରିବ । ତାକୁ 
ଧରିବାକୁ ସୀତା ଜିଦ୍‌ କଲେ ରାମ ତାଙ୍କ କଥା ଭାଙ୍ଗ ନପାରି ତୁମ ପଛରେ ଗୋଡ଼ାଇବେ । 
ସେଇ ସୁଯୋଗରେ ରାମଙ୍କ ସ୍ଵର ଅନୁକରଣ କରି ଲକ୍ଷ୍ମଣଙ୍କୁ ତୁମେ ଡାକିଲେ ମୁଁ ରାହୁ 
ଚନ୍ଦ୍ରଙ୍କୁ ଗ୍ରାସ କଲାପରି ସୀତାଙ୍କୁ ଅପହରଣ କରି ନେବି ।” ରାବଣର ଧାରଣା ପତ୍ନୀ 
ଅପହରଣ ଦୁଃଖରେ ରାମ ଭାଙ୍ଗି ପଡ଼ିବେ । ତାଙ୍କ ଦୁର୍ବଳତାର ସୁଯୋଗ ନେଇ ସେ ତାଙ୍କୁ 
ବଧ କରିବ । 


ମାରୀଚ ଏହା ଯେତେ ଶୁଣୁଥାଏ ତା” ଆଖ୍‌ ତରାଟି ହୋଇ ତାଳୁ 
ଶୁଖ୍ଯାଉଥାଏ । ତଥାପି ସେ ରାମଙ୍କ ଭୟ ଦେଖାଉଥାଏ । ରାମଙ୍କ ଅପାର ଗୁଣାବଳୀ 
ଏବଂ ଯୁଦ୍ଧ ଶକ୍ତି କଥା ଉଠାଇ ସେ ରାବଣକୁ କହିଲା, ‘ତୁମ ସୀତା ହରଣ ପରିକଳ୍ପନା 
ଆଦୌ ସମ୍ଭବ ନୁହେଁ । ସୂର୍ଯ୍ୟଙ୍କ ଠାରୁ ତାଙ୍କ ଜ୍ୟୋତିଷ୍ପତୀ ପ୍ରଭା ହରଣ କରିବା ଯେପରି 
ଅସମ୍ଭବ୍ର ଏହା ମଧ୍ଯ ସେହିପରି ।” ମାରୀଚ ରାବଣର ମଙ୍ଗଳ ଚିନ୍ତାରେ ତାକୁ ବୁଝାଇଲା 
ରାମଙ୍କ ଅପ୍ରିୟ କାର୍ଯ୍ୟ କରି ନିଜର ସର୍ବସ୍ଵ ନଷ୍ଟ କରିବା ଅପେକ୍ଷା ନିଜେ ବରଂ ବିଭୀଷଣ 
ପ୍ରଭୃତି ନୀତିଜ୍ଞ ମନ୍ତ୍ରୀମାନଙ୍କ ସହ ସେ ଆଲୋଚନା କରୁ ! ରାମଙ୍କ ଶ୍ତି ଓ ନିଜର ଶକ୍ତି 
କଳନା କରି ଯାହା ଶ୍ରେୟ ତାହା ହିଁ ସେ କରୁ | 

ରାବଣ ୨୯ 


ରାମଙ୍କ ସହିତ ଉଦ୍ଦତ ଆଚରଣ କରି ମାରୀଚ କେତେ ବିପଦଗ୍ରସ୍ତ ହେଲା 
ସେ କଥା ରାବଣକୁ ଗୋଟି ଗୋଟି କରି କହି ରାବଣକୁ ଉପଦେଶ ଦେଲା, ଏପରି 
ଭାବରେ ଆପଣ ରକ୍ଷ କୁଳର ବିନାଶ ଘଟାନ୍ତୁ ନାହିଁ । ନିଜ ଘରେ ଆପଣଙ୍କର ଶତ ସହସ୍ର 
ମହିଷୀ ଅଛନ୍ତି । ଜୀବନକୁ ଉପଭୋଗ କରିବାକୁ ଚାହିଁଲେ ସେମାନଙ୍କ ସହିତ ଆନନ୍ଦ 
କରନ୍ତୁ । ଜାଣୁ ଜାଣୁ ରାମଙ୍କ ଅପ୍ରିୟ କାର୍ଯ୍ୟ କରନ୍ତୁ ନାହିଁ ।” ଜନ ସ୍ଥାନର ହଜାର ହଜାର 
ରାକ୍ଷସଙ୍କର ଦ୍ରର୍ଗତି ପାଇଁ ମାରୀଚ ଏକା ଏକା ସୂର୍ପଣଖାକୁ ଦାୟୀ କରି କହିଲା, ତା 
ପାଇଁ ଯଦି ଏପରି କ୍ଷତି ହୋରଥାଏ ତେବେ ରାମଙ୍କ ଦୋଷ ରହିଲା କେଉଁଠି ? ମୁଁ ବନ୍ଧ 
ଭାବରେ ଆପଣଙ୍କ ହିତ ପାଇଁ ଏ କଥାଗୁଡ଼ିକ କହିଲି । ତା ନଶୁଣିଲେ ସବାନ୍ଧବ ଆପଣଙ୍କର 
ମୃତ୍ୟୁ ଅନିବାର୍ଯ୍ୟ ।। ମାରୀଚର ଏପରି କଥା ରାବଣର ରୋଚକ ହେଲା ନାହିଁ । ତ୍ରିଭୁବନ 
ବିଜେତା ରାବଣ ଏପରି ମାମୁଲି ଉପଦେଶ ଶୁଣିବାରେ ଅଭ୍ୟସ୍ତ ନୁହେଁ ! ମାରୀଚକୁ ସେ 
କହିଲା ମୁଁ ଯେଉଁ କାମ କରିବାକୁ ଯାଉଛି ତାହାର ଭଲ ମନ୍ଦ ବିଷୟରେ ତୁମକୁ ପଚାରିଲେ 
ତୁମେ ତାହା କହିଥାନ୍ତ । ମନ୍ତ୍ରୀ ବୁଦ୍ଧିମାନ ହେଲେ ପ୍ରୟୋଜନ ବରଝି ମନ୍ତ୍ରଣା ଦିଏ । ଉପରେ 
ପଡ଼ି କିଛି କହିବା ଅପମାନଜନକ । ତହିଁରେ ରାଜାଙ୍କ ଅମର୍ଯ୍ୟାଦା ହୁଏ । 


ରାବଣ କୁଦ୍ଧ ହୋଇ ତାକୁ କହିଲା, 'ଏ କାମର ଭଲମନ୍ଦ ବିଷୟରେ ତୁମ ମତ 
ମୁଁ ଚାହେଁ ନାହିଁ । କେବଳ ଏ କାମଟି ତୁଲାଇବାକୁ ତୁମ ସାହାଯ୍ୟ ଦରକାର କରେ । ସୁନାର 
ହରିଣ ସାଜି ତାଙ୍କ କୁଟୀର ଆଗରେ ଦଉଡ଼ା ଦଉଡ଼ି କଲେ ତୃମକୁ ଦେଖ୍‌ ସୀତାଙ୍କ ମନ 
ଭଳିଯିବ । ତାହା ତୁମ ଇଛ୍ଥା ବିରୁଦ୍ଧ ହେଲେ ମଧ୍ୟ ମୋ ଆଦେଶରେ ତୁମକୁ ତାହା କରିବାକୁ 
ପଡ଼ିବ । ତାହା ନକଲେ ମୋ ହାତରେ ତୁମର ମୃତ୍ଯୁ ସୁନିଶ୍ଚିତ | ଜାଣିରଖ, ରାମଙ୍କ ହାତରେ 
ତୁମ ମୃତ୍ୟୁ ହେଉ ବା ନହେଉ ମୋ ବିରୋଧ କଲେ ତୁମର ମୃତ୍ୟୁ ଧୁବ ।” 


ମାରୀଚ ରାବଣର ମନ ବୁଝେ ! ଯେଉଁ ମନ୍ତ୍ରୀ ନିଜର ମଙ୍ଗଳକାମନା କରେ 
ସେ ରାଜାଙ୍କ ପାଖରେ କେବଳ ହାତଯୋଡ଼ି ରହିବ । ମାରୀଚ କହିଛି ଶିଆଳକୁ ପ୍ରହରୀ 
ଭାବରେ ରଖ୍‌ ହରିଣର ଯେପରି ଶ୍ରୀ ବୃଦ୍ଧି ତୁଏ ନାହିଁ, ସେହିପରି ଯେଉଁ ରାଜା ଜନସ୍ବାର୍ଥ 
ନବୁଝି କେବଳ ନିଜ ସ୍ବାର୍ଥକୁ ଚାଡିଆାଏ ତଦ୍ବାରା ପ୍ରଜାମାନଙ୍କର କଦାପି ଶ୍ରୀ ବ୍ରଦ୍ଧି ହୁଏ 
ନାହିଁ । ମାରୀଟ ବ୍ରଝିପାରିଲା ତାହାର ମୃତ୍ୟୁ ଅନିବାର୍ଯ୍ୟ । ଏକ ଦିଗରେ ରାମଙ୍କର ଏବଂ 
ଅନ୍ୟ ଦିଗରେ ରାବଣର ବାଣ ତା” ଆଡ଼କୁ ମୁହାଁଇଛି । ମହାନାଟକରେ ଅଛି ଏ ଦୁଇ 
ଜଣଙ୍କ ଭିତରୁ କାହା ହାତରେ ଯେବେ ତା ମରଣ ଯୋଗ ଅଛି, ତେବେ ରାମଙ୍କ ହାତରେ 
ମୃତ୍ୟୁବରଣ ନକରି ସେ ରାକ୍ଷସଟା ହାତରେ କାହିଁକି ମରିବ ? ମାରୀଚ ଅଗତ୍ୟା ଯିବାକୁ 
ବାହାରିଲା । ରାବଣ ତାକୁ କୋଳାଗ୍ରତ କରି କହିଲା, ଏତେବେଳ ଯାଂଏ ତୁ ଗୋଟିଏ 
ସାଧାରଣ ଅସୁର ଥ୍‌ଲୁ । ବର୍ଉଁମାନ ତୋ ବୀରତ୍ଵ ପଣିଆ ଦେଖ୍‌ ମନେହୁଏ ତୁ ପ୍ରକୃତରେ 

qo ରାମାୟଣ : ଏକ ଅନେଷା 


ମାରୀଚ । ' ମାରୀଚ ଜୀବନ ପାଇଁ ରାବଣର ତିଳେ ହେଲେ ଅନୁଶୋଚନା ନାହିଁ । ତାହାର 
ଜୀବନର ମୂଲ୍ୟ ଦେଇ ସେ ରାବଣର ଇଚ୍ଛାର ଅନୁବର୍ରୀ ହୋଇଛି । ସ୍ବାର୍ଥପର ରାବଣ 
ସେତିକିରେ ତୁତ୍ସ । 


ତହୁଁ ରାବଣ ମାରୀଚକୁ ନିଜ ରଥ ଉପରେ ଉଠାଇ ବହୁଜନଧଦ ବନସ୍ଥଳୀ, 
ନଗରୀ ଅତିକ୍ରମ କରି ଶେଷରେ ଦଣ୍ଡକ ବନରେ ପହଞ୍ଚିଲା । ରାମଙ୍କ କୁଟୀଭ ଚାରିଆଡ଼େ 
କଦଳୀ ଗଛର ବନ । ଲକ଼ୂଣ, ରାମ, ସୀତା ସମସ୍ତେ କୁଟୀରରେ ଅଛନ୍ତି । ମାୟାମୂଗ 
ରୂପଧାରୀ ମାରୀଚକୁ ଦେଖ୍‌ ସେମାନେ ତାକୁ ସୁନାର ହରିଣ ବୋଲି ମନେକଲେ । ହରିଣର 
ଯେଉଁ ରୂପ ବର୍ଣ୍ଣିତ ହୋଇଅଛି ତହିଁରେ ନାନାବିଧ ଧାତୁ ଓ ରତ୍ଵର ସନ୍ିବେଣ ହେବାର 
ଜଣାଯାଏ | ମୃଗରୂପଧାରୀ ମାରୀଚ ଆଶ୍ରମ ପରିସର ମଧ୍ୟରେ ଚଳବିଚଳ କଲାବେଳେ 
ସୀତା ତାକୁ ଦେଖ୍ଲେ । ଯେଉଁ ସୀତା ନିଜର ବସନଭୂଷଣ ଅଳଙ୍କାର ପାଇଁ ରାମଙ୍କୁ 
ଦିନେ ହେଲେ ଅନୁରୋଧ କରିନାହାନ୍ତି, ଆଜି ଏ ସୁନାର ହରିଣ ଦେଖ୍‌ ରାମଙ୍କୁ ଏପରି 
ବ୍ୟତିବ୍ୟସ୍ତ କଲେ ଯେ ସେ ହରିଣକୁ ମାରିବାକୁ ବାହାରି ପଡ଼ିଲେ । ଲକ୍ଷ୍ମଣ ତାକୁ ମୂଳରୁ 
ମାରୀଚ ବୋଲି ଜାଣିଥ୍‌ଲେ, କିନ୍ତୁ ସୀତାଙ୍କର ପ୍ରିୟସାଧନ କରିବାକୁ ଲକ୍ଷ୍ମଣଙ୍କୁ ତାଙ୍କ ସୁରକ୍ଷା 
ପାଇଁ ସେଠାରେ ରଖାଇ ସଶରଚାପ ହସ୍ତରେ ହେମ ମୃୂଗର ଜନ୍ମ ଅସମ୍ଭବ ଜାଣି ମଧ୍ଯ 
ବିଚାରବନ୍ତ ରାମଙ୍କ ପରି ବ୍ୟକ୍ତି ଲୋଭାକୃଷ୍ଟ ହୋଇ ତା? ପଛରେ ଗୋଡ଼ାଇଥ୍‌ଲେ । କାରଣ 
ବିପଦକାଳ ଉପସ୍ଥିତ ହେଲେ ରାମଙ୍କ ପରି ସ୍ଥିତଧୀ ବ୍ୟଭ୍ତିଙ୍କର ମଧ୍ଯ ବୁଦ୍ିଭ୍ରଂଶ ଘଟିଥାଏ । 
‘ମାୟାମୂଗ ଦୟିତ ୟେପ୍ସିତ ମନ୍ଧଧାବଦଵ”' ଜଣେ ସ୍ତ୍ରୀ କଥାରେ ପ୍ରରୋଚିତ ହୋଇ ତାକୁ 
ଅନୁଧାବନ କଲେ। ତାଙ୍କୁ କିଏ ଚିହ୍ଦିବ ? ‘ସର୍ବଂ ରହସ୍ୟଂ ପୁରୁଷୋତ୍ତମସ୍ୟ ଦେବାଃ 
ନଜାନନ୍ତି କୁତୋ ମନୁଷ୍ୟଃ” । ତାଙ୍କ ରହସ୍ୟମାନ ଦେବତାମାନେ ଯେତେବେଳେ 
ଜାଣିପାରୁ ନାହାନ୍ତି ମଣିଷ କି ଛାର ? 


ମାୟାମୃଗ ରାମଙ୍କୁ ପ୍ରଲୁନ୍ଧ କରି ବହୁ ଦୂରକୁ ନେଇଗଲେ ହେଁ ଶେଷରେ 
ତାଙ୍କ ହାତରେ ତାହାର ମୃତ୍ୟୁ ହେଲା । ସେ ରାମଙ୍କ ସ୍ଵର ଅନୁକରଣ କରି ଲକ୍ଷ୍ମଣଙ୍କୁ 
ଆରଇଁସ୍ଵରରେ ଡାକିବାରୁ ସୀତା ବିଚଳିତ ହୋଇ ତାଙ୍କୁ ଯିବାକୁ ବାଧ୍ଯ କଲେ ¦ ନିଜ ଅନିଛ୍ଛା 
ସତ୍ତ୍ବେ ଲକ୍ଷଣ ସୀତାଙ୍କ ତୀବ୍ର ବାକ୍ୟବାଣ ସହି ନପାରି କୁଟୀର ଛାଡ଼ି ସେଠାକୁ ଗଲେ । 
ସେହି ସୁଯୋଗରେ ରାବଣ ପରିବ୍ଵାଜକ ସନ୍ନ୍ୟାସୀ ବେଶରେ ସୀତାଙ୍କ ଠାକୁ ଆସିଲା । 
ତାହାର ପରିଧାନ ଗୈରିକ ବସନ ହାତରେ ଦଣ୍ଡକମଣ୍ଡଳୁ, ପଦରେ କଠାଉ | ସୂର୍ଯ୍ୟ ଓ 
ଚନ୍ଦ୍ର ଦୃହେଁ ସନ୍ଧ୍ୟାବଧୂକୁ ଛାଡ଼ିଗଲେ ଯେପରି ଅନ୍ଧକାର ଘୋଟିଯାଏ ରାମଲକ୍ଷ୍ମଣଙ୍କ 
ଅନୁପସ୍ଥିତିରେ କୁଟୀର ଠିକ୍‌ ସେହିପରି ହେଲା ଯେତେବେଳେ ରାବଣ ସେଠାକୁ ଆସି 
ପ୍ରବେଶ କଲା ! 

ରାବଣ ୩୧ 


ହଳଦିଆ ଶାଢ଼ି ପରିହିତା ମଙ୍ଗ ଜନମୂର୍ଭି ସୀତାଙ୍କୁ ଦେଖ୍‌ ରାବଣ କାମପୀଡ଼ିତ 
ହେଲା । ତାଙ୍କ ପ୍ରତ୍ୟୟ ଉପୂଜାରବାକୁ ରାବଣ କିଛି ସମୟ ବେଦ, ସ୍ତବ ଇତ୍ୟାଦି ପଢ଼ିଲା ! 
କିନ୍ତୁ ଆଉ ଧୈର୍ଯ୍ୟ ଧରି ନପାରି ତା ସ୍ଵରୂପ ପ୍ରକାଶ କଲା । ସନ୍ୟାସୀ ବେଶରେ ସୀତାଙ୍କୁ 
କହିଲା, (ଏ ହଳଦିଆ ଲୁଗା ପିନ୍ଧି ତୁମେ କି ସୁନ୍ଦର ନ ଦିଶୁଛ ? ତୁମ ଦନ୍ତପଡ୍‌କ୍ତି ଦାଡ଼ିମ 
ବୀଜ ପରି ଶୁଭ୍ର ଓ ସ୍ଵିଷ୍ଧ । ହସିଲେ ତୁମେ ଅପୂର୍ବ ଦେଖାଯାଅ । ତୁମ ଜଘନଦେଶ ବିଶାଳ, 
ସ୍ତନ ଗୋଲାକାର ଏବଂ ଘନ ସନ୍ମିବିଷ୍ ତଥା ଉନ୍ନତ ! ମୁଖ କମନୀୟ | ତୁମ କଟିମେଖଳା 
ମୋ ହାତ ମୁଠା ଭିତରେ ରହିଯିବ ।” 


ରାବଣ ଆହୁରି କହିଲା, ' ତୁମର ଏ ସୌନ୍ଦର୍ଯ୍ୟ, ଏ ନବବୟସ ଏବଂ ରମଣୀୟ 
ରୂପ ଜଗତରେ ଆଉ ଦ୍ଵିତୀୟ ନାହିଁ । ଏ ବନଭୂମିରେ ତୁମେ ଏପରି ଏକା ରତିବା କ'ଣ 
ସାଜେ ? ତୁମ ପ୍ରୟୋଜନ ମୁଁ ଭଲ ବୁଝିଛି । ଗୋଟିଏ ଉଦ୍ୟାନ ବେଷ୍ଟିତ ରମଣୀୟ ନଗରୀର 
ଅଟ୍ଟାଳିକା ତୁମର ବାସ ଯୋଗ୍ୟ । ତୁମ ପ୍ରସାଧନ ପାଇଁ ନାନା ଗଛନ୍ଧଦ୍ରବ୍ୟ, ଫୁଲମାଳ ଓ 
ଉତ୍ତମ ପରିପାଟୀ ଦରକାର । ସେ ସବୁ ଯେ ଯୋଗାଇପାରିବ ସେହି ଏକା ତୁମ ସ୍ଵାମୀ 
ହେବାର ଯୋଗ୍ୟ । ମୁହଁ ଖୋଲି କହ ତୁମେ କାହାର ସ୍ତ୍ରୀ ହେବାକୁ ଇଛାକର, ରୁଦ୍ବ ବା 
ଅନ୍ୟ କେହି ଦେବତା ? ଏପରି ଜଣେ ଦେବରୂପିଣୀ ରମଣୀ ଏହି ଅରଣ୍ୟରେ ରାକ୍ଷସ 
ଏବଂ ବନ୍ୟଜନ୍ତୁମାନଙ୍କ ଗହଣରେ ଏକତ୍ର ବାସ କରିବା ମୋ ମନକୁ ପାଉନାହିଁ । କହ 
ତୃମେ କାହାର ସ୍ତୀ, ତୁମେ କିଏ ? ଏ ଦଣ୍ଡକବନକୁ ବା କାହିଁକି ଆସିଛ ? 


ରାବଣର ଏ ବେଶଭୂଷା, ତା” ମୁହଁରୁ ନିଜର ପ୍ରତ୍ୟଙ୍ଗ ବର୍ଣ୍ଣନା ଶୁଣି ମଧ୍ଯ 
ରଖି ଓ ବ୍ରାହ୍ମଣ ଜ୍ଞାନରେ ସୀତା ତାହାର ଆତିଥ୍ୟ ପାରାୟଣ କଲେ । ଅତିଥ୍‌ ସେବାର 
ଉପଯୁକ୍ତ ପାଦାର୍ଘ୍ୟ, କୁଶାସନ ଦେର ଫଳମୂଳ ଅର୍ପଣ କରି ସେ ହଇଭାଇଙ୍କ ଫେରିବା 
ବାଟକୁ ଚାହିଁ ବସିଲେ । କିନ୍ତୁ ସେମାନଙ୍କ ଚିହ୍ନବର୍ଣ୍ଣ ଦେଖ୍ବାକୁ ତ ପାଇଲେ ନାହିଁ, ଆଖ୍‌ 
ଆଗରେ ତାଙ୍କର ଥୁଲା କେବଳ ବିସ୍ତୀର୍ଯ୍ୟମାଣ ଗଭୀର ଅରଣ୍ୟାନୀ ! 


ନିଜ ପିତୃକୁଳ ଏବଂ ଶ୍ଵଶୁରକୁଳର ପରିଚୟ ଦେଇ ପିତୃ ଏତ୍ୟ ରକ୍ଷା ପାଇଁ 
ଏଠାକୁ ସ୍ଵାମୀ ସହ ଆସିବା କଥା ସୀତା କହି ଏ ବନବାସ କଷ୍ଟ ତାଙ୍କୁ ପୀଡ଼ିତ କରୁନାହିଁ 
ବରଂ ଏହା ଆନନ୍ଦଦାୟକ ହୋରଛି ବୋଲି ଜଣାଇଲେ ଏବଂ ପତି ଓ ଦେଦରଙ୍କ ଆଗମନକୁ 
ଟିକିଏ ଅପେକ୍ଷା କଲେ ସେମାନେ ପ୍ରଚୁର ଫଳମୂଳ ଏବଂ ପଶୁମାଂସ ଧରି ଫେରିବେ 
କହି ସୀତା ରାବଣକୁ ପଚାରିଲେ, 'ହେ ବ୍ରାହ୍ମଣ ଏକା ଏ ଘୋର ଅରଣ୍ୟରେ ବ୍ରଲୁଛନ୍ତି। 
ଆପଣଙ୍କ ଗୋତ୍ର ଓ ବଂଶ ପରିଚୟ ଦିଅନ୍ତୁ । 


ରାବଣ କହିଲା, ‘ମୋତେ ଚିହ଼ି ନାହଁ । ମୁଁ ଦେବ, ଦାନବ, ମାନ ସମସ୍ତଙ୍କ 
ତ୍ରାସ ଉତ୍ପାଦନ କରେ ! ମୋ ନାମ ରାବଣ । ହେ ସୁବର୍ଣ୍ଣବଣ୍ଡା, ତୁମକୁ ଦେଖ୍ବା ପରେ 

୩୨ ରାମାୟଣ : ଏକ ଅନେଷା 


ବିବାହିତା ପତ୍ନୀମାନଙ୍କ ଉପରେ ମୋର ଆଉ ଆସକ୍ତି ଆସୁନାହିଁ ! ନାନା “ଦଶରୁ ବିଭିନ୍ନ 
ପ୍ରକାର ସ୍ତ୍ରୀଙ୍କୁ ମୁଁ ହରଣ କରିଅଛି । ତୁମେ ସେମାନଙ୍କ ପ୍ରଧାନା ମହିଷୀ ହେବ ! ତୁମ 
ସେବାରେ ଲଙ୍କାରେ ଅଳଙ୍କାରଭରଣା ପାଞ୍ଚ ହଜାର ଦାସୀ ରହିବେ । ତୁମେ କେବଳ 
ମୋ ପଟ୍ଟମହିଷୀ ରୂପେ ରହିବ । 


ରାଗ ଅପମାନରେ ସୀତା ଜର୍ଜରିତା ହେଲେ । ରାକ୍ଷସ ରାବଣର ଭୟ ତାଙ୍କ 
ମନରୁ ଉଦ୍ଭେଇ ଗଲା । ସେ ତାକୁ ଧ୍‌କ୍କାର କଲେ । କିନ୍ତୁ ସ୍ବାମୀଙ୍କ ଫେରିବାର ବିଳମ୍ବ 
ଦେଖ୍‌ କଦଳୀ ବୃକ୍ଷପରି କମ୍ପିତ ହେଲେ । ଆସ୍ତାଳନ ଦେଖାଇବାରେ ରାବଣ ମଧ୍ଯ ଜଣା 
ନୁହେଁ । ଯୁଦ୍ଧରେ ସେ କିପରି ଦେବତା ଏବଂ କୁବେରଙ୍କୁ ଅରହର କରି ତାଙ୍କ ପୁସକବିମାନ 
ଆଣିଛି ସେ କଥା କହିଲା । ତାଙ୍କୁ ବିବାହ କଲେ ସୀତା କେତେ ଆନନ୍ଦରେ ରହିପାରିବେ 
ଜଣାଇ ସବିନୟ ପ୍ରେମ ନିବେଦନ କଲା । 


ସୀତା ସବୁ ଶୁଣି କହିଲେ ତାଙ୍କ ଉପରେ ବଳପ୍ରୟୋଗ କଲେ ତାଂ ପରିଣାମ 
ଭୟଙ୍କର ହେବ । ରାବଣ ଆଉ ବିଳମ୍ବ ନକରି ନିଜର ଗୋଟିଏ ହାତ ଉପରେ ଅନ୍ୟ ହାତ 
ରଖ୍‌ ନିଜ ଶରୀର ପ୍ରଲମ୍ବିତ କଲା ! କ୍ରୋଧରେ ତା ଆଖ୍‌ ଆରଭ୍ତ ହୋଇଉଠିଲା । 
ପରିବ୍ତାଜକର ଛଦ୍ଧବେଶ ତ୍ୟାଗ କରିବାରୁ ତାହାର ଦଶମୁଖ ବିଂଶହାତ ଦୂଷ୍ଟ ହେଲା । 
ସୀତାଙ୍କ ଆଗରେ ଏପରି ଠିଆ ହୋଇ କହିଲା ମୋ କରାମତି ତୁମେ ଜାଣିନାହଁ ? ଶୂନ୍ୟରେ 
ଠିଆ ହୋଇ ମୁଁ ଦୁଇ ହାତରେ ଏ ପୃଥ୍ବୀକୁ ଉଠାଇ ଦେଇପାରିବି ! ସୂର୍ଯ୍ୟଙ୍କୁ ଦ୍ଵିଖଣ୍ଡିତ 
କରି ଯମଙ୍କୁ ଶେଷ କରିପାରିବି । 


ଏହି ଆସ୍ତାଳନ ସହିତ ହାତ ଛାଟି ଦେଇ ମୁହୁର୍ଭକ ଭିତରେ ସେ ଦଶମୁଖ 
ଏବଂ କୋଡ଼ିଏ ବାହୁରେ ପରିଣତ ହେବାରୁ ତାହାର ଶରୀର ବିଶାଳ ହୋଇଗଲା ¦ ଯେଉଁ 
ବ୍ୟସ୍ତି ଟିକିଏ ଆଗରୁ ସନ୍ୟାସୀ ସୁଲଭ ବକ୍ର କୁବ୍ର ପରିବ୍ରାଜକ ଭାବ ଦେଖାଉଥ୍‌ଲା ତା 
ଶରୀର ଯେ ଏଡ଼େ ବିଶାଳ ତାହା କିଏ କଳ୍ପନା କରିପାରିବ ? ତହିଁରେ କି ମାୟା ଅଛି ? 
ବାନରମାନେ ଲାଞ୍ଜ ଯୋଡ଼ି ଦେଇ ବାନର ମୁଖା ପିନ୍ଧି ବାହାରିବାର ଦୃଷ୍ଟାନ୍ତ ରାମାୟଣରେ 
ଅଛି । ରାବଣ ଠିକ୍‌ ସେହିପରି ନିଜର ଦଶମୁଖ, ବିଂଶବାହୁ କରୁ ନଥ୍ବ କାହିଁକି ? 


ଯାହା ହେଉ ଏ ପରିବର୍ରଭିତ ବେଶରେ ରାବଣ ସୀତାଙ୍କୁ ପୁଣି ପ୍ରେମ ନିବେଦନ 
କଲା, ତୁମେ ରାମର କେଉଁ ଗୁଣ ଦେଖ୍‌ ତା ଠାରେ ଏତେ ଅନୁରକ୍ତ ହେଉଅଛ ? ତୁମେ 
ନିଜକୁ ବୃଥା ପଣ୍ଡିତ ମନେ କରୁଅଛ । ଯେଉଁ ପୁରୁଷ ଜଣେ ସ୍ତ୍ରୀ ଲୋକ କଥାରେ ରାଜ୍ୟ 
ପାଟ ଆତ୍ମୀୟ ସ୍ଵଜନଙ୍କୁ ଛାଡ଼ି ଏ ବନରେ ଆସି ବିଚରଣ କରୁଅଛି ତା” ମୁଣ୍ଡରେ କିଛି 
ନାହିଁ । ସେ ବରଦ୍ଧିଭ୍ରଷ୍ଟ । ରାବଣ ଆଉ କଥା ବଢ଼ାଇଲା ନାହିଁ । ଭାରତବର୍ଷର ପୁରୁଷ ଚେତନା 
ଯେଉଁ ଗୌରବରେ ଚିରକାଳ ଆଚ୍ଛନ୍ନ ଅର୍ଥାତଵ ସ୍ତ୍ରୀଲୋକର କଥାରେ ଯେ ଚାଳିତ ହୁଏ 

ରାବଣ ୩୩ 


ସେ ମୂଢ଼ ଏବଂ ଦୁର୍ମତିମମ୍ଚନ - ଏହି ଭାବର ବଶବର୍ରୀ ରାବଣ ରାମଙ୍କ ପିତୃସତ୍ୟ ପାଳନ 
ଅଥବା କୈକେୟୀଙ୍କ ମାଡୃମୂଲ୍ୟ କିପରି ବୁଝିବ ? ବିଳମ୍ବ ନକରି ସୀତାଙ୍କ କେଶମୁଠି 
ଧରିପକାଇ ତାଙ୍କୁ ବା ହାତ ଉପରେ ଶୁଆଇ ଦେଲା । ନିଜ ଡାହାଣ ହାତ ତାଙ୍କ ଉରୁ 
ତଳେ ରଖ୍‌ ତାଙ୍କୁ ଗୋଟାପରି ରଥ ଉପରକ୍ର ଟେକି ନେଲା । ପୁଷ୍ପକ ରଥ ରାବଣର ମନର 
ଗତି ଜାଣି ଆଗେଇଲା । ଅସହାୟା ସୀତା ରାମଲକ୍ଷମଣଙ୍କୁ ଆର୍ଉଁସ୍ଵରରେ ଡାକିଲେ | କିନ୍ତୁ 
ତାଙ୍କ ଚିହ୍ନବର୍ଣ୍ଣ କେଉଁଠାରେ ହେଲେ ଦେଖ୍ବାକୁ ପାଇଲେ ନାହିଁ । ଜନସ୍ଥାନର ବୃକ୍ଷଲତା, 
ନଦୀ, ଉପତ୍ୟକା ପ୍ରତ୍ୟେକଙ୍କୁ ସୀତା ତାଙ୍କର ଏହି ଆକସ୍ମିକ ବିପଦ କଥା ଜଣାଇଲେ ! 
କିନ୍ତୁ ବଥା ହେଲା ସେହି ଆର୍ଉନାଦ । ସେ ଶବ୍ଦ ରାମଲକ୍ଷ୍ମଣଙ୍କ କାନରେ ବାଜିଲା ନାହିଁ । 


ଏଠାରେ କହିରଖ୍ବା ଦରକାର ସୀତାଙ୍କୁ ଏକାକୀ ରଖ୍‌ ରାମଙ୍କ ଅନ୍ନେଷଣରେ 
ଲକ୍ଷ୍ମଣ ଗଲାବେଳେ କୌଣସି ରେଖା ଆଙ୍କି ଯାଇଥ୍‌ବା କଥା ରାମାୟଣରେ ନାହିଁ । ରାବଣ 
କୌଣସି ବାଧା ବିନା ସୀତାଙ୍କୁ ଟେକି ନେଲା । କିନ୍ତୁ ପୁଷ୍ପକ ଉପରେ ତାଙ୍କୁ ନେବା ଏତେ 
ସହଜ କଥା ନୁହେଁ ।! ଅତି ଦୁତଗତିରେ ଯାଉଥ୍ଲେ ମଧ୍ଯ ଆକାଶ ମାର୍ଗରେ ଗୃଧ୍ରପତି 
ଜଟାୟୁଙ୍କ ପ୍ରବଳ ପ୍ରତିରୋଧରେ ରଥ ଅଟକିଲା । ମନେହୁଏ ଜଟାୟୁ କୌଣସି ଆର୍ଯ୍ୟେତର 
ଜନଗୋଷ୍ଠୀର ପ୍ରତିନିଧ୍‌ ଥ୍‌ଲେ । ବୋଧତୁଏ ସେ ଗୃଧ୍ଜାତିର ମୁଖା 'ଟୋଟେମ୍‌' ବ୍ୟବହାର 
କରୁଥ୍‌ଲେ | ରାମଙ୍କ ସହ ସୁଗ୍ରୀବଙ୍କ ବନ୍ଧତୀ ପରି ଜଟାୟୁଙ୍କ ସହିତ ଆର୍ଯ୍ୟଗୋଷ୍ଠୀର ପ୍ରତିଭୂ 
ରାମ ପିତା ଦଶରଥଙ୍କର ବନ୍ଧୁତ୍ବ ଥ୍ଲା । ରାବଣ ଶହ୍ଦର ମୂଳ ଅର୍ଥରୁ ଗୃଧ୍ବଜାତୀୟ ଶକୁନ 
ଥ୍ବାର ଜଣାପଡ଼େ । ସେହିପରି ଜଟାୟୁଙ୍କର ମଧ୍ଯ ଗୃଧ୍ରଶକୁନ ଥ୍ଲା ! ହୁଏତ ଏକ ଜାତିର 
ଏ ଦ୍ରର ପ୍ରବଳ ବୀରଙ୍କର ଆକାଶ ମାର୍ଗରେ ଏପରି ଯୁଦ୍ଧ ସେଥ୍‌ପାଇଁ ବର୍ଣ୍ଣିତ ହୋଇଅଛି । 


ସୀତାଙ୍କ କାତର ଅବସ୍ଥା ଦେଖ୍‌ ଜଟାୟୁ ରାବଣ ଉପରକୁ ଡେଇଁ ପଡ଼ିଲେ ! 
ସୀତାଙ୍କୁ ଏପରି ଅପହରଣ କରିବାର ଫଳ ତା” ପକ୍ଷରେ ବିଷମୟ ହେବ ବୋଲି କହି 
ରାବଣକୁ ଯେତେ ଗାଳି ଦେଲେ ତାହାର କୌଣସି ଫଳ ହେଲା ନାହିଁ । ଉଭୟଙ୍କ ଭିତରେ 
ଘୋର ଯୁଦ୍ଧ ହେଲା | ବୃଦ୍ଧ ଜଟାୟୁ ରାବଣକୁ ବିପର୍ଯ୍ୟସ୍ତ କରି ପକାଇଲେ ମଧ୍ଯ ଶେଷ 
ପର୍ଯ୍ୟନ୍ତ ତା ସହିତ ପାରିଉଠିଲେ ନାହିଁ। ରାବଣ ଢଟାୟୁଙ୍କ ପକ୍ଷନ୍ଛେଦ କରି ତାଙ୍କୁ ଦରମରା 
ଅବସ୍ଥାରେ ପକାଇ ଦେଇ ସୀତାଙ୍କୁ ପୂର୍ବପରି କୋଳରେ ଧରି ଆକାଶ ମାର୍ଗରେ ଗତିକଲା | 
କାନ୍ଦି କାନ୍ଦି ସୀତାଙ୍କ ଆଖ୍‌ ଲାଲ୍‌ ହୋଇଗଲା । ତଥାପି ରାବଣ ମୁହୁର୍ଭକ ପାଇଁ ତାଙ୍କୁ 
ହାତଛଡ଼ା କଲାନାହିଁ । ମଝିରେ ମଝିରେ ରାକ୍ଷସୋଚିତ ଅପବ୍ୟବହାରରେ ତାଙ୍କ ମୁହଁ 
ନିଜ ମୁହଁଆଡ଼କୁ ଟାଣି ନେଉଥ୍‌ଲା ! ରଥ ଉପରେ ରାବଣ ହାତରୁ ଖସିଯିବା ପାଇଁ ସୀତା 
ତାଂ ସହିତ ଧସ୍ତାଧସ୍ତି କଲେ | ଆତ୍ମରକ୍ଷା ଉଦ୍ୟମରେ ବଡ଼ ବଡ଼ ଗଛମାନଙ୍କ ଲତାବେଷ୍ଟିତ 
କଲାପରି ନିଜକୁ ଆପଟି ରଖ୍ବାର ଚେଷ୍ଟା କରିଥ୍‌ଲେ । କିନ୍ତୁ ରାବଣର ବିକ୍ରମରେ ସୀତାଙ୍କ 

୩୪ ରାମାୟଣ : ଏକ ଅନେେଷା 


ସବୁ ଚେଷ୍ଟା ପାଣି ହୋଇଗଲା ! ରାବଣକୁ ଅନେକ ଅନୁନୟ ବିନୟ କଲେ, ବିଳାପ 
କଲେ ! ଶେଷରେ ତାକୁ ଗାଳିଗୁଲଜ କଲେ । ତାହାର ହୃଦୟ କିନ୍ତୁ ବିଗଳିତ ହେଲା ନାହିଁ । 
ସେ ଲଙ୍କାକୁ ଶୀଘ୍ରରୁ ଶୀଘ୍ରତର ଗତିକଲା । ଶ୍ରାନ୍ତ, କ୍ଲାନ୍ତ ସୀତା ରଷ୍ୟମୂକ ପର୍ବତ ଉପରେ 
ଗତି କରୁଥ୍ବା ବେଳେ ପାଞ୍ଚଟି ବାନରଙ୍କୁ ସାନୁ ଦେଶରେ ବସିଥ୍ବାର ଦେଖ୍ଲେ ! ରାବଣର 
ଅନ୍ୟମନସ୍କତାର ସୁଯୋଗ ପାର ନିଜର କେତେଗୁଡ଼ିଏ ଅଳଙ୍କାର ତାଙ୍କର ଉତ୍ତରୀୟରେ 
ଗୁଡ଼ାଇ ଦେଇ ତଳକୁ ଖସାଇଦେଲେ । ତାଙ୍କର ଆଶା ସେମାନେ ହୁଏତ କୌଣସି 
ଉପାୟରେ ରାମଙ୍କୁ ଦେଖାଇ ରାବଣର ଅପକୀର୍ରି ତାଙ୍କୁ ଜଣାଇ ପାରିବେ । 


ବତୁ ନଦ, ନଦୀ, ହୃଦ, ସାଗର ପାରି ହୋଇ ରାବଣ ଶେଷରେ ଲଙ୍କାରେ 
ପହଞ୍ଚିଲା । ରାବଣ ବଳପୂର୍ବକ ତାଙ୍କୁ କୋଳରେ ବସାର ଆଣିଥ୍‌ଲା । ଲଙ୍କାରେ ପହଞ୍ଚି 
ଅନ୍ତଃପୁର ସଂଲଗ୍ନ ଗୋଟିଏ କୋଠରିରେ ତାଙ୍କୁ ରଖାରଲା ! ଘୋର ଦର୍ଶନା କେତେକ 
ରାକ୍ଷସୀଙ୍କ ହାତରେ ତାଙ୍କ ସୁରକ୍ଷାର ଭାର ଅର୍ପଣ କରି ସେମାନଙ୍କୁ ତାଗିଦ କଲା, ସ୍ତୀ 
ହେଉ ବା ପୁରୁଷ ହେଉ କେହି ଯେପରି ତାଙ୍କୁ ଦେଖ୍‌ ନପାରନ୍ତି ସେଥ୍‌ପ୍ରତି କଡ଼ା ନଜର 
ଦେବ । ସ୍ତ୍ରୀ ଲୋକର ମନବୂଝି ତାଙ୍କ ପାଇଁ ବସ୍ତ, ଅଳଙ୍କାରର ବ୍ୟବସ୍ଥା କରିବ । କେହି 
ଯେପରି ତାଙ୍କୁ କିଛି ଅପ୍ରିୟ କଥା ନକହନ୍ତି, ଦେଖ୍ବ । 


ଲକ୍ଷ୍ୟ କରିବାର କଥା ରାବଣର ପରାକ୍ରମ ଏବଂ ବ୍ୟକ୍ତିତ୍ଵ ଏତେ ଉଚ୍ଚମାନର 
ଯେ ସେ ସ୍ତ୍ରୀଲୋକର ମନର ଭାବ ବିଷୟ କେବେ ଚିନ୍ତା କରେ ନାହିଁ । ଯେଉଁ ରମଣୀକୁ 
ଇଛ୍ଛାକରେ ତାକୁ ବାହୁବଳରେ ହସ୍ତଗତ କରେ ! କେତେବେଳେ ଅବା ଅନ୍ୟ କୌଣସି 
ସ୍ତ୍ରୀମାନେ ଭୟରେ ତା’ ଠାରେ ଆତ୍ମସମର୍ପଣ କରିଥାଆନ୍ତି 


କିନ୍ତୁ ଭୟ, ମୋହ, ବଳି ପ୍ରୟୋଗ ଏଠାରେ ଆବଶ୍ୟକ ହେଲା ନାହିଁ । ରାବଣ 
ବଳପୂର୍ବକ ସୀତାଙ୍କୁ ଟେକି ଆଣିଲା ! କାରଣ ଅନ୍ୟ କୌଣସି ଉପାୟରେ ତାଙ୍କୁ ଆଣି 
ହୋଇ ନଥାନ୍ତା ! ଅବଶ୍ୟ ମୋହଗ୍ରସ୍ତ ପ୍ରେମିକ ପରି ସୀତାଙ୍କୁ ପ୍ରଥମେ ସେ “ସମ୍ବୋଧନ 
କରିଥ୍‌ଲା - ହୀ, ଶ୍ରୀ, କୀର୍ଭି ଏବଂ ଲକ୍ଷ୍ମୀ ରୂପେ । ସେ କହେ, ‘ନଦୀର ତରଙ୍ଗାଛ୍ାସ 
ଯେପରି କୂଳଲଙ୍ଘନ କରେ ତୁମେ ସେହିପରି ମୋ ମନହରଣ କରିଅଛ । ” ସୀତାଙ୍କୁ କାକୁତି 
ମିନତି କଭି ସେ ପୁଣି କହିଛି, ‘ତୃମେ ମୋ ସ୍ତ୍ରୀ ହୁଅ । ମୋତେ ଭଜନା କର ।' 


ସୀତା ରାବଣକୁ କମ୍‌ ଧ୍କ୍କାର କରିନାହାନ୍ତି । କିନ୍ତୁ ସେ ତାହା ଆତ୍ମସାତ୍‌ 
କରିଛି । ସୀତାଙ୍କ ମଦକୁ ରାମଙ୍କ ଠାରୁ ବିମୁଖ କରିବାକୁ ସେ ତାଙ୍କ ଆଗରେ ନିଜର 
ଶୌର୍ଯ୍ୟ ବୀର୍ଯ୍ୟର ଯଥେଷ୍ଟ ବ୍ୟାଖ୍ୟାନ ଦେଇଅଛି । ଏପରି ଭୁବନ ମୋହିନୀ ସୁନ୍ଦରୀ ଦେବୀ 
କେବେହେଲେ ବନବାସୀ ରାମର ଉପଯୁକ୍ତ ହୋଇ ନପାରେ ଵୋଲି ତାଙ୍କୁ ବାରମ୍ବାର 

ରାବଣ ୩୫ 


aa 


କହିଆସିଅଛି । ତା ସହିତ ଆତ୍ମଶ୍ବାଘା କରି ସେ କହିଛି, ମୁଁ ରାକ୍ଷସେନ୍ଦ୍ର ହେବା ସତ୍ତେ 
ମଦନବାଣରେ ବିଦ୍ଧ ହୋଇ ନିଜେ ତୁମ ଠାକୁ ଆସି ଧରାଦେଇଛି ¦! ମୋତେ ରକ୍ଷାକର ।' 


ଅପହୂତା ହେବା ପରଠାରୁ, ରାବଣର ଅନ୍ତଃପୁର ସଂଲଗ୍ନ ପ୍ରକୋଷ୍ଠରେ ଆସି 
ରହିବା ଦିନରୁ ମୀତାଙ୍କ ଠାରୁ ସେ କେବେ କୌଣସି ସମ୍ମତିସୂଡକ ଇଙ୍ଗିତ ପାଇନାହିଁ । 
ପରନ୍ତୁ ସୀତାଙ୍କ ନ୍ରମବର୍ଧମାନ କଠୋରତା ତାକୁ ଅଧ୍‌କରୁ ଅଧ୍କ ବିବ୍ରତ କରିଛି । ଏ 
ପର୍ଯ୍ୟନ୍ତ ସେ ସୀତାଙ୍କୁ ଥତିକ୍ରମ କରିବାର ସାହସ ପାଇନାହିଁ ବରଂ ସୀତାଙ୍କ ପ୍ରତି ଯେପରି 
କୌଣସି ବିରୋଧାଚରଣ କରା ନଯାଏ ସେଥ୍ପ୍ରତି ଦୃଷ୍ଟି ଦେବାକୁ ତାଙ୍କ ଦାୟିତ୍ଵରେ ଥବା 
ରା୍ଷସୀମାନଙ୍କୁ ସତର୍ଚ କରାଇ ଦେଇଛି । ତାଙ୍କ ପ୍ରତି ଅସୀମ ମୁ୍ଧତା ହେତୁ ସେ କେବଳ 
ଆଶା କରି ଚାହିଁ ବସିଛି । ଦାନ -ମାନ ଅନୁଗ୍ରହରେ ସୀତାଙ୍କୁ ତୁଷ୍ଟ କରିବାରେ ଲାଗିଛି, 
କିନ୍ତୁ ସବ ନିଷ୍ତଳ ହୋଇଛି । 


ଜନସ୍ଥାନରୁ ସୀତାଙ୍କୁ ହରଣ କରି ଆଣିବା ପରେ ରାମ ଯେ ନିଶ୍ଭେଷ୍ଟ ହୋଇ 
ବସି ନଥ୍‌ବେ ଏହା ରାବଣ ଭଲ ଜାଣେ । କିନ୍ତୁ ସେ ବିଷୟରେ ରାମ କି ପଦକ୍ଷେପ 
ନେଉଛନ୍ତି ତାହା ଜାଣିବା ତା'ର ଦରକାର ! ସେହି ଉଦ୍ଦେଶ୍ୟରେ ସେ କେତେକ ବିଶ୍ଵାସୀ 
ରାକ୍ଷସଙ୍କୁ କହିଲା, ' ମୋ ପ୍ରିୟ ଜନସ୍ଥାନ ବର୍ଭମାନ ଭଗ୍ଧାବସ୍ଥାରେ ପହଞ୍ଚିଲାଣି । ଖର 
ଦୂଷ୍ଣଣ ସମେତ ଚଉଦ ହଜାର ରାକ୍ଷସ ରାମଙ୍କ ହାତରେ ପ୍ରାଣ ବିସର୍ଜନ କଲେଣି । ମୁଁ 
ଧୈର୍ଯ୍ୟର ସୀମା ଟପିଲିଣି । ସେହି ହତ୍ୟାର ପ୍ରତିଶୋଧ ନନେବା ପର୍ଯ୍ୟନ୍ତ ମୋର ନିଦ୍ରା 
ହେଉନାହିଁ । ତେଣୁ ତୁମେ ସମସ୍ତେ ସେଠାକୁ ଯାଇ ରାମ ଲକ୍ଷ୍ମଣଙ୍କ ଗତିବିଧ୍‌ ଲକ୍ଷ୍ୟ କରି 
ମୋତେ ଆସି ଜଣାଇବ । ପାରିଲେ ସେମାନଙ୍କୁ ନିର୍ବିଚାରରେ ହତ୍ୟା କରିଦେବ ।” ଏତେ 


ଉପଦେଶ ଦେଇସାରିଲା ପରେ ସେ ସୀତାଙ୍କ ଦର୍ଶନ ପାଇଁ ତାଙ୍କ ପାଖକୁ ଆସିଲା । 


ତାଙ୍କୁ ପ୍ରାସାଦ ଭିତରେ ବ୍ରଲାଇବାକୁ ତାକିଲା। ସୀତୀ କେବେହେଲେ 
ସେଠାରେ ରହିବାକୁ ଚାହାନ୍ତି ନାହିଁ ଜାଣିବା ସନ୍ତ୍ଵେ ସେ ତାଙ୍କୁ ମଣିରତ୍ସ ଖଚିତ ପ୍ରୀସାଦର 
ଲୋଭ ଦେଖାଇ ପୁନଶ୍ଢ ଆତ୍ମନିବେଦନ କଲା । ତାହାର ସମସ୍ତ ମହିଷୀଙ୍କ ଉପରେ ସୀତାଙ୍କୁ 
ସ୍ଥାନ ଦେଲା ! ସେ କହିଲା, ‘ରାମଙ୍କର ଲଙ୍କାକୁ ଆସିବାର କ୍ଷମତା ନାହିଁ ମୋ ହାତରୁ 
ତୁମକୁ ମୁକୁଳାଇ ନେବାକୁ ତ୍ରିକୁବନରେ କାହାର ଶକ୍ତି ନାହିଁ । ଏହି ସମୃଦ୍ଧା ଲଙ୍କା ଆଜିଠାରୁ 
ତୃମର ହେଲା । ଏ ଚରାଚର ବିଶ୍ଵ ଏବଂ ଦେବତାମାନେ ମୋ ଆଞ୍ଚାରେ ତୁମ କ୍ରୀତଦାସ 
ହେବେ । ଆଜି ଅଭିଷେକ ଜଳରେ ପ୍ରଧାନା ମହିଷୀ ରୂପେ ତୁମେ ଅଭିଷିକ୍ତ ହେବ । 
ତୁମେ ଧର୍ମଲୋପ ଭୟ କରନାହିଁ ! ମୋ ସହିତ ତୁମ ବିବାହ ରଖଷିସମ୍ମତ ହେବ । ରାକ୍ଷସ 
ବିବାହରେ ଏପରି ହରଣ କରାଯାଏ ।” ସଂଭୋଗାକୁଳିତ ଆମ୍ମାର ବିଡ଼ମ୍ବନାରୁ ତ୍ରିଭୁବନ 
ବିଜୟୀ ରାବଣ ତା'ର ସ୍ପର୍ବିତ ରାଜଶିର ସୀତାଙ୍କ ଚରଣରେ ନମିତ କଲା ! ଏଥ୍‌ରେ 
ତା'ର ଆତ୍ମସନ୍ତୋଷ ହେଲା ଯେ ସୀତା ମୋର ହୋଇଗଲେ ! 

୩୬ ରାମାୟଣ : ଏକ ଅନ୍େଷା 


କିନ୍ତୁ ତା' କଥା ସୀତା ଗ୍ରହଣ କଲେ ନାହିଁ; ଅଧ୍କନୁ ତାଙ୍କର ଓ ରାବଣ 
ଭିତରେ ବ୍ୟବଧାନ ରକ୍ଷା କରିବାକୁ ସୀତା ଦୁଇଜଣଙ୍କ ମଝିରେ ଗୋଟିଏ ତୃଣ 
ଥୋଇଦେଲେ । ତାହା ସୀତାଙ୍କ ଆଗରେ ମାନସିକ ଭାବର ଗୋଟିଏ ପ୍ରାଚୀର ପରି 
ବୋଧହେଲା । ସମ୍ଭମର ସହିତ ସେ ଲକ୍ଷ୍ମାକୁ ବଂଶର ମର୍ଯ୍ୟାଦା ଏବଂ ଶ୍ଵଶୁର ଦଶରଥଙ୍କ 
କଥା ସ୍ମରଣ କଲେ । ରାମନାମ ମନ୍ତ୍ର ପରି ତାଙ୍କ ମୁହଁରେ ଉଚ୍ଚାରିତ ହେଉଥଲା | ରାବଣ 
ଦ୍ଵାରା କବଳିତ ହୋଇ ମଧ୍ଧ ସୀତା ତାଙ୍କ ମାନସିକ ଭାରସାମ୍ୟ ହରାଇ ନଥୁଲେ | ରାବଣ 
ଏପରି ପ୍ରତିକୃଳତାକୁ ଲଙ୍ଘନ କରିବାରେ ଥ୍ଲା ଅଶକ୍ତ | ସୀତା କହିଲେ, ତୁମ ପରମାୟୁ 
ଶେଷ ହୋଇ ଆସିଲାଣି । ତୁମ ଅପକର୍ମ ପାଇଁ ଏ ଲଙ୍କା ଅନାଥା ହୋଇଯିବ । ଜାଣିରଖ, 
ମୋ ସ୍ଵାମୀ ଓ ଦେବରଙ୍କ ହାତରୁ ତୁମର ନିସ୍ତାର ନାହିଁ । ସେମାନେ ଯୁଦ୍ଧ କରି ତୁମ 
ଶରୀରର ସମସ୍ତ ବୀର୍ଯ୍ୟବତ୍ତା, ଶ୍ତି, ଆସ୍ତାଳନ ଏବଂ ଅହଂକାର ଲୋପ କଲାପରେ 
ତୁମକୁ ଯାର ଛାଡ଼ିବେ ।” 


ସ୍ଵାମୀ ଗର୍ବରେ ଗରବିଣୀ ସୀତା ତାଚ୍ଛଲ୍ୟ କରି ରାବଣକୁ କହିଲେ, ‘ଯେଉଁ 
ରାଜହଂସୀ ପଦ୍ଧବନରେ ହଂସ ସହିତ ନିତ୍ୟ କ୍ରୀଡ଼ା କରେ ସେ ଘାସ ଉପରେ ଖପର 
ଖପର ହୋଇ ଡିଆଁ ମାରୁଥ୍ବା ପାଣିକୁଆକୁ ଚାହିଁପାରେ କି ? ରେ ରାକ୍ଷସ ! ତୁ ଯେ 
ମୋ ସ୍ବାମୀ ଠାରୁ ମୋତେ ଛଡ଼ାଇ ଆଣିଛୁ, ତାଂ ଦ୍ଵାରା ତୋର ଲାଭ କଂ'ଣ ହେଲା ? 
ହୁଏତ ତୁ ଏହି ଅଚେତନ ଶରୀରକୁ ବାନ୍ଧି ରଖ୍ପାରିବୁ ବା ମାରିଦେଇ ପାରିବୁ । ସତ 
କହିବାକୁ ଗଲେ ତୋ ଦ୍ଵାରା ଅପହୃତ, ଏହି ନିନ୍ଦିତ ଶରୀରକୁ ମୁଁ ରଖ୍ବାକୁ ଚାହେଁ ନାହିଁ । 
ସେ ତ ଆଉ ପ୍ରାଣର ଆଧାର ହୋଇ ରହିନାହିଁ । ଏପରି ପ୍ରାଣ ଧରି ବଞ୍ଚିରହି ଏ ଅପଯଶରେ 
ମ୍ବାନ ହେବାକୁ ମୁହୁର୍ଭଟିଏ ମୁଁ ଚାହେଁ ନାହିଁ ।” (ଭାଦୁଡ଼ୀ ) 


ଏଭଳି ପତିଗତପ୍ରାଣା ପତ୍ନୀମାନଙ୍କୁ ରାବଣ କେବେ ସହ୍ୟ କରିପାରେ ନାହିଁ 
ସେ ମନ୍ଦୋଦରୀକୁ ସେଥ୍‌ପାଇଁ ଭୁ କ୍ଷେପ କରେନାହିଁ । ଏତେ ଅନୁନୟ ବିନୟରେ 
ଯେତେବେଳେ କିଛି ନହେଲା ହୁଏତ ଭୟ ଦେଖାଇଲେ କିଛି ଫଳ ହୋଇପାରେ ଭାବି 
ରାବଣ କହିଲା, “ହେ ମିଥ୍ଳାକୁମାରୀ, ଖୁବ୍‌ ବେଶି ହେଲେ ମୁଁ ବାରମାସ ତୁମକୁ ଅପେକ୍ଷା 
କରିଦି । ତା' ଭିତରେ ମୋ ବଶୀଭୂତା ନହେଲେ ତୁମକୁ ମୋ ପାଚକମାନେ ଖଣ୍ଡ ଖଣ୍ଡ 
କରି କାଟି ମୋ ପ୍ରାତରାଶ ବନାଇବେ ( ସକାଳ ବେଳାର ଜଳଖ୍ଆ ) ।” ବିରଭ୍ରିରେ ନିଜ 
ଅନ୍ତଃପୁର ଠାରୁ ଦୂରବର୍ଭୀ ଏକ ଉପବନ ଯାହା ଅଶୋକବାଟିକାରେ ଶୋଭାମୟ ସେହି 
ଅଶୋକ ବନକୁ ସୀତାଙ୍କୁ ନେଇଯିବାକୁ ସେ କହିଲା ! ନରମ ଗରମ ବ୍ୟବହାରରେ ସୀତାଙ୍କୁ 
ଯେପରି ବଶ କରିହେବ ତାହାର ଉପାୟ ଠିକ୍‌ କରିବାକୁ କହି ପଦାଘାତରେ ମେଦିନୀ 
ପ୍ରକମ୍ପିତ କରି ସେ ସେଠାରୁ ଚାଲିଗଲା ! 

ରାବଣ ୩୭ 


ଶତ ଅନୁନୟ ବିନୟରେ ସୀତା ଯେତେବେଳେ ଟଳିଲେ ନାହିଁ ତାଙ୍କୁ ଶାନ୍ତ 
ଆରଣ୍ୟକ ପରିବେଶ ଭିତରକୁ ଆଣି ସେ ରଖାଇଲା । ରାଜପ୍ରାସାଦରେ ତାଙ୍କୁ ସ୍ଥାନ ଦେବା 
ସେ ଉଚିତ ମଣିଲା ନାହିଁ । ତହିଁରେ ମହିଷୀ ମହଲରେ ଭିନ୍ନ ପ୍ରତିକ୍ରିୟା ହେବାର ଆଶଙ୍କା 
ଥୁଲା । ମନ୍ଦୋଦରୀ ରାବଣର ଏ ବ୍ୟବହାର ସହିତ ଭଲଭାବରେ ପରିଚିତ । ତେଣୁ ସେ 
ତାକୁ ଏପରି କାର୍ଯ୍ୟରେ କେବେ ବାଧା ଦିଅନ୍ତି ନାହିଁ। ଅନ୍ୟ ସ୍ତ୍ରୀଙ୍କ ଭଳି ତା ସହିତ ରାବଣର 
ଏ କାରଣରୁ କେବେ ମନୋମାଳିନ୍ୟ ଘଟିନାହିଁ । ଅପହୃତା ସ୍ତୀମାନେ ପ୍ରଥମେ ଦିନେ ଦୁଇଦିନ 
କାନ୍ଦିବେ । ପରେ ରାବଣର ଏଶ୍ଵର୍ଯ୍ୟରେ ମାତି ତାହାର ବଶୀଭୂତା ଅନ୍ତଃପୁରଚାରିଣୀ 
ପାଲନଟିଯିବେ । ତାହା ଗତରେ ପଡ଼ିଯାଇଛି । କିନ୍ତୁ ରାବଣ ଆଜି ଯେଉଁ ରମଣୀକୁ ଆଣି ତା' 
ସହିତ ସମ୍ଭମର ସହିତ ଆଚରଣ କରୁଛି; ସେହି ଭୁବନବିଜୟୀ ସ୍ଵାମୀଟି ନମ୍ର ଭାବରେ ତାଙ୍କ 
ଠାରେ ଯେପରି ମସ୍ତକ ଅବଲୁଣ୍ଠନ କରୁଛି ତାହା ଦେଖ୍‌ ମନ୍ଦୋଦରୀଙ୍କର ଉଭୟ ଲଜ଼୍ା ଏବଂ 
ବିସ୍ମୟ ଜାତ ହୋଇଛି । ରାବଣର ଏ ଦ୍ରର୍ବଳତା ଯେପରି ସ୍ତ୍ରୀ ଆଗରେ ପ୍ରକାଶ ନପାଏ ତାହା 
ହୁଏତ ଲୁଚାଇବାକୁ ସେ ସୀତାଙ୍କୁ ଅଶୋକ ବାଟିକାକୁ ପ୍ରେରଣ କରିଛି । 


ତେଶେ ଦଣ୍ଡକବନରେ ରାମଙ୍କ ଅବସ୍ଥା ଦେଖ୍‌୍ବାର ବିଷୟ |! ଅବତାର ପୁରୁଷ 
ହେଲେ ମଧ୍ଯ ତାଙ୍କର ନରଲୀଳା ବିଗ୍ରହରେ ନିଜ ଅଲୌକିକ ଶକ୍ତିର ପରିଚୟ ଦେଇ 
ରାବଣକୁ ଜୟ କରିବାର ଚେଷ୍ଟା ସେ କେବେ କରିନାହାନ୍ତି । ମନୁଷ୍ୟ ଜୀବନ ଧାରାରେ 
ଯେଉଁ ଲୌକିକତା ଏବଂ କ୍ରମିକତା ଥାଏ ତାହା ସେ ଅତିକ୍ରମ କରିନାହାନ୍ତି ବୋଲି ଦଶ 
ଅବତାର ଭିତରୁ ରାମ ଶ୍ରେଷ୍ଠତମ ପ୍ରତିପାଦିତ ହୋଇଛନ୍ତି । ରାମ ମାରୀଚକୁ ବଧ କରି 
କୁଟୀରକୁ ଫେରି ଯେଉଁ ବିପର୍ଯ୍ୟୟ ଦେଖ୍‌ଲେ ସେହି ସର୍ବନାଶକାରୀର ଅନ୍ବେଷଣ କ୍ରମରେ 
ମୃତ ପ୍ରାୟ ଜଟାୟୁଙ୍କୁ ପ୍ରଥମେ ଭେଟି ତାଙ୍କ ଠାରୁ ସବୁ ଖବର ପାଇଲେ । 


ପରେ କବନ୍ଧ ରାକ୍ଷସ ଠାରୁ ରାମ ସେମାନଙ୍କର ଆଉ କିଛି ସନ୍ଧାନ ପାଇଲେ |! 
ବାନର ମୁଖ୍ୟ ସୁଗ୍ରୀବଙ୍କ ସହିତ ସଖ୍ୟ ସ୍ଥାପନ କରିବାକୁ ସେ ରାମଙ୍କୁ କହିଲା । ତାଂ କଥା 
ଅନୁସାରେ ଦଇ ଭାଇ ପମ୍ପାସରୋବର ଆଡ଼କୁ ଗଲେ | ରଷ୍ୟମୂକ ପର୍ବତରେ ସେମାନଙ୍କର 
ସନ୍ଧିଚୃସ୍ତି ହେଲା ଯେ ରାମ ବାଳୀକୁ ମାରି ସୁଗ୍ରୀବଙ୍କ ରାଜ୍ୟ ଅର୍ପଣ କଲେ ତାହାର 
ପ୍ରତିଦାନରେ ସେ ସୀତାଙ୍କ ସନ୍ଧାନ କରିବ । ସମସ୍ତେ ରାବଣ ନାମ ଘୋଷି ହେଉଥ୍‌ଲେ 
ହେଁ କେହି ତା'ର ସନ୍ଧାନ ଦେଇପାରୁ ନଥ୍‌ଲେ ! କେବଳ ସେମାନେ କହିଲେ, “ଏଇ 
ଅଳ୍ପଦିନ ତଳେ ଆମେ ପାଞ୍ଚଜଣ ବାନର ପର୍ବତର ସାନୁ ପ୍ରଦେଶରେ ଵସିଥୂବା ବେଳେ 
ଗୋଟାଏ ଭୟଙ୍କର ରାକ୍ଷସ ଜଣେ ସ୍ତ୍ରୀ ଲୋକକୁ ବଳାଜ୍ରାର କରି ପୂଷ୍ଠକ ବିମାନରେ ହରଣ 
କରିନେବାର ଦେଖ୍ଲୁ । ତୁମ କଥା ଶୁଣି ମନେହୁଏ ସେଇ ତୁମ ସୀତା ! ଆହୁନି ମଧ୍ଯ 
ଆମକୁ ଦେଖ୍‌ ସେ ତାଙ୍କର କେତେକ ଅଳଙ୍କାର ଗୋଟିଏ ଉତ୍ତରୀୟତ୍ତେ ଗୁ ୨ାଇ ତଳକୁ 
ପକାଇ ଦେଲେ | ରହନ୍ତୁ, ସେଗୁଡ଼ିକ ଆମେ ଆଣି ଦେଖାଉଛୁ ! ଆପଣ ଚିହ୍ନିପାରିବେ । 

୩୮ ରାମାୟଣ : ଏକ ଅନେେଷଖା 


ସୀତାଙ୍କ ଓଢ଼ଣା ଏବଂ ଅଳଙ୍କାର ଦେଖ୍‌ ରାମ କାନ୍ଦି କାନ୍ଦି ଅଅୟ ହୋଇ 
ପଚାରିଲେ ଏ ରାକ୍ଷସ କିଏ, କେଉଁଠାରେ ଥାଏ ? ଯେ ମୋତେ ଏପରି ବିପନ୍ନ କରିଦେଲା 
ତାକୁ ଦେଖ୍ଲେ ଆଜି ଯମାଳୟକୁ ପଠାର ଦିଅନ୍ତି । ରାବଣର ବଳବିକ୍ରମ ସହିତ ପରିଚିତ 
ନଥ୍ବାରୁ ରାମ ଏପରି କଦିପାରିଲେ । ସୁଗ୍ରୀବ କହିଲେ, ‘ସେ ରାକ୍ଷସ କେଉଁଠାରେ 
ଥାଏ, ମୁଁ ଜାଣେନାହିଁ। ସେ କିପରି, ତା କ୍ଷମତା କେତେ, ମୋତେ ଅଜଣା । ତଥାପି 
ସୀତାଙ୍କ ସନ୍ଧାନରେ ମୁଁ ଲାଗିପଡ଼ିବି ଆପଣ ଯେପରି ସହଜରେ ତାଙ୍କୁ ପାଇପାରିବେ ।' 
ସୁଗ୍ରୀବ ରାମଙ୍କୁ କହିଲେ ଯେତେଦିନ ଟର୍ଯ୍ୟନ୍ତ ସୂର୍ଯ୍ୟ ଏ ପୃଥ୍ବୀକୁ ଆଲୋକିତ କରୁଥ୍ବ 
ସେ ବାନରମାନଙ୍କ ସହିତ ସୀତାଙ୍କ ସନ୍ଧାନ କରିବେ । ବାନର ‘ଟୋଟେମ୍‌' ମୁଖାପିନ୍ଧା, 
ସେମାନଙ୍କର କ୍ଷମତା ଅପରିସୀମ । ସେଥ୍ପାଇଁ ସେମାନେ ବିଦ୍ୟୁତ୍ବ ବେଗରେ ସ୍ଥାନାନ୍ତର 
ଯାଇପାରନ୍ତି । ସୁଗ୍ରୀବ ରାବଣର ଆବାସସ୍ଥଳ ଜାଣି ନଥ୍ବାରୁ ଏତେ ଅଡ଼ୁଆରେ ପଡ଼ିଲେ ! 


ବରଂ ସୁଗ୍ରୀବଙ୍କ ଭାଇ ବାଳୀ ଜୀବିତ ଥ୍‌ଲେ ସେ କିଛିନା କିଛି କରିପାରି 
ଥାଆନ୍ତେ । ରାମଙ୍କ ବାଣରେ ବାଳୀ ମୃତ୍ୟୁ ମୁଖରେ ପଡ଼ି ରାମଙ୍କ ଏ ଅନ୍ୟାୟ ପାଇଁ ତାଙ୍କୁ 
ତିରସ୍କାର କରିଥ୍‌ଲେ । ବାଳୀ ଆସ୍ତାଳନ କରି କହିଲେ ସୁଗ୍ରୀବର ପ୍ରିୟ ସାଧନ କରିବାକୁ 
ଯାଇ ଅକାରଣ ମୋତେ ମାରିଦେଲ । କିନ୍ତୁ ମୋତେ ତୁମର ଉଦ୍ଦେଶ୍ୟ କହିଥ୍‌ଲେଂ 
ବ୍ରହ୍ମଲୋକରେ ସୀତା ଥ୍ଲେ ମଧ୍ଯ ମୁଁ ଦିନକ ଭିତରେ ତାଙ୍କୁ ଉଦ୍ଧାର କରିଆଣି ଥାଆନ୍ତି । 
ରାବଣକୁ ଜୀବନରେ ନମାରି ତା ଗଳାରେ ଦଉଡ଼ି ବାନ୍ଧି ତୁମ ପାଖରେ ହାଜର 
କରିଥାଆନ୍ତି । ତାହା କେତେଦୂର ସତ୍ୟ, କହିହେବ ନାହିଁ । କିନ୍ତୁ ଉତ୍ତରକାଣ୍ଡରେ ବାଳୀଙ୍କ 
ବିକ୍ରମ ବର୍ଣ୍ଣିତ ହୋଇଅଛି । ତହିଁରେ ଅଛି ପୂର୍ବେ ରାବଣ ବହୁ ଭୟଙ୍କର ଯୁଦ୍ଧରେ ଜୟୀ 
ହୋଇଥ୍‌ଲେ ହେଁ ବାଳୀଙ୍କ ଆଗରେ ସେ ନତମସ୍ତକ ହୋଇଥଲା । 


ଥରେ ରାବଣ ଯୁଦ୍ଧଜୟ ନିଶାରେ ବାଳୀଙ୍କ ଠାକୁ ଆସି ଦେଖ୍ଲା, ସେ 
ନାହାନ୍ତି | ସନ୍ଧ୍ୟା ଆହ୍ଧିକ କରିବାକୁ ଦକ୍ଷିଣ ସମୁଦ୍ରକୁ ଯାଇଛନ୍ତି । ସମୟ ନଷ୍ଟ ନକରି ରାବଣ 
ସେଠାକୁ ଯାଇ ବାଳୀ ଆରାଧନା କରୁଥ୍ବା ଅବସ୍ଥାରେ ତାଙ୍କ ପଛରେ ନିଃଶବ୍ଦରେ ଆସି 
ଠିଆ ହେଲା । ତା ଉଦ୍ଦେଶ୍ୟ ତାଙ୍କୁ ହତ୍ୟା କରିବ ! ରାବଣର ଦାମ୍ଭିକ ପାଦଚାରଣାରେ 
ବାଳୀଙ୍କ ମନୋୟୋଗ ବ୍ୟାହତ ହେଲା ! ସେ ବୁଝିପାରିଲେ ଅସଦ୍‌ ଉଦ୍ଦେଶ୍ୟରେ କେହି 
ଆସି ତାଙ୍କ ପଛରେ ଠିଆ ହୋରଛି ! ବାଳୀ ଯେତେବେଳେ ତାହା ବରଝିପାରିଲେ ରାବଣ 
ତାଙ୍କ ପିଛା ଲାଗିଛି ଏକ୍ଷଣି ତାଙ୍କୁ ବିପଦରେ ପକାଇ ଦେବ ସେ ପଛକୁ ବୁଲିପଡ଼ି ରାବଣକୁ 
ଖପ୍‌ କରି ଧରିପକାଇ ତା ତଣ୍ଟିଚିପି କାଖତଳେ ଜାକି ଦେଲେ । ହତଚକିତ ରୀବଣ ଆଉ 
ବାଳୀଙ୍କ ହାତରୁ ମୁକୁଳି ପାରିଲା ନାହିଁ । ବାଳୀ ତାକୁ ସେହିପରି କାଖତଳେ ଜାକି ଧରି 
ଆକାଶ ପଥରେ ଗତି କରି ପଶ୍ଚିମ, ଉତ୍ତର ଏବଂ ପୂର୍ବସାଗରରେ ନିଜର ଦୈନନ୍ଦିନ 
ସନ୍ଧ୍ୟା ଶେଷ କଲେ । 

ରାବଣ ୩୯ 


ଏପରି ଭାବରେ ବାଳୀ ତାକୁ ଆଣି କିଷ୍ପିନ୍ଧ୍ୟାରେ ଛାଡ଼ିଲେ | ଭୀତ କମ୍ପିତ 
ରାବଣ ବାଳୀଙ୍କର ଏ କ୍ଷମତା ଦେଖ୍‌ ତାଙ୍କ ଶରଣ ପଶି ତାଙ୍କ ବନ୍ଧୁତ୍ଵ କାମନା କଲା | 
ତହିଁରୁ ବାଳୀଙ୍କ ବିକ୍ରମ ଓ ରାବଣର ଦର୍ପନାଶ ବୁଝାଯାଏ । ସୁଗ୍ରୀବଙ୍କ ସହିତ ରାବଣର 
ପରିଚୟ ନଥ୍‌ବାରୁ ସୀତାଙ୍କ ଅନ୍ଧେଷଣ ସମୟସାପେକ୍ଷ ହେଲା । ପ୍ରଥମେ ଦାଳୀ ନିଧନ 
ପରେ ସୃଗ୍ରୀବଙ୍କ ରାଜ୍ୟାଭିଷେକ ହେଉଣୁ ନହେଉଣୁ ବର୍ଷାକାଳ ସମାତତ ହେଲା । 
ସେଥ୍ପାଇଁ ଅନ୍ବେଷଣ ଦୁଷ୍ଠର ହୋଇପଡ଼ିଲା । ପୁଣି ସୁଗ୍ରୀବ ତାଙ୍କ ବହୁ ଅତ୍ଭୀସ୍ତିତ ବାଳୀ 
ପତ୍ନୀ ତାରାଙ୍କ ସହବାସ ହେତୁ ଏ କାମରେ ହେଳା କରିଦେଲେ । ସୀତାଙ୍କ ହରଣ କାଳରୁ 
ଆରମ୍ଭ କରି ସୁଗ୍ରୀବଙ୍କ ସଙ୍ଗେ ରାମଙ୍କୁ ଅଗ୍ନିକ ଆଗରେ ରଖ୍‌ ମିତ୍ରତା ଏଵଂ ତାଙ୍କ 
ରାଜ୍ୟାଭିଷେକରେ ଚାରିମାସ ଗଡ଼ିଗଲା । ମୋଟ ଉପରେ ଅଯଥା ଆଠମାସ ବିତିଗଲା । 
ଲକ୍ଷ୍ମଣଙ୍କର ପ୍ରଚଣ୍ଡ କ୍ରୋଧ ସହି ନପାରି ସୁଗ୍ରୀବ ଗଳଦ୍‌ଘର୍ମ ହୋଇ ତାଙ୍କ ବାନର ସେନାଙ୍କ 
ଏ କାର୍ଯ୍ୟର ଭାର ଦେଲେ । ସେମାନଙ୍କୁ ଭାଗ ଭାଗ କରି ଭିନ୍ନ ଦିଗକୁ ପଠାଇବାରେ 
ଦୁଇମାସ ଗଲା । ମାସକ ଭିତରେ ସେମାନେ ରାବଣର କୌଣସି ପତ୍ତା ପାଇଲେ ନାହିଁ 
ଶେଷ ମାସରେ ସୀତାଙ୍କ ସଠିକ୍‌ ଅବସ୍ଥାନ ଯୁବରାଜ ଅଙ୍ଗଦ ବାୟୁନନ୍ଦନ ହନୁମାନଙ୍କ 
ତତ୍ତ୍ବାବଧୀନରେ ସମ୍ପାତିଙ୍କ ଠାରୁ ଜାଣିପାରିଲେ । 


ହନୁମାନ ସାଗର ପାରି ହୋଇ ସୀତାଙ୍କ ଅନ୍ଧେଷଣରେ ଲଙ୍କାକୁ ଗଲେ । 
ସେଠାରେ ସେ ପ୍ରଥମେ ତାଙ୍କୁ ଦେଖ୍ବାକୁ ନପାଇବାରୁ ନଗରସାରା ଖୋଜିଲେ । ଆମେ 
ତାଙ୍କ ଦୃଦ୍ତିକୋଣରୁ ଲଙ୍କାକୁ ଥରେ ଦେଖ୍ବା ଦରକାର | କାରଣ ରାବଣର ସମସ୍ତ ବ୍ୟଭ୍ତିଗତ 
ପରିଚୟ, ତାହାର ସଂସ୍କାର ଓ ସଭ୍ୟତା ଅନ୍ତରାଳରେ ରହିଗଲେ ତାହାର ଚରିତ୍ର ଚିତ୍ରଣ 
ଅସମ୍ପୂର୍ଣ୍ଣ ରହିଯିବ । ହନୁମାନ ରାତ୍ରିକାଳରେ ସେଠାକୁ ଯାଇଥ୍‌ଲେ ହେଁ ଆଦିକବିଙ୍କ 
ଅସାମାନ୍ୟ ବର୍ଣ୍ଣନାରୁ ଜଣାଯାଏ ତାହା ଶୁକ୍ଲପକ୍ଷ ଥ୍ବାରୁ ହନୁମାନ ସବୁ ଭଲ ଭାବରେ 
ଦେଖ୍‌ ପାରିଥ୍‌ଲେ ! ନିଶାନାୟକ ଚନ୍ଦ୍ରଙ୍କ ପ୍ରଭାରେ ପୁଲକିତା ଲଙ୍କାପୁରୀକୁ ହନୁମାନ 
ଯେପରି ଦେଖ୍ଲେ ତହିଁରେ ଜଣେ ଅକବି ମଧ୍ଯ କବି ପାଲଟିଯିବ । ଗଗନ ମଣ୍ଡଳରେ 
ନିଶୀକର ଚନ୍ଦ୍ର ଉନ୍‌ ସ୍ତ ଶସ୍ୟ କ୍ଷେତ୍ରରେ ମତ୍ତବୃଷଭ ପରି ବୋଧ ହେଉଥ୍‌ଲେ ! 


ଏପରି ଅସାଧାରଣ ଗ୍ରାମ୍ୟ ଉପମା କେବଳ ହନୁମାନଙ୍କ ମୁହଁରେ ସାଜେ । 
ଜ୍ୟୋତ୍ଥା ଭରା ରାତିରେ ହନୁମାନ ନଗରୀରେ ପ୍ରବେଶ କରିବା ବେଳେ ରାକ୍ଷସମାନେ 
ନିଦ୍ରା ଯାଇ ନାହାନ୍ତି । ନାଗରିକ ସଭ୍ୟତାର ଚରମ ଆଡ଼ମ୍ବରରେ ନଗରୀର ଅପୂର୍ବ 
ସାଜସନ୍ତା, ଆଚାର ବୈଶିଷ୍ଟ୍ୟରୁ ରାବଣର ସମୃଦିର ପରିଚୟ ମିଳେ । ପ୍ରାଚୀନ ଗ୍ରୀସ୍‌ ଓ 
ରୋମ୍‌ର ନଗର ଜନୋଚିତ ପରିବେଶ ଲଙ୍କାରେ ଦେଖବାକୁ ମିଳେ । 


ଜ୍ୟୋସ୍ଥାଭରା ରାତିର ଲଙ୍କାରେ ହନୁମାନ ଦେଖ୍‌ଲେ ରାକ୍ଷସମାନଙ୍କ 
ଅଟ୍ଚାଳିକାମାନ ଉତନ୍ଜଳ ରୂପେ ପ୍ରତିଭାତ ହେଉଛି ! ଘରଗୁଡ଼ିକ ଏକ ଧରଣର ନୁହେଁ । 

୪୦ ରାମାୟଣ : ଏକ ଅନେଷା 


ପ୍ରତ୍ୟେକ ପରସ୍ପର ଠାରୁ ଭିନ୍ନ । ପ୍ରତ୍ୟେକ ଗୃହ ସୁସଜିତ ।! କେତେଗୁଡ଼ିଏ ଘରୁ 
ସଙ୍ଗୀତଲହରି ଭାସି ଆସୁଛି । ନଗରର ମୁଖ୍ୟ ରାକ୍ଷସମାନଙ୍କ ଘରେ ପାହାଚ ଉପରେ 
ପ୍ରମଦାମାନେ ଚଢ଼ି ଉପରକୁ ଉଠିବାର ଣହ ୁଭୁଛି । ରାକ୍ଷସ ବୀରମାନେ ଘରେ ତଳ 
ଉପର ବୁଲାଚଲା କରୁଛନ୍ତି । ସେମାନଙ୍କ ବାହୁସ୍ତୋଟ ଏବଂ ଅଟ୍ଟହାସ୍ୟ ବାହାରକୁ ଶୁଦୂଛି । 
କେତେକ ଘର ଭିତରୁ ବେଦପାଠ ଏବଂ ସ୍ତବସ୍ତୋତ୍ର ଶୁଣାଯାଉଛି । ରାସ୍ତାରେ ଠାଏ ଠାଏ 
ଲୋକେ ମେଳି ବାନ୍ଧି ଠିଆହୋର ହର୍ଷ ଉମ୍ବାସରେ ମାତିଛନ୍ତି । ଗୁପ୍ତଚର ମାନେ 
ଛଦ୍ଧବେଶରେ ଖବର ସନ୍ଧାନରେ ବୁଲୁଛନ୍ତି । ଠାରେ ହନୁମାନ ଧରାପଡ଼ିବାର ଭୟ ଅଛି । 
ଅନେକ ଘର ବାଡ଼ି ପାର ହୋର ଶେଷରେ ସେ ଗୋଟିଏ ଉନ୍ମୁକ୍ତ ଚତ୍ଵରରେ ଆସି 
ଠିଆହେଲେ । 


ସେତେବେଳେ ରାଜପ୍ରାସାଦରୁ ବୀଣାର ତାନ ଶୁଣାଯାଉଛି । କେଉଁଠାରେ 
ଅବା ସ୍ତ୍ରୀମାନେ ସ୍ବାମୀଙ୍କ ସହିତ ଶୟନକକ୍ଷକୁ ଚାଲିଛନ୍ତି । ଗୋଟିଏ ଗୋଟିଏ ଘର ଆଗରେ 
ରଥ ଅଶ୍ଵର ସମାବେଶ ହୋଇଅଛି । ଘର ଭିତରେ ସିଂହାସନଗୁଡ଼ିକ ସୁସଜିତ । 
କେଉଁଠାରେ ରାକ୍ଷସମାନେ ନିଶାଖାର ଆପଣା ଆପଣା ଭିତରେ ଯୁଚ୍ତିତର୍କ, ଗାଳିମନ୍ଦ 
କରୁଛନ୍ତି । କିଏ ବା ମାତାଲ ଅବସ୍ଥାରେ ପ୍ରଳାପ କରୁଛି । କିଏ ଛାତି ଫ୍ରଲାଇ ଚାଲିଛି, 
କେହି ବିଭୋର ହୋଇ ନିଜ ପ୍ରେୟସୀ ଉପରକୁ ଆଉଜି ପଡୁଛି । ରାକ୍ଷସ ରମଣୀମାନେ 
ମଧ୍ଯ ସରସତାରେ କେହି କାହାକୁ ଉଣା ନୁହଁନ୍ତି । ଏକେ ତ ସେମାନେ ଖୁବ୍‌ ସୁନ୍ଦରୀ | 
ଅଧ୍କନ୍ତୁ ପ୍ରିୟ ମିଳନ ପାଇଁ ନିଜକୁ ଅପରୂପ କରି ସଜାଇଛନ୍ତି କିଏ କିଏ ବା ଶୋଇ 
ପଡ଼ିଛି । ସେହିପରି ଅବସରରେ ହନୁମାନ କୌତୃହଳବଶତଃ ରାବଣର ପୁଷ୍ଠକବିମାନ 
ଉପରକୁ ଉଠି ଯାଇଥ୍‌ଲେ ! 


ଏତେ ବୁଲିବ୍ରଲି ହନୁମାନ ସୀତାଙ୍କୁ କେଉଁଠାରେ ଦେଖ୍ବାକୁ ପାଇଲେ ନାହିଁ । 
କିନ୍ତୁ ଲଙ୍କାପୁରୀ ଦର୍ଶନକୁ ସେ ଖୁବ୍‌ ଉପଭୋଗ କଲେ । ଏପରି ସୌନ୍ଦର୍ଯ୍ୟ ସେ ଆଉ 
କେଉଁଠି ଦେଖ୍‌ ନଥ୍ଲେ । ଲୋକମାନେ ଦେଖ୍ବାକୁ ସୁନ୍ଦର | ସେମାନେ ବ୍ରବ୍ଧିମାନ ଓ 
ଗୁଣବାନ୍‌ ପରି ଜଣାଯାଉଛନ୍ତି । ଅନ୍ତତଃ ତାଙ୍କ ନିଜ ଠାରୁ ସେମାନେ କୌଣସି ଅଂଶରେ 
କମ୍‌ ମନେ ହେଲେନାହିଁ । ହନୁମାନ ଏ ସବୁ ଦେଖ୍‌ ଉଲ୍ଲସିତ ହେଲେ “ନନନ୍ଦ ଦୃଷ୍ଟା ସ 
ତାନ୍‌ ସୁରୂପାନ୍‌ , ନାନା ଗୁଣାନାମ୍ଭଗୁଣାନୁରୂପାନ୍‌ ' | ଶେଷରେ ସେ ଏ ଆଡ଼କୁ ସେ ଆଡ଼କୁ 


a a 


ଚାହିଁ ରାବଣ ଅନ୍ତଃପୁରରେ ପ୍ରବେଶ କଲେ । 


ଅନ୍ତତଃ ତିନି ଚାରି ଅଧ୍ୟାୟବ୍ୟାପୀ ହନୁମାନଙ୍କର ଏହି ରାତ୍ରିକାଳୀନ ବିଚରଣର 
ବର୍ଣ୍ଣନା ରାମାୟଣରେ ଦେଖ୍‌ବାକୁ ମିଳେ ! ତହିଁରେ ଲଙ୍କାର ଜୀବନ ଯାତ୍ରାର ଚିତ୍ରଣ ଅତି 
ଗୌଣ । ଭଲ, ତହଁ ଭଲ, ଅତି ଭଲ କ୍ରମିକ ଭାବରେ ଦେଖ୍‌ ଦେଖ୍‌ ଶେଷରେ ହନୁମାନ 

ରାବଣ ୪୧ 


ରାବଣର ଶୟନ ମନ୍ଦିରରେ ପ୍ରବେଶ କଲେ । ସେହି କ୍ରମିକତାରେ ତାହାର ରାଜ୍ୟ ଶାସନ 
ଏବଂ ପ୍ରଭାବ ସର୍ବତ୍ଧ ଅନୁଭବ କଲେ | ଦେଖ୍ଲେ ମଣିରତୃଖଚିତ ମହାର୍ଘ ଶଯ୍ୟାରେ 
ରାବଣ ଶୋଇଛି । ସୁପ୍ତ ଅବସ୍ଥାରେ ମଧ୍ଯ ତା କେଶବାସ ଆକାର ପ୍ରକାର ସବୁ ରାଜୋଚିତ । 
ତହିରୁ ତାହାର ଳାଗ୍ରତ ଅବସ୍ଥାର ପ୍ରଭୁତ୍ନ ଏବଂ ଗୁରୁତ୍ଵ ଆଭାସ ମିଳେ । ମଦ୍ୟପାନ ଏବଂ 
ରମଣୀମାନଙ୍କ ମହ ରତିକ୍ରୀଡ଼ାରୁ ସେ ବର୍ତମାନ ବିରତ ଥ୍ଲେ ହୈ ନିଦ୍ରିତ ଅବସ୍ଥାରେ 
ମତ୍ତ ହସ୍ତୀ ପରି ତାତ୍ାକୁ ନିଃଶ୍ବାସ ପକାଇବାର ଦେଖ୍‌ ହନୁମାନ ତା ପାଖରେ ବସିବାକୁ 
ସନ୍ତ୍ରସ୍ତ ହେଲେ । ଉଦ୍‌ବିଗ୍ଧ ହନୁମାନ ସେଠାରୁ ଅପସରି ଗଲେ ! ଏପରି ସୁପ୍ତ ଅବସ୍ଥାରେ 
ରାବଣ ଲୌହପରିଟ ସଦ୍ରଶ ତା କଠିନ ବାହୁ ଦ୍ରରଟିକୁ ଯେପରି ଲମ୍ବାଇ ଶୋଇଥ୍‌ଲା 
ଦେଖ୍ଲେ ମନେହୁଏ କେବଳ ଏହା ତ ଦୁଇଟି ଲଙ୍କାକୁ ଶତ୍ରୁ ଆକ୍ରମଣରୁ ଆକଟ କରି 
ରଖ୍ପାରିବ | ତା'ର ମୁଖନିଃସୂତ ମହାର୍ଘ ମଦ୍ୟ ଗନ୍ଧରେ ଚତୁର୍ଦିଗ ଆମୋଦିତ ହେଉଥୁଲା । 


ଏଥର ତାକୁ ଛାଡ଼ି ଅନ୍ଦର ମହଲରେ ସ୍ତ୍ରୀମାନଙ୍କ ଆଡ଼କୁ ତାଙ୍କ ଦୃଦ୍ତି ଗଲା | 
ସେମାନେ ଯେପରି ସୁନ୍ଦରୀ ସେହିପରି ସେମାନଙ୍କ ରୀତିଗତି । ଜାକଜମକରେ ରାବଣ 
ପାଖରେ ସେମାନେ ଗୋଟିଏ ଗୋଟିଏ ସୁନାର ଦୀପ ପରି ଦେଖାଯାଉଥ୍‌ଲେ | ରାବଣର 
ସଚଶଵର୍ଯ୍ୟରେ ବିମୋହିତ ହନୁମାନ ମୁହୂର୍ଭକ ପାଇଁ ଚିନ୍ତାକଲେ ରାମଙ୍କ ଧର୍ମପତ୍ନୀ ସୀତା 
ରାବଣର ଅନ୍ୟ ପତ୍ନୀଙ୍କ ପରି ତାହାର ବିବାହିତା ପତ୍ନୀ ହୋଇଥ୍‌ଲେ ରାବଣର ବୋଧହୁଏ 
ହିତକର ଶୁଭବ୍ରଦ୍ି ଉଦୟ ହୋଇଥାଆନ୍ତା - ‘ଯଦୀଦୂୃଶୀ ରାଘବ ଧର୍ମପତ୍ନୀ /ସୁଜାତ 
ମସ୍ୟେତିହ ସାଧୁବ୍ରଦ୍ଧେଃ' ! କ୍ଷଣକ ମଧ୍ଯରେ ତାଙ୍କର ଏପରି ଚିନ୍ତା ଲୋପ ପାଇଲା ଏବଂ 
ରାବଣ ପତ୍ନୀମାନଙ୍କ ମଧ୍ୟରେ ସେ ସୀତାଙ୍କର ଅନୁସନ୍ଧାନ କଲେ | ସେ ଯୁବତୀମାନଙ୍କ 
ଅସନମ୍ପୃତ ସୁଖ ଶୟନ ଭଙ୍ଗୀ ଦେଖୁ ଦେଖୁ ଶଯ୍ୟାର ଗୋଟିଏ ପ୍ରାନ୍ତରେ ଜଣେ ଅସାମାନ୍ୟା 
ସୁନ୍ଦରୀକୁ ଦେଖ୍ବାକୁ ପାଇଲେ । ସେହି ଗୌରବର୍ଣ୍ଣା ସୁନ୍ଦରୀର ସ୍ଵର୍ଣ୍ାଳଙ୍କାର ପ୍ରଭାରେ 
ଅନ୍ତଃପୁର ସାରା ଆଲୋକିତ ହେଉଥଲା ! 


କିନ୍ତୁ ହନୁମାନ ଯାହାଙ୍କୁ ଦେଖ୍ଲେ ସେ ରାବଣର ପଟ୍ଟମହିଷୀ ମନ୍ଦୋଦରୀ | 
ତାଙ୍କର ଏପରି ଅଲୋକସାମାନ୍ୟ ରୂପଚ୍ଛଟା ଦେଖ୍‌ ପ୍ରଥମେ ତାଙ୍କୁ ସୀତା ବୋଲି ସେ 
ଧରିନେରଥ୍୍‌ଲେ । ପତିପରାୟଣା ସୀତାଙ୍କ ଚରିତ୍ର କଥା ଭାବି ହନୁମାନଙ୍କର ଏ ଭୁଲ୍‌ 
ସୁଧୁରିବାରେ ବିଳତ୍ବ ହେଲା ନାହିଁ । କିନ୍ତୁ ଆଶ୍ଚର୍ଯ୍ୟ ଲାଗେ ଏପରି ଅସାମାନ୍ୟା ରୂପବତୀ 
ବିଶେଷତଃ ପଟ୍ଟମହିଷୀ ମନ୍ଦୋଦରୀଙ୍କ ପାଇଁ ସ୍ବତନ୍ତ୍ର ପ୍ରକୋଷ୍ଠର ବ୍ୟବସ୍ଥା କାହିଁକି ହୋଇ 
ନଥ୍ଲା | ରାବଣର ଅନ୍ୟ ଆହୃତା, ଅପହୃତା, ବିବାହିତା ରମଣୀଙ୍କ ରତିବିହାର ସ୍ଥଳୀରେ 
ମନ୍ଦୋଦରୀକୁ କିପରି ଏକାକାର କରି ଦିଆଗଲା ? ଏହା ହୁଏତ ରାକ୍ଷସୀ ରୀତି 
ହୋଇପାରେ କିମ୍ବା ଅନ୍ୟେତର ଯୁବତୀମାନେ ସମ୍ରାଟ ଓ ସାମ୍ରାଞ୍ଞୀଙ୍କର ସେବାଦାସୀ 

୪୨ ରାମାୟଣ : ଏକ ଅନ୍େଷା 


ହୋଇପାରନ୍ତି । ରାବଣ ସୀତାଙ୍କୁ ଅପହରଣ କରି ଆଣିବାର ଦେଖ୍‌ ମନ୍ଦୋଦରୀ ହୁଏତ 
ତା” ଉପରେ ଏତେ ଗୁରୁତ୍ଵ ଦେଉ ନଥ୍‌ଲେ ବା ତାକୁ ବାଧା ଦେଇ ନଥ୍‌ଲେ ! ରାବଣ 
ଆଗରେ ମନ୍ଦୋଦରୀଙ୍କର ସବୁଠାରୁ ବଡ଼ ଗୌରବ ସେ ବୀରପୂତ୍ର ଇନ୍ଦ୍ରଜିତର ଜନନୀ 
“ପୁତ୍ରଃ ଶକ୍ରଜୟୀ” ( ମହାନାଟକ ) ! ସୀତାହରଣ ପାଇଁ ମନ୍ଦୋଦରୀ ତା ଆଗରେ ବହୁତ 
ଡେରିରେ ପ୍ରତିବାଦ କଲାବେଳକୁ ତାହାର ମୃତ୍ୟୁକାଳ ଘନେଇ ଆସିଥ୍ଲା । 


ଅନ୍ତଃପୁରରେ କେଉଁଠାରେ ସୀତାଙ୍କୁ ନପାଇ ହନୁମାନ ଶେଷରେ ଅଶୋକ 
ବନରେ ପହଞ୍ଚିଲେ । ସେତେବେଳେ ରାତି ପାହିଆସିଲାଣି । ପ୍ରଭାତର ରଚ୍ତିମ କିରଣ 
ଦେଖାଦେଲାଣି । ହନୁମାନ ଗୋଟିଏ ପ୍ରକାଣ୍ଡ ପତ୍ର ପୁଗ୍ଠ ସମନ୍ବିତ ବୃକ୍ଷର ଉହାଡ଼ରେ 
ନିଜକୁ ଲୁଚାଇ ରଖ୍‌ଲେ । ଦୂରରୁ ବେଦ ବଵେଦାଙ୍ଗବିଦ୍‌ ବ୍ରାହ୍ମଣମାନଙ୍କର ସ୍ତବ ସ୍ତୋତ୍ର ସେ 
ଶୁଣିପାରିଲେ । ସେମାନେ ମଙ୍ଗଳଗାୟନ କରି ରାବଣର ନିଦ୍ରା ଭଙ୍ଗ କରୁଥ୍‌ଲେ । ନିଶା 
କାଳର ନିଦ୍ରିତାବସ୍ଥାରେ ରାବଣର କଣ୍ଠ ହାର ଏବଂ ପରିଧେୟ ବସ୍ତସବୁ ବିତ୍ରସ୍ତ 
ହୋଇଥଲା । ଲକ୍ଷ୍ମୀ ସ୍ଵରୂପା ସୀତାଙ୍କୁ ସ୍ମରଣ କରି ସେଗୁଡ଼ିକ ଭଲ କରି ସଜାଡ଼ି ଦେବା 
ପରେ ସୀତାଙ୍କ ପ୍ରତି ତାହାର ରାକ୍ଷସୀ ତୃଷା କ୍ରମେ ବ୍ରଦ୍ଧି ପାଇବାକୁ ଲାଗିଲା । ନିଜର 
ପ୍ରକୃତିକୁ ସେ ଗୋପନ କରିପାରିଲା ନାହିଁ । ମହାର୍ଘ ବସନ ଭୂଷଣରେ ଅଳଙ୍କୃତ ହୋଇ 
ସେ ଅଶୋକବନ ଅଭିମୁଖେ ଯାତ୍ରା କଲା । ଶହେଜଣ ସୁନ୍ଦରୀ ତା'ର ଅନୁଗମନ କଲେ । 
କେହି ତା? ଉପରେ ଛତ୍ର ବ୍ଯୟଜନ ଚାଳନ କଲାବେଳେ ଆଉ କେହି ଚାମର ପକାଉଥ୍‌ଲେ । 
ତାହାର ମଦ୍ୟପାନର ଆବଶ୍ୟକତା ବୁଝି ମହାର୍ଘ ମଦ୍ୟପାତ୍ର ହାତରେ ଧରି ରାବଣ ପାଖେ 
ପାଖେ କେହି ଚାଲୁଥାଏ । ରାବଣ ପରନାରୀ ଲାଳସାରେ ଏପରି ଚାଲିଛି । ସେଥ୍‌ରେ 
କ୍ଷତି କଣ ? ଅନ୍ତଃପୁରର ପ୍ରଧାନାରମଣୀମାନେ ରାକ୍ଷସରାଜର ଇଦ୍ରଶ ବ୍ୟବହାର ସହିତ 
ସୁପରିଚିତ । ମଦ୍ୟପାନରେ ଆଖ୍‌ ଦୁଇଟି ଟୁଳ ଟୁଳ, ଖସି ପଡୁଥ୍ବା ହାର କେୟୂର, ରତି 
ଲାଜଳସାରୁ ନିତନମ୍ବରୁ ସ୍ତଳିତ କାଞ୍ଚିଦାମକୁ ଟେକିଧରି ପରିଚାରିକାମାନେ ତା ସହିତ ଗତି 
କରୁଥ୍ଲେ । ସେ ନିଜ କାମଲାଳସା ଚରିତାର୍ଥ କରିବାକୁ ଅଶୋକବନକୁ ଯାଉଛି ଏ କଥା 
ସେ ସ୍ତ୍ରୀମାନେ ପାସୋରି ଗଲେ । ସୁଶ୍ରୋଣୀ ଏବଂ ସଂହତ ସ୍ତନୀ ସୀତାଙ୍କୁ ଦେଖ୍ବା 
ଆଶାରେ ସେ ଅଶୋକବନ ଆଡ଼କୁ ଚାଲିଛି । ବାଲ୍ମୀକିଙ୍କ ପରି ସଂଯତ ଭାଷୀ କବି ଏ 
ଦୃଶ୍ୟର ବର୍ଣ୍ଣନା ନଦେର ରହିପାରି ନାହାନ୍ତି 


ତେଣେ ସୀତାଙ୍କ ଅଚସ୍ଥା ଦୟନୀୟ | ସ୍ବାନ ଅଭାବରେ ଦେହରେ ମଳି ଜମାଟ 
ବାନ୍ଧିଲାଣି । ଦେହ ଏବଂ ମୁଣ୍ଡରେ ଟୋପାଏ ତେଲ ଏତେଦିନ ହେବ ବାଜିନାହିଁ। ଯେଉଁ 
ଅଳ୍ପ କେତୋଟି ଗହଣା ପିନ୍ଧିଛନ୍ତି ସେ ସବୁ ବିବର୍ଣ୍ଣ ହୋଇଗଲାଣି । ପଦ୍ଧଫ୍ରଲରେ 
କେଉଁଠାରେ ମଳି ଜମ୍ମିଗଲେ ତାହାର ସୌନ୍ଦର୍ଯ୍ୟ ଅବଶ୍ୟ ହ୍ରାସ ହୁଏ ନାହିଁ । କିନ୍ତୁ ତାହା 
ଆଖ୍ରେ ପଡ଼େ । ସୀତା ସେହିପରି ଦିଶୁଥ୍‌ଲେ । ଏପରି ବର୍ଣ୍ଣହୀନ ମଳିନ ଅବସ୍ଥାରେ 

ରାବଣ ୪୩ 


ସୀତା ରାବଣକୁ ଦେଖ୍ପାରି ନିଜର ଅନାବୃତ୍ତ ଉରୁ, ଉଦର ଓ ବାହୁ ଯଥାସମ୍ଭବ ଆବୃତ 
କରିବାର ଚେଷ୍ଟା କଲେ । ରାବଣ କାମପୀଡ଼ିତ ବୋଲି ଜାଣିବାରେ ସୀତାଙ୍କ ପକ୍ଷରେ 
ଆଉ କି ଅସୁବିଧା ? ତେଣୁ ସେ ନିଜକୁ ରଯା କରିବାର ଚେଷ୍ଟା କରୁଥ୍ଲେ ! 


ଦୋର୍ଦଣ୍ଡପ୍ରତାପୀ ରାବଣ ନିଜ କାମାଡୁର ଭାବ ପ୍ରକାଶ କରିବାରେ 
ଶଙ୍କାବୋଧ କରେ ନାହିଁ । ସମସ୍ତ ନାରୀଜାତିକୁ ହସ୍ତସ୍ଥିତ ଆମଳକୀ ( ଅଁଳା କୋଳି) 
ପରି ମନେକରେ । ଏପରି ପ୍ରକୃତିର ରାବଣ ସୀତାଙ୍କ ପ୍ରତି ଉଗ୍ର କାମ ପ୍ରବଣତା ପ୍ରକାଶ 
କରୁଥ୍ଲେ ମଧ୍ଯ ଭିତରେ ଭିତରେ ତାଙ୍କ ପ୍ରତି ପ୍ରତିକ୍ଷଣ ମର୍ଯ୍ୟାଦାବୋଧ ପୋଷଣ କରିବାର 
ଦେଖାଯାଏ । ସୀତାଙ୍କ ସହିତ ତା'ର ବ୍ୟବହାର ସସମ୍ଭମ ! ତାକୁ ଆସିବାର ଦେଖ୍‌ ସୀତା 
ନିଜର ଉତ୍ତମାଙ୍ଗ ଆବୃତ୍ତ କରିବାରୁ ସେ କହିଲା, ‘ତୁମର ଏପରି ବ୍ୟବହାରରୁ ଜାଣିପାରୁଛି 
ମୁଁ ଯେପରି ତୁମକୁ ଦେଖ୍‌ ନପାରିବି ସେଥ୍ପାଇଁ ତୁମେ ଚେଵିତ । କିନ୍ତୁ ମୁଁ ତୁମକୁ କିପରି 
କାମନା କରୁଛି ତାହା କଂ ଣ ଜାଣିପାରୁ ନାହଁ ? ମୋତେ ଭୟ କର ନାହିଁ ।' କିନ୍ତୁ ଅନ୍ୟ 
ସ୍ତ୍ରୀମାନଙ୍କ ପ୍ରତି ସେ ଯେପରି ବଳପ୍ରୟୋଗ କରେ ଏଠାରେ ସେ ଚେଷ୍ଟା କରିନାହିଁ 
ସସମ୍ଭ୍ରମ ସୀତାଙ୍କୁ କହିଲା, ‘ଜାଣିରଖ, ବଳପୂର୍ବକ ପର ସ୍ତ୍ରୀ ଗମନ ବା ହରଣ 
ରାକ୍ଷସମାନଙ୍କର ଚିରନ୍ତନ ଧର୍ମ ! ତାହା ଦୋଷାବହ ନୁହେଁ । ସଵଧର୍ମୋରାକ୍ଷସାଂ ଭୀରୁ 
ସର୍ବାଦେବ ନ ସଂଶୟଃ ।” ମୁଁ ତୁମକୁ ଏକାନ୍ତ କାମନା କରୁଥ୍ଲେ ହେଁ ତୁମ ଇଛା ବିରୁଦ୍ଧରେ 
ତୁମକୁ ସ୍ପର୍ଶ କରିବି ନାହିଁ । ମୋ କାମନା ମୋ ମନରେ ଲୀନ ହେଉ । ତୁମେ ସେହିପରି 
ଥାଅ” 


ସୀତାଙ୍କ ଅଙ୍ଗ ସୌଷ୍ଠବର ଏତେ ପ୍ରଶଂସା କରି ମଧ୍ଯ ତା” ପରି ତ୍ରିଭୁବନ ବିଜୟୀ 
ବୀର ତାଙ୍କ ଠାରେ ସମ୍ପର୍ଣ୍ଣ ବଶୀଭୂତ ଥ୍‌ଲେ ହେଁ ରାବଣର ଏକମାତ୍ର ଅବଶୋଷ ସେ 
ତା'ଠାରୁ ବସ୍ତ୍ର ଅଳଙ୍କାର ଗ୍ରହଣ କରୁନାହାନ୍ତି । ସେ କହିଲା, ‘ତୁମେ ସବୁ ଅବସାଦ ଦୂର 
କରି ଯଥେଚ୍ଛା ପାନ, ଭୋଜନ, ବିହାର କର ପିବ, ବିହର, ରସସ୍ବ, ଭୁଞ୍ଜଷ୍' । ନୀତିଗତ 
ଭାବରେ ସୀତା ତାହାର ଏ ପ୍ରସ୍ତାବ କାନକୁ ନେଇନାହାନ୍ତି ବରଂ ତାକୁ ବହୁ ତିରସ୍କାର 
କରିଛନ୍ତି । ସେ କିନ୍ତୁ ତହିଁରେ ଟଳିବାର ପାତ୍ର ନୁହେଁ । ସେ କୁଦ୍ଧ ହୋଇଛି, କ୍ଷୁଷ ହୋଇଛି, 
କିନ୍ତୁ ତାଙ୍କୁ ଧର୍ଷଣ କରିବା ଭଳି କୌଣସି ଉଦ୍ୟମ ସେ କରିନାହିଁ । ରାବଣ ଶେଷରେ 
ଧୈର୍ଯ୍ୟ୍ୟୁତ ହୋଇ କହିଲା, ମୁଁ ତୁମକୁ ଭଲ ଭାବରେ ପାଇବାର ଚେଷ୍ଟା କରିଆସିଛି 
କିନ୍ତୁ ତୁମେ ମୋତେ ପ୍ରତ୍ୟାଖ୍ୟାନ କରୁଛ | ଦକ୍ଷ ସାରଥ୍‌ ଦୁଷ୍ଟ ଘୋଡ଼ାଙ୍କୁ ଯେପରି ସଂଯତ 
କରେ ମୁଁ ସେହିପରି ମୋ ତୀବ୍ର କାମନାକୁ ଦମନ୍ନ କରୁଅଛି । ମଣିଷର ଏପରି କାମନା 
ବଡ଼ ବିଚିତ୍ର ବସ୍ତୁ । ଯାହାକୁ ଲାଭ କରିବାକୁ କାମନା ଉଦ୍ରେକରେ ମନ ବିଚଳିତ ହୁଏ ତାଂ 
ପ୍ରତି ଏପରି ଦୟା ଓ ସ୍ବେହ ଅବିଚଳିତ ରହେ । ତାହା ହିଁ ଆଶ୍ଚର୍ଯ୍ୟ ଲାଗେ ।' 

୪୪ ରାମାୟଣ : ଏକ ଅନେଷା 


ସୀତାଙ୍କ ସ୍ତନ ଜଘନର ବର୍ଣ୍ଣନା ତାଙ୍କ ଆଗରେ ରାବଣ ଯେପରି କରିଛି ରାମ 
ମଧ୍ଯ ସେହିପରି କରିଥ୍ଲେ । କିନ୍ତୁ ତହିଁରେ କେତେ ତଫାତ୍ଵ ! ସୀତାଙ୍କ ବିରହ ରାମଙ୍କ 
ମନରେ ଯେଉଁ ଉନ୍ମାଦନା ସୃଷ୍ଟି କରିଥ୍ଲା ତାହାର ପରିପ୍ରକାଶ ଘଟିଛି ତାଙ୍କ ପ୍ରତ୍ୟଙ୍ଗ 
ସୌନ୍ଦର୍ଯ୍ୟ ବର୍ଣ୍ଣନାରେ । ସୀତା ରାମଙ୍କ ବିବାହିତା ସ୍ତ୍ରୀ । ତେଣୁ ତାଙ୍କ ବିଷୟରେ ଏପରି 
ରସାଣିତ ଉଚ୍ତି ସବୁ କେବେହେଲେ ଅଭବ୍ୟ ବା ରୁଚିବିରୁଦ୍ଧ ନୁହେଁ । ନିଜେ ସୀତା ମଧ୍ଯ 
ରାବଣକୁ ତାହା କହିଛନ୍ତି - “ମୁଁ ତୁମ ସମ୍ଭୋଗନୀୟା ସ୍ତ୍ରୀ ନୁହେଁ, ମୁଁ ଏପରି କଥା ଶୁଣିବାରେ 
ଅନଭ୍ୟସ୍ତା । ମୁଁ ଅନ୍ୟର ସ୍ତ୍ରୀ ସତୀ ରମଣୀ; ଏକମାତ୍ର ରାମଙ୍କ ସମ୍ଭୋଗ୍ୟା । ତୁମେ ନିଜ 
ସ୍ତ୍ରୀମାନଙ୍କୁ ସମ୍ଭୋଗ କର “ସ୍ବେଷୁ ଦାରେଷୁ ରମ୍ଯତାମ୍‌ !”” କିନ୍ତୁ ସେ କେବେହେଲେ 
ନିଜର ପତ୍ସୀମାନଙ୍କ ଦ୍ଵାରା ସନ୍ତୁଷ୍ଟ ନୁହେଁ । ତାହାର ସମ୍ଭୋଗ ପ୍ରବଣ ମାନସିକତା ଅସ୍ଥିର, 
ଅପରିତୃଷ୍ଟ 


ସାଂସାରିକ ଦୃଦ୍ତିରୁ ଯାହା ଅନ୍ୟାୟ ମନେହୁଏ ସେ ଅନ୍ୟାୟକୁ ମଧ୍ଯ ମନ 
ଭିତରେ ଲାଳନ କରିବାରେ ଆନନ୍ଦ ଥାଏ । ରାବଣ କହିଲା, ‘ଗରୁଡ଼ ସାପମାନଙ୍କୁ ହରଣ 
କଲାପରି ତୁମେ ମୋ ମନକୁ ହରଣ କରିଅଛ ।” ତା' ମନ ଯେତେ ଅସଂଯତ ହେଉ 
ପଛଳେ କେବଳ ସୀତାଙ୍କ ପ୍ରତି ସମ୍ଭମରୁ ସେ ତାକୁ ସଂଯତ କରିଛି । ଅସଂଯତ ପୁରୁଷ 
ଅଭୀଷ୍ଟା ରମଣୀକୁ ଅରେ ହାତରେ ପାଇଲେ ତାକୁ ଧର୍ଷଣ କରିବା ସ୍ଵାଭାବିକ । ରାବଣ 
କିନ୍ତୁ ସୀତାଙ୍କ ସମ୍ବନ୍ଧରେ ଏପରି କିଛି ପଦକ୍ଷେପ କେବେ ନେଇନାହିଁ। ଏତେଦିନ ହେବ 
ସେ ଯେତେ ରମଣୀଙ୍କୁ ଧର୍ଷଣ କରିଛି ସେମାନଙ୍କ ଇଚ୍ଛା ଅନିଚ୍ଛା କଥା କେବେ ବିଚାରକୁ 
ଆଣିନାହିଁ। 

ଏକମାତ୍ର ବ୍ୟତିକ୍ରମ ହେଉଛନ୍ତି ସୀତା । ସେ ବାରମ୍ବାର ତା କାମନା ବ୍ୟକ୍ତ 
କରି ତାଙ୍କ ଠାରେ ପ୍ରତିହତ ହୋଇଛି । ତା ସତ୍ତ୍ବେ ସୀତାଙ୍କ ଇଚ୍ଛା ବିରୋଧରେ ତାଙ୍କୁ 
କେବେ ଲଙ୍ଘନ କରିନାହିଁ । ତାହା ହିଁ ଗୁରୁତୃପୂର୍ଣ । ସେ ସୀତାଙ୍କୁ କହେ, କେବଳ ତୁମ 
ପାଇଁ ମୋ କାମନା ମୋ କ୍ରୋଧକୁ ସଂଯତ କରିଅଛି ! ରାବଣର କାମନା ବାରମ୍ବାର 
ବାଧାପ୍ରାପ୍ତ ହୋଇଥ୍‌ଲେ ହେଁ ସେ କ୍ରୋଧ ଦମନ କରିପାରିଛି । 


ସୀତାଙ୍କୁ ଲଙ୍କାକୁ ଆଣିବା ଦିନରୁ ମର୍ଯ୍ୟାଦା ଦୃଷ୍ଟିରୁ ତାଙ୍କ ମନୋହରଣ 
କରିବାକୁ ସେ ସମୟ ଗଡ଼େଇ ଚାଲିଛି । ବର୍ଭମାନ ମଧ୍ଯ ତାଙ୍କ ସମ୍ମତି ପାଇଁ ଆଉ ଦୁଇମାସ 
ସମୟ ଦେଇଛି । ସେଇ ନିର୍ବାରିତ ସମୟ ଭିତରେ ସୀତା ତାହାର ଇଚ୍ଛା ପୂରଣ କରି 
ନଥ୍ଲେ ହେଁ ସେ ତାଙ୍କ ଇଚ୍ଛା ବିରୋଧରେ ତାଙ୍କୁ ଧର୍ଷଣ କରିବାର ଚେଷ୍ଟା କରିନାହିଁ 


ସୀତାଙ୍କ ଠାରୁ ଏପରି ଅପମାନିତ ହୋଇ ବାରମ୍ବାର ଫେରିବା ରାବଣ ପରି 
ମର୍ଯ୍ୟାଦାବନ୍ତ ପୂରୁଷ ପକ୍ଷରେ ଅସମ୍ମାନକର ! ଏ ଅପମାନଜନକ ସ୍ଥିତିକୁ ତା'ର ସ୍ତ୍ରୀମାନେ 

ରାବଣ ୪୫ 


ମଧ୍ଯ ସହ୍ୟ କରିପାରି ନାହାନ୍ତି । ତାଙ୍କର ଜଶେ ସ୍ତ୍ରୀ ଧାନ୍ୟମାଳିନୀ ଯେ ଆପଣାକୁ 
ସ୍ଵର୍ଗସୁନ୍ଦରୀ ମନେକରେ ତାଙ୍କୁ ଏପରି ବିମନା ହୋଇ ଫେରିଯିବାର ଦେଖ୍‌ ଆଲିଙ୍ଗନ 
କରି କହିଲା, ଆପଣ ମୋ ସହିତ ବରଂ ରମଣ କରନ୍ତୁ, ଏ ସୀତା ଦ୍ଵାରା ତାହା ହେବ 
ନାହିଁ । ରାବଣ ଏପରି ଭାଙ୍ଗି ପଡ଼ିଥ୍ଲା ଯେ ଧାନ୍ୟମାଳିନୀକୁ ଚାହିଁଲା ମଧ୍ଯ ନାହିଁ । ସୀତାଙ୍କ 
ପ୍ରେମର ପରିପୂରଣ ଧାନ୍ୟମାଳିନୀର ଆତ୍ମସମର୍ପଣରେ ସମ୍ପନ୍ତ ହୋଇପାରେ ନାହିଁ । 
ଅଗତ୍ୟା ତାକୁ କଣ୍ଟ କରିଥ୍ବା ଆହୁରି ଦୁଇମାସ ଅପେକ୍ଷା କରିବାକୁ ପଡ଼ିଲା । 


ସୀତାଙ୍କ ପାଖରେ ଥବା ରାକ୍ଷସୀମାନେ ତାଙ୍କୁ ବହୁତ ବୁଝାଇ କହିଲେ, ' ତୁମକୁ 
ପାଇବାକୁ ରାବଣ ତାଙ୍କ ପଟ୍ଟମହିଷୀ ମନ୍ଦୋଦରୀଙ୍କୁ ମଧ୍ଯ ତ୍ୟାଗ କରିବାକୁ ପ୍ରସ୍ତୁତ |” 
ତାହାର ଏହି ପ୍ରତ୍ୟୟ ସହିତ ସୀତା ଅପରିଚିତା ନଥ୍‌ଲେ । ରାକ୍ଷସୀମାନେ ତାଙ୍କୁ 
ମାରିଦେବାକୁ ଯେତେ ଧମକ ଦିଅନ୍ତୁ ପଛେ ସୀତା ଜାଣନ୍ତି କଣ୍ଟ କରିଥ୍ବା ଦୁଇମାସ 
ଭିତରେ ସେ ତାଙ୍କର କୌଣସି କ୍ଷତି କରିବ ନାହିଁ । ହନୁମାନଙ୍କ ସହ ଅଶୋକବନରେ 
ସାକ୍ଷାତ ବେଳେ ସୀତା ଏ କଥା କହିଛନ୍ତି ଯେ ତାଙ୍କୁ ଅପହରଣ କରିବାର ଦଶମାସ 
ଗଡ଼ିଗଲାଣି, ଦଇମାସ ମାତ୍ର ଅବଶିଷ୍ଟ ରହିଛି । 


“ ବିଶ୍ରବାନନ୍ଦନ ଏଠାକୁ ଆଣିବା କଣ୍ଟ ଯେ ବେନି ମାସ କଲା 
ଵେନି ମାସ ମଧେ ଶ୍ରୀରାମ ଲକ୍ଷ୍ମଣ ଦେଖାଇବ ବୋଲି ବୋଇଲା 
ହନୁ ହେ ! ଏକମାସ ଥୁବ ପ୍ରାଣ ହେ । 
ପ୍ରାଣ ଆଉ ଥାଉ ଶ୍ରୀରାମ ଲକ୍ଷ୍ମଣ ଶୀଘ୍ର କରି ତୁମେ ଆଣ ହେ । 
(ବିଶିରାମାୟଣ ) 


ରାମଙ୍କର ଶୀଘ୍ର ଫେରିବା ବିଷୟରେ ହନୁମାନ ସୀତାଙ୍କୁ ନିଶ୍ଚିତ କରାଇ 
ଲଙ୍କାପୁରୀର ସମସ୍ତ ଉଦ୍ୟାନ, ଉପବନ ଭାଙ୍ଗରୁଜି ଶେଷରେ ଇନ୍ଦ୍ରଜିତଵ ହାତରେ 
ଧରାଦେଲେ ! ରାବଣକୁ ଅରେ ମୁହାମୁହିଁ ଦେଖ୍ବା ଥ୍ଲା ତାଙ୍କର ଉଦ୍ଦେଶ୍ୟ । 
ଅଶୋକବନର ଫ୍ରଲପତ୍ର ଉହାଡ଼ରେ ଗଛଉପରେ ଲୁଚି ରହି ତାକୁ ଯାହା ଦେଖ୍ଥ୍ଲେ 
ତାହା ଦେଖ୍ବା ଭଳି ନୁହେଁ । ସେତେବେଳେ ସୀତାଙ୍କ ପ୍ରେମପ୍ରାର୍ଥୀ ରାବଣକୁ ଦେଖୁ ତା'ର 
ଅସଲ ସ୍ଵରୂପ ଜଣାଯାଏ ନାହିଁ । ବର୍ରମାନ ରାକ୍ଷସ ବୀରମାନେ ତାଙ୍କୁ ଟାଣି ଓଟାରି ତା 
ସାମନାକୁ ଆଣିବାରୁ ହନୁମ!ନ ରାବଣର ଏ ବିଭବ ଦେଖ୍‌ ଅବାକ୍‌ ହୋଇଗଲେ । ତାଙ୍କର 
ମନେହେଲା ସହସ୍ରାଂଶୁ ସୂର୍ଯ୍ୟଙ୍କୁ ଯେପରି ସେ ରାବଣ ଭିତରେ ଦେଖୁଛନ୍ତି । ଏପରି ତା 
ପ୍ରଭାବ । ସେ ରାମଙ୍କ ଶତ୍ରୁ ହୋଇଥୁଲେ ହେଁ ରାବଣର ରାଜକୀୟ ମର୍ଯ୍ୟାଦା ଲକ୍ଷ୍ୟ କରି 
ହନୁମାନ ସ୍ଵଗତୋଭ୍ତି କଲେ ଆହା ଏ ଚାକ୍ଷସରାଜର କି ରୂପ ! ତା ରୂପ ଅନୁପାତରେ 
ଧୈର୍ଯ୍ୟ, ସେହିପରି ମଧ୍ଯ ତା ବ୍ୟକ୍ତିତ୍ଵ ଓ ପରାକ୍ରମ ! ସେହି ଅନୁପାତରେ ତାହାର ମହିମା 

୪୬ ରାମାୟଣ : ଏକ ଅନେଷା 


- ‘ଅହୋରୂପ ମହୋଧୈର୍ଯ୍ୟ ମହୋସତ୍ତ୍ର ମହୋ ଦ୍ର୍ୟତିଃ/ଅହୋ ରାକ୍ଷସରାଜସ୍ୟ 
ସର୍ବଲକ୍ଷଣ ଯୁକ୍ତତା ।” 

ରାବଣର ବଳନୀ୍ୟର୍ଯ୍ୟର ପରିଚୟ ହନୁମାନ ଏବେ ଭଲଭାବରେ ପାରଲେ । 
ଦେବଦାନଦ ସମସ୍ତେ ଯେ ରାବଣ ଭୟରେ ସନ୍ଷ୍ରସ୍ତ ସେ କୁଦ୍ଧ ହେଲେ ଏ ସୃଦ୍ବିରେ ପ୍ରଳୟ 
ଘଟାଇବ ଏହା ସେ ବୋଧ କଲେ | ତା ମତା ଦେଖ୍‌ କେବଳ ଗୋଟିଏ କଥା ହନୁମାନଙ୍କ 
ମନକୁ ଆସିଲା — ଯେଉଁ ବ୍ୟକ୍ତି ଇନ୍ଦ୍ରଙ୍କ ଅଧ୍କୃତ ସୁରଲୋକର ସାର୍ଥକ ଶାସକ 
ହୋଇପାରିଥାଆନ୍ତା ସେ କେବଳ ଅଧର୍ମ ଏବଂ ନୀତିହୀନତାରୁ ଆଜି ଲୋକସମାଜରେ 
ନିନ୍ଦିତ ହେଉଅଛି । ସେ କାହିଁକି ଏଠାକୁ ଆସିଛନ୍ତି, ରାମ ତାଙ୍କୁ ଲଙ୍କାକୁ କାହିଁକି ପଠାଇଛନ୍ତି 
ଏବଂ ତାଙ୍କ ଭବିଷ୍ୟତ କାର୍ଯ୍ୟପନ୍୍ରା କ'ଣ ଏହା ଜଣାଇବାକୁ ରାବଣ ସମ୍ମୁଖରେ ସେ ଠିଆ 
ହେଲେ । ହନୁମାନଙ୍କୁ ବଧ କରିବାର ଆଦେଶ ସେ ଦେଇଥ୍‌ଲେ ହେଁ ଭାଇ ବିଭୀଷଣଙ୍କ 
ପରାମର୍ଶ ଯୋଗେ ଦୃତ ଅବଧ୍ଯ ବୋଲି ଜାଣି ମଧ୍ଯ ତାଙ୍କ ଲାଞ୍ଜରେ ନିଆଁ ଲଗାଇ ଦେବାକୁ 
ଆଦେଶ ଦେଲା । ତାହାର ଫଳ ସେ ହାତେ ହାତେ ପାଇଗଲା । ଲାଞ୍ଜରୁ ନିଆଁ ଧରି 
ସଵର୍ଣଣପୁରୀ ଲଙ୍କାର ଏତାଦୃଶ କ୍ଷତି ଘଟିବ, ତାହା ସେ କଳ୍ପନା କରିପାରି ନଥ୍ଲା | ଏ 
ଲଙ୍କା ପୋଡ଼ିର ଗୋଟିଏ ହାସ୍ୟରସାମ୍ମକ ବର୍ଣ୍ଣନା (ମହାନାଟକ ୫.୧୦୬) ରାବଣ 
ଉକ୍ତିରେ ପ୍ରତିଫଳିତ : 

ନିକୁମ୍ଭ କୁମ୍ଭୋଦର କୁମ୍ଭକର୍ଣ୍ଣ କୁମ୍ଭିରଳଂ କେବଳ ନାମ ଧେୟୈଃ 

ମନ୍ଦୋଦରୀ ମନ୍ଦିର ପାବକୋୟଂ ପାନୀୟ ମାନୀୟ ଚୁ ଦୁର୍ବିଳୀତାଃ ॥ 


ରାବଣ ବ୍ୟାକୁଳ ଭାବରେ ତା” ଭାଇମାନଙ୍କୁ ଡାକିଲା ରେ ନିକୁମ୍ଭ, କୁମ୍ଭୋଦର, 
କୁମ୍ଭକର୍ଶ୍ଣ ପରି ବୀରମାନେ ଖାଲି ନାମକୁ ମାତ୍ର କୁ” ଧାରଣ କରିଛ | ତୁମ ଆଖ୍‌ ଆଗରେ 
ମନ୍ଦୋଦରୀଙ୍କ ରାଣୀହଂସପୂର ଜଳିଯାଉଛି, ଦେଖୁନାହଁ । ରେ ଦୁର୍ବିନୀତ ( ଅଧମ, 
ବାଳୁଙ୍ଗାଗୁଡ଼ାକ ) ଶୀଘ୍ର ପାଣି ଆଣି ସେ ପୁରକୁ ରକ୍ଷାକର ! 


ମନେହୁଏ ସ୍ବେଚ୍ଛାଚାରୀ ପ୍ରତିଭୂ ରୂପେ ରାବଣର ଏପରି କାର୍ଯ୍ୟ ଥ୍ଲା 
ଭ୍ରମାତ୍ମକ । ଆଗରୁ ଅରେ ବଡ଼ଭାଇ କୁବେରଙ୍କ ଦୃତକୁ ମାରି ରାକ୍ଷସମାନଙ୍କୁ ସେ ଖାଇବାକୁ 
ଦେଇଥୁଲା | ବର୍ଉମାନ ଅବଶ୍ୟ ବିଭୀଷଣ କଥାରେ ହନୁମାନଙ୍କୁ ଜୀବନରୁ ମାରିଦେଲା 
ନାହିଁ। କିନ୍ତୁ ଲାଞ୍ଚରେ ନିଆଁ ଲଗାଇବାରୁ ଲଙ୍କାପୋଡ଼ିରେ ପ୍ରଭୂତ କ୍ଷତି ହେଲା ! କିନ୍ତୁ 
ଏପରି ଘଟି ନଥ୍ଲେ ରାମାୟଣ ମହାକାବ୍ୟର ଅଭିସନ୍ଧି ନଷ୍ଟ ହୋଇଥାଆନ୍ତା । ଶେଷରେ 
ଏ ଅଭାବନୀୟ କାଣ୍ଡ ଘଟାଇ ହନୁମାନ ଫେରିଆସି ମନ୍ଦେହ୍ର ପର୍ବତରେ ତାଙ୍କ ପ୍ରତୀକ୍ଷାରେ 
ଥ୍ବା ବାନର ଗୋଷ୍ଠୀକୁ ଏହା ଜଣାଇଲେ ! ଏଥର ସୀତାଙ୍କ ଦ୍ଵାରା ଏପରି ବାରମ୍ବାର 
ପ୍ରତ୍ୟାଖ୍ୟାତ ହୋଇ ତାଙ୍କୁ ମାରିଦେବାକୁ ରାବଣ ଅଗ୍ରସର ହେଲା | ତହିଁରେ ବାଧା ଦେଇ 

ରାବଣ ୪୭ 


ସ୍ଵୟଂ ମନ୍ଦୋଦରୀ ତାକୁ କହିଲେ, ‘ମହାରାଜ ! ରନ୍ଦ୍ରଙ୍କ ପରି ଆପଣଙ୍କ କ୍ଷମତା । ଏ 
ସୀତା ଦ୍ଵାରା ଆପଣଙ୍କର କି ଲାଭ ? ମୁଁ କ'ଣ ସୀତାଙ୍କ ଠାରୁ ଅଧ୍କ ସୁନ୍ଦରୀ ନୁହେଁ । 
ଆପଣ ଆଜି ମୋ ସହିତ ସହବାସ ସୁଖ ଉପଭୋଗ କରନ୍ତୁ - 'ମୟା ସହ ରମସ୍ବାଦ୍ୟ 
ମଦ୍ଵବିଶିଷ୍ଟା ନ ଜାନକୀ” ! ମହାନାଟକରେ ଅଛି ରାବଣ ସୀତାଙ୍କ ପାଇଁ ଅଥୟ ହେଉଥ୍‌ବା 
ବେଳେ ଥରେ ତାଙ୍କ ଶୟନ ମନ୍ଦିରରେ ମନ୍ଦୋଦରୀ ପଚାରିଲେ, ଜନକ ନନ୍ଦିନୀ ସୀତା ଓ 
ମହାରାଣୀ ମନ୍ଦୋଦରୀଙ୍କ ସୌନ୍ଦର୍ଯ୍ୟରେ କଂ ଣ ପାର୍ଥକ୍ୟ ଅଛି ବିଚାର କରି କହନ୍ତୁ | ତା' 
ଉତ୍ତରରେ ରାବଣ କହିଲା, ପ୍ରିୟେ ! ତୁମ ଶରୀର ଆମିଷ ଗନ୍ଧମୟ ! କିନ୍ତୁ ଜାନକୀଙ୍କ 
ଅଙ୍ଗରେ ଅଛି କମଳର ସୁଗନ୍ଧି । ତୁମ ଦୁହିଙ୍କ ଭିତରେ ଏତିକି ମାତ୍ର ପାର୍ଥକ୍ୟ | 


ରାବଣର ମୃତ୍ୟୁ ପରେ ମନ୍ଦୋଦରୀ ତା ଶବ ପାଖରେ ବସି କହିଥ୍‌ଲେ, 
ବଂଶମର୍ଯ୍ୟାଦା କଥା କହ ବା ରୂପଗୁଣ ବଦାନ୍ୟତା କଥା କହ, ବୈଦେହୀ ସୀତା ମୋର 
କେଉଁ ଗୁଣକୁ ସରି । ସେ ମୋ ପାସଙ୍ଗରେ ପଡ଼ିବେ ନାହିଁ । ମୋହବଶତଃ ତୁମେ ତାହା 
ଜାଣିପାରିଲ ନାହିଁ । 'ମୟାଧ୍କା ବା ତୁଲ୍ୟା ବା ତରୁମୋହାନ୍‌ ନବୁଧ୍ସସେ । 


ହନୁମାନଙ୍କ ଠାରୁ ସୀତାଙ୍କ ଅବସ୍ଥିତି ଜାଣିବା ପରେ ଯୁଦ୍ଧର ଉଦ୍ଵଯୋଗ ଆରମ୍ଭ 
ହେଲା । ରାମଚନ୍ଦ୍ର ସୁଗ୍ରୀବଙ୍କ ସହିତ ଯୁଦ୍ଧ ବିଷୟରେ ପରାମର୍ଶ କରି ସମସ୍ତ ବାନର ସେନା 
ସହିତ ସମୁଦ୍ରାଭିମୁଖେ ଗତି କଲେ । ସମୁଦ୍ର ପାରି ହେଲା ପରେ ସ୍ଵର୍ଣ୍ଣମୟୀ ଲଙ୍କା 
ହନୁମାନଙ୍କର ଲଙ୍କାରେ କ୍ରିୟାକଳାପ ଦେଖ୍ବା ପରେ ରାବଣର କେତେ ମାତ୍ରାରେ 
ବୋଧୋଦୟ ହେଲା | ତାହାର ରାଜସଭାରେ ଅବଶ୍ୟ ଅତି ଉଚ୍ଚକୋଟୀର ବହ ରାଜନୀତିଜ୍ଞ 
ଥ୍ଲେ | ରାବଣ ସ୍ବୈରତନ୍ତ୍ରୀ ଏବଂ ତା ଚରିତ୍ର ବିଷୟରେ ଏପରି ଏକ ପ୍ରବାଦ ଅଛି ଯେ 
ଯାଏ ଲଙ୍କା ସେ ହୁଏ ରାବଣ! । ତହିଁରୁ ତା ପରମ୍ପରାର ବଳିଷ୍ଠତା ଅନୁମିତ ହୁଏ । 


ସୀତାଙ୍କୁ ଅପହରଣ କରିବାର ସିବ୍ଧାନ୍ତ ଏକା ଏକା ରାବଣର ! ତା'ପରେ 
ସୀତାଙ୍କ ଉପରେ ମୁଗ୍ଧ ହୋଇ ସେ ଦଶମାସ ବିତାଇ ଦେଲାଣି । ତଥାପି ତାଙ୍କୁ ନପାଇ 
ମଧ୍ଯ ପାଇବାର ଆଶାପୋଷଣ କରିଛି । କିନ୍ତୁ ତା? ଧାରଣା ଦଶମାସ ଭିତରେ ଯାହା 
ହୋଇ ନପାରିଲା, ଦୁଇମାସ ଭିତରେ ତାହା ହେବା ଅସମ୍ଭବ । ଏହା ତାହାର ମସ୍ତବଡ଼ 
ଭୁଲ୍‌ ¦ ତା' ମନରେ କେତେ ପରିମାଣରେ ଶାନ୍ତିର ଭ୍ରମ ସହିତ ମହାବୀରର ସତ୍ତା ମଧ୍ଯ 
ପରିସ୍ତଟ ହେଉଅଛି ! ହନୁମାନ ସୀତାଙ୍କର ଲଙ୍କାରେ ଅବସ୍ଥିତି ବିଷୟ ତନ୍ନ ତନ୍ନ କରି 
ଜାଣି ସମୁଦ୍ ପାରି ହୋଇ ଫେରିଯାଇଥ୍ବା ଘଟଣା ତାକୁ ବିଚଳିତ କରିଥ୍‌ଲେ ହେଁ ସେ 
ସହଜରେ ଭାଙ୍ଗି ପଡ଼ିବାର ଲୋକ ନଥୁଲା | ତା'ର ସମସ୍ତ ସିବ୍ଧାନ୍ତ ମନ୍ତ୍ରୀ ସଭାରେ 
ଉପସ୍ଥାପିତ କରି ତାହାର ସମର୍ଥନ ହାସଲ କରିବାକୁ ସେ ମନ୍ତ୍ରୀସଭାର ବୈଠକ ଡକାଇଲା । 
ସେ ସଭାରେ ପାତ୍ର, ମିତ୍ର, ମନ୍ତ୍ରୀ ଅମାତ୍ୟ ସମସ୍ତେ ଥାଆନ୍ତି । ପ୍ରହସ୍ତ ବି ଅଛନ୍ତି । ତା 

୪୮ ରାମାୟଣ : ଏକ ଅନେଷା 


ସହିତ ବୈମାତ୍ରେୟ ଦୁଇଭାଇ ମହାପା ଏବଂ ମହୋଦର ମଧ୍ଯ ତାହାର ମନ୍ତ୍ରୀ । କୁମ୍ଭକର୍ଷ୍ଣର 
ପୁତ୍ର ନିକୁମ୍ଭ ଦ୍ରର୍ମୁଖ, ବଢ଼୍ରଦଂଷ୍ଟ ପ୍ରଭୃତି ଉପସ୍ଥିତ ଅଛନ୍ତି । ସେମାନେ ଜଣେ ଜଣେ 
କୂଟନୀତିଜ୍ଞ ଏବଂ ସମର ନିପୁଣତାରେ ଅଦ୍ବିତୀୟ ! 


ମନ୍ତ୍ରୀସ ଭାରେ ପ୍ରଥମ ବିଚାରଣୀୟ କାର୍ଯ୍ୟନିର୍ଘଣ୍ଢ (ଉମ ପa )ରେ 
ହନୁମାନଙ୍କ ବିଷୟ ଥ୍ଲା | ଯେଉଁ ଲଙ୍କାପୁରୀରେ ବାୟୁର ଗତି ଭୟ ହେଡୁ ଶିଥ୍ଳ 
ହୋଇଯାଏ; ଶଶୀ ଦିବାକର ରାବଣ ଇହ୍ଲାରେ ଚାଳିତ ହୁଅନ୍ତି, ' କୋପ କଲେ ମହୀ 
ଦୋହଲି ଉଠଇ ମେରୁ ହୁଏ ଅରହର' ଏ ସୁରକ୍ଷିତ ଲଙ୍କାପୁରୀରେ ଗୋଟିଏ ସାମାନ୍ୟ 
ବାନର ଆସି ଏପରି ଉତ୍ପାତ କରିବ ତ'। ଲାବଣର ଚିନ୍ତାର ଅତୀତ । ଏତେବଡ଼ 
ମହାବୀରର ମହାନଗରୀରେ ଦେବତା ନୁହେଁ, ଗନ୍ଧର୍ବ କିନ୍ନର ବା ଦାନବ ମଧ୍ଧ ନୁହେଁ 
ଗୋଟିଏ ସାମାନ୍ୟ ବାନର ଏପରି ପ୍ରଳନ୍ଦଙ୍କରୀ ଲୀଳା ରଚାଇ ଦେଇପାରିଲା ଏହି 
ଆକସ୍ମିକତା ସେ ସହ୍ୟ କରିପାରୁନାହିଁ ବୋଲି ଲଜା ଅନୁଭବ କରୁଛି । ରାବଣ ମସ୍ତକ 
ନତ କରି କହିଲା, ‘ଜଣେ ବାନର ଏ ଲଙ୍କାରେ ସମୁଦ୍ର ପାର ହୋଇ ପ୍ରବେଶ କରିପାରିଲା, 
ସୀତାଙ୍କୁ ଦେଖ୍‌ ସ୍ଵର୍ଣ୍ଣମୟୀ ଲଙ୍କାକୁ ଆବିଳ କରି, ଚୈତ୍ୟପ୍ରାସାଦମାନ ଧ୍ଵସ୍ତବିଧ୍ବସ୍ତ କରି 
ଏଠୁ ସଶରୀରେ ପ୍ରତ୍ୟାବର୍ଭନ କରିପାରିଲା, ଏହା କମ୍‌ ଚିନ୍ତାର ବିଷୟ ନୁହେଁ । 
ଆପଣମାନେ ଭାବି ଦେଖନ୍ତୁ, ଏ ଅବସ୍ଥାରେ ମୋର କରଣୀୟ କ'ଣ ?' 


ମନ୍ତ୍ରୀମାନେ କୌଣସି ସିଦ୍ଧାନ୍ତ ନେବା ଆଗରୁ ରାବଣ ସେମାନଙ୍କୁ କହିଲା, 
' ହନୁମାନଙ୍କ ଠାରୁ ସମ୍ବାଦ ପାଇବା କ୍ଷଣି ସୀତାପତି ରାମଚନ୍ଦ୍ର ଶତଶତ ବାନର ସେନାଙ୍କ 
ସମ ଭିବ୍ୟାହାରରେ ଅଭିଯାନ ଚଳାଇ ଲଙ୍କାପୁରୀ ଅବରୋଧ କରିଦେବେ ।' ହନୁମାନଙ୍କ 
ଦ୍ରଷ୍କାନ୍ତରୁ ରାବଣର ଦୂଢ଼ ଧାରଣା ଜନ୍ମିଛି ରାମଙ୍କ ପକ୍ଷରେ ସତ୍ରାତୃକ ଏବଂ ପାତ୍ରମିତ୍ର 
ସୈନ୍ୟସାମନ୍ତ ସହ ସାଗର ଲଙ୍ଘନ କରି ଲଙ୍କାରେ ପହଞ୍ଚିବା କଠିନ ହେବ ନାହିଁ । 


ମନ୍ତ୍ରୀମାନେ ନର ବାନରଙ୍କ ଶକ୍ତି କେତେ ସୀମିତ ତାହା ଭଲଭାବେ ଜାଣନ୍ତି । 
ଦେବଦାନବଙ୍କ ଉପରେ ରାବଣର ଆଧ୍ପତ୍ୟ ବିସ୍ତାର ଏବଂ ତାହାର ପ୍ରଭାବ ପ୍ରତିପତ୍ତି 
ବିଷୟ ଭଲ ଜାଣି ସେମାନେ ତାକୁ ଭରସା ଦେଇ କହିଲେ, ରାମ ଲକ୍ଷ୍ମଣଙ୍କ ପରି ଦୁଇଜଣ 
ସାମାନ୍ୟ ବ୍ୟଗ୍ତି ଏବଂ ସୁଗ୍ରୀବଙ୍କ ବାନରବାହିନୀଙ୍କୁ ପ୍ରତିହତ କରିବାରେ କୌଣସି ପ୍ରତିବନ୍ଧକ 
ରହି ନପାରେ । ମନ୍ତ୍ରୀମାନେ ସୀତାହରଣ ବ୍ୟାପାରକୁ ଅନ୍ୟାୟ ବୋଲି ମନେକଲେ ହେ 
ରାବଣର ଶଭ୍ତିମତ୍ତା ଏବଂ ନିଜ ପକ୍ଷର କ୍ଷମତା ଦୃଷ୍ଟିରୁ ଏପରି ଅନ୍ୟାୟକୁ କୌଣସି ଗୁରୁତ୍ନ 
ଦେଲେ ନାହିଁ । ଏମାନଙ୍କ ଠାରେ ରାକ୍ଷସ ବୃତ୍ତି ସକ୍ରିୟ ଥଲା । ପ୍ରହସ୍ତ, ବିରୂପାକ୍ଷ, ବଢ୍ରଦଂ୍ଟ 
ପ୍ରଭୃତି ମହାମନ୍ତ୍ରୀମାନଙ୍କର ଏପରି ଦମ୍ଭୋକ୍ତି ଏବଂ ଯୁଦ୍ଧୋନ୍ସତ୍ତତାକୁ ପ୍ରଶମିତ କରିବାକୁ 
ଯାଇ ବିଭୀଷଣ ଯୁସ୍ତହସ୍ତ ହୋଇ ନିବେଦନ କଲେ, ଆପଣମାନେ ଭଲକାମ କରୁନାହାନ୍ତି । 

ରାବଣ ୪୯ 


ଯୁଦ୍ଧଯାତ୍ରା ପୂର୍ବରୁ ସାମ -ଦାନ -ଭେଦ-ଦଣ୍ଡ ନୀତି ସବୁ ପ୍ରୟୋଗ କରି ବିଫଳ ହେଲେ 
ଯୁଦର ସମ୍ମୁଖୀନ ହେବାର କଥୀ ! ଅଧ୍କନ୍ତୁ ଶତ୍ୁପକ୍ଷର ବଳାବଳ ଥରେ ହେଲେ 
ଆପଣମାନେ ଚିନ୍ତିଲେ ନାହିଁ ।” ରାବଣର ଦ୍ରର୍ବଳ ସ୍ଥାନରେ ଆଘାତ କରି ସେ ଅନ୍ୟମାନଙ୍କୁ 
କହିଲେ, ‘ଯେଉଁ ବିଶାଳ ସମୂଦ୍ର ହନୁମାନ ପାରି ହୋର ଲଙ୍କା ପ୍ରବେଶ କଲେ ଏହା 
ସ୍ବପ୍ନରେ କେହି କେବେ ଭାବିଥ୍ଲା କି ? ଜାଣିରଖନ୍ତୁ, ରାମଙ୍କ ଶକ୍ତି କୌଣସି ଅଂଶରେ 
କମ୍‌ ନୁହେଁ । ସେମାନଙ୍କ ସୈନ୍ୟ ବଳର କ୍ଷମତା ଏବଂ ସଂଖ୍ୟା କୌଣସିଟାକୁ 
ଅବମୃୂଲ୍ୟାୟିତ କରିବାର ନୁହେଁ ।” 


ଏ କଥା ରାବଣ ମନକୁ ପାଇଲା ସତ । କିନ୍ତୁ ତା'ପରେ ବିଭୀଷଣ ଆଉ 
ଯାହା କହିଲେ ତହିଁରେ ତା ମିଜାଜ୍‌ ଗରମ ହୋଇଗଲା । ବିଭୀଷଣ ମନ୍ତ୍ରୀମାନଙ୍କୁ କହିଲେ, 
‘ମଦାରାଜ ରାବଣଙ୍କ ଠାରେ ରାମ ପୂର୍ବେ କି ଅପରାଧ କରିଥଲେ ଯାହା ପାଇଁ ତାଙ୍କ 
ଭଳି ଭଦ୍ରଲୋକଙ୍କର ସ୍ତ୍ରୀକୁ ସେ ଅପହରଣ କଲେ ? ତୁମେମାନେ ଯଦି କହ, ଖର ଦୃଷଣଙ୍କୁ 
ରାମ ହତ୍ୟା! କଲେ ବୋଲି ସୀତାହରଣ କରାଗଲା ତାହା ଅବିଶ୍ବାସ୍ୟ । ତା ଉତ୍ତରରେ ମୁଁ 
କହିବି ସେମାନେ ପ୍ରଥମେ ତାଙ୍କୁ ଆକ୍ରମଣ କଲେ ବୋଲି ଆତ୍ମରକ୍ଷା ପାଇଁ ରାମ ତାଙ୍କୁ 
ମାରିଲେ । ତାହା ମଧ୍ୟ ସ୍ଵାଭାବିକ । କିନ୍ତୁ ସେହି ଅପରାଧରୁ ଯଦି ସୀତାଙ୍କୁ ଅପହରଣ 
କରାଯାଇଥାଏ ତେବେ ପ୍ରଥମେ ସୀତାଙ୍କୁ ଫେରାଇ ଦେବାକୁ ମୁଁ କହିବି । ଏହି ସାମାନ୍ୟ 
କଥାରୁ ଏତେବଡ଼ ଯୁ୍ଧ ଭିଆଇବାର କୌଣସି କାରଣ ନାହିଁ ।” 


ବିଭୀଷଣ ଜାଣନ୍ତି, ରାବଣ ଏବଂ ତାଙ୍କ ମନ୍ତ୍ରୀମାନେ ରାକ୍ଷସ ବାହିନୀର 
କ୍ଷମତା ଉପରେ ବିଶ୍ଵାସ ରଖନ୍ତି । ବହୁ ଯୁଦ୍ଧରେ ପୂର୍ବରୁ ସେମାନଙ୍କ ବୀର୍ଯ୍ୟବତ୍ତା ପ୍ରମାଣିତ 
ହୋରଛି । ସେମାନେ ଦେଖ୍ଲେ ରାମ ଜଣେ ସାମାନ୍ୟ ମନୁଷ୍ୟ ଏବଂ ଫଳମୂଳାହାରୀ 
ବାନରମାନଙ୍କ ଉପରେ ଆସ୍ଥାବାନ | ତେଣୁ ରାକ୍ଷସଙ୍କ ଯୁଦ୍ଧଶୈଳୀ ଆଗରେ ସେମାନେ 
ନିଶ୍ଚିତ ପରାଭୂତ ହେବେ । କିନ୍ତୁ ବିଭୀଷଣ ଯୁବ୍ଧକୌଶଳ ଅପେକ୍ଷା ନ୍ୟାୟ ନୀତିକୁ ଉଚ୍ଚସ୍ଥାନ 
ଦିଅନ୍ତି । ସେ କହିଲେ, ‘ରାମ କେବଳ ନ୍ୟାୟ ପଥରେ ଚାଳିତ; ଅଧ୍କନ୍ତୁ ତାଙ୍କର ଅସମ୍ଭବ 
ସମର ଦକ୍ଷତା । ରାମ ଘୋଡ଼ା, ହାତୀ, ରଥପୂର୍ଣ୍ଣ ଏହି ଲଙ୍କାପୁରୀକୁ ବିଧ୍ଵସ୍ତ କରିବା ପୂର୍ବରୁ 
ଆପଣ ତାଙ୍କ ହାତରେ ମୈଥ୍ଳୀ ସୀତାଙ୍କୁ ସମର୍ପଣ କରିଦିଅନ୍ତୁ ।? ବିଭୀଷଣ ଆହୁରି 
କହିଲେ, 'ସୀତାହରଣ ରାବଣର ଏକ ବିଳାସ ଏବଂ ତାହା ତାଙ୍କ ବ୍ୟକ୍ତିଗତ ବ୍ୟାପାର ! 
କିନ୍ତୁ ଏହି ବ୍ୟକ୍ତିଗତ ଲାଳସା ପୂରଣ କରିବାକୁ ଯାଇ ଏପରି ଗୋଟିଏ ମହାନ୍‌ ଜାତି ଓ 
ସଭ୍ୟତା ଛାରଖାର ହୋଇଯିବ, ଏହା ତାଙ୍କ ରୁଚି ଅନୁକୂଳ ନୁହେଁ ।” ସେ କହିଲେ, 
ଅବିଳମ୍ବେ ସୀତାଙ୍କୁ ଫେରାଇ ନଦେଲେ ଏହି ସ୍ଵର୍ଣ୍ତଲଙ୍କା ଏବଂ ତା ସହିତ ଏଡ଼େ ବଡ଼ ବଡ଼ 
ରାକ୍ଷସ ବୀର ସବ ଧ୍ଵଂସ ପାଇ ଯିବେ । ଏହା କେଉଁ କଥାର କଥା । ଆପଣଙ୍କ ପୁତ୍ର ପରିବାର 

DL 


° ରାମାୟଣ : ଏକ ଅନେଷା 


ଆମତ୍ମୀୟସ୍ବଜନଙ୍କ ସହିତ ଆପଣ ବଞ୍ଚି ରହିବାକୁ ଚାହିଁଲେ କାଳ ବିଳମ୍ବ ନକରି ସୀତାଙ୍କୁ 
ଫେରାଇ ଦିଅନ୍ତୁ । 'ପ୍ରଦୀୟତାଂ ଦାଶରଥାୟ ମୈଥ୍‌ଳୀ ।' 


ବିଭୀଷଣ ସୀତାଙ୍କୁ ଫେରାଇ ଦେବାକୁ ଅନେକ ଅନୁନୟ ବିନୟ କରିଥ୍‌ଲେ 
ହେଁ ରାବଣ ତହିଁରେ ନିରୁତ୍ତର ରହିଲା ! ମନ୍ତ୍ରଣା ସଭାରୁ ସମସ୍ତଙ୍କୁ ବିଦାୟ ଦେଇ ସେ 
ନିଜ ଘରକୁ ଗଲା | ଭାଇଙ୍କୁ ବୁଝାଇବାକୁ ବିଭୀଷଣ ତା ପଛେ ପନେ ଗଲେ | ଦେଖ୍ଲେ 
ଵଦେଦଞଜ୍ଞ ବ୍ରାହ୍ମଣମାନେ ବିଜୟ ଆଶାରେ ସ୍ଵସ୍ତ୍ୟୟନ ଏବଂ ପୁଣ୍ୟାହବାଚନ ଆରମ୍ଭ 
କରିଦେଲେଣି । ସେ ବୁଝିପାରିଲେ ଯୁଦ୍ଧ ପାଇଁ ତାହାର ମାନସିକ ପ୍ରସ୍ତୁତି ହୋଇ ସାରିଲାଣି । 
ସେ ପୁଣି ତାଙ୍କୁ ନୀତିଯୁକ୍ତ ପରାମର୍ଶ ଦେବାକୁ ଲାଗିଲେ । କିନ୍ତୁ ବିଭୀଷଣଙ୍କର ଏହି ଅମଙ୍ଗଳ 
ଆଶଙ୍କାକୁ ସେ ହସରେ ଉଡ଼ାଇ ଦେର କହିଲା, ମୁଁ ତ କେଉଁଠାରେ ଅମଙ୍ଗଳର ଚିହ୍ନ 
ଦେଖୁନାହିଁ । ଆହୁରି ମଧ୍ଯ କହିଦେଉଛି ରାଘବ ତାଙ୍କ ସ୍ତୀଙ୍କୁ କଦାପି ଫେରିପାଇଵେ ନାହିଁ । 
ଯଦି ଯୁଦ୍ଧ ଲାଗେ ତେଵେ ଇନ୍ଦ୍ରଙ୍କ ସହ ଆସି ମୋ ସହିତ ଯୁଦ୍ଧ କଲେ ମଧ୍ଯ ତାଙ୍କର ନିସ୍ତାର 
ନାହିଁ ।° 

ଏପରି କଥା ଶୁଣିବା ପରେ ବିଭୀଷଣ ମାନେ ମାନେ ସେଠାରୁ ଚାଲିଗଲେ । 
ରାମାୟଣରେ ଅଛି ରାବଣ ସୀତାଙ୍କ କାମନାରେ ବେଳୁଵେଳ ମୋହିତ ହୋଇପଡ଼ୁଛି । 
ତାଙ୍କ କଥା ଭାବି ସେ କୃଶ ହୋଇଗଲାଣି । ଆସକ୍ତି ଓ ବାସନା ସହିତ ଜଡ଼ିତ ହୋଇଯାଇଛି 
ରାବଣର ଅହଂସ୍ଥନ୍ୟତା । ସେ କେବେହେଲେ ସୀତାଙ୍କୁ ଫେରାଇ ଦେବ ନାହିଁ । 
ସଭାସଦ୍ମାନଙ୍କ ସହ ପୁଣି ଅରେ ଆସନ୍ନ ଯୁଦ୍ଧ ବିଚାରରେ ସେ ପ୍ରମତ୍ତ ହୋଇପଡ଼ିଛି । 
ଏ ସଭାକୁ ସେତେବେଳେ ରାବଣର ଆଉ ଜଣେ ମହାବଳ ଭାଇ କୁମ୍ଭକର୍ଣ୍ଣ ଆସି ପହଞ୍ଚିଛି । 
ଛ'ମାସ ପରେ ନିଦ୍ରାରୁ ଉଠି ସେ ଏହି ଗୁରୁତ୍ୃପୂର୍ଣ୍ଣ ସଭାକୁ ଆସିଥାଏ । 


ପ୍ରଥମେ ସୀତାଙ୍କ ପ୍ରସଙ୍ଗରୁ ରାବଣ ଆରମ୍ଭ କଲା କାରଣ କୁମ୍ଭକର୍ଣ୍ଣ ସେସବୁ 
କଥୀ ଜାଣି ନଥୁଲା ! ରାବଣ କହିଲା, ତ୍ରିଭୁବନରେ ରମଣୀମାନଙ୍କ ଶିରୋମଣି ସୀତା 
ମୋ ଠାରେ ଏକ ସ୍ଵତନ୍ତ୍ର ସତ୍ତୀ | ତାଙ୍କ ପରି ଆଉ କାହାକୁ ମୁଁ ଦେଖୁନାହିଁ। କୁମ୍ଭକର୍ଣ୍ଣକୁ 
ବୁଝାଇ କହିଲା, “ଦଣ୍ଡକ ବନରୁ ତାଙ୍କୁ ଜରଣ କରି ଏତେ ଦୀର୍ଘଦିନ ହେବ ଏଠାକୁ ମୁଁ 
ଆଣିଥ୍‌ଲେ ହେଁ ଏ ପର୍ଯ୍ୟନ୍ତ ସେ ମୋ ବଶ ହେଉନାହିଁ । ଶରୀର ଏବଂ ମନ ଦୁଇ ଆଡୁ 
ସେ ଅଳସଗାମିନୀ । ମୋ ଶଯ୍ୟାସ୍ପର୍ଶ କରିବାକୁ ସେ ଅନିଚୁକା | କିନ୍ଧ ଯେତେହେଲେ 
ତା” ପରି ଆଉ ଦ୍ଵିତୀୟ ମୁଁ କାହାକୁ ଦେଖୁନାହିଁ । ତାହାର କାମନାରେ ମୁଁ ଜର୍ଜରିତ । ତା 
କଥୀ ଚିନ୍ତା କରି କରି ମୋ ବର୍ଣ୍ଣ ମଳିନ ପଡ଼ିଗଲାଣି ।' ପୁଣି କହିଲା, ‘ରାମଙ୍କ ଆସିବା 
ପାଇଁ ମୁଁ ବର୍ଷେ ସମୟ ତାଙ୍କୁ ଦେଇଥ୍‌ଛି । ଡିନ୍ତୁ ଏ ପର୍ଯ୍ୟନ୍ତ ସେ ଆସିଲେ ନାହିଁ। ଦିନ 
ପରେ ଦିନ ଚାହିଁ ଚାହିଁ ଗୋଟିଏ ଯୁଗ ବିତିଗଲାଣି । ବହୁ ଦୂରପଥ ଅତିକ୍ରମ କରି ଆସିଥୂବା 

ରାବଣ ୫୧ 


~~ ~~ 


ଅଶ୍ଵପରି ମୁଁ କ୍ଲାନ୍ତ ଓ ଶ୍ରାନ୍ତ ହୋଇପଡ଼ିଲିଣି ।? ରାବଣ ପଚାରିଲା, ତୁମର କଂ ଣ ମନେହୁଏ 
ବାନରମାନେ ସମୁଦ୍ର ପାର ହୋଇ ଏଠାକୁ ଆସିପାରିବେ ? ସେ ରାମଲକ୍ଷ୍ମଣ ମଧ୍ଯ କ'ଣ 
ଆସିପାରିବେ ? ତେବେ ଗୋଟିଏ ବାନର ଏଠାକୁ ଆସି ଯେଉଁ ଅସମ୍ଭବ କାଣ୍ଡ ଭିଆଇଲା 
ତା” ଦେଖ୍‌ କୌଣସି କଥା ଅସମ୍ଭବ ବୋଲି ମନେହୁଏ ନାହିଁ ।” ଏଥର ନିଜର ବଢଭ୍ତବ୍ୟ 
ତାଙ୍କୁ ଜଣାଇ ସେ କହିଲା, ପୂର୍ବରୁ ବହୁ ଯୁଦ୍ଧରେ ତୁମେ ମୋ ସହାୟତା କରିଛ । ଏଥର 
ମଧ୍ଯ କରିବ । ରାମଲକ୍ଷ୍ମଣ ଏବଂ ବାନରମାନେ ସମୁଦ୍ର ସେ ପାରିରେ ଆସି ପହଞ୍ଚିଲେଣି । 
ତୁମେ ସବୁ ଚେଷ୍ଟା କର ଯେପରି ସୀତାଙ୍କୁ କୌଣସି ମତେ ଫେରାଇ ଦିଆ ନଯାଏ ଏବଂ 
ରାମଲକ୍ଷ୍ମଣଙ୍କୁ ବଧ କରାଯାଏ ।” ରାବଣ ପୁଣି କହିଲା, ‘ବାନରମାନେ ସାଗର ପାରି 
ହୋଇ ଆସି ମୋ ସହିତ ଯୁଦ୍ଧ କରି ଜିତିବା ଭଳି ମୁଁ ସେମାନଙ୍କ ମଧ୍ୟରେ ଜଣେ ହେଲେ 
କାହାକୁ ଦେଖୁନାହିଁ ।” 


କୁମ୍ଭକର୍ଣ୍ଣ ଏ ସବୁ କଥା ବହୁ ସମୟ ଧରି ଶୁଣିଲା । ରାବଣର ଆମ୍ମ୍ଭରିତା 
ଅନ୍ତରାଳରେ ସୀତାକୁ ଆତ୍ମସାତ କରିବାର ଯେଉଁ ବାସନା ଅଛି ତାହାର ପରିଣତି ସ୍ଵରୂପ 
ଯେଉଁ ଘୋର ଯୁଦ୍ଧ ହେବ ସେ ବିଷୟରେ ସେ ଅବହିତ ହେଲା ! ଏହାପରେ ଅତ୍ୟନ୍ତ 
ରାଗାନ୍ଧିତ ହୋଇ କହିଲା, ଏପରି କାମ କରିବା ଆଗରୁ ତୁମେ ଆମ ସହିତ ଆଲୋଚନା 
ନକରି ତାହା କିପରି କଲ ? ତୁମେ ତ ଦର୍ଶନମାତ୍ରେ ସୀତାଙ୍କୁ ହରଣ କରିଛ । ଏ କ୍ଷଣି ଏ 
ପରାମର୍ଶରେ କି ଲାଭ ?' କୁମ୍ଭକର୍ଣ୍ଣ ଅପ୍ରମିତ ଭୋଜନ କି ଶୟନ କଲେ ମଧ୍ଯ ତାହାର 
ନୀତିବୋଧ ରାବଣ ଅପେକ୍ଷା ଉନ୍ନତତର |! ଉପଦେଶ ଛଳରେ ସେ କହିଲା, ‘ଯେଉଁ 
ରାଜା ନ୍ୟାୟ ମାର୍ଗରେ ଚାଲେ ପରେ ତାକୁ ଅନୁଶୋଚନା କରିବାକୁ ପଡ଼େ ନାହିଁ । ତାହା 
ନକରି ଅନ୍ୟାୟ ଆଚରଣ କଲେ ତାହାର ଫଳ ହୁଏ ବିପରୀତ ! ତୁମେ ଅନୁଚିତ ଯଞ୍ଚରେ 
ଆହୁତି ଦେଇ ଯଜ୍ଞର ହବିଃ ( ଘୃତ )କୁ କଳୁଷିତ କରିଅଛ । ବିପକ୍ଷର ବଳ ଅଧ୍‌କ ଜାଣି 
ମଧ୍ଯ ଯେଉଁ ଲୋକ ତା” ସହିତ ଯୁଦ୍ଧରେ ପ୍ରବୃତ୍ତ ହୁଏ ଶତ୍ରୁମାନେ ତାହାର ଦୁର୍ବଳତା 
ଜାଣିପାରନ୍ତି । କୁମ୍ଭକର୍ଣ୍ଣ ବିସ୍ପିତ ହୋଇ କହିଲା, ଆଗପଛ କିଛି ବିଚାର ନକରି ତୁମେ 
ଯେଉଁ ଦୃଷ୍ଟର୍ମ କରିଅଛ ସେଥ୍ପାଇଁ ପାଗଳା କୁକୁରକୁ ବିଷ ଦେଇ ଯେପରି ମାରିଦିଅନ୍ି 
ରାମ ତୁମକୁ ଯେ ସେହିପରି ମାରିନାହାନ୍ତି ତାହା ତୁମର ବଡ଼ ଭାଗ୍ୟ ।” 


କୁମ୍ଭକର୍ଣ୍ଣ ଭାଇକୁ ଯେତେ ତିରସ୍କାର କରୁ ପଛେ ସେ ରାଜା ରୂପେ 
ସଭାସଦଵମାନଙ୍କ ଆଗରେ ଯେଉଁ ଆଦେଶ ଦେଉଅଛି ତାହା ଅନ୍ୟାୟ ହେଲେ ମଧ୍ଧ ତାକୁ 
ଅତିକ୍ରମ କରିବା ତା ପକ୍ଷରେ ସମ୍ଭବ ନୁହେଁ ! ଅଧ୍କନ୍ତୁ ଜଣେ ରମଣୀକୁ ଫେରାଇ ଢେବା 
ବିଷୟରେ ଯଦି ବଡ଼ ଭାଇର ସମ୍ମାନର ପ୍ରଶ୍ନ ମୁଖ୍ୟ ହୁଏ ତେବେ ତାକୁ ମର୍ଯ୍ୟାଦା ଦେବା 
କୃମ୍ଭକର୍ଣ୍ଣର ନୀତି । ତେଣୁ ସେ କହିଲା ଯାହା ହେବାର ତ ହେଲାଣି । ବର୍ଭମାନ ତାହା 

୫୨ ରାମାୟଣ : ଏକ ଅନ୍େଷା 


ଚିନ୍ତା କରିବାର ସମୟ ନୁହେଁ । ତେବେ ତୁମକୁ କହି ରଖୁଛି, ଯଦି ଯୁବ୍ଧ ଲାଗେ ତୁମର 
ସବୁ ଶତ୍ୁଙ୍କୁ ମୁଁ ମାଟିରେ ମିଶାଇ ଦେବି ।” ସେ ରାମ ଲକ୍ଷ୍ମଣଙ୍କ ବଧର ପ୍ରତିଶ୍ରତି ଦେଇ 
ରାବଣ ଠାରେ ଅଭୀଷ୍ଟଲାଭର ସାହସ ସଞ୍ଚାର କଲା । ସେ ତାକୁ ଦମ୍ଭ ଦେଇ କହିଲା, 
‘ତୁମ ଇଚ୍ଛା ଅନୁଯାୟୀ ତୁମେ ବିହାର କରୱ; ଉଜ୍ଜଷ୍ଟ ବାରୁଣୀ ମଦ୍ୟପାନ କର, 
‘ରମସ୍ବକାମଂ, ପିବ ଚାଶ୍ର୍ୟବାରୁଣୀମ୍‌' । ରାମଙ୍କୁ ଯମ ଭବନକୁ ପ୍ରେରଣ କଲେ ଚିରଦିନ 
ପାଇଁ ସୀତା ତୁମର ହୋଇ ରହିବେ । 


କୁମ୍ଭକର୍ଣ୍ଣ କଥାକୁ ସମର୍ଥନ ଜଣାଇ ରାବଣର ଆଉ ଜଣେ ମନ୍ତ୍ରୀ, ତା 
ବୈମାତ୍ରେୟ ଭାଇ କହିଲା, ‘ବନରେ ବନ୍ୟଜନ୍ତୁ ଭୟରେ ମଧୁ ଆଖ୍‌ ଆଗରେ ଦେଖ୍‌ 
ମଧ୍ଧ ଯେ ପିଇପାରେ ନାହିଁ ସେ ନିର୍ବୋଧ ।” ମହାପାର୍ଶ୍ବ ରାବଣକୁ ଲଶ୍ବର ମନେକରି କହିଲା, 
‘ଆପଣ ଆଉ କୌଣସି ଦୁଶ୍ଚିନ୍ତା ନକରି ଶତୁମାନଙ୍କ ମସ୍ତକ ଉପରେ ପାଦ ରଖ୍‌ ସୀତାଙ୍କ 
ସହିତ ସ୍ଵଚ୍ଛନ୍ଦରେ ରମଣ କରନ୍ତୁ ।? ସେ କହିଲା ‘ବନ୍ୟ କୁକ୍ଲଟ ବୃତ୍ତି ଅବଲମ୍ବନ କରି 
ସୀତାଙ୍କୁ ସମ୍ଭୋଗ କରନ୍ତୁ । 


ରାବଣର ଶଭ୍ତିମତ୍ତାରେ ଘୋର ଆସ୍ଥା ରଖ୍‌ଥ୍‌ବା ମହାପାର୍ଶ୍ଵ ତା ପାଇଁ 
ଭବିଷ୍ୟତରେ କୌଣସି ଚିନ୍ତା କଲାନାହିଁ । କହିଲା, (ଥରେ ଆପଣଙ୍କ ଇଚ୍ଛା ପୂରଣ ହେବା 
ପରେ ଆଉ ଭୟ କାହିଁକି ? ଯଦି ଭୟ ଆସେ ତାର ପ୍ରତିବିଧାନ ପାଇଁ ଆଉ ଜି ଅସୁବିଧା ? 
ମହାବଳ କୁମ୍ଭକର୍ଣ୍ଣ ଅଛନ୍ତି, ଅଛନ୍ତି ରନ୍ଦ୍ରଜିତଵ । ଭବିଷ୍ୟତରେ କୌଣସି ବିପନ୍ନତା ଆସିଲେ 
ସେମାନେ ଶତ୍ତୁ ସହିତ ଯୁଗ୍ତିତର୍କ କରିବା ଅପେକ୍ଷା ସେମାନଙ୍କୁ କେବଳ ପ୍ରହାର କରିବାକୁ 
ଶ୍ରେୟ ମଣିବେ । ତେଣୁ ନିର୍ଭୟରେ ଆପଣ କୁକ୍ଲୁଟ ବୃତ୍ତି ଅବଲମ୍ବନ କରି ସୀତାଙ୍କୁ ବଳାକ୍ରାର 
କରିବାରେ ଲାଗି ପଡ଼ନ୍ତୁ । 


ମନ୍ତ୍ରୀ ମହାପାର୍ଶ୍ଵର ଏପରି ଖୋସାମଦିଆ କଥା ତା” ମନକୁ ଖୁବ୍‌ ପାଇଲା । 
କିନ୍ତୁ ବଳପୂର୍ବକ ସମ୍ଭୋଗ ପରିଧ୍‌ ଭିତରକୁ ରାବଣ ପୂର୍ବ ଅଭିଶାପରୁ ସୀତାଙ୍କୁ ଆଣିପାରୁ 
ନାହିଁ। ସେ ଅଭିଶାପ କଥା ଉଠାଇ କହିଲା, ଅରେ ସେ ଅସ୍ତରା ପୁଞ୍ଜିକତ୍ପଳାକୁ ବଳପୂର୍ବକ 
ବିବସନା କରିଥଲା । ବ୍ରା ସେ ଅପ୍ତରା ଠାରୁ ଏହି ଅନ୍ୟାୟ ବଳାକ୍ରାର କଥା ଶୁଣି ରାବଣକୁ 
ଅଭିଶାପ ଦେଇଥ୍‌ଲେ ଯେ, ଇଚ୍ଛା ବିରୋଧରେ ସେ କୌଣସି ରମଣୀକୁ ବଳାଳକ଼ାର କଲେ 
ତା ମୂର୍ବା ଶତଧା ବିଦୀର୍ଣ୍ଣ ହେବ । ବହୁ ରମଣୀଙ୍କୁ କଳୁଷିତ କରି ରାବଣ ପୂର୍ବରୁ 
ଅଭିଶାପଗ୍ରସ୍ତ ହୋଇଅଛି । ସେହି ଭୟରୁ ସେ ସୀତାଙ୍କ ଆଡ଼କୁ ଆଗେଲବାର ସାହସ 
କରିପାରୁ ନାହିଁ । ରାମାୟଣର ଉତ୍ତର କାଣ୍ଡରେ ରାବଣର ବିଭିନ୍ନ କାହାଣୀ ପୂରି ରହିଛି । 
ଅଭପ୍ତରା ପୁଞ୍ଜିକସ୍ଥଳା ପରି ରମ୍ଭା ବେଦବତୀ ପ୍ରଭୃତି ସତୀ ସ୍ତ୍ରୀମାନଙ୍କ ପ୍ରତି ତା ଅସଦାଚରଣ 
ବିଷ୍ଣୟ ବର୍ଣ୍ଣିତ ହୋଇଛି । ରାବଣ ଏପରି ହୀନ ଚରିତ୍ର ବୋଲି ସୀତାଙ୍କ କ୍ଷେତ୍ରରେ ସେ 

ରାବଣ ୫୩ 


ଯେପରି ପ୍ରବ୍ରଭ୍ତ ନହୁଏ, ବୋଧହୁଏ ସେଥ୍ପାରଁ ଏ ପ୍ରକାର ବିଭିନ୍ନ ଧର୍ଷଣ କାହାଣୀର 
ଅବତାରଣା କରାଯାଇଅଛି । 


ଯୁଦ୍ଧ ପାଇଁ ଏଥର ପ୍ରସ୍ତୁତି ଆରମ୍ଭ ହେଲା । ରାମ ଲକ୍ଷ୍ମଣଙ୍କ ଉଦ୍ଦେଶ୍ୟରେ 
ସେ କହେ “ସେମାନେ ମୋତେ ଚିହ୍ନି ନାହାନ୍ତି ।! ତାହାର ଏହି ଅହଙ୍କାର, ବଳଦର୍ପିତା 
ଏବଂ ଦାମ୍ଭିକତାରେ କୌଣସି ସଭାସଦ୍‌ ତାଙ୍କୁ ବାଧୀ ଦେଇନାହାନ୍ତି । ସେମାନେ ତାହା 
ବେଶ୍‌ ଉପଭୋଗ କରିଛନ୍ତି । ଏକମାତ୍ର ବିଭୀଷଣ ରାମଙ୍କ ଶ୍ତିମତ୍ତା ଏବଂ ନ୍ୟାୟଶୀଳତା 
କଥା ଉଠାଇ ସୀତାଙ୍କୁ ଅବିଳମ୍ବେ ଫେରାଇ ଦେବା କଥା ବରାବର କହିଛନ୍ତି । ଆଶ୍ଚର୍ଯ୍ୟର 
କଥା ବିଭୀଷଣଙ୍କର ଏହି ନୈତିକ ନୀତିବୋଧ ତାଙ୍କ ପୂତୁରା ଇନ୍ଦ୍ରଜିତ ମଧ୍ଯ ସହ୍ୟ କରିପାରି 
ନାହିଁ । ଯେଉଁଠାରେ ଯୁଦ୍ଧର ପ୍ରଶ୍ନ ଉଠୁଛି ସେଠାରେ ସେ କୌଣସି ନୀତି ନିୟମ ମାନି 
ଚଳିବାର ଲୋକ ନୁହେଁ । ବିଭୀଷଣଙ୍କୁ ସେ ଏପରି ଭାଷାରେ ତିରସ୍କାର କଲା ଯାହା 
କୌଣସି ପିତୃତ୍ଥାନୀୟ ଲୋକକୁ କୁହାଯାଇ ନପାରେ । ବିଭୀଷଣ ଅବଶ୍ୟ ତାକୁ କହିଛନ୍ତି, 
କେଉଁ ପରିସ୍ଥିତିରେ କ'ଣ କରିବା ଉଚିତ ବା ଅନୁଚିତ ସେ ବିଷୟରେ ତୋର ଏପର୍ଯ୍ୟନ୍ତ 
କିଛି ଜ୍ଞାନ ହୋଇ ନାହିଁ । ତୁ ବାଳକ ମାତ୍ର ନ ତାତ ମନ୍ତ୍ର ତବ ନିଶ୍ଚୟୋଃସ୍ତି 
ବାଳସ୍ତ୍ମଦ୍ୟାପ୍ୟବିପକ୍ ବୁଦ୍ଧିଃ ।” 


ଜଣେ ପିତୃକନ୍ପ ଲୋକ ସହିତ ଏ ଅର୍ବାଚୀନର ଏପରି ବାକ୍ୟ ବିନିମୟ ଦେଖ୍‌ 
ରାବଣ ଆଖ୍‌ ବୁଜି ଦେଇଛି । କିନ୍ତୁ ଇନ୍ଦ୍ରବିତର ଯୁଦ୍ଧ ପ୍ରତି ଏପରି ଦୃଢ଼ତା ଦେଖ୍‌ ସେ 
ବିଭୀଷଣଙ୍କୁ ଛାଡ଼ିଲା ନାହିଁ । ସେ କହିଲା, ‘ସାପ ସହିତ ମଣିଷ ରହିପାରେ, ଶତୁଙ୍କ 
ସଙ୍ଗରେ ମଧ୍ଯ ବାସ କରାଯାଇ ପାରେ, କିନୁ ନିଜର ଭାଇ ଯେ ଅବିରତ ଶତ୍ରସେବା 
କରୁଅଛି ତା? ସହିତ କେବେହେଲେ ରହିହେବ ନାହିଁ । ଆତ୍ମୀୟଙ୍କ ଭିତରେ ବିଦ୍ୟା ବୁଦି 
ପରାକ୍ରମରେ କେହି ବଡ଼ ହେଲେ ଅନ୍ୟ ଆତ୍ମୀୟମାନେ ତାହା ସହି ନପାରି ତାକୁ ଅପମାନ 
କରନ୍ତି, ନଚେତ ତାକୁ ପରାଜିତ କରି ତଳକୁ ଖସାଇବାର ଚେଷ୍କା କରନ୍ତି । ସେମାନଙ୍କୁ 
ବାହାରୁ ଦେଖ୍‌ ତାଙ୍କ ଭିତର କେତେ ଭୟଙ୍କର ତାହା ବୁଝିହୁଏ ନାହିଁ । ଜ୍ଞାତିମାନଙ୍କ ଦରର୍ବାକ୍ୟ 
ବର୍ଷାକାଳୀନ ଚାଇଁଖରା ପରି ଅସହ୍ୟ ‘ଅସହ୍ୟଂ ଜ୍ଞାତି ଦୌର୍ବାକ୍ୟଂ ମେଘାନ୍ତରିତ 
ରୌର୍ଦ୍ଧବତ' । ମୋ ଏଶ୍ବର୍ଯ୍ୟ ଅଭିଜ୍ଞତା, ଆଭିଜାତ୍ୟ ଓ ପ୍ରତିପତ୍ତିରୁ ଲୋକେ ମୋତେ 
ଶ୍ରଦ୍ଧା, ଭର୍ତି କରନ୍ତି । ବିଭୀଷଣ, ସେଥ୍ପାଇଁ ତୁମେ ମୋତେ ଦେଖ୍ପାରୁ ନାହଁ ।' 
ବିଭୀଷଣଙ୍କ ଅନାର୍ଯ୍ୟ ବୋଲି ଧ୍କ୍କାର କରି ସେ କହିଲା, ‘ହାତୀ ଯେପରି ପ୍ରଥମେ ସ୍ଵାନକରି 
ପରେ ତା ଶୁଣ୍ଢରେ ଧୂଳି ଉଠାଇ ନିଜ ଦେହରେ ବିଞ୍ଚି ଦିଏ ଅନାର୍ଯ୍ୟମାନେ ସେହିପରି 
ଦେହରେ ମଇଳା ବୋଳି ହୁଅନ୍ତି । ସେମାନଙ୍କ ଠାରେ ସୌହାର୍ଦ୍ଦା, ବନ୍ଧୁତଧ ବୋଲି କିଛି 
ନଥାଏ । ତୁମେ ଠିକ୍‌ ସେହିପରି ‘ଯଥା ପୂର୍ବ ଗଜଃ ସ୍ଵାତ୍ସା ଗୃହ୍ୟ ହସ୍ତେନ ବୈ ରଜଃ' | 

୫୪ ରାମାୟଣ : ଏଜ ଅନ୍େେଷା 


ରାବଣ କହେ ବର୍ରମାନ ଲଙ୍କାର ସୁରକ୍ଷା ଏବଂ ଯୁଦ୍ଧ ସହାୟତା ବିଷୟ ଚିନ୍ତା ନକରି ସୀତା 
ହରଣ କଥା ଯାହା ଉଠାଉଛ, ତାହା ହସ୍ତୀର ସ୍ଵାନ ସଦୃଶ । ଆତ୍ମୀୟର ବ୍ୟବହାର ଏପରି 
ହେବା ଅନୁଚିତ । 


ବିଭୀଷଣଙ୍କୁ ବହୁ ତିରସ୍କାର କରି ରାବଣ କହିଲା, “ରେ ରାକ୍ଷସ, ତୁ ଏ 
ପ୍ରସିଦ୍ଧ ବଂଶର କଳଙ୍କ । ତୋ ଛଡ଼ା ଏପରି କଥା ଆଉ କେହି କହିଥ୍‌ଲେ ମୋ ହାତରୁ ବର୍ରି 
ନଥାନ୍ତା । ଏଠାରେ ତୋ ଉପସ୍ଥିତି ଅନାବଶ୍ୟକ ।” ସୀତାହରଣ ସମ୍ବନ୍ଧୀୟ ରାବଣର 
ବିପନ୍ନତା ଦେଖ୍‌ ବିଭୀଷଣ ବହୁ କଟୁ ମନ୍ତବ୍ୟ କରି ସୀତାଙ୍କୁ ଫେରାଇଦେବା କଥା କହନ୍ତି । 
ତାହା କେବେହେଲେ ତାକୁ ରୁଚିକର ବୋଧହେଲା ନାହିଁ । ସେ ଚାହେଁ ଦେଶବାସୀ 
କାୟମ ନୋବାକ୍ୟରେ ତା ସପକ୍ଷରେ ରହନ୍ତୁ । 


ନିଜର ଦୋଷ ଲୁଚାଇବାକୁ ସେ ଦେଶର ସ୍ବାର୍ଥ କଥା ଉଠାଇଛି । ଅବଶ୍ୟ 
ନିଜ ଦେଶକୁ ତାହାର ଅବଦାନ କମ୍‌ ନୁହେଁ । ଏହି ସମୁଦ୍ର ବେଷ୍ଟିତ ଭୂଖଣ୍ଡ ଲଙ୍କାପୁରୀକୁ 
କିଏ ଚିହ୍ନିଲା ? ଏକା ରାବଣ ସ୍ଵର୍ଗ, ମର୍ର୍ଯ, ପାତାଳ ତ୍ରିଭୁବନ ଜୟ କରି ଦେବ, ଦାନବ, 
ଯକ୍ଷ, ରାକ୍ଷସ ସମସ୍ତଙ୍କୁ ଦାସରେ ପରିଣତ କରି ଲଙ୍କାପୁରୀର କପାଳରେ ଗୌରବଟୀକା 
ନିଜେ ଭୂଷିତ କରିଅଛି । ତାହା ହୋଇ ନଥ୍‌ଲେ କ”ଣ ରାବଣ ଦମ୍ଭର ସହିତ କହନ୍ତା 
“ମୋର ଏ ଦେଶ ସୁନାର ଲଙ୍କା ପାରଁ ମୁଁ ଯାହା କରିଛି ତା” ତୁଳନାରେ ମୋ ବ୍ୟକ୍ତିଗତ 
ଇଚ୍ଛା ପୂରଣ କଂ ଣ ଏତେ ବଡ଼ ଦେଖାଗଲା ? କେବଳ ହି କାରଣରୁ କୁମ୍ଭକର୍ଣ୍ଣ ଭାଇକୁ 
ଏତେ ତିରସ୍କାର କରି ମଧ୍ଯ ଶେଷରେ ତାକୁ ଅନୁସରଣ କଲା । କୁମାର ଇନ୍ଦ୍ରଜିତ ପିତାଙ୍କର 
ଏହି ବ୍ୟକ୍ତିଗତ କାରଣକୁ ଜୋର୍‌ ଦେଲା ନାହିଁ । ସେ ପିତାଙ୍କ ପାଇଁ ଏବଂ ଦେଶ ପାଇଁ 
ପ୍ରାଣ ଉତ୍ସର୍ଗ କରିବାକୁ ବଦ୍ଧ ପରିକର । କିନ୍ତୁ ବିଭୀଷଣ ଏ ସବୁ ଅନୁଚିନ୍ତାର ଢେର ଉପରେ ! 
ସେ କହନ୍ତି, ରାଜା ପକ୍ଷରେ ଏପରି ଦୃୁରାଚାରିତା ଗ୍ରହଣୀୟ ନୁହେଁ । ତାଙ୍କ ମତରେ ସୀତାଙ୍କୁ 
ଫେରାଇ ଦେଲେ ନ୍ୟାୟ ଧର୍ମ ଉଭୟ ରକ୍ଷିତ ହେବା ସଙ୍ଗେ ସଙ୍ଗେ ଲଙ୍କାପୁରୀର ମଧ୍ଯ 
ରକ୍ଷା ହେବ । ଏତେ ଉପଦେଶ ଦେବା ଫଳରେ ଶେଷରେ ଅପମାନିତ ହୋଇ ବିଭୀଷଣ 
ରାମଙ୍କ ଶରଣାପନ୍ନ ହେଲେ । 


ଯୁଦ୍ଧର ଉଦ୍ଵଯୋଗ ପର୍ବ ସମ୍ପୂର୍ଣ୍ଣ ହେଲା । ରାମ ସୁଗ୍ରୀବଙ୍କ ବାନର ସେନା 
ସହ ସମୂଦ୍ରପାରି ହୋଇ ଲଙ୍କାଗଡ଼ରେ ପ୍ରଵେଶ କଲେ । ଏପରି ଘଟଣା ଦେଖ୍‌ ରାବଣ 
କ୍ଷଣକାଳ ପାଇଁ ଚିନ୍ତାମଗ୍ଧ ହେଲା । ତାହା ପ୍ରକାଶ୍ୟରେ ବ୍ୟକ୍ତ ନକରି ଶତୁପକ୍ଷର ବଳ 
କଳନା କରିବାକୁ ଗୁପ୍ରଚର ନିଯୁକ୍ତ କଲା ! ନିଜେ ମଧ୍ଯ ଆକାଶମାର୍ଗରୁ ଦେଖ୍ଲା | ବିଚିତ୍ର 
ରାମାୟଣ" ରେ ଏହାର ବୈଚିତ୍ରୟ ସୁବର୍ଣ୍ଣତ : 

ରାବଣ ୫୫ 


ମନ୍ତ୍ରୀ ମୁଖୁ ଶୁଣି କୋପେ ବିଂଶପାଣି ପୁଷ୍ପକ ଯାନେ ବିଜେ କଲା 
ଧନୁଶର ଧରି ଆକାଶେ ରହିଣ ସୁବଳ ଗିରିକି ଚାହିଁଲା 
ଡୋଳେ ଦେଖ୍‌ଲା, ଦୁର୍ବାଦଳ ରାମ ଶରୀର 


ବ୍ରହ୍ମାଣ୍ଡ ଶୋଭାକି ଘେନି ଅବତାର ମଦନ ଯାର ପରିଚାର । 


ସେ ମନ୍ତ୍ରୀ ସଭା ଆହ୍ଵାନ କଲା । ଏତେ ଦୂରଚିନ୍ତା ଭିତରେ ବି ସୀତାଙ୍କ 
ମୁଖଦର୍ଶନ ପାଇଁ ତା ମନ ଚଞ୍ଚଳ ହେଲ୍ଲା ! ' ଅଶୋକ ବନିକାୟାଞ୍ଚ ସୀତା ଦର୍ଶନ ଲାଳସଃ |” 


ତାକୁ କଣ କୁହାଯିବ ? ରାବଣର ଦ୍ରର୍ବାର ଇନ୍ଦ୍ରିୟ ଲାଳସା ନା କୌତୁକ 
କ୍ରୀଡ଼ା ? ନାଃ, ତହିଁରେ ଏ ସବୁ କିଛି ନାହିଁ । ଯେଉଁ ରମଣୀକୁ ସେ ଏତେ ମାନ୍ୟତା 
ଦେଇଆସିଛି, ସେ ତାକୁ ପଚାରୁ ନାହିଁ । ଧରା ଦେଉନାହିଁ । ଏହା ତାକୁ ସବ୍ରଠାରୁ ବେଶି 
ବାଧୁଛି । ବିଭୀଷଣଙ୍କୁ ତଡ଼ିଦେଵା ତାକୁ ବାଧ୍‌ ନାହିଁ । ସୀତାଙ୍କ ଆଗରେ ଏପରି ପଦାନତ 
ହେବାରେ ମନ୍ଦୋଦରୀ ତା” ବିଷୟରେ କଂ ଣ ଭାବୁଛନ୍ତି ସେଥ୍‌ପ୍ରତି ମଧ୍ଯ ତା'ର ଦୃଷ୍ଟି ନାହିଁ । 
ସେ ଗୋଟିଏ ଅଦଵଭୁତ କୌଶଳ ପାଞ୍ଚିଲା । ରାମଙ୍କର କର୍ଜିତ ମସ୍ତକ ସୀତାଙ୍କ ଆଗରେ 
ଆଣି ଦେଖାଇଲେ ତା! ପ୍ରତି ବୋଧହୁଏ ସେ ଅନୁରକ୍ତା ହେବେ । ରାକ୍ଷସୀ ମାୟା ପ୍ରସୂତ 
ଏପରି ଗୋଟିଏ କଟାମୁଣ୍ଡ ଆଣି ସୀତାଙ୍କ ଆଗରେ ଥୋଇ ସେ କହିଲା, ଏଥର ରାମଙ୍କ 
ଉପରୁ ତୁମ ମନକୁ ଲେଉଟାଅ । ମୃତବ୍ୟକ୍ତି ଠାରେ ଆଉ କି ମମତା ? ? ସେ କହିଲା, 
‘ରାମ ସୈନ୍ଯମାନଙ୍କ ସହ ସମୁଦ୍ର ପାରି ହୋଇ କ୍ଲାନ୍ତ ଅବସ୍ଥାରେ ନିଦ୍ରିତ ଅ୍ବାବେଳେ 
ତାଙ୍କ ମୁଣ୍ଡକୁ ଏକ ଚୋଟରେ ହାଣି ଦିଆଯାଇଛି । ସେହିପରି ବାନରରାଜ ସୁଗ୍ରୀବଙ୍କ 
ଗ୍ରୀବା ଏବଂ ହନୁମାନଙ୍କ ହନୁ ମୋ ସୈନ୍ୟମାନେ ଚୂର୍ଣ୍ଣ କରି ସେମାନଙ୍କୁ ମାରି ଦେଇଛନ୍ତି ।' 
ଏପରି ନାଟକ ଅଭିନୀତ ହେଉଥ୍‌୍ବା ବେଳେ ଦ୍ବାରପାଳ ରାବଣକୁ ଜଣାଇଲା ଆପଣ 
ଯେଉଁ ମନ୍ତ୍ରୀସଭା ଡକାଇଥ୍‌ଲେ ସମସ୍ତେ ଆସିଗଲେଣି । ତହିଁରେ ରାବଣର ସବୁ ଫନ୍ଦି 
ପଦାରେ ପଡ଼ିଗଲା | 


ତା” ଶୁଣି ମେ ସେଠାରୁ ଉଠିଗଲା । ତା” ଉଠିବା ସଙ୍ଗେ ସଙ୍ଗେ ରାମଙ୍କ 
କଟା ମୁଣ୍ଡ ଏବଂ ଧନୁଶର ସବୁ ଉଭେଇ ଗଲା | ଏ ଘଟଣା ପରମ୍ପରା ଲକ୍ଷ୍ୟ କରି ସୀତା 
ବିସ୍ମିତା ହେଲେ । ଠିକ୍‌ ସେତିକିବେଳେ ବିଭୀଷଣ -ପତ୍ନୀ ସରମା ସେଠାକୁ ଆସି କହିଲେ, 
ଏ ସବୁ ରାବଣର ଭେଳିକି । ତାହା ବିଶ୍ବାସ କରନାହିଁ । ରାମ ଲକ୍ଷ୍ମଣ ସୁଗ୍ରୀବ ହନୁମାନ 
ସମସ୍ତେ ଭଲ ଅଛନ୍ତି । ମୁଁ ଜଣ ଟଣ କରି ସେମାନଙ୍କ ଖବର ରଖ୍ଚି | ରାବଣ ବର୍ଭ୍ରମାନ 
ମନ୍ତ୍ରୀସଭାରେ ବସିଛି । ଯୁଙଝ ପ୍ରସୁତି ଲାଗି ହାତୀ, ଘୋଡ଼ା, ରଥ: ଓ ସୈନ୍ୟସାମନ୍ତଙ୍କ 
ଆୟୋଜନ କଥା ସରମା ଜଣାଇ କହିଲେ, ରାମ ରାବଣକୁ ବଧ କରି ତୃମକୁ ନିଶ୍ଚିତ 
ଭାବରେ ଅଯୋଧା ଫେରାଇ ନେବେ, ସନ୍ଦେହ ନାହିଁ। ତା ଶୁଣି ବିରହିଣୀ ସୀତାଙ୍କ 
ହୃଦୟରେ ଆଶାର ସଞ୍ଚାର ହେଲା ! ସେ ପ୍ରକୃତିସ୍ଥା ହେଲେ । 

୫୬ ରାମାୟଣ : ଏକ ଅନେେଷଖା 


ସରମା ମନ୍ତ୍ରୀସଭାର ବର୍ଣ୍ତନା ଦେଇ କହିଲେ, 'ଅଧ୍କାଂଶ ଲୋକ ରାବଣର 
ଯୁଦ୍ଧ ଉନ୍ମାଦନାରେ ଅନ୍ଧ ପରି ମାତିଅ୍‌ଲେ ହେଁ ଅଭିଜ୍ଞ ବୃଦ୍ଧମାନେ ଦୃଶ୍ଚିନ୍ତା ଗ୍ରସ୍ତ ହୋଇ 
ତାକୁ ତହିଁରୁ ନିଵର୍ଉାଉହନ୍ତି । ମାତାମହ ମାଲ୍ୟବାନ୍‌ ଏବଂ ଜନନୀ କୈକସୀ ତାଂ ପାଇଁ 
ଉଦ୍‌ବିଘ୍ନ । ଯେଉଁ କୈକସୀ ରାବଣକୁ ଅତୀତରେ କୁବେରଙ୍କ ଏଶ୍ବର୍ଯ୍ୟ ଦେଖାଇ ତାହାର 
ରର୍ଷାଜାତ କରାଇଥ୍‌ଲେ ସେ ମଧ୍ଯ ଆଜି ସୀତାଙ୍କୁ ଫେରାଇଦେବାର ଉପଦେଶ ଦେଉଛନ୍ତି। 
ମାଲ୍ୟବାନ୍ ମଧ୍ଯ ତାହା ଟହୁଛନ୍ତି ।” ସବୁ ବଥା ହେଲା | 


ତେଣେ ସାଗର ବେଳାଭୂମିରୁ ବାନର ସୈନ୍ଯମାନଙ୍କ ହର୍ଷୋଲ୍ଲାସ ଏବଂ 
ସିଂହନାଦ ଶୁଣି ରାକ୍ଷସ ଓ ରାକ୍ଷସ ସୈନ୍ୟମାନେ ରାବଣ ଉପରେ କ୍ଷୁନ୍ତ ହେବାକୁ ଲାଗିଲେ । 
ତାହାରି ସ୍ବାର୍ଥ ଓ ଅହଂକାର କାରଣରୁ ସେମାନେ ଆଜି ଏହି ରକ୍ତକ୍ଷୟୀ ଯୁଦ୍ଧର ସମ୍ମୁଖୀନ 
ହୋଇଛନ୍ତି। ତାହା ଦୋଷରୁ ଏହା ସେମାନଙ୍କୁ ସହ୍ୟ କରିବାକୁ ପଡୁଛି । ଠିକ୍‌ ଏହି ଏକ 
ଭାବନା ତା ସଚିବମାନଙ୍ୁ ମଧ୍ଯ ଘାରିଛି । ରାବଣ ତାହା ଭଲ ବୁଝିପାରିଛି । ତଥାପି 
ସେମାନଙ୍କୁ ଦମ୍ଭ ଦେର କହିଛି, ‘ଯୁବ ଭୂମିରେ ତୁମ୍ଭମାନଙ୍କ ବିକ୍ରମ କିଛି କମ୍‌ ନୁହେଁ । 
ତାହାର ପରିଚୟ ମୁଁ ଆଗରୁ ପାଇଛି ।? ଏ କଥାଗୁଡ଼ିକ ସଚିବମାନଙ୍କୁ କେତେ ମୁଗ୍ଧ କରିଥ୍ବ 
ତାହା ଭିନ୍ନ କଥା, କିନ୍ତୁ ମାଲ୍ୟବାନ୍‌ ଏ କଥାର ମୂଲ୍ୟ ଭଲ ବୁଝନ୍ତି । ସେ ତା'ର ଅଜା । 
ଏକ ସମୟରେ ସେ ଏ ରାଜ୍ୟ ଚଳାଉଥ୍‌ଲେ ! ପରେ ଭଗବାନ ବିଷ୍ଣୁଙ୍କ ଦ୍ଵାରା ପରାଜିତ 
ହୋଇ ଭାର ସୁମାଳୀ ସହିତ ରସାତଳକୁ ଚାଲିଯାଇଥ୍‌ଲେ ! ଆଜି ସେ ଏକା ଲଙ୍କାକୁ 
ଆସିଛନ୍ତି । 

ମାଲ୍ୟବାନ୍‌ ତାକୁ ଉପଦେଶ ଛଳରେ କହିଲେ, 'ଶତୁ ବଳବାନ୍‌ ହୋଇ 
ଉଠିଲେ ତା” ସହିତ ସନ୍ଧି ସ୍ଥାପନ କରିବା ଉଚିତ ।” ସେ ଜାଣନ୍ତି, ସୀତାଙ୍କୁ ଅପହରଣ 
କରି ରାବଣର ନୈତିକ ଅଧଃପତନ ହୋଇଛି । ସେଥପାଇଁ ମିତ୍ରମାନେ ମଧ୍ଯ ତାହାର 
ଶତ୍ରୁ ପାଲଟିଛନ୍ତି । ତେଣୁ ସେ ତାକୁ କହିଲେ, ‘ଲୋକେ ତୁମ ବିରୁଦ୍ଧରେ ଯେଉଁ ଅଭିଯୋଗ 
ଆଣୁଛନ୍ତି ତାହା ବୃଥା ନୁହେଁ । ସେହି କାରଣରୁ ତୁମେ ସୀତାଙ୍କୁ ଫେରାଇ ଦିଅ ।” ଆଉ 
ଗୋଟିଏ ବଡ଼ କଥା ସେ ରାବଣକୁ କହିଲେ, ` ବ୍ରହ୍ଧାଙ୍କ ବରରୁ ତୁମେ ଦେବଦାନବଙ୍କ 
ଅବଧ୍ଯ ହେଲେ ହେଁ ଏଠାରେ ମନୁଷ୍ୟ, ବାନର, ଭଲ୍କ ପ୍ରବଳ ହୋଇ ଉଠିଛନ୍ତି । ତାହା 
ଦେଖ୍‌ ମୋତେ ଭଲ ଲାଗୁନାହିଁ । ସେଥ୍ପାଇଁ ଗୋଟିଏ କଥା ବାରମ୍ବାର ମନକୁ ଆସୁଛି 
ରାକ୍ଷସମାନଙ୍କ ବିନାଶକାଳ ସମାଗତ ପ୍ରାୟ ।” 


ଏ କଥା ଶୁଣି ରାବଣ କ୍ରୋଧ ଜର୍ଜରିତ ହେଲା । ମଦ ନିଶାରେ ଟଳମଳ 
ହୋଇ ତାଙ୍କୁ କହିଲା, ‘ମୋତେ ହିତୋପଦେଶ ଦେବା ଛଳରେ ଯେଉଁ ଅପ୍ରିୟ କଥା ସବୁ 
କହିଗଲ ତହିଁରୁ ମନେହୁଏ ତୁମେ ଶତ୍ରରୂପେ ଏହା କହୁଅଛ | ଜାଣିରଖ, ଏପରି କଥା 

ରାବଣ ୫୭ 


ମୋ କାନରେ ପଡ଼େ ନାହିଁ ।' ରାମଙ୍କ ପ୍ରଶଂସା ସଦି ନପାରି ସେ କହିଲା, ‘ସେ ରାମଟା 
କିଏ ? ବାପ ଠାରୁ ତଢ଼ା ଖାଇ ଯେଉଁ ଲୋକ ଛାର ବାନରଙ୍କ ଆଶ୍ରୟ ନେଇଛି ଏପରି 
ଲୋକ ଆଗରେ ତୁମେ ରାବଣକୁ ହୀନ ମଣ୍ୁଛ, ଏ କି କଥା ?? 


କେବଳ ମାତାମହ ମାନ୍ୟତାରୁ କଥାରେ ମୋଡ଼ ଦେଇ ମାଲ୍ୟବାନଙ୍କୁ 
ଅପମାନ ଦେଇ କହିଲା, ‘ତୁମେ ଯେ ମୋତେ ଶତ୍ତମାନଙ୍କ ଠାରୁ ହୀନ ମନେକରୁଛ 
ତାହାର ତିନିଟା କାରଣ ଥାଇପାରେ । ପ୍ରଥମତଃ ତୁମେ ରାକ୍ଷସ ବୀରମାନଙ୍କ ଉପରେ 
ବିଦ୍ଧେଷ ପୋଷଣ କରୁଅଛ । ନଚେତ୍ବ, ଶତୁମାନଙ୍କ ପାଇଁ ହୁଏତ ତୁମର ଦୁର୍ବଳତା ଅଛି 
ଯାହା ପାରଁ ମୋତେ ଯୁଦ୍ଧରୁ ନିବ୍ରତ୍ତ କରୁଛ ।” 


ମାତାମହଙ୍କୁ କହିଲା ସେ ନିଜର ମତ ପରିବର୍ରନ କରିପାରିବ ନାହିଁ । ମୁଁ 
ଭାଙ୍ଗିଯାଇ ପାରେ କିନ୍ତୁ ନଇଁଯିବି ନାହିଁ।” ତୁମେ କହିପାର ଏହା ମୋ ସ୍ଵଭାବ ଦୋଷ । 
କିନ୍ତୁ ପ୍ରକୃତିକୁ ଛାଡ଼ିବି କିପରି ? 

ସେ ମାଲ୍ୟବାନଙ୍କୁ କହିଲା, “ମୁଁ ସୀତାଙ୍କୁ କାହିଁକି ଫେରାଇ ଦେବି ? କ'ଣ 
ରାଘବଙ୍କ ଭୟରୁ ? ଦୁଇଦିନ ପରେ ଦେଖ୍‌୍ବ ସୁଗ୍ରୀବ, ଲକ୍ଷ୍ମଣ, ରାମ ସମସ୍ତେ ମୋ 
ହାତରେ ମରିବେ ।' ସୀତାଙ୍କ ପ୍ରତି ଆସସ୍ତି ସହିତ ତା'ର ବର୍ଭମାନ ଦାମ୍ଭିକତାର ମିଶ୍ରଣ 
ଘଟିଛି । ସେ କହିଲା, “ସୀତାଙ୍କୁ ପଦ୍ଧହୀନ ଲକ୍ଷ୍ମୀପରି ବନରୁ ଉଠାଇ ଆଣିଛି । ତାଙ୍କୁ 
ଆଉ ଫେରସ୍ତ ଦେବା ପ୍ରଶ୍ନ ଉଠିବ କାହିଁକି ? ? କିନୁ ସେ ଥରେ ହେଲେ ଭାବି ଦେଖ୍‌ ନାହିଁ 
ଯେ, ଯେଉଁ ପଦ୍ାସନରୁ ସୀତାଙ୍କୁ ସେ ଉଠାର ଆଣିଛି ତାହା ଥ୍ଲା ରାମଙ୍କ କୋମଳ 
ହୃଦୟର କମଳ ବନରେ ସ୍ଵୟଂ ଲକ୍ଷ୍ମୀ ସ୍ଵରୂପା ସୀତାଙ୍କ ଆସନ । ରାବଣର ହୃଦୟ କେବଳ 
ଶସ୍ତି ଓ ଦାମ୍ଭିକତାରେ ପୂର୍ଣ୍ଣ । ବନାନ୍ତରିତ ଏହି କମଳ କଳିକାକୁ ସ୍ଵସ୍ଥାନରୁ ଛିଣ୍ଡାଇ ଆଣି 
ହୁଏତ ନଷ୍ଟ କରିଦିଆଯାଇ ପାରେ । କିନ୍ତୁ ସେଠାରେ ପୁନଃ ପ୍ରତିଷ୍ଠା କରାଯାଇ ନପାରେ । 
(ଭାଦୁତୀ ) 


ମାଲ୍ୟବାନ ରାବଣକୁ ତାହା ବୁଝାଇ ନପାରି ଦୁଃଖ୍ତ ମନରେ ସେଠାରୁ 
ଚାଲିଗଲେ ! ସଙ୍ଗେ ସଙ୍ଗେ ସେନାପତି ପ୍ରହସ୍ତ ଏବଂ କୁମାର ଇନ୍ଦ୍ରଚିତଙ୍କୁ ରାବଣ ଡକାଇ 
ଲଙ୍କା ନଗରୀର ସୁରକ୍ଷା ଭାର ସେମାନଙ୍କ ଉପରେ ନ୍ୟସ୍ତ କଲା । 


ଏପର୍ଯ୍ୟନ୍ତ ରଣ ଦୁନ୍ଦଭି ବାଜି ନାହିଁ । ଯୁଦ୍ଧ ଆରମ୍ଭ ହୋଇନାହିଁ । ଲଙ୍କାପୁରୀ 
ସରଗରମ ଅବସ୍ଥାରେ ଅଛି । ଲଙ୍କାର ଚାରିପଟ ସିଂହଦ୍ଵାର ସବୁ ବନ୍ଦ ଅ୍ବାରୁ ବାନର 
ସେନାନୀ ବହିର୍ଦ୍ଧାର ଅବରୋଧ କଲାପରି ଜଣାଯାଉଛି । ବାଳୀଙ୍କ ପୁଅ ଅଙ୍ଗଦ ରାମଙ୍କ 
ଦୂତ ଭାବରେ ରାବଣ ସଭାରେ ଉପସ୍ଥିତ ହେଲେ ! ବିନା ସର୍ଭରେ ସୀତାଙ୍କୁ ଫେରାଇ 

୫୮ ରାମାୟଣ : ଏକ ଅନ୍େଷା 


ଦେବାକୁ ସେ କହିଲେ । ରାବଣ ଦାନମ୍ଭିକତା ପ୍ରକାଶ କରି କୈଳାସ ଉତ୍ତାଟିତ କରିଥୁବା 
କଥା କହିବାରୁ ଅଙ୍ଗଦ ତାକୁ କହିଲେ ତୋ ବାହୁବଳ କଥା ଭଲ ଜଣା ଅଛି । ଯେଉଁ 
ସହସ୍ତରାର୍ଜ୍ଧନ ତୋତେ ବାଛି ପକାଇଥ୍‌ଲେ ତାହାର ସଂହାରକାରୀ ପରଶୁରାମଙ୍କ ଗର୍ବକୁ 
ରାମ ଖର୍ବ କରିଥ୍ଲେ ! ତାଙ୍କର ମୁଁ ଦୂତ । ତୋତେ ପୁଣି କାଖତଳେ ଜାକିଦେଇ ଯେ 
ଚାରିସମୁଦ୍ର ବୁଲାଇ ଆଣିଥ୍‌ଲେ ସେହି ଇନ୍ଦ୍ରସୁତ ବାଳୀଙ୍କର ମୁଁ ପୃତ୍ର । ଅଙ୍ଗଦ ନାମରେ 
ସୁବିଦିତ । 

ରାବଣ କ୍ରୋଧରେ ତାହାର ଉତ୍ତର ଦେଇ କହିଲା, ‘ମୁଁ କିଏ ତୃ ଜାଣୁ ? 
ମୋ ଶକ୍ତିର କିଛି ଧାରଣା ତୋର ଅଛି ? 


ଭ୍ରାତାମେ କୁମ୍ଭକର୍୍ଣଃ ସକଳ ରିପୁକୁଳଃ ପ୍ରାଣ ସଂହାର ରୂପଃ 
ପୁତ୍ରୋ ମେ ମେଘନାଦଃ ପ୍ରହସିତ ବଦନୋ ଯେନ ବଦ୍ଧଃ ସୁରେନ୍ଦ୍ରଃ । 
ଖଡ଼ଵଗୋ ମେ ଚନ୍ଦ୍ରହାସଃ ରଣମୁଖ ଚପଳା ରାକ୍ଷାସାଃ ମେ ସହାୟାଃ 
ସୋହହଂ ଗୀର୍ବାଣ ଶତୃ ତ୍ରିଭୁବନ ବିଜୟୀ ରାବଣୋ ନାମ ରାଜା | 
(ମହାନାଟକ ୭/୧୭) 


“ଶତୁକୁଳ ସଂହାରକାରୀ ମହାପରାକ୍ରମଶାଳୀ କୁମ୍ଭକର୍ଣ୍ଣ ଯାହାର ଭ୍ରାତା; 
ଦେବରାଜ ଇନ୍ଦ୍ରଙ୍କୁ ବନ୍ଧନ କରିଥ୍ବା ମେଘନାଦ ( ଇନ୍ଦ୍ରଜିତ ) ଯାହାର ପୃତ୍ର, ଦେବାଧ୍ଦେବ 
ମହାଦେବଙ୍କ ଠାରୁ ଲବ୍ଧ, ଚନ୍ଦ୍ରହାସ ଖତ ଯେ ଧାରଣ କରିଅଛି, ରଣଦୁର୍ମଦ ରାକ୍ଷସ 
ସେନା ଯାହାର ସହାୟ ସେହି ଦେବଗଣଙ୍କ ଶତ୍ରୁ, ଦରିଭୁବନ ବିଜୟୀ ରାଜା ରାବଣ ହେଉଛି 
ସ୍ଵୟଂ ମୁଁ । ମୋ ବଳବୀର୍ଯ୍ୟ ତୁ କଣ ଜାଣିବୁ ?? 


ରାବଣ ଅଙ୍ଗଦକୁ ଧରିବାକୁ ଆଦେଶ ଦେଲା | କିନ୍ତୁ କେହି ତାହା କରିପାରିଲେ 
ନାହିଁ । ବହୁମୂଲ୍ୟ ଚୈତ୍ୟ, ପ୍ରାସାଦ ଶିଖର ସବୁ ଭାଙ୍ଗି ଦେଇ ଅଙ୍ଗଦ ରାମଙ୍କ ପାଖକୁ 
ଫେରିଗଲେ । ଏ ସବୁ ପରିସ୍ଥିତିରେ ରାବଣ ବେଶ୍‌ ଚିନ୍ତାଗ୍ରସ୍ତ ବୋଧହୁଏ । ତା' ଆଦେଶରେ 
ଏ ସର୍ବକ୍ଷୟୀ ଯୁଦ୍ଧ ଆରମ୍ଭ ହେଲା । ଏ ଯୁଦ୍ଧର ବର୍ଣ୍ଣନା ମନୁଷୀ ଭାଷାରେ ସମ୍ଭବ ନୁହେଁ । 
କାରଣ ଗୋଟିଏ ପ୍ରବାଦ ଅଛି ‘ରାମ ରାବଣୟୋ ଯୁଦ୍ଧଂ ରାମ ରାବଣୟୋ ରିବ ରାମ 
` ରାବଣଙ୍କ ଯୁଦ୍ଧର ପଟାନ୍ତର ନାହିଁ । ତାକୁ କାହା ସହିତ ଉପମା ଦେଇହେବ ନାହିଁ । କେବଳ 
ରାବଣ କାହିଁକି ଇନ୍ଦ୍ରଜିତ ବା କୁମ୍ଭକର୍ଣ୍ଣଙ୍କ ଯୁଦ୍ଧ କୌଣସି ଅଂଶରେ ରାମ -ରାବଣ ଯୁଦ୍ଧରୁ 
ଉଣା ମୁରୁତ୍ଵପୂର୍ଣ୍ଣ ହେଁ । 

ରାବଣ ତ ସାଧାରଣ ରାଜାଙ୍କ ପରି ନୁହେଁ । ଏ ଅବସ୍ଥାରେ ଯୁଦ୍ଧ ଯେପରି 
ଚଳିବାର କଥା ସେହିପରି ଯଥାରୀତି ଚାଲିଛି । ଏ ବିରାଟ ଯୁଦ୍ଧ ବିଗ୍ରହ ଚାଲିଲାବେଳେ 

ରାବଣ ୫୯ 


ଆମେ ରାବଣକୁ ତା’ ନିଜ ମହିମାରେ ଦେଖ୍‌ବାକୁ ପାଉଁ । ସେ କହେ “ବରଂ ମୁଁ ଦ୍ଧିଖଣ୍ଡିତ 
ହୋଇପାରେ, କିନ୍ତ ନତ ହୋଇପାରିବି ନାହିଁ ।” ତା' ସନ୍ତ୍ଵେ ରାବଣର ଭାବ ପ୍ରବଣତା 
କମ୍‌ ନୁହେଁ । ଯୁଦ୍ଧ କ୍ଷେତ୍ରରେ ର:ମ ଲକ୍ଷ୍ମଣ ନାଗପାଶରେ ଆବଦ୍ଧ ହେବାରୁ ସେମାନେ 
ମୃତକନ୍ପ ବୋଧ ହେଲେ । ସୀତା ଏ ଅବସ୍ଥାରେ ସେମାନଙ୍କୁ ଅରେ ଦେଖ୍‌ବା ଉଚିତ 
ମନେକରି ରାବଣ ତାଙ୍କୁ ରାକ୍ଷସୀମାନଙ୍କ ଗହଣରେ ପୂଷ୍ଠକ ରଥରେ ଯୁଵ୍ଭୂମିକୁ 
ପଠାଇଲା | ତାହାର ଉଦ୍ଦେଶ୍ୟ ରାମ ମରିଯାଉଛନ୍ତି ବୋଲି ସୀତା ଆଖରେ ଦେଖ୍ଲେ 
ତା'ର ପ୍ରଣୟ ଯାଚନାକୁ ଅଙ୍ଗୀକାର କରିବାରେ ତାଙ୍କ ପକ୍ଷରେ ଦ୍ଵିଧାବଵୋଧ ରହିବ ନାହିଁ । 
ସେ ଧରିନେଲା ଏଥର ନିଃଶଙ୍କ ଚିତ୍ତରେ ସେ ଦେଇଥ୍‌ବା ବସ୍ତ୍ର ଅଳଙ୍କାର ସବୁ ସୀତା 
ଗ୍ରହଣ କରିବେ । ଅଗତିର ଗତି ରାବଣକୁ ସ୍ଵାମୀ ରୂପେ ବରଣ କରିନେବେ । 


ତାହାର ଏହି ଆତ୍ମବିଶ୍ଵାସ ଏକ ବିଶାଳ ଉପଲବ୍ଧି, ଯାହା କେବଳ ରାବଣ 
ପରି ଉଚ୍ଚମନା ଲୋକ ଠାରେ ହିଁ ଦେଖ୍ବାକୁ ମିଳେ । ତେଣୁ ସେ ସହଜରେ ଭାବିନେଲା 
ରାମ ମୃତ୍ୟୁ ଲଭିବାରୁ ସୀତାଙ୍କର ଆଉ ଅପେକ୍ଷା କରିବା କଥା ଉଠୁନାହିଁ । ଏଥର ସେ 
ନିଜେ ଆସି ମୋ ଠାରେ ଧରା ଦେବେ । କସ୍ୁୁରୀମୃଗ ପରି ନିଜ ଗନ୍ଧରେ ସେ ବିଭୋର 
ହୋଇ ଘୂରି ବୁଲିଲା । ଏପରି ଆମଭଶ୍ବାଘା ପୁନଃ ପୁନଃ ଆଘାତପ୍ରାପ୍ତ ହେବାରୁ ସେ ମନେ 
ମନେ ଅବଶ୍ୟ ଭୁଷୁଡ଼ି ପଡ଼େ ! ରାମ ଏବଂ ତାଙ୍କ ସେନାବାହିନୀକୁ ବାରମ୍ବାର ପ୍ରତିହତ 
କରେ | ତା” ସତ୍ତ୍ଵେ ରାମ ପୁଣି ମୁଣ୍ଡ ଟେକି ଯୁଦ୍ଧ ପାଇଁ ଆସିବାରେ ରାବଣର ଆମ୍ମ୍ଭରିତା 
ଆହତ ହୁଏ ! 


ଇନ୍ଦ୍ରଜିତର ନାଗପାଶରୁ ରାମ ଲକ୍ଷ୍ମଣ ଅବିଶ୍ଵାସ୍ୟ ଭାବରେ ମୁକ୍ତ ହେବାରୁ 
ବାନର ସେନାର ହର୍ଷଧ୍ବନି ଓ ଉଲ୍ଲାସ ଦେଖ୍‌ ରାବଣ ପୁଣି ଚିନ୍ତାକୁଳ ହୋଇଗଲା | ତାହାର 
ଉନ୍ଲଳ ମୁଖମଣ୍ଡଳ ବିବର୍ଣ୍ଣ ହୋଇପଡ଼ିଲା । ନିଜ ରାଜ୍ୟାଭିଷେକ ପରଠାରୁ ତାକୁ ଏ ପର୍ଯ୍ୟନ୍ତ 
ଯେଉଁମାନେ ମନ୍ତ୍ରଣା ଦେଇ ଆସୁଥ୍‌ଲେ ସେହି ଅମିତବୀର୍ଯ୍ୟ ଯୋଦ୍ଧା ମନ୍ତ୍ରୀ ପ୍ରଭୁତି ଧୂମ୍ରାକ୍ଷ 
ବଜ୍ରଦଂଷ୍ଟ, ଅକମ୍ପନ , ପ୍ରହସ୍ତ ପରି ବୀରମାନଙ୍କର ଜଣକ ପରେ ଜଣକର ମୃତ୍ୟୁ ଘଟିବାରୁ 
ରାବଣ ନିଜେ ଯୁଦ୍ଧ ପରିଚାଳନା କଲା | ରାମଙ୍କ ହାତରେ ଚରମଂ ଅପମାନ ପାଇଲା | 
ରାମ ଦୁନ୍ଦ୍ର ଯୁବରେ ତା'ର ରଥ, ଗଜ, ସାରଥ୍‌, ଧନୁ, ମୁକୁଟ ଛି କରି ତାକୁ ଡାକି 
କହିଲେ ରାବଣ ମୁଁ ଜାଣିପାରୁଛି, ତୁମେ ଆଜି ବଡ଼ କ୍ଲାନ୍ତ । ଘରକୁ ଚାଲିଯାଅ | କାଲି 
ନୂଆ ରଥ ସଜିଲ କରି, ନୂଆ ଧନୁର୍ବାଣ ଧରି ପୁଣି ଯୁଦ୍ଧ କରିବାକୁ ଆସିଲେ ମୋ ବଳବୀର୍ଯ୍ୟ 
କଳନା କରିପାରିବ । 


ଘୋର ଲଜ୍ଜାରେ ତା ମୁଣ୍ଡ ତଳକୁ ହୋଇଗଲା । କିନ୍ତୁ ଏ ଲଜା ଠାରୁ ଅଧ୍କ 
ବୋଧହୁଏ ତା” ଆମ୍ମବିଶ୍ଵାସ ଓ ଆତ୍ମସନ୍ତୋଷ ଉପରେ ପରାଜୟର ବେତ୍ରାଘାତ । 

Do ରାମାୟଣ : ଏକ ଅନେଷା 


ଦେବଦାନବଙ୍କ ସହିତ ଏତେ ଯୁଦ୍ଧ କରି ଅତୀତରେ ତାହାର ଏପରି ପରାଭବ କେବେ 
ଘଟି ନଥ୍ଲା । ସେ ଆଜି ସେହି ସବୁ ଧର୍ଷିତା ରମଣୀମାନଙ୍କ କଥା ସ୍ମରଣ କରୁଅଛି । 
ରମ୍ଭା, ପୁଞ୍ଚିକତ୍ଥଳା, ବେଦବତୀଙ୍କ ଛଡ଼ା ଆହୁରି ଅନେକ ରମଣୀଙ୍କ ଆକୁଳ ନିଵେଦନ, 
ଅଶ୍ରଳ ବାତଣର କଥା ତାହାର ମନେପଡ଼ୁଛି । ମନେପଡ଼ୁଛି ବ୍ରହ୍ମା, ନଳକୁବେରଙ୍କ ଅଭିଶାପ 
କଥା ! ଏ କ୍ଷଣି ତା” ମନକୁ ଆସେ ହୁଏତ ବ୍ରଙ୍ଧାଙ୍କ ଠାରୁ ବର ମାଗିବା ସମୟରେ 
ନରବାନରଙ୍କ କଥା ନ କହି କେଡ଼େ ଭୁଲ୍‌ ସେ ନକରିଛି ! ଯେଉଁ ମନୁଷ୍ୟକୁ ସେ ତୃଣ 
ଠାରୁ ହୀନ ମଣୁଥୁଲା ଦୂର୍ଭାଗ୍ୟକୁ ସେହି ମନୁଷ୍ୟ ରନ୍ଦ୍ରକନ୍ ରାବଣକୁ ଏପରି ପରାଜିତ 
କଲା, ଅହୋ କି ଅବିଶ୍ଵାସ୍ୟ ବ୍ୟାପାର ! ସେ ଅବସ୍ଥାରେ ରାବଣର ଦୁଶ୍ଚିନ୍ତା ନ ବଢ଼ିବ 
କିପରି ? ତା'ର ଆମ୍ଶ୍ବାଘା ବ୍ୟାହତ ନହେବ କିପରି ? 


ମହାବଳ କୁମ୍ଭକର୍ଣ୍ଣ ମୃତ୍ୟୁରେ ରାବଣ ସବ୍ରଠାରୁ ବଡ଼ ଅପମାନ ପାଇଲା । 
ତା ପରି ଜଣେ ଦରର୍ଘାନ୍ତ ରଣଶୌଙଣ୍ଡ ବୀରର ଯେ ଅକିଞ୍ଚିତୃକର ମଣିଷ ହାତରେ ମୃତ୍ୟୁ 
ହେବ, ଏହା କିଏ ଭାବିପାରିବ ? ତା” ମୃତ୍ୟୁ ସମ୍ବାଦ ରାବଣକୁ ମୂରଛିତ କରିଦେଲା ! ସେ 
ସିଂହାସନରୁ ଟଳି ପଡ଼ିଲା । ତା” ଆତ୍ମବିଶ୍ଵାସ ଧୀରେ ଧୀରେ ଶିଥ୍‌ଳ ହେବାକୁ ଲାଗିଲା । 
ବର୍ମାନ ହୃଦୟଙ୍ଗମ କଲା ସୀତାହରଣ ତାହାର ଗୋଟିଏ ମସ୍ତ ଭୁଲ୍‌ । ବର୍ତମାନ ସେ 
ଅନୁତାପ କରୁଛି ବିଭୀଷଣଙ୍କ ଉପଦେଶ ଶୁଣି ସେ ସୀତାଙ୍କୁ କାହିଁକି ଫେରାଇ ନଦେଲା ? 
ଗୋଟିକ ପରେ ଗୋଟିଏ ମୃତ୍ୟୁ ଦେଖ୍‌ ତାହାର ଆମତ୍ଭପ୍ରତ୍ୟୟ ଲୋପ ପାଇଲା | ସୀତାଙ୍କ 
ଉପରୁ ତାହାର ପ୍ରେମାସଭ୍ତି ଲୋପ ପାଇ ବରଂ କ୍ରୋଧ ଉପୁଜିଲା | କୁମାର ରନ୍ଦ୍ରଜିତର 
ମୃତ୍ୟୁରେ ଶୋକସନ୍ତପ୍ତ ରାବଣ ଉନ୍ମତ୍ତ ପ୍ରାୟ ଜୁର ହୋଇ କ୍ରୋଧାବିଷ୍ଟ ହେଲା । ସୀତାଙ୍କୁ 
ହତ୍ୟା କରିବାକୁ ସେ ଧାଇଁଲା ! ଭାଗ୍ୟେ ପରେ ନିଜେ ତହିଁରୁ ନିବର୍ଭିତ ହେଲା । 


ରାବଣ ଶେଷ ପର୍ଯ୍ୟନ୍ତ ତାହାର ସ୍ଵାଭିମାନ ଛାଡ଼ିପାରି ନାହିଁ । ଅହମିବ! ନା 
ଅତିଦର୍ପ ଯୋଗୁଁ ସେ ଯୁଦ୍ଧ ପାଇଁ ଆଗେଇ ଯାଇଛି । ରାମ ବାଣରେ ସେ ମୂର୍ଚିତ ହେବାରୁ 
ବୃବ୍ଧିମାନ ସାରଥ୍‌ ତାକୁ ସେଠାରୁ ହଟାଇ ନେଲା । ସଂଜ୍ଞା ଲାଭକଲା ପରେ ଚ୍ରୋଧ୍ବାନିତ 
ହୋଇ ସେ ସାରଥ୍‌କୁ କହିଛି, “ଏ ଦୀର୍ଘକାଳ ଧରି ଯେଉଁ ଯଶ, ଶୌର୍ଯ୍ୟ ଓ ତେଜ ମୁଁ 
ଅର୍ଜନ କରିଥ୍ଲି, ଏତେ ଦିନ ପର୍ଯ୍ୟନ୍ତ ମୋତେ ମହାବୀର ରୂପେ ସମସ୍ତେ ଯେପରି ଗଣ୍ୟ 
କରିଆସିଛନ୍ତି ସେହି ବିଶ୍ଵାସ ଓ ସୁନାମକୁ ତୁ ଆଜି ଧୂଳିସାତ୍ବ କରିଦେଲୁ ।” ସେ କିଛି 
ସମୟ ପାଇଁ ସଂଜ୍ଞା ହରାଇଥ୍‌ଲେ ମଧ୍ଯ ପରେ ଚେତା ହେବାରୁ ପୁଣି ଯୁଦ୍ଧକୁ ଲମଂ ଦେଲା । 
ସେଇ ହେଲା ତା” ଜୀବନର ଶେଷ ଯୁଦ୍ଧ । ଏହି ଯୁଦ୍ଧର ଶେଷ ଫଳ, କଉିତମସ୍ତକ ବିମଥ୍ତ 
ବକ୍ଷରେ ରାବଣର ରଥ ଉପରୁ ଭୂପତନ । 

ରାବଣ ୬୧ 


ଏଠାରେ ସ୍ଵତଃ ପ୍ରଶ୍ନ ଉଠେ ରାବଣ ପତ୍ନୀ ମନ୍ଦୋଦରୀ ଜୀବନରେ କ'ଣ 
ପାରଲେ ? ଆମେ ଜାଣୁ ଯେଉଁ ଘଟାଟୋପରେ ରାବଣ ଶତ ଶତ ଯୁଦ୍ଧ କରି ରଣ ଭେରୀ 
ବଢାଇଲା ସେହି ଆଡମ୍ବରରେ ତାଙ୍କ ବିବାହ ହୋଇନାହିଁ । କିନ୍ତୁ ଅନ୍ତଃପୂରରେ ନିଜ ରୂପ 
ଓ ଗୁଣରୁ ସେ ପଟ୍ଟମହିଷୀର ମର୍ଯ୍ୟାଦା ଅକ୍ଷୁଣ୍ଡ ରଖ୍ଥ୍ଲେ । ସ୍ବାମୀଙ୍କ ପ୍ରତି ତାଙ୍କ ଶ୍ରଦ୍ଧାର 
ଅନ୍ତ ନଥ୍‌ଲା | କୌଣସି କାର୍ଯ୍ୟରେ କେବେହେଲେ ସେ ତାଙ୍କୁ ଲଙ୍ଘନ କରିନାହାନ୍ତି, ବାଧା 
ଦେଇ ନାହାନ୍ତି, ସ୍ଵାମୀଙ୍କ ଉପରେ ତାଙ୍କର ଅଖଣ୍ଡ ବିଶ୍ଵାସ ଥଲା । ସେ ଭାବୁଥ୍‌ଲେ ସ୍ଵାମୀ 
ଯେଉଁ ମହିମାରେ ପ୍ରତିଷ୍ଠିତ ତହିଭୁ କେବେହେଲେ ସେ ବିଚ୍ୟୁତ ହୋରପାରିବେ ନାହିଁ 
ସେଇ ମହିମା ନେଇ ମନ୍ଦୋଦରୀ ବଞ୍ଚି ରହିଥ୍‌ଲେ । ରାବଣ ଓରସରୁ ଇନ୍ଦ୍ରଜିତ ପରି 
ମହାବୀର ପୃତ୍ରଲାଭ କରି ସେ ନିଜକୁ କମ୍‌ ଗର୍ବିତା ଓ ମହିମାନ୍ବିତା ମନେକରୁ ନଥ୍‌ଲେ । 
କିନ୍ତୁ ଏହି ପଟ୍ଟମହିଷୀ ଏବଂ ବୀର ପ୍ରସବିନୀ ମାତାର ଗୌରବ ବ୍ୟତୀତ ମନ୍ଦୋଦରୀ 
ଆଉ କଂ ଣ ପାଇଛନ୍ତି ? ତାଙ୍କ ଆଖ୍‌ ଆଗରେ ରାବଣ ଶତ ଶତ ରମଣୀରତ୍ରଙ୍କୁ ଅପହରଣ 
କରି ନିଜ ଘରକୁ ଆଣି ରଖ୍ଛି । ତାଙ୍କ ଭିତରେ କୁମାରୀ କନ୍ୟା ତ ଅଛନ୍ତି, ତା” ଛଡ଼ା 
କେତେ ସଧବା ସ୍ତ୍ରୀଙ୍କୁ ବିଧବା କରି ସେ ନିଜ ଘରେ ରଖ୍ନାହିଁ ? ମାତ୍ର ଏତିକି ସୌଭାଗ୍ୟ, 
ରୂପ ଓ ଗୁଣରେ ସେମାନେ ମନ୍ଦୋଦରୀଙ୍କ ସହ ତୁଳନୀୟ ହୋଇପାରି ନାହାନ୍ତି ! ରାବଣ 
ମଧ୍ଯ ମାନସିକ ଭାବରେ ସେମାନଙ୍କ ପ୍ରତି ଆସକ୍ତ ନଥ୍‌ଲା | 


ଏକମାତ୍ର ବ୍ୟତିକ୍ରମ ସୀତା । କିନ୍ତୁ ସେ ବ୍ୟତିକ୍ରମ ହେବେ କାହିଁକି ୨ ସେ ତ 
ମନ୍ଦୋଦରୀଙ୍କ ଠାରୁ ଅଧ୍କ ସୁନ୍ଦର ନଥ୍‌ଲେ । କିନ୍ତୁ ରାବଣର ତାଙ୍କ ପ୍ରତି ପ୍ରବଳ ଆସଞଣ୍ତି 
ହେତୁ ଏପରି ଦ୍ରର୍ଘଟଣା ଘଟିଲ। । ସେହି ଆସକ୍ତ ସହିତ ମିଶିଲ। ରାବଣର 
ଆମ୍ମସମ୍ମାନବୋଧ ଯାହା ତାଂ ପାଇଁ ମାରାତ୍ମକ ହେଲା । ଜଣେ ସ୍ତ୍ରୀ କେବଳ ମାତ୍ର ସ୍ଵାମୀ 
କାରଣରୁ ତା? ଠାରେ ଆତ୍ମସମର୍ପଣ କରିନାହିଁ ଏପରି ଅହଙ୍କାର ତ୍ରିପୁରବିଜୟୀ ରାବଣ 
ଏତେ ସହଜରେ ମାନିନେବ କିପରି ? ତାହା ମାନି ନାହିଁ ବୋଲି ସେ ନିଜକୁ ଅପମାନିତ 
କରିପାରି ନାହିଁ । ମନ୍ଦୋଦରୀ ତାହା ଠିକ୍‌ ବୁଝିଲେ ! ସୀତାଙ୍କୁ ଫେରାଇ ଦେବା କଥା 
ବିଭୀଷଣ କହିବାରେ ମନ୍ଦୋଦରୀ ତାଙ୍କୁ ସମର୍ଥନ କରିଥଲେ ! ଳିନ୍ତୁ ରାବଣ ଅଭିମାନରୁ 
ତାଙ୍କ କଥୀ ଶୁଣିନାହିଁ । ସେ ହୁଏତ ଭାବିଥ୍‌ଲା ସପତ୍ନ ବିରୋଧରୁ ମନ୍ଦୋଦରୀ ଏପରି 
ବାରଣ କରୁଛନ୍ତି । କିନ୍ଧ ଅନ୍ୟ ସ୍ତୀମାନଙ୍କ ସମ୍ବନ୍ଧରେ ମନ୍ଦୋଦରୀ ଏପରି କହିନାହାନ୍ତି ବା 
ବାଧା ଦେଇନାହାନ୍ତି । ଅନ୍ତତଃ ଏ କଥାଟି ରାବଣର ଭାବିବା ରଚିନ ଥୁଲା । 


ରାବଣର ମୃତ୍ୟୁ ସମ୍ବାଦ ତାଙ୍କ ଅନ୍ତଃପୁରରେ ରଟିଯିବା କ୍ଷଣି ତାହାର 
ପତ୍ସୀମାନେ କେହି କାହାକୁ ଅପେକ୍ଷା ନକରି ଲଙ୍କାପୁରୀର ଉତ୍ତର ଦ୍ଵାର ଦେଇ ପାଗଳୀ 
ପରି ଛୁଟି ଆସିଲେ । ଅନେକେ ସେମାନଙ୍କୁ ଅଟକାଇଟାର ଚେଷ୍ଟା କରିଥ୍‌ଲେ । କିନ୍ତୁ 

୬9 ରାମାୟଣ : ଏକ ଅନେଷା 


କୌଣସି ବାଧା ନମାନି ସେମାନେ ମୃତବତ୍ସା ଗାଇ ପରି ଶୋକାତୁର ହୋଇ ରାବଣକୁ 
ଦେଖ୍ବାକୁ ଧାଇଁଲେ । ସେମାନଙ୍କ ଅଙ୍ଗ ଧୂଜି ଧୂସରିତ, କେଶପାଶ ଆଇଲୁଳାୟିତ । “ବିମୃକ୍ତ 
କେଶା ଶୋକାରା ଗାବୋ ବସ୍ସହତା ଯଥା' ! ରାବଣଙ୍କୁ ଦେଖ୍ବା ମାତ୍ରେ ସେମାନେ ତା” 
ଉପରକୁ ଡେଇଁ ପଡ଼ିଲେ । କେହି ତା ହାତ ଧରି, କେହି ତା” ମୁଣ୍ଡ ନିଜ କୋଳ ଉପରେ 
ଥୋଇ, କେହି ଅବା ତାକୁ ଆଲିଙ୍ଗନ କରି ବିଳାପ କରିବାକୁ ଲାଗିଲେ | ଦେଖ୍ବାର କଥା 
ସେମାନେ ପ୍ରାୟ ପ୍ରତ୍ୟେକ ରାବଣ ଦ୍ଵାରା ଅପହୂତା । କିନ୍ତୁ ଦୀଘ୍ରକାଳ ଯାବତୃବ ତା 
ଅନ୍ତଃପୁରରେ ରହି ତାହାର ଅସାଧାରଣ ବ୍ୟକ୍ତିତ୍ଵ ଓ ବୀର୍ଯ୍ୟବତ୍ତାରେ ଏପନ୍ଧି ମୂଗ୍ଧା ଥ୍‌ଲେ 
ଯେ ବର୍ରମାନ ତାହାର ମୃତ୍ୟୁରେ ଏ ଅଖ୍ୟାତ ନାରୀମାନଙ୍କ ବିଳାପ ବଡ଼ ତାପ୍ୂର୍ଯ୍ୟପୂର୍ଣ୍ଣ 
ହୋଇଉଠେ । କିନ୍ତୁ ଏମାନଙ୍କ ସହିତ ମନ୍ଦୋଦରୀଙ୍କୁ ବାନ୍ଧୀକି ଏକ ପର୍ଯ୍ୟାୟଭୁକ୍ତ କରିଦେଇ 
ନାହାନ୍ତି । ମନ୍ଦୋଦରୀ ଅନନ୍ୟା । ସେ କମ୍‌ ବ୍ୟକ୍ତିତଵମୟୀ ନୁହନ୍ତି । ଅନ୍ୟ ସ୍ତ୍ରୀମାନଙ୍କ ପରି 
ସେ ରାବଣ ଉପରକୁ କୁଦି ପଡ଼ି ନାହାନ୍ତି । ସାମାନ୍ୟ ଦୂରତ୍ବ ବଜାୟ ରଖ୍‌ ସେ ରାବଣକୁ 
ଦେଖୁଥ୍ଲେ ! ବୀରସ୍ବାମୀର ମୃତ୍ୟୁ ତାଙ୍କୁ ଗଭୀର ବିଚଳିତ କରିଛି । ତାଙ୍କ ବିଳାପ 
ଅନ୍ୟମାନଙ୍କ ଠାରୁ ଭିନ୍ନ । ସେ କହିଛନ୍ତି ' ହେ ମହାବୀର ! ତୁମେ ନିଜେ ବିଶ୍ରବାନନ୍ଦନ 
ଏବଂ କୁବେରଙ୍କ ଭାର ନୁହଁ କି ? ତୁମେ କୁଝ ହେଲେ ସ୍ଵୟଂ ଇନ୍ଦ୍ର ଭୟଭୀତ ହୋଇପଡ଼ନ୍ତି । 
ଏପରି ଜଣେ ମହାନ୍‌ ଲୋକ ହୋଇ ତୁମେ ଛାର ମନୁଷ୍ୟ ଠାରେ ପରାଜିତ ହେଲ ! ଏ କି 
କଥା ? ତୁମକୁ ଲାଜ ମାଡୁନାହିଁ ? 


ଯେଉଁ ରାବଣ ଯୁଦ୍ଧରେ ସର୍ବତ୍ର ବିଜୟୀ ସେ ଆଜି ଜଣେ ମନୁଷ୍ୟ ରାମଙ୍କ 
ହାତରେ ନିହତ ହେବ ଏହି ଅତ୍ୁତ ଏବଂ ଅବିଶ୍ବାସ୍ୟ ଘଟନା ଦେଖ୍‌ ମନ୍ଦୋଦରୀ ମନେ 
କରନ୍ତି ରାମଚନ୍ଦ୍ର ଜଣେ ସାମାନ୍ୟ ମନୁଷ୍ୟ ନୁହନ୍ତି । ସେ ନିଶ୍ଚୟ ଛଶ୍ଵର । ଦେବବିରୋଧୀ 
ରାକ୍ଷସର ପତ୍ନୀ ହେବା ସନ୍ତେେ ମନ୍ଦୋଦରୀଙ୍କ ଅନ୍ତର୍ଦୃ୍ଧି ଆଚ୍ଛନ୍ନ ହୋଇନାହିଁ । ଦଣ୍ତକବନରେ 
ପ୍ରବଳ ପରାକ୍ରାନ୍ତ ଖର ଦୂଷଣ ନିହତ ହେବା ସମୟରୁ ହିଁ ସେ ବୁଝିଥ୍‌ଲେ ରାମଚନ୍ଦ୍ର 
ସାଧାରଣ ମଣିଷ ନୁହନ୍ତି । ସେ ଭଶ୍ଵର ବା ଅବତାର ଯାହା ହୁଅନ୍ତୁ ପଛେ ତାଙ୍କୁ ଏପରି 
ସହଜ ଲୋକ ମନେକରିବା ରାବଣର ଠିକ୍‌ ହୋଇନାହିଁ । ତାହା ଜାଣି ସେ ସୀତାଙ୍କୁ ଜରଣ 
କରିଅଛି । ତାଙ୍କ ଅନ୍ନେଷଣରେ ହନୁମାନ ଦେବତାମାନଙ୍କର ଦୃଷ୍ଣବେଶ୍ୟ ଲଙ୍କାରେ ପ୍ରବେଶ 
କରିବା ସମୟରୁ ମନ୍ଦୋଦରୀ ପ୍ରମାଦ ଗଣିଲେ | ଅନ୍ତଃପୁରୀ ଅନ୍ୟ ସମସ୍ତ ରାବଣ 
ସ୍ତ୍ରୀମାନଙ୍କ ସହ ଏହା ଆଲୋଚନା କରିବାରୁ ସମସ୍ତେ ବିନ୍ତତ ହୋଇପଡ଼ିଥ୍‌ଲେ ! 


ମନ୍ଦୋଦରୀ ଆଜି ଏହା ଭାବି ଦୁଃଖ୍ତ ହେଉଛନ୍ତି, ହନୁମାନଙ୍କ ଲଙ୍କା ପ୍ରବେଶ 
ଘୋର ଅନର୍ଥର କାରଣ | ଏହା ଏକ ଅଶୁଭ ଲକ୍ଷଣ ! ଯଥା ସମୟରେ ତାହା ବୁଝି ତାଙ୍କ 
ସହିତ ବିରୋଧ ନ ଉପୁଜାଇବାକୁ ରାବଣକୁ ସେ ସତର୍କ କରାଇଥ୍‌ଲେ ! ରାବଣ ତାହା 

ରାବଣ ୬୩ 


ଶୁଣି ନଥ୍ଲା ! ବର୍ରମାନ ଶତଦୁଃଖରେ ମନ୍ଦୋଦରୀ ବିଳାପ କରୁଛନ୍ତି, 'ମୋ କଥାରେ 
ସେତେବେଳେ କାନ ଦେଲ ନାହିଁ । ଏବେ ତାହାର ଫଳ ଭୋଗ କରୁଛ ।” 


ରାବଣର ଆଉ ଗୋଟିଏ ବ୍ୟବହାର ମନ୍ଦୋଦରୀଙ୍କୁ ଅବାକ୍‌ କରିଦେଇଛି । 
ସେ ଜାଣେ ସୀତାଙ୍କ ଠାରୁ ଅଧକ ସୁନ୍ଦରୀ ତା? ଅନ୍ତଃପୂରରେ ଅଛନ୍ତି 'ସନ୍ତ୍ୟନ୍ୟା ପ୍ରମଦା 
ସୁଭ୍ୟଂ ରୂପେଣାଭ୍ୟଧ୍କା ସ୍ତତଃ ।” ସୀତାଙ୍କ ଦେଖ୍‌ ତାହାର ଏପରି ବିମୋହିତ ହେବାର 
କାରଣ ମନ୍ଦୋଦରୀ ମାନି ନେଇପାରୁ ନାହାନ୍ତି । ସେ ମୋ ଠାରୁ କଦାପି ବେଶୀ ସୁନ୍ଦରୀ 
ନୁହନ୍ତି । ତୁମେ ତାଙ୍କର କ”ଣ ଦେଖ୍‌ ତାଙ୍କ ପ୍ରତି ଆକୃଷ୍ଟ ହେଲ ? ଅଧ୍କନୁ ଲଙ୍କାର ଏଶ୍ବର୍ଯ୍ୟ, 
ନିଜର ପ୍ରାଣ ଏବଂ ଆମତ୍ମୀୟମାନଙ୍କ ବିନାଶ ଡାକି ଆଣିଲ ଏପରି ଭାବରେ ? 


ଅଭାଗା ମନ୍ଦୋଦରୀ । ସେ ଭାବିପାରି ନାହାନ୍ତି ତାଙ୍କ ରାକ୍ଷସ ସ୍ବାମୀ କେବଳ 
ରୂପରେ ମୋହିତ ହୋଇ ସୀତାଙ୍କୁ ଆଣିନାହିଁ। ତା ଅନ୍ତରାଳରେ ଅଛି ରାବଣର 
ଅହଂବୋଧ । ସେହି ରମଣୀର ପୁନଃ ପୁନଃ ପ୍ରତିରୋଧ ହେତୁ ସେ ଅହଂକାର ଅଧ୍କତର 
ଉତ୍ତେଜିତ ହୋଇଅଛି । ତାହା ବୁଝିପାରି ନାହାନ୍ତି ବୋଲି ରାବଣର ମୃତ୍ୟୁ ପରେ ବିଭୀଷଣଙ୍କ 
ପତ୍ନୀ ହେବା ସେ ସହଜରେ ସ୍ଵୀକାର କରିଅଛନ୍ତି । ବାଳୀଙ୍କ ପତ୍ନୀ ତାରା ଠିକ୍‌ ଏହିପରି 
ସୁଗ୍ରୀବଙ୍କ ପତ୍ସୀ ହୋଇଥ୍‌ଲେ । ରାବଣର ପ୍ରକୃତି ଅତ୍ୟନ୍ତ ରକ୍ଷଣଶୀଳ । କୌଣସି ବିବାହିତା 
ରମଣୀ ଅବଗୁଣ୍ଡଠିତ ନହୋଇ ପ୍ରକାଶ୍ୟ ଭାବରେ ରାଜପଥରେ ଗତି କରିବାର ଦେଖ୍‌ ରାବଣ 
ସହିପାରେ ନାହିଁ । ତା ଶବ ନିକଟରେ ବିଳାପ କରୁଥ୍ବା ବେଳେ ଏହି କଥା ମନ୍ଦୋଦରୀ 
ତାକୁ କହିଛନ୍ତି । ଆଜି ମୁଁ ଲଙ୍କା ନଗରୀ ପଥରେ ବିନା ଅବଗୁଣ୍ଡନରେ ଚାଲି ଚାଲି ତୁମ 
ପାଖକୁ ଆସିଛି । ଦେଖ ଯେଉଁ ଯୁବତୀମାନଙ୍କୁ ତୁମେ ଏତେ ପସନ୍ଦ କରୁଥ୍ଲ ସେମାନେ 
ସମସ୍ତେ ଲଜ୍ଜାବସ୍ତ୍ ଖୋଲିଦେଇ ତୁମଠାକୁ ଆସିଛନ୍ତି । କାହିଁ ତୁମେ ତ କାହା ଉପରେ 
ରାଗ ପ୍ରକାଶ କରୁନାହଁ ! 


ରାବଣର ଏହି ରକ୍ଷଣଶୀଳତା ତାହାର ଶବସକ୍ରାର ବେଳେ ପ୍ରାଧାନ୍ୟ ଲାଭ 
କରେ ! ତାହାର ଅନ୍ତିମ ଦେହାବଶେଷର ଅବସ୍ଥା ଅତି ଖୋଚନୀୟ ହୋଇ ପଡ଼ିଥ୍‌ଲା ! 
ରାମବାଣରେ ତା” ଶରୀର କ୍ଷତବିକ୍ଷତ ହୋଇ ବିକୃତ ହୋଇଯାଇଥ୍‌ଲା | ଦେହସାରା ଓ 
ମୁହଁରୁ ରକ୍ତ ଗଡ଼ୁଥ୍‌ଲା । କଉିତ ମସ୍ତକରୁ ମେଦ ବାହାରି ଥ୍‌ଲା । ସାରା ଦେହ ଧୂଳି ଧୂସରିତ, 
ମୁଖ ମଳିନ, ରୁକ୍ଷ ରଥ ଧୂଳିରେ ଆବରିତ ହୋଇଥଲା | ତା' ଦେହର ଏ ଅବସ୍ଥା ଦେଖ୍‌ 
କେହି ବିଳମ୍ବ କରିବାକୁ ଚାହିଁଲେ ନାହିଁ । ରାମଚନ୍ଦ୍ର ବିଭୀଷଣଙ୍କୁ ତାହାର ଶବ ସଂସ୍କାର 
ଅନୁଷ୍ଠାନ ଅତି ଶୀଘ୍ର କରିବାକୁ ପରାମର୍ଶ ଦେଲେ । 


ତାହାର ଅନ୍ତ୍ୟେବତିକ୍ରିୟା ବୈଦିକ ରୀତିରେ ସମ୍ପନ୍ନ ହେଲା | ଏପରି କ୍ରିୟା ନିଶ୍ଚୟ 
ତାହାର ଇରସ୍ମିତ ଥ୍ଲା |! ରାମ କହିଥ୍ଲେ “ସଂସ୍କାରଂ ବିଧ୍ପୂର୍ବକମ୍‌' ଅର୍ଥାତ୍‌ ତାହା 

D୪ ରାମାୟଣ : ଏକ ଅନେଷା 


ଶାସ୍ତ୍ରାନୁ ଯାୟୀ କରାଯିବ । ରାମଙ୍କ ଆଦେଶ ଅନୁଯାୟୀ ବିଉୀଷଣ ଶ୍ରବିଚ୍ଚିୟାର 
ଉପକରଣମାନ ସଂଗ୍ରହ କଲେ । ବ୍ରାହ୍ମଣ, ରତ୍ଧିକ, ଯାଜଜ୍ଞମାନେ ଓ ବିଭୀଷଣ କେବଳ 
ଯେ ଚିତା ପ୍ରଚ୍ଵଳନ ଲାଗି ଚନ୍ଦନ କାଠ, ଅଗୁରୁ, ଘିଅ ଯୋଗାଡ଼ କଲେ, ସେତିକି ନୁହେଁ, 
ଶକଟ, ଦାରୁପାତ୍ର ଏବଂ ଅଗ୍ନିହୋତ୍ର ଗୃହରେ ସ୍ଥାପିତ ଗାର୍ହଫତ୍ୟ ଅଗ୍ନି ଆଣିଲେ | ମାତାମହ 
ମାଲ୍ୟବାନ୍‌ ବିଭୀଷଣଙ୍କ ସହ ଯୋଗଦେଲେ ! ରାବଣର ଶବ ପାଟଲୁଗାରେ ସଚ୍ଚାଇ 
ସୁନା ଶିବିକ୍କାରେ ଶବଯାତ୍ରା ପାଇଁ ରଖାଇଲେ । ମହାବୀରର ଅନ୍ତିମ ଯାତ୍ରା ପାଇଁ ତୂରୀ 
ଭେରୀ ଧ୍ଵନି ନାଦିତ ହେଲା । ସୂତ ମାଗଧ ଭାଟମାନେ ରାବଣ ଉଦ୍ଦେଶ୍ୟରେ ରାଜୋଚିତ 
ସ୍ତବମନ୍ତ୍ର ଉଚ୍ଚାରଣ କଲେ । 


ପୁଷ୍ଣମାଳା ପତାକାରେ ସଜ୍ିତ ସୁଦୃଶ୍ୟ ଶିବିକା ମାଲଭାଇମାନଙ୍କ କାନ୍ଧକୁ 
ଉଠାଇ ବିଭୀଷଣ ଶବାଧାରର ଅଗ୍ରଗାମୀ ହେଲେ ! ଅଧ୍ବର୍ଯ୍ୟ ରତ୍ମିକୁମାନେ ଅଗ୍ନିହୋତ୍ରର 
ପ୍ରଦୀପ୍ତ ଅଗ୍ମି ସମୁଚିତ ଆଧାର ଉପରେ ସ୍ଥାପନ କରି ମନ୍ତ୍ରପାଠ ପୂର୍ବକ ସଙ୍ଗରେ ଚାଲିଲେ । 
ତା” ପଛରେ ଅଗଣିତ ମୌନ ଶ୍ମଶାନ ଯାତ୍ରୀ ଏବଂ ତାଙ୍କ ପଛରେ ଶୋକବିଧୁରା ରାବଣର 
ଅନ୍ତଃପୁରୀକାମାନେ ଚାଲିଲେ । ପବିତ୍ର ସ୍ଥାନ ନିର୍ବାଚିତ ହୋଇ ଚିତା ପ୍ରସ୍ତୃତ ହେଲା !- 
କ୍ରଷ୍ଣମୃଗା ଜିନର ଆସ୍ତରଣ ବିଛାଇ ତା” ଉପରେ ରାଶିକୃତ ଚନ୍ଦନ କାଠ, ପଢୁଫ୍ୁଲ, ଉଶୀର 
( ବେଣାଚେର ) ଏବଂ ଅନ୍ୟାନ୍ୟ ଉପକରଣମାନ ରଖ୍‌ ଚିତା ସଜିତ ହେଲା ଵୈଦିକ ରୀତି 
ଅନୁଯାୟୀ । ତା'ପରେ ଆରମ୍ଭ ହେଲା ଅନ୍ତିମ ଯଜ୍ଞ । ଦକ୍ଷିଣ ଏବଂ ପୂର୍ବ ଦିଗରେ ବେଦୀ 
ନିର୍ମାଣ କରି ଅଗ୍ନିତ୍ଥାପନ କରାଗଲା । ରାବଣ କାନ୍ଧ ପାଖରେ ଦହି ଏବଂ ଘିଅ ରଖାଗଲା | 
ପାଦ ଦୁଇଟି ଆଗରେ ଗୋଟିଏ ଶକଟ ରଖାହେଲା | ଅନ୍ତିମ ଯାତ୍ରା ପରେ ଶ୍ର ସ୍ବର୍ଗକୁ 
ଯିବା ପାଇଁ ବୋଧହୁଏ ଏପରି ବିଶ୍ଵାସରୁ ଏ ବ୍ୟବସ୍ଥା । ଦୁଇ ଜଙ୍ଘ ମଝିରେ ଉଦୂଖଳ 
( ଢେକିଭରାଣ୍ି ଧାନ ପ୍ରଭୁତି କାଣ୍ଡିବାର କାଷ୍ଠପାତ୍ରର ରଖାଗଲା । ସେ ସବୁ କାଠର ଏବଂ 
ଗୋଟିଏ ମୁଷଳ ଯଥା ସ୍ଥାନରେ ରଖାଗଲା ! ଉପସ୍ଥିତ ରଷି, ପୁରୋଧାମାନଙ୍କ ବ୍ୟବସ୍ଥା 
ଅନୁସାରେ ଗୋଟିଏ ବଳି ଦେବା ଯୋଗ୍ୟ ପଶୁକୁ ହାଣି ତାହାର ଚର୍ମରେ ରାବଣର ମୁହଁ 
ଢାଙ୍କି ଦିଆଗଲା ! ସେହି ଚର୍ମ ଆବରଣକୁ ଘିଅରେ ସଡ଼ ସଡ଼ କରି ଭିଜାଗଲା । ଏଥର 
ବିଭୀଷଣ ସେ ଶବ ଉପରେ ମାଲ୍ୟ, ଅଗୁରୁ, ଚନ୍ଦନ, ସୁଗନ୍ଧଦ୍ରବ୍ୟ ରଖ୍‌ ଅଗ୍ନି ସଂଯୋଗ 
କଲେ | 

ଏ ଅନ୍ତ୍ୟେ୍ଚିକ୍ରିୟାର ବିସ୍ତୃତ ବର୍ଣ୍ଣନା କରିବାର ହେତୁ ରାବଣ ରାକ୍ଷସ ହେଲେ 
ହେଁ କୌଣସି ଅପାହ୍‌କ୍ତେୟ ବ୍ୟକ୍ତି ନଥୁଲା । ସେ କାଳର ନିୟମ ଅନୁଯାୟୀ ବ୍ରାହ୍ମଣ୍ୟ 
ଆଚାର ସଂସ୍କାର ଯେତେ ଥ୍ଲା ସେ ସବୁ ରାବଣର ଅନ୍ତିମ ସଂସ୍କାରରେ ପାଳନ 
କରାହୋଇଛି ! ତାହା ରାମଙ୍କ ଉପସ୍ଥିତିରେ ସୁଚାରୁ ରୂପେ ଅନୁଷ୍ଠିତ ହୋଇଅଛି । ରାବଣ 

ରାବଣ DH 


ଆବାଲ୍ୟ ବ୍ରାହ୍ମଣ, ମାତ୍ର କ୍ଷତ୍ରିୟ ସଂତ୍କାର ମାନି ସେ ବଢ଼ିଥ୍ଲା | ତାହାର ବ୍ୟକ୍ତିଗତ କ୍ରୋଧ, 
ଲୋଭ ଏବଂ ଉଟ୍ଟାକାଂଯ୍ଷା ତାକୁ ଏପରି ପର୍ଯ୍ୟାୟରେ ପହଞ୍ଚାଇଥ୍‌ଲା ଯହିଁରୁ ଫେରିବାର 
ଉପାୟ ତା”ର ନଥ୍‌ଲା । ନିଜର ବ୍ୟକ୍ତିଗତ ସ୍ବୈରାଚାରିତାର ଦୂଷଣକୁ ସେ ରାଯସ କୁଳ 
ଉପରେ ସମ୍ପୂର୍ଣ୍ଣ ଚାପି ଦେଇଥ୍‌ଲା | କେବଳ ସେତିକି ନୁହେଁ, ସେ ରାକ୍ଷସ କୁଳକୁ ଏପରି 
ପ୍ରଭାବିତ କରିଥ୍‌ଲା ଯେପରି ତା' ବ୍ୟକ୍ତିଗତ ପ୍ରୟୋଜନ ରାକ୍ଷସମାନଙ୍କ ପ୍ରୟୋଜନ ରୂପେ 
ଗଣ୍ୟ ହୁଏ । ସମସ୍ତ ଦୋଷ ସତ୍ତେେ ରାଜା ରୂପେ ରାବଣର କୃତିତ୍ଵ ଓ ସ୍ଵାଭିମାନ କେନେ 
ବି ପର୍ଯ୍ୟୁଦସ୍ତ ହୋଇନାହିଁ । ଅତି ଦର୍ପେ ହତ ଲଙ୍କା' — ଏ ଉକ୍ତିଟି ରାବଣ କ୍ଷେତ୍ରରେ 
ସତ୍ୟ ହୋରପାରେ ! ମାତ୍ର ରାବଣ ଚରିତ୍ରର ଯାହା ଓଜ୍ଲ୍ୟ ତାହା ନିହିତ ଅଛି ଏହି 
ଦର୍ପରେ । ସେ ହିଁ କେବଳ ମର୍ଯ୍ୟାଦାପୁରୁଷ ମହାଧନୁର୍ର ରାମଚନ୍ଦ୍ରଙ୍କ ଅନନ୍ୟ ପ୍ରତିପକ୍ଷ 
ହେବାର ଯୋଗ୍ୟ । ରାବଣ ସୃଜନରେ ବାଲ୍ଧୀକି ଲେଖନୀ ଏହି ଦୃଷ୍ଟିରୁ ସାର୍ଥକ ମନେହୁଏ । 

ରାମାୟଣର ତାରା ଓ ମନ୍ଦୋଦରୀଙ୍କ ମଧ୍ଯରେ ବହୁ ସାମଞ୍ଜସ୍ୟ ଦେଖାଯାଏ । 
ଦୁଇ ଜଣ ପ୍ରାତଃ ସ୍ମରଣୀୟା, ପଞ୍ଚକନ୍ୟାଙ୍କ ମଧ୍ଯରୁ ଅନ୍ୟତମା । ଦୁହେଁ ଉଚ୍ଚ ପାରିବାରିକ 
ପରିବେଶରେ ଜନ୍ମିଛନ୍ତି ଏବଂ ନିଜେ ବୀରାଙ୍ଗନା |! ଉଭୟଙ୍କ ବୈବାହିକ ଜୀବନ 
ସମସ୍ୟାସଙ୍କୁଳ ଏବଂ ସାଧନାମୂଳକ । ସେମାନଙ୍କ ନିଜ ଜୀବନ ଓ ବ୍ୟକ୍ତିତ୍ଵ ସାନ୍ଧିକତାରେ 
ପୂର୍ଣ ଥୁଲେ ହେ ସେମାନଙ୍କ ସ୍ଵାମୀ ଦ୍ଵୟ ପାଶବିକ କାମ ଲାଳସାରେ ପଙ୍କିଳ। ଏ ନାରୀ 
ଦୁହେଁ ତହିଁରେ ଆତଙ୍କିତ ହେଲେ ମଧ୍ଯ ସେମାନେ ନାଚାର ଅବସ୍ତାରେ ସ୍ଵାମୀଙ୍କ ସହ 
ବୁଝାମଣା କରି ଚଳି ଆସିଛନ୍ତି । ଦାମ୍ପତ୍ୟ ଜୀବନରେ ତାପିତ ହେବା ସତ୍ତ୍ବେ ସେମାନଙ୍କ 
ଜୀବନର ଚମକ୍କାରିତା କେବେ ହେଲେ ମ୍ଲାନ ହୋଇନାହିଁ । ସେମାନଙ୍କ ପତିପ୍ରାଣହାରୀ 
ଶତ୍ରୁ ରାମ ମଧ୍ଧ ତାଙ୍କ ନିଷ୍ଠା ଓ ପାତିବ୍ତତ୍ୟର ପ୍ରଶଂସା କରିଛନ୍ତି । ପ୍ରତିକୂଳ ପରିସ୍ଥିତିରେ 
ନିଜର ମର୍ଯ୍ୟାଦା ଅକ୍ଷୁଣ୍ଡ ରଖ୍‌ କର୍ରବ୍ୟ ପାଳନରେ ନିଷ୍ଠାର ଯେଉଁ ପରିଚୟ ମିଳେ, ସେ 
ଦୃଷ୍ଟିରୁ ତାରାଙ୍କ ଅପେକ୍ଷା ମନ୍ଦୋଦରୀଙ୍କ ଚରିତ୍ର ମହନୀୟ । ଉଭୟଙ୍କ ଜୀବନରେ 
ଉପୁଜିଥ୍ବା ଘୋର ବିପରିର ସେମାନେ ଶରବ୍ୟ ହୋଇଥ୍‌ଲେ ହେଁ କରୁଣା ସାଗର ରାମ 
ସେମାନଙ୍କୁ ପରମ ସୌଭାଗ୍ୟର ଅଧ୍କାରିଣୀ କରିଥ୍‌ଲେ । କିନ୍ତୁ ମନ୍ଦୋଦରୀ ଏ ପ୍ରକାର 
କରୁଣା ପ୍ରାର୍ଥିନୀ ନଥ୍ଲେ । ସେ ପତିଙ୍କ ପାଇଁ ଜୀବନ ଉତ୍ସର୍ଗ କରିବାକୁ କୃତସଂକନ୍ପ ଥ୍‌ଲେ । 
ମନ୍ଦୋଦରୀ ଏ ମହୀତଳର ମହନୀୟତା ରକ୍ଷା ପାଇଁ ସମସ୍ତ ବେଦନାବୋଧ ନିଜେ 
ଆତ୍ମସାତ୍‌ କରିଛନ୍ତି । 


କନ୍ୟା ରୂପରେ ମନ୍ଦୋଦରୀଙ୍କ ଜୀବନ ଅଧ୍କ ଆକର୍ଷଣୀୟ ଏବଂ 
ଅଲୌକିକ ।! ଦାନବ ଶିଳ୍ପାଚାର୍ଯ୍ୟ ମୟ ଉପହାର ସ୍ଵରୂପ ସ୍ଵର୍ଗ ଅସ୍ତରା ହେମାଙ୍କୁ ପତ୍ନୀ 
ରୂପେ ପାଇଥ୍‌ଲେ । ମନ୍ଦୋଦରୀ ସେମାନଙ୍କର ଅଲିଅଳି କନ୍ୟା । ହେମା ମୟଙ୍କ ସହିତ 
ବହୁ ବର୍ଷ ବୈବାହିକ ଜୀବନ ଯାପନ କରିବା ଭିତରେ ମନ୍ଦୋଦରୀ ଏଵଂ ଦୁଇ ପୁତ୍ର ମାୟାବୀ 
ଓ ଦୃୁନ୍ଦୁଭିଙ୍କ ଜନ୍ମ । ହେମା ସ୍ଵର୍ଗର ଆହ୍ବାନ ପାଇ ମନ୍ଦୋଦତୀଙ୍କୁ ମୟଙ୍କ ଜିମାରେ ଛାଡ଼ିଦେଇ 
ଚାଲିଗଲେ । ଅସ୍ତରାମାନଙ୍କ ପକ୍ଷରେ ତାହା କିଛି ନୂଆ କଥା ନୁହେଁ ! ସେହିଦିନରୁ ମୟ 
କନ୍ୟାର ବିବାହ ପର୍ଯ୍ୟନ୍ତ ତାକୁ ଯତ୍ନରେ ଲାଳନପାଳନ କରି ରଖ୍ଥ୍ଲେ । ମୟ ହେମାଙ୍କ 
ପାଇଁ ଯେଉଁ ସ୍ଵର୍ଣ୍ଣକୂଟୀର ଗଢ଼ିଥ୍‌ଲେ ମନ୍ଦୋଦରୀ ସେଠାରେ ପରିବର୍ବିତା ହେଲେ । ସେ 

ସ୍ଥାନଟି ଜନମାନବ ହୀନ, ଅରଣ୍ୟସଙ୍କୁଳ | ମନ୍ଦୋଦରୀଙ୍କ ଯୌବଵନାବସ୍ଥାରେ ସେହି 
ଅରଣ୍ୟରେ ରାବଣ ନାମକ ଜଣେ ଯୁବକ ସହିତ ଅଚାନକ ଭେଟ ହେଲା । କଥାବାରାରୁ 
ଲକେଶ୍ଵର ରାବଣ ଵୋଲି ଜାଣି ମୟ ତାଙ୍କୁ କନ୍ୟାଦାନ କରିବାକୁ ସ୍ଥିର କଲେ । ସଙ୍ଗେ 
ସଙ୍ଗେ ବିନା ଆଡମ୍ବରରେ ପାଣିଗ୍ରହଣ ସଂସ୍କାର ସେହିଠାରେ ସମ୍ଚନ୍ ହେଲ । ରାବଣର 
ହାତ ଉପରେ ମନ୍ଦୋଦରୀଙ୍କ ହାତ ରଖ୍‌ ମୟ କହିଲେ, 'ରୟଂମମାମ୍ଜା ରାଜନ୍‌ 
ହେମୟାସ୍ରସାଧତା ।” ସେ କହିଲେ, ‘ହେ ରାଜା ମୋର ଏ କନ୍ୟା ହେମାନାମକ ଅପ୍ତରା 
ଗର୍ଭରୁ ଜାତ | ସୀତା ରାମଙ୍କ ପାଣିଗ୍ରହଣ କଲାବେଳେ ଜନକଙ୍କ ଉଚ୍ଚାରଣ ବାକ୍ୟ ଏଠାରେ 
ମନକୁ ଆସେ ‘ଇୟଂ ସୀତା ମମସୁତା ସହଧର୍ମଚରୀ ତବଂ । ‘ମୋର ଏହି କନ୍ୟା ସୀତା 
ତୁମ ଜୀବନସଙ୍ଗିନୀ ହେବ ।” ରାବଣ ସହିତ ଧର୍ମଚାରିଣୀ ହେବା ପ୍ରଶ୍ନ ଉଠୁନାହିଁ । ରାମ 
କିନ୍ତୁ ସୀତାଙ୍କୁ ଧର୍ମସଙ୍ଗନୀ ରୂପେ ପାଇଥ୍‌ଲେ । ପାର୍ଥକ୍ୟ ଏତିକି ମୟଙ୍କ ଫରସ୍ତାବ ରାବଣ 
ଆଗ୍ରହର ସହିତ ଯେପରି ଗ୍ରହଣ କରିନେଲା ରାମ ସେପରି ବ୍ୟଗ୍ରତା ଦେଖାଇ ନଥ୍‌ଲେ । 
ଗୁରୁ ବିଶ୍ଵାମିତ୍ର ଏବଂ ପିତା ଦଶରଥଙ୍କ ଅନୁମୋଦନ କ୍ରମେ ଏ ବିବାହ ସଂଘଟିତ ହେଲା । 
କିନ୍ତୁ ମୟଙ୍କର ରାବଣ ଉପରେ ସ୍ପୂର୍ଣ୍ଣ ବିଶ୍ଵାସ ନଥ୍‌ଲେ ହେଁ ସେ ନିଜେ ଭଲମନ୍ଦର ଦାୟିତ୍ଵ 
ନେଇ କନ୍ୟା ଦାନ କଲେ । ଅଧ୍କନ୍ତୁ ରାବଣକୁ ମୟ ଏପରି ଅଲୌକିକ ଶକ୍ତି ଦେଲେ 
ଯାହାଫଳରେ ଭବିଷ୍ୟତରେ ସେ ଲକ୍ଷ୍ମଣଙ୍କୁ ପରାହତ କଲା | ସେ ଯାହାହେଉ ଦୈବ 
ଯୋଗରୁ ମନ୍ଦୋଦରୀ ପାଟରାଣୀ ହେଲେ ! 


ମନ୍ଦୋଦରୀ ରାବଣର ଯୋଗ୍ୟ ମହିଷୀର ସ୍ଵୀକୃତିଲାଭ କରିଛନ୍ତି । ପତିଙ୍କର 
ଅଖଣ୍ଡିତ ପ୍ରେମ ଲାଭ କରନ୍ତୁ ବା ନକରନ୍ତୁ ତାଙ୍କୁ ସେହିଦିନରୁ ଜୀବନସର୍ବସ୍ବ ରୂପେ ସେ 
ଗ୍ରହଣ କରିଆସିଛନ୍ତି । ରାମଙ୍କ ହାତରେ ରାବଣ ମୃତ ହେବାର ଦେଖ୍‌ ସେ ମ୍ରିୟମାଣା 
ହେଲେ ମଧ୍ଯ ମାନସିକ ଭାରସାମ୍ୟ ହରାଇ ନଥ୍‌ଲେ ! ବରଂ ସ୍ଵୟଂ ଯମ ଯାହାକୁ ଭୟ 
କରେ ସେହି ରାବଣ ଜଣେ ଛାର ମନୁଷ୍ୟ ହାତରେ ମୃତ୍ୟୁବରଣ କରିବା କଥା ସେ ବିଶ୍ବାସ 
କରିପାରିଲେ ନାହିଁ । ଏହା କଂଣ ସ୍ଵପ୍ନ ? ତୁମେ ରାମଙ୍କ ହାତରେ ନିଧନ ହେଲ ? ତାହା 
ଠାରୁ ଆହୁରି ଆଶ୍ଚର୍ଯ୍ୟ କଥା ଏ ସବୁ ଆଖ୍‌ରେ ଦେଖ୍‌ ମୁଁ କିପରି ଶରୀର ଧାରଣ କରି 
ରହିଛି ୨? ତେଣୁ ସେ ପରଲୋକ ଯାତ୍ରୀ ପତିଙ୍କୁ ଅନୁରୋଧ କରୁଛନ୍ତି ତୁମ ଚିରସଙ୍ଗନୀ 
ଏ ପତ୍ନୀକୁ ମଧ୍ଯ ସଙ୍ଗରେ ଧରି ନେଇଯାଅ। ସେ କହିଛନ୍ତି, ‘ପତିବତାନାଂ ନାକସ୍କାତ 
ପତନ୍ତ୍ୟଶ୍ରଣି ଭୂତଳେ ।” . ହେ ନାଥ ! ପତିବ୍ରତା ନାରୀମାନଙ୍କ ଆଖ୍ର ଲୁହ ଅକାରଣରେ 
ଧରାପୃଷ୍ଠରେ ପଡ଼ିବାର ନୁହେଁ ! ତାହାର ପରିଣାମ ସେ ନିଜ ଆଖରେ ଦେଖୁଛନ୍ତି । ସେ 
ଜାଣନ୍ତି ତାଙ୍କ ସ୍ଵାମୀ ଅଭୁତକର୍ମା | ତିଭୁବନରେ ତାଙ୍କ ସମକକ୍ଷ ବୀର ଆଉ କେହି ନଥୂଲେ । 
ରାବଣର ମୃତ୍ୟୁ ଜାଣି ପାରି ସୂର୍ଯ୍ୟ ନିର୍ଭରେ ଆଜି ଲଙ୍କାରେ ତାଙ୍କ କିରଣ ବିସ୍ତାର କରୁଛନ୍ତି 
'ଅଦ୍ୟ ଵୈ ନିର୍ଭୟା ଲଙ୍କା ପ୍ରବିଷ୍ଟାଃ ସୂର୍ଯ୍ୟ ରଶୁୟଃଂ | କିନ୍ତୁ ପତିବ୍ରତାର ଶୋକ ଲଙ୍କାଧୀଶର 

DF ରାମାୟଣ : ଏକ ଅନେେଷଖା 


ବର୍ଉମାନ ସର୍ବନାଶର କାରଣ ହୋଇଅଛି । ରାବଣର ଏ ଦୁର୍ଗତିର କାରଣ ଦେଖାଇବାକୁ 
ଯାଇ ମନ୍ଦୋଦରୀ କହୁଛନ୍ତି, ପତିବ୍ରତା ସୀତାଙ୍କ ତପସ୍ୟା ଫଳରୁ ମୋ ପତି ଆଜି ଦଗ୍ଧ 
ହୋଇଗଲେ । ଏହି ଧାରଣାରୁ ସେ କହିଲେ, ସୀତାଙ୍କୁ ଅପହରଣ କରିବା ବେଳରୁ ରାବଣର 
ଭସ୍ମ ହେବାର ଥୁଲା । ‘ପତିବ୍ରତାୟାସ୍ତପସା ନୂନଂ ଦଗ୍ଧୋସି ମେ ପ୍ରଭୋ । କିନ୍ତୁ 
ଦେବତାମାନେ ବିଶେଷତଃ ଅଗ୍ମିଦେବତା ତାଙ୍କୁ ଭୟ କରୁଥ୍‌ବାରୁ ତାଙ୍କୁ ସେତେବେଳେ 
ଜାଳିଦେଇ ପାରିଲେ ନାହିଁ । 


ପତିବ୍ତତା ନାରୀ ହିଁ ପତିବ୍ରତାର ମହିମା ବୁଝେ । ମନ୍ଦୋଦରୀ ଏପରି ଏକ 
ଲୋକୋଇତ୍ତର ଚରିତ୍ର ସଂପନ୍ନ ପତିଙ୍କ ପାପର ଫଳ ଅଙ୍ଗେ ନିଭାଉଥ୍‌ଲେ ହେଁ “ସୀତାଙ୍କ 
ଗୁଣକୀର୍ଭନ କରିବା ଛାଡ଼ି ନାହାନ୍ତି । ସେ ମୃତ ସ୍ବାମୀଙ୍କୁ କହିଛନ୍ତି, (ଅରୁନ୍ଧତୀ ରୋହିଣୀ 
ଆଦି ଅଲୌକିକ ରମଣୀରତ୍ମାନଙ୍କ ଅପେକ୍ଷା ଅଧ୍‌କ ସାଧ୍ବୀ ସୀତାଙ୍କୁ ଅପହରଣ କରି 
ନିଜ ମୃତ୍ୟୁ ଡାକିଆଣିଲ ।” ନିଜର ଏତେ ମନୋବେଦନାରେ ମଧ୍ଯ ସୀତାଙ୍କର ଅପରିସୀମ 
ଗୁଣଗାୟନ କରିବାରେ ମନ୍ଦୋଦରୀ ନିଜ ମହତ୍ତ୍ବର ପରିଚୟ ଦେଇଛନ୍ତି । 


ସର୍ବମଙ୍ଗଳା ସୀତାଙ୍କ ବିଷୟରେ କହିଛନ୍ତି, ‘ସୀତା କ୍ଷମାଗୁଣରେ ଧରିତ୍ରୀ 
ଠାରୁ ବଡ଼ । ଅନନ୍ତ ରତ୍ଵର ଆକର ଏହି ବସୁଧାରୁ ଉତ୍ପନ୍ନ ହୋଇଥ୍‌ବାରୁ ସେ ନିଜେ ଶ୍ରୀ 
ସ୍ଵରୂପିଣୀ । ତାଙ୍କର ମଙ୍ଗଳମୟ ଅଙ୍ଗରେ ପତିଭକ୍ଚି ପ୍ରତିବିନ୍ବିତ ହେଉଅଛି । ପତିଙ୍କ 
ପ୍ରେମଲାଭ କରି ସେ ଘୋର ବନରେ ନିର୍ଭୟରେ ବିଚରଣ କରୁଥ୍‌ଲେ | ଏପରି ରମଣୀକୁ 
ଅପହରଣ କରି ତମେ ନିଜର ସର୍ବନାଶକୁ ଡାକି ଆଣିଲ । ଯେଉଁ ଲାଳସାରେ ତାଙ୍କୁ 


ଆଣିଥ୍ଲ ତାହା ପୂରଣ ହେବା ତ ଦୂରର କଥା ବରଂ ତୁମେ ସେହି ଅଗ୍ନିରେ ଦଗ୍ଧ ହେଲ । 


ମନ୍ଦୋଦରୀଙ୍କ ଉଦାରତା ଅପରିସୀମ । ନିଜ ପତି କାଳାନ୍ତକ ରାବଣକୁ ରାମ 
ହତ୍ୟା କରିପାରିଥ୍ବାରୁ ତାକ ସହିତ ପ୍ରଥମ ଦେଖାରେ ସେ ତାଙ୍କୁ ମୂର୍ଭିମାନ ଯମ ସହିତ 
ତୁଳନା କରିଛନ୍ତି । ପର ମୁହୂର୍ରେ କିନ୍ତୁ ରାମଙ୍କ ମହିମାମୟ ବ୍ୟକ୍ତିତ୍ଵ ଏବଂ ଦିବ୍ୟତ୍ଵ ଉପଲବ୍ଧି 
କରି କହିଛନ୍ତି, ଏହି ରାମ ସମସ୍ତ ପ୍ରାଣୀଙ୍କ ଶରଣ୍ୟ, ସବୁ ଜୀବମାନଙ୍କ ମଧ୍ଧରେ ଶ୍ରେଷ୍ଠ, 
ସନାତନ; ଆଦିଅନ୍ତ ରହିତ ! ମହତଵମାନଙ୍କ ଠାରୁ ମହତ୍ବ । ବୈକୁଣ୍ଠବାସୀ, ନିଜେ ଏ 
ଜୀବଜଗତ ପାଳକ, ଶଙ୍ଖଚକ୍ର ଗଦାଧାରୀ, ଶ୍ରୀବସ୍ସଲାଞ୍ଚିତ ବକ୍ଷ ଅଜେୟ, ଶାଶୃତ, 
ସତ୍ୟ ପରାକ୍ରମ ଭଗବାନ୍‌ ବିଷ୍ଣୁ ମନୁଷ୍ୟ ରୂପରେ ଅବତାର ଗ୍ରହଣ କରିଛନ୍ତି !' 

ମନ୍ଦୋଦରୀ ବର୍ଉମାନ ସ୍ମରଣ କରୁଛନ୍ତି, ସେ ରାବଣକୁ ପାପକମର୍ମରୁ ନିବୃତ୍ତ 
କରିଥ୍ଲେ ହେଁ ସେ ତାହା ଶୁଣିଲା ନାହିଁ । ରାମଙ୍କ ଶରଣ ପଶି ବିଭୀଷଣ ଉଦ୍ଧାର ପାଇଲେ । 
କିନ୍ଧ ରାବଣର ବିନାଶ ଘଟିଲା ¦ ଶୁଭକୃତ୍‌ ଶୁଭମାପ୍ରୋତି, ପାଥକୃତଵ ପାପମଶୁ ତେ । 
ହିତକାମୀର ହିତ ଏବଂ ପାପୀର ପାପଭୋଗ ସୁନିଶ୍ଚିତ ବୋଲି କହି ସ୍ଵାମୀଙ୍କ ଦୁର୍ଗତିର 

ମନ୍ଦୋଦରୀ DC 


କାରଣ ସେ ଗୋଟି ଗୋଟି ବୟାନ କରିଛନ୍ତି । କିନ୍ତ ରାମଙ୍କର ଏତେ ଗୁଣ ଗାୟନ କରି 
ମଧ୍ଧ ତାଙ୍କଠାରୁ କୌଣସି ଅନୁଗ୍ରହ ପ୍ରାଥନା କରିନାହାନ୍ତି । ତାହା ହିଁ ମାନିନୀ ମନ୍ଦୋଦରୀଙ୍କ 
ଆମ୍ମମର୍ଯ୍ୟାଦା ସମ୍ପନ୍ନ ବ୍ୟକ୍ତିତ୍ଵର ପରିଚୟ ଦିଏ । 


ରାବଣ ସୀତାଙ୍କ ପ୍ରତି ଏପରି ଆକୃଷ୍ଟ ହୁଏ କେବଳ ଅଦୂଗ୍ବବଶରୁ । ନହେଲେ 
ମନ୍ଦୋଦରୀ କେଉଁଥ୍‌ରେ ଉଣା ? ନା ରୂପ, ନା ଗୁଣରେ ? ସେ ରାକଯ୍ଷସସରାଜ ମୟଙ୍କର 
କନ୍ୟା । ମାନ, ମର୍ଯ୍ୟାଦା, ରୂପ, ଗୁଣ, ଗରିମାରେ ସୀତାଙ୍କ ଠାରୁ ସେ କମ୍‌ ନୁହନ୍ତି । 
ସେ ନିଜେ ମଧ୍ଯ ରାବଣକୁ ତାହା କହିଛନ୍ତି ¦ 


ନ କୁଳେଣ ନ ରୂପେଣ ନ ଦାକ୍ଷିଣ୍ୟେନ ମୈଥୂଳୀ 
ମୟାଧ୍କା କା ତୁଲ୍ୟାବା ତତ୍ୁମୋହାନ୍‌ ନ ବୁଧ୍ଷତେ ॥ 


ମୈଥ୍ଳୀ କୁଳରେ, ରୂପରେ, ଗୁଣରେ ବା ବଦାନ୍ୟତା ଗୁଣରେ ମୋ ଠାରୁ 
ଅଧ୍କ ହେବା ତ ଦୂରର କଥା ମୋ ପାସଙ୍ଗରେ ମଧ୍ଯ ପଡ଼ିବେ ନାହିଁ । ମୋହବଵଶତଃ 
ତାହା ତୁମେ ବୁଝିପାରୁ ନାହଁ । ଅବଶ୍ୟ ଏପରି ଆମତ୍ମପ୍ରଶଂସା ମନ୍ଦୋଦରୀଙ୍କ ମୁହଁଚୁ ଶୁଣିବାକୁ 
ଅଡ଼ଆ ଲାଗେ । କିନ୍ତୁ ସେ କ'ଣ କରିବେ ? ସେ ନାଚାର । ରାବଣର ଦ୍ରର୍ଗତି ଦେଖ୍‌ ସେ 
ଏପରି କହୁଛନ୍ତି । କିନ୍ତୁ ମନେରଖ୍ବାର କଥା ମନ୍ଦୋଦରୀଙ୍କ ନିଜ ବିଷୟରେ ଏପରି ଉଚ୍ତି 
ଅତିଶୟୋକ୍ତି ହୋଇନପାରେ । ହନୁମାନ ସୀତା ଅନ୍ତେଷଣ ବେଳେ ରାବଣର 
ଶୟନକକ୍ଷରେ ମନ୍ଦୋଦରୀଙ୍କ ଏ ରୂପ ଛଟା ଦେଖ୍‌ ତାଙ୍କୁ ସୀତା ବୋଲି ମନେ କରିଥଲେ । 
ତେଣୁ ଏ ବର୍ଣ୍ଣନା ସ୍ଵଭାବୋର୍ତି ପରି ମନେହୁଏ । 


ରାବଣ ଅନ୍ତଃପୁରରେ ମନ୍ଦୋଦରୀଙ୍କ ଠାରୁ ଅଧ୍କ ସୁନ୍ଦରୀ ଅବଶ୍ୟ ଥୂଲେ | 
' କିନ୍ତୁ ତାଙ୍କୁ ସୀତା ବୋଲି ମନେ କରିବା କେବଳ ତାଙ୍କ ଭୌତିକ ସୌନ୍ଦର୍ଯ୍ୟରୁ ନୁହେଁ । 
ତହିଁରେ ଯୁକ୍ତଥ୍ଲା ତାଙ୍କର ସ୍ଵର୍ଗୀୟଦ୍ୟୁତି । ଆନ୍ତରିକ ଏବଂ ବାହ୍ୟ ପବିତ୍ରତାରେ ମଧ୍ଯ ସେ 
ସୀତାଙ୍କ ସହ ତୁଳନୀୟ ଯାହା ଅନ୍ୟତ୍ର ଦେଖ୍‌ବାକୁ ବିରଳ । ବିବେକୀ ହନୁମାନ 
ମନ୍ଦୋଦରୀଙ୍କ ସ୍ଵର୍ଗୀୟ ରୂପରେ ମଧ୍ଯ ନ ଭୁଲି ସେ ସୀତାଙ୍କୁ ଅନ୍ୟତ୍ର ଖୋଜିଲେ । ଏଠାରେ 
ମନ୍ଦୋଦରୀଙ୍କ ବ୍ୟଭ୍ତିତ୍ଵ ସହ ସୀତାଙ୍କୁ ମିଳାଇ ପରୀକ୍ଷା କରାଯାଇଛି । 


ସୀତା ଅଶୋକ ବନରେ ଥ୍ବାକାଳରେ ରାବଣ ପ୍ରତିଦିନ ତାଙ୍କୁ ପ୍ରେମ 
ନିଵେଦନ କରିବାକୁ ସେଠାକୁ ଆସେ କିନ୍ତୁ ପ୍ରତ୍ୟାଖ୍ୟାତ ହୋଇ ଫେରିଯାଏ । ପ୍ରତିଦିନ 
ଏହା ଦେଖ୍‌ ତା'ର ଜନୈକା ପତ୍ନୀ ଧାନ୍ୟମାଜିନୀ ରାକ୍ଷସୀ ରାବଣକୁ ତା' ସହିତ ରମଣ 
କରିବାକୁ କହିଲା : ମହାରାଜା ! ମୋ ସହିତ ରମଣ କର । ଅକାରଣରେ ସୀତା ପଛରେ 
କାହିଁକି ଧାଇଁଛ ? ତାହାର ରୂପ, ରଙ୍ଗ ବା ରାଗ ସବୁ ମଉଳିଗଲାଣି । ତୁମେ ତା” ଠାରୁ 

D୦ ରାମାୟଣ : ଏକ ଅନ୍େେଷା 


ଅଧକ ସୁନ୍ଦରୀ ରାକ୍ଷସୀର ସ୍ଵାମୀ !” ଠିକ୍‌ ସେହି କଥୀ ମନ୍ଦୋଦରୀ ମଧ୍ଯ ରାବଣକୁ କହିଛନ୍ତି । 
ଜାନକୀଙ୍କ ନ ମାରିବାକୁ ମନ୍ଦୋଦରୀ ଅତି କୋମଳ ସ୍ଵରରେ ରାବଣକୁ ବାରଣ କରି 
ତାଙ୍କୁ କହିଛନ୍ତି, ‘ସୀତାଙ୍କ ଠାରେ ତୁମର କି ପ୍ରୟୋଜନ ? ତୁମ ନିଜ ବିକ୍ରମ ମହେନ୍ଦ୍ର 
ତୁଲ୍ୟ । ତେଣୁ ମୋ ସହିତ ଆଜି ରମଣ କର । ସୀତା ମୋ ଅପେକ୍ଷା କୌଣସି ଗୁଣରେ 
ବଡ଼ ନୁହେଁ । 'ମୟାସହ ରମସ୍ଵାଦ୍ୟ ମଦ୍‌ବିଶିଷ୍କା ନ ଜାନକୀ ।' 


ଧାନ୍ୟମାଳିନୀର ସୌନ୍ଦର୍ଯ୍ୟ ଦେଖ୍‌ ହନୁମାନ ତାକୁ ପ୍ରଥମେ ମନ୍ଦୋଦରୀ 
ବୋଲି ଲାବିଥ୍ଲେ | କିନ୍ତୁ ପରେ ତାଙ୍କ ବ୍ୟକ୍ତିତ୍ଵ ଓ ଦୀପ୍ରି ଦେଖ୍‌ ତାଙ୍କ ଭ୍ରମ ଦୂର ହେଲା | 
ନିଜ ଅହଂବୋଧରୁ ରାବଣର ଏ ଦ୍ରର୍ଦଶା ଘଟିଲା । ମହାନାଟକରେ ଅଛି ମନ୍ଦୋଦରୀ 
ରାବଣ ଆଗରେ ଅଭିଯୋଗ କଲେ, ‘ମୁଁ କ'ଣ ରୂପରେ ଓ ଗୁଣରେ ସୀତାଙ୍କ ଠାରୁ 
ଅଧକ ନୁହେଁ ? ଆମ ଭିତରେ ପ୍ରଭେଦ କ'ଣ ଅଛି ? ' ରାବଣ କହିଲା - “ତୁମେ ମସ୍ୟଗନ୍ଧା 
ଓ ସେ ପଦ୍ଧଗନ୍ଧା' । ପରବର୍ଭୀ ଶ୍ଲୋକରେ ରାବଣ ପୁଣି କହିଛି, ‘ରୂପେ ତବାସ୍ୟଶ୍ଚ ନ 
କୋଃପିଭେଦଃ' । ତୁମ ଦୁହିଁକ ରୂପରେ କୌଣସି ପ୍ରଭେଦ ନାହିଁ । ରାବଣର ଏହି 
ଅହଂବୋଧକୁ ଭଲଭାବରେ ଜାଣିଥ୍‌୍ବାରୁ ଲଙ୍କାର ଅଧଃପତନ ଦେଖ୍‌ ଖେଦକରି 
ମନ୍ଦୋଦରୀ କହିଛନ୍ତି, ‘ବିଭୀଷଣୋ ବୈରବଳଂ ପ୍ରବିଷ୍ଟ, ନିଦ୍ରାବଶୋ ସମ୍ପତି କୁମ୍ଭକର୍ଣ୍ଣଃ । 
‘ରାଜାଭିମାନୀ ପତିତୋ କଳଙ୍କେ, ଲଙା ନିମଗ୍ରାପି ଗଭୀର ପଙ୍କେ' । ବିଭୀଷଣ 
ଶତ୍ରପକ୍ଷର ଶରଣ ପଶିଲେଣି । କୁମ୍ଭକର୍ଣ୍ଣ ଘୋର ନିଦ୍ରାରେ ଶୋଇଛି । ରାଜା ଅତି ଦର୍ପରେ 
ମାତିଛନ୍ତି । ସେ ଅବସ୍ଥାରେ ଲଙ୍କା ଏ କ୍ଷଣି ପଙ୍କ ତଳକୁ ଖସିଯାଉଛି । 


ଦେଖ୍ବାକୁ ଗଲେ ମନ୍ଦୋଦରୀଙ୍କ ମହତ୍ତ୍ବ ତାଙ୍କ ସଂଯମ ଓ ସହନଶୀଳତାରେ 
ପରିସ୍ତଟ ! ରାବଣ ଶବ ପାଖରେ ବସି ବିଳାପ କରୁଥ୍ବା ବେଳେ ସେ ନିଜ ଭାଗ୍ୟ ସହିତ 
ସ୍ବାମୀଙ୍କ ମୋହର ନିନ୍ଦା କରୁଛନ୍ତି । ଅନ୍ୟ କାହାକୁ ସେଥ୍ପାଇଁ ଦୋଷ ଦେଉନାହାନ୍ତି । 
ପତିର ପାପ ମଧ୍ଯ ପତ୍ନୀକୁ ଦୋଷଯୁସ୍ତ କରେ । ସେଥ୍ପାଇଁ ସମ୍ପର୍ଣ୍ଣ ଦୋଷ ସେ ସ୍ବାମୀ 
ଉପରେ ଆରୋପ କରିନାହାନ୍ତି । ଦୈବର ପରିହାସରୁ ରାବଣ ତାହା ଶୁଣି ନାହିଁ । ସେ 
ଅନାଥୁନୀ ପ୍ରାୟ ବିଳାପ କରିଛନ୍ତି । ତାଙ୍କୁ ଶାନ୍ତ କରିବା ସହଜସାଧ୍ଯ ନଥ୍ଲା | ରାମ 
ମନ୍ଦୋଦରୀଙ୍କୁ ଠିକ୍‌ ଚିହ୍ନିଛନ୍ତି । ମନ୍ଦୋଦରୀ ମଧ୍ଯ ରାମଙ୍କ ମୌନ ସାନ୍ଧନା ହୃଦୟଙ୍ଗମ 
କରିଛନ୍ତି । ଏ ନାରୀ ଯଥାର୍ଥରେ ବନ୍ଦନୀୟା | 


ମନ୍ଦୋଦରୀ ଚରିତ୍ରର ମହନୀୟତା ମଧ୍ଯ ଅନ୍ୟ ଏକ କ୍ଷେତ୍ରରେ ଉପଲବ୍ଧ ହୁଏ । 
ରାମଙ୍କ ଅନୁରୋଧ ଓ ନିର୍ଦ୍ଦେଶରେ ସେ ଯେ ବିଭୀଷଣର ପତ୍ସୀତ୍ବକୁ ସ୍ଵୀକାର କଲେ ଏଭଳି 
ମନେ କରାଯାର ପାରିବ ନାହିଁ । କାରଣ ଯୁଦ୍ଧ ପରବର୍ରୀ ଲଙ୍କାର ପୁନର୍ଗଠନ ଥଲା ଲଙ୍କାର 
ମହାରାଣୀ ଭାବରେ ତାଙ୍କର ଦାୟିତ୍ବ ଓ କର୍ରବ୍ୟ । ଅରାବଣ ଲଙ୍କାର ମହତ୍ତ୍ ଓ ମର୍ଯ୍ୟାଦାର 

ମନ୍ଦୋଦରୀ ୭୧ 


ପୁନଃ ପ୍ରତିଷ୍ଠା କିପରି ଘଟିଥାଆନ୍ତା ବିଧବା ମନ୍ଦୋଦରୀଙ୍କ ଦ୍ଵାରା ? ରାକ୍ଷସକୁଳରେ ପତି 
ଅନ୍ତେ ଦେବରକୁ ବିବାହ କରିବା ଗର୍ଦ୍ିତ ବିବେଚିତ ନହେଉଥ୍‌ବା ସ୍ଥଳେ ପ୍ରିୟ କର୍ମଭୂମି 
ଭୁବନବିଦିତ ସ୍ଵର୍ଣ୍ତମୟୀ ଲଙ୍କାର ପୂନଃ ସଂସ୍ଥାନ, ପତି ପୃତ୍ର ବିରହିତା ଅସଂଖ୍ୟ 
ରକ୍ଷରମଣୀଙ୍କର ଦୁଃଖ ଅପନୋଦନ ସେ କିପରି କରିଥାନ୍ତେ କ୍ଷମତାଚ୍ୟୁତା ହୋଇ ? 
ଏକ ଗୁରୁତ୍ଵପୂର୍ଣ ରାଜନୈତିକ ଉତ୍ତରଦାୟିତ୍ବ ଗ୍ରହଣ ଜନିତ ବିବେକାନୁ ମୋଦିତ ବାଧ୍ୟତା 
ତାଙ୍କୁ ଲଙ୍କାର ମହାରାଣୀ ହୋଇ ରହିବାକୁ ପ୍ରଚୋଦିତ କରିଛି; କାରଣ ସେ କେବଳ 
ଧର୍ମାନୁରାଗିଣୀ ବିଦୁଷୀ ନଥ୍‌ଲେ ସେ ଥ୍ଲେ ବ୍ୟବହାର ଜ୍ଞାନକୁଶଳା ଅସାଧାରଣ ବ୍ୟଣ୍ରିତ୍ସ 
ସମ୍ପନ୍ନା ନାରୀ ! ଜନ୍ମ, ସ୍ଵଭାବ ଓ ଚରିତ୍ର ଅନୁରୂପ ତାଙ୍କର ପ୍ରତ୍ୟେକ ଆଚରଣ 
ଆଦର୍ଶସ୍ଥାନୀୟ ! ସେଥ୍ପାଇଁ ସେ ଅନ୍ୟ ଚାରିଜଣ ରମଣୀଙ୍କ ଭଳି ନିତ୍ୟ ସ୍ମରଣୀୟା । 

ରାମାୟଣରେ ନାରୀ 


ଆବାର୍ୟ ନାରୀ ପିତାମାତାଙ୍କ ଦ୍ଵାରା ପ୍ରତିପାଳିତା । କିନ୍ତୁ ବିବାହ ପରେ ସ୍ଵାମୀ 
ତାହାର ପ୍ରଥମ ଅବଲମ୍ବନ । ଦ୍ଵିତୀୟରେ ପୁତ୍ର, ତୃତୀୟରେ ଞ୍ଞାତି । ଚତୁର୍ଥ ଅବଲମ୍ବନ 
ତାହାର ନାହିଁ । 


ଗତିରେକା ପତିର୍ନାର୍ଯ୍ୟା ଦ୍ଧିତୀୟାଗତି ରାତ୍ମଜଃ 
ତୃତୀୟା ଜ୍ଞାତୟୋରାଜନ୍‌ ଚତୁର୍ଥୀ ନୈବବିଦ୍ୟତେ ୨/୬ ୧.୨୪ 


ତା” ବୋଲି ସେମାନଙ୍କର ଯେ ସ୍ଵାତନ୍ତ୍ୟ ନଥ୍ଲା ବା ସେମାନେ ଏକ ପ୍ରକାର 
ଗୃହବନ୍ଦୀ ରୂପେ ରହୁଥ୍ଲେ ଏପରି ଭାବିବା ଠିକ୍‌ ନୁହେଁ । ସେମାନେ ଯାଗଯଞ୍ଚ, 
ଧର୍ମାନୁଷ୍ଠାନ ଏବଂ ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମରେ ସକ୍ରିୟ ଯୋଗଦାନ କରୁଥ୍‌ଲେ । 
କେତେବେଳେ ଅବା ଦେଖଣାହାରୀ ରୂପେ ଯାଉଥ୍‌ଲେ । ନିଜ ରୁଚି ଅନୁଯାୟୀ ବସନ 
ଭୂଷଣ ପରିଧାନ କରି ସୁସଜିତ ଏବଂ ଅଚ୍ଚଙ୍କୃତା ହୋଇ ଯାଉଥ୍‌ଲେ ! ସେଠାକୁ ଯାଉଥବା 
ମାଗଧ, ଭାଟ, ଗାୟକ, ଓ ନର୍ରକୀମାନଙ୍କ ସହଯୋଗ ଦେଇ ସେମାନଙ୍କ ସହ ତାଳ 
ମିଳାଇ ଗୀତ ଗାଉଥ୍‌୍ଲେ( ୨ /୧୫.୮/୧୨.୩.୫୭) ତାହାର ନମୂନା ରାମଙ୍କ 
ଅଭିଷେକରେ ଦେଖ୍ବାକୁ ମିଳେ | 'ଏକେତ ଅଯୋଧ୍ୟା ନଗରୀ ରାଣୀ, ଦେବସଭା 
ମଧ୍ୟେ ଯେହ୍ନେ ଇନ୍ଦ୍ରାଣୀ” ଏପରି ରାଜ୍ୟର ସମସ୍ତ ନରନାରୀ ବହୁ ସଂଖ୍ୟାରେ ସେ 
ଉସ୍ବରେ ଯୋଗଦାନ କରିଥ୍ଲେ । ଅଯୋଧ୍ୟା ସୁନ୍ଦରୀମାନଙ୍କ ପାଇଁ ନଗରୀର ସୌନ୍ଦର୍ଯ୍ୟ 
ବହୁ ପରିମାଣରେ ବଢ଼ି ଯାଇଥଲା ! ରାମଙ୍କୁ ଅଭିବାଦନ କରିବାକୁ ରାଜପ୍ରାସାଦରେ 
ସେମାନେ ବହୁ ସଂଖ୍ୟାରେ ଉପସ୍ଥିତ ଥ୍ଲେ । ସୁବେଶା ରମଣୀ ସହସ୍ରାଧ୍କ ସଂଖ୍ୟାରେ 
ଭୂତଳ, ପ୍ରାସାଦ, ପୁର, ଦ୍ଵାର, ଅଳିନ୍ଦ, ଗୋପୁରରେ ବହୁବର୍ଣ୍ଣର ପରିଚ୍ଛଦ ପିନ୍ଧି ଉପସ୍ଥିତ 
ଅ୍ବାରୁ ତାହା ଇନ୍ଦ୍ରପୁରୀର ଶୋଭା ଧାରଣ କରିଥଲା | ସେମାନେ ରାଜ ପ୍ରଶସ୍ତି ଗାୟନ 
କରିବା ବେଳେ ରାମଙ୍କ ଉପରକୁ ଗନ୍ଧ, ପୁଷ୍ପ ଚ ନ୍ଦନ ବର୍ଷଣ କରୁଥ୍‌ଲେ ! ରାସ୍ତା ଦୁଇ 
ପାଖର ଶୋଭା ନୟନାଭିରାମ ହେଉଥଲା । 


ବନବାସରୁ ରାମ ରାଜଧାନୀକୁ ଫେରିବାବେଳେ ତାଙ୍କୁ ସ୍ଵାଗତ କରିବାକୁ ନନ୍ଦୀଗ୍ରାମରୁ 
ଅଯୋଧ୍ୟା ପର୍ଯ୍ୟନ୍ତ ଦଳ ଦଳ ସୈନ୍ୟ ତାଙ୍କ ସ୍ତ୍ରୀମାନଙ୍କୁ ସଙ୍ଗରେ ନେଇଯାଉଥ୍‌ଲେ ! 

ରାମାୟଣରେ ନାରୀ ୭୩ 


ପଲ୍ଲିବଧୂଠାରୁ ଆରମ୍ଭକରି ରାଜମହିଷୀଗଣ, ସାଧାରଣ ନାଗରିକ ଉଭୟ ସ୍ତ୍ରୀ ପୁରୁଷ ଅଗଣିତ 
ସଂଖ୍ୟାରେ ଯୋଗ ଦେଇଥ୍‌ଲେ । ଦଶରଥଙ୍କ ବିଧବା ପତ୍ସୀମାନେ ରାଜ ଅନ୍ତଃପୁରିକାମାନଙ୍କ 
ସହ ସୀତା ଏବଂ ସେଠାକୁ ଆସିଥ୍‌ବା ବାନର ପତ୍ନୀମାନଙ୍କ ପ୍ରସାଧନ ଏବଂ ବେଶଭୂଷା 
କରାଇ ସେମାନଙ୍କୁ ଦୁର୍ମଲ୍ୟ ଅଳଙ୍କାର, ବସନ, ଭୂଷଣ ଏବଂ କୁଙ୍କୁମ ଚନ୍ଦନାଦି ଅଙ୍ଗରାଗରେ 
ବିଭୂଷିତ କରାଇଲେ । 


ରାମଙ୍କ ଶୋଭାଯାତ୍ରାରେ ପ୍ରିୟଦର୍ଶନା କୁମାରୀକନ୍ୟା ଓ ଅପର ଯୁବତୀକୁଳ 
ଅଗ୍ରଗାମିନୀ ଥ୍‌ଲେ । ବ୍ରାହ୍ମଣମାନେ ରାଜକୁମାରମାନଙ୍କୁ ପ୍ରଦକ୍ଷିଣ ପୂର୍ବକ ବେଦୋକ୍ତ 
ମନ୍ତ୍ରରେ ଆଶୀର୍ବାଦ କରି ସୁସ୍ଵାଦୁ ଫଳ ସମର୍ପଣ କରୁଥ୍‌ଲେ ! କୁମାରୀ କନ୍ୟାମାନେ ଗୀତ 
ଗାଇ ତାଙ୍କ ଉପରେ ଅଭିଷେକ ଜଳ ସିଞ୍ଚନ କରୁଥ୍‌ଲେ । ରାଜାଙ୍କ ଯଜ୍ଚାନୁଷ୍ଠାନକୁ ଆସିଥ୍‌ବା 
ଲୋକଙ୍କ ଭିତରେ ସ୍ତ୍ୀଲୋକମାନଙ୍କ ସଂଖ୍ୟା ଅଧ୍‌କ ଥ୍ଲା | ରାଜଆଞ୍ଞାରେ ସେମାନଙ୍କୁ 
ଅତିଥ୍‌ର ମର୍ଯ୍ୟାଦା ଦେଇ ତାଙ୍କ ପାକଭୋଜନର ବ୍ୟବସ୍ଥା କରାଯାଇଥ୍‌ୁଲା ! 


ନାନା ଦେଶାଦନୁପ୍ରାପ୍ତାଃ ପୁରୁଷାଃ ସ୍ତ୍ୀଗଣୀସ୍ତଥା 
ଅନ୍ପାନୈ ସୁବିହିତା ସ୍ତସ୍ତିନ୍‌ ଯଞ୍ଚେ ମହାମ୍ନଃ ( ୧/ ୧୪.୧୬.୧୩) 


ଗୋମତୀ ତୀରରେ ଅନୁଷ୍ଠିତ ଅଶ୍ଵମେଧ ଯଞଜ୍ଞକୁ ଭିନ୍ନ ଭିନ୍ନ ଦେଶରୁ ଆସିଥ୍‌ବା 
ସ୍ତ୍ରୀ ପୁରୁଷମାନଙ୍କର ଖାଦ୍ୟପେୟର ସୁବନ୍ଦୋବସ୍ତ ହୋଇଥଲା ।ଏହି ଯଜ୍ଞରେ ବିଭୀଷଣ 
ବହୁନାରୀଙ୍କ ଗହଣରେ ମୁନିରଷିମାନଙ୍କ ପୂଜା କରିଥ୍ଲେ (୭/୯୧.୨୧) । 


ସାମାଜିକ ଜୀବନଧାରାର ସୁଖ ଦୁଃଖରୁ ନାରୀମାନେ ନିଜକୁ କେବେ ଦୂରେଇ 
ରଖୁ ନଥ୍‌ଲେ । ଚେଟୀ, ବାରାଙ୍ଗନା ପ୍ରଭୁତି ସୈନ୍ୟସାମନ୍ତମାନଙ୍କ ଚିତ୍ତଦିନୋଦନ ପାଇଁ - 
ଯୁଦ୍ଧ କ୍ଷେତ୍ରକୁ ଯାଉଥ୍‌ଲେ ଠିକ୍୍‌ଆଜିର Women's Auxilliary Corpse ବା WAC 
Gir! କ ପରି ! ରାମଙ୍କୁ ବନବାସରୁ ଫେରାଇଆଣିବାକୁ ଭରତ ଭରଦ୍ଧାଜ ଆଶ୍ରମରେ 
ଆତିଥ୍ୟ ଗ୍ରହଣ କରୁଥ୍ବା ବେଳେ ସଙ୍ଗରେ ଥ୍ବା ସୈନ୍ୟମାନଙ୍କ ସ୍ଵାନ, ଅଙ୍ଗମର୍ଦ୍ଦନ, ଓ 
ଚିତ୍ତବିନୋଦନ ପାରଁ ଯେଉଁ ସ୍ଵର୍ଗସୁନ୍ଦରୀ ଅପ୍‌ସରାମାନଙ୍କୁ ନିୟୋଜିତ କରିଥ୍‌ଲେ 
ସେମାନଙ୍କୁ ଛାଡ଼ି ସୈନ୍ୟମାନେ ଫେରି ଆସିବାକୁ ରଚ୍ଛାକଲେ ନାହିଁ 


କୌଣସି ପାରିଧ୍‌, ଯାତ୍ରା, ନାଟ, ପିକ୍ନିକ୍‌ ବା ବନ୍ଧୁ ଗୃହକୁ ଯିବାବେଳେ ସ୍ତ୍ରୀମାନେ 
ସଙ୍ଗରେ ଯାଉଥ୍‌ଲେ ! ଏସବୁ ସାମାଜିକ ବ୍ୟାପାରରେ ସ୍ତ୍ରୀମାନେ ଅଵହେଳିତ ହେଉ 
ନଥ୍‌ଲେ | ସେ ସ୍ବାମୀର ବକ୍ରୀଡ଼ାସହାୟଂ , ଗିରି ପର୍ବତ କନ୍ଦର, ଉଦ୍ୟାନ, ଅଟବୀରେ ସେ 
ସ୍ବାମୀ-ସହଚରୀରୁଫେ ବର୍ଣ୍ଣିତ (.୬/ ୧୧ ୧.୬୩) । ଗନ୍ଧର୍ବ, କିନର ଯୁବତୀମାନଙ୍କର 
ନର୍ମଦା ଜଳପ୍ରପାତରେ ଅବାଧ ଜଳକ୍ରୀଡ଼ା ରୀବଣ ଉପଭୋଗ କରୁଥ୍‌ଲା। (୭/ 

୭୪ ରାମାୟଣ : ଏକ ଅନ୍ନେଷା 


୩୧.୧୬.୬୬) ରେ ତାହାର ବିସ୍ତାରିତ ବର୍ଣ୍ଣନା ଅଛି । ସେ ରମଣୀମାନଙ୍କ ବେଶଭୂଷା 
ଓ ରତି ସମ୍ଭାର ଚିତ୍ର ଅତ୍ୟନ୍ତ ମନୋହାରୀ ! ସେ ଯୁବତୀମାନେ ପୀନସ୍ତନା । ସେମାନଙ୍କ 
କଟିମେଖନଳା ସ୍ଵର୍ଣ୍ଣ ରତୃରେ ନିର୍ମିତ । ତହିଁରୁ ଜଣାଯାଏ ସ୍ତ୍ରୀମାନେ ପୁରୁଷଙ୍କ ପରି ଅରଣ୍ୟର 
ନୈସର୍ଗିକ ଶୋଉ। ଉପଭୋଗ କରିବାରୁ କେବେ ବଞ୍ତ। ହେଉନଥ୍ଲେ । 
ରାଜଦରବାରରେ ସେମାନଙ୍କର ଆପରି ଅଭିଯୋଗ ଜଣାଇବାରେ କୌଣସି ବାଧା 
ନଥ୍ଲା ।(୭/୫୩.୫) 


ଦୀର୍ଘ ବନବାସ କାଳରେ ସୀତା ଭିନ୍ନ ଭିନ୍ନ ରଷି ଆଶ୍ରମ ପରିଦର୍ଶନ କଲାବେଳେ 
ଆଶ୍ରମବାସୀଙ୍କ ସହିତ ସହଜରେ ମିଶି ଯାଇ ସେମାନଙ୍କୁ ଆପଣାର କରି ନେଉଥ୍‌ଲେ । 
ଭରଦ୍ଵାଜଙ୍କ ଆଶ୍ରମରେ ରାମ ସୀତାଙ୍କ ପରିଚୟ ଦେବାରୁ ମୁନିବର ସସମ୍ମାନରେ ତାଙ୍କୁ 
ନିଜ ଆସନ ନିକଟକୁ ପାଛୋଟି ନେଇଗଲେ । ଶରଭଙ୍ଗଙ୍କ ଆଶ୍ରମରେ ମୁନି ତାଙ୍କ 
ଅଗ୍ନିହୋତ୍ର ପ୍ରାଙ୍ଗଣରେ ସୀତାରାମଙ୍କର ଅଭ୍ୟର୍ଥନା ମର୍ଯ୍ୟାଦା ସହକାରେ କଲେ । ଅଗସ୍୍ୟ 
ଆଶ୍ରମରେ ସୀତାଙ୍କ ପରିଚୟ କରାର କୁହାଗଲା, ସୀତା ଯେଉଁ ଦେଶ ବା ଯେଉଁ ମୁନି 
ଆଶ୍ରମରେ ପଦାର୍ପଣ କରିବେ ତାହା ସ୍ଵତଃ ଅଳଙ୍କୃତ ହୋଇଯିବ । ଦଶବର୍ଷକାଳ ସୀତା ଭିନ୍ନ 
ଭିନ୍ନ ରଷି ଆଶ୍ରମରେ ସହଜ ଭାବରେ ସମସ୍ତଙ୍କ ସହ ମିଶିପାରିଲେ । ଅତ୍ରି ଆଶ୍ରମରେ 
ଅନସୂୟାଙ୍କ ସହିତ ସୀତା ନିଜ ଝିଅ ପରି ଚଳୁଥ୍‌ଲେ । ତାଙ୍କ ସାହଚର୍ଯ୍ୟ ଏବଂ ଉପଦେଶାବଳୀ 
ଲକ୍ଷ୍ୟଣୀୟ । ଚିତ୍ରକୃଟ ଗିରିପର୍ବତ କନ୍ଦରରେ ବୁଲିବୁଲି ସୀତା କ୍ଲାନ୍ତ ହୋଇପଡ଼ିବାରୁ ତାଙ୍କ 
ପାଇଁ ସୁସ୍ାଦୂ ମାଂସାହାରର ବ୍ୟବସ୍ଥା କରାଯାଇଥ୍‌ଲା ! ମାଂସ ଲୋଭ ଦେଖାଇ ରାମ ତାଙ୍କୁ 
ମନ୍ଦାକିନୀ ପ୍ରଭୃତି ସ୍ଥାନ ବୁଲାଇ ଦେଖାଇଲେ “ସୀତାଂମାଂସେନ ଛନ୍ଦୟନଂ । ଚିତ୍ରକୃଟରେ 
ବର୍ଷେକାଳ ସୀତା ଅରଣ୍ୟବାସର ସ୍ଵାଦପାଇ ବାଲ୍ୟକାଳର ବିବାହିତ ଜୀବନର ରାଜସୁଖ 
ସବୁ ପାସୋରି ଗଲେ । ବାରବର୍ଷ ଏହିପରି ଜୀବନଯାପନ କରି ତାଙ୍କ ଆମ୍ମପ୍ରତ୍ୟୟ 
ବହୁଗୁଣରେ ବଢ଼ିଯାଇଥ୍‌ଲା । ସେ ଆଉ ଅଲିଅଳ ରାଜକୁମାରୀ ଭାବରେ ନଥୂଲେ ¦ ରାବଣ 
ବ୍ରହ୍ନଚାରୀ ବେଶରେ ସୀତାଙ୍କୁ ହରଣ କରିବାକୁ ଆସିଲା ବେଳେ ସୀତା ତାଙ୍କର ଯଥୋଚିତ 
ସଜ୍ରାର କରି ସହଜ ଭାବରେ ଆଳାପ କଲେ !(୩/୪୬.୭) 


ରାଜଅନ୍ତଃପୁରର ବନହ୍ୁରକ୍ଷିତା, ବିବାହିତା ଏବଂ ବିଧବା ସ୍ତୀଙ୍କୁ ଦେଖ୍ଲେ ମନେହୁଏ 
ସେ ଯୁଗରେ ବହୁ ବିବାହ ପ୍ରଚଳିତ ଥ୍ଲା ! ଦଶରଥଙ୍କର ବିଭିନ୍ନ ଧରଣର ୩୫୦ ପତ୍ନୀ 
ଥଲେ ଅର୍ବଦପ୍ରଶତା ସ୍ତତ୍ର ପ୍ରମଦାସ୍ତାମ୍ପଲୋଚନାଃ !” ତହିଁରୁ ମନେହୁଏ ସ୍ତୀମାନେ 
କ୍ରୀଡ଼ନକ ପରି ବ୍ୟବହୃତ ହେଉଥ୍‌ଲେ । ସୁନ୍ଦରୀ ସ୍ତ୍ରୀମାନଙ୍କୁ ଉପହାର ସ୍ଵରୂପ ଦିଆଯାଉଥ୍‌ବା 
ଦୃଷ୍ଟାନ୍ତ ରାମାୟଣରେ ବହୁଧା ଦେଖବାକୁ ମିଳେ | ରାମଙ୍କୁ ଅଭିଷେକ ସମୟରେ ବହୁ 
ସ୍ନ୍ଦରୀ ସ୍ତୀ, ଚେଟୀ, ଦାସୀ ପ୍ରଭୁତି ଉପହାର ଦିଆଯାଇଥ୍‌ଲା । (ଉତ୍ତରକାଣ୍ଡ ୩୯ ସର୍ଗ) 

ରାମାୟଣରେ ନାରୀ ୭୫ 


ଦଶରଥଙ୍କ ଶ୍ରାଦ୍ଧରେ ସ୍ଵର୍ତତ ଆତ୍ମାର ସଦଗତି ବିଧାନ ଉଦ୍ଦେଶ୍ୟରେ ଭରତ ବ୍ରାହୃଣମାନଙ୍କୁ 
ବହୁ ଦାସୀ ଦାନ କରିଥ୍‌ଲେ ( ୨ /୩୨-୫.୬ ) । ନିଜ ସ୍ତୀକୁ ଦାନ ଦେବା ଅତି ବଡ଼ 
ଦାନରେ ପରିଗଣିତ ! ବାଳୀ ନିଧନ ମରେ ତାରା ରାମଙ୍କୁ ଅନୁରୋଧ କରିଛନ୍ତି ସେହି 
ତୀରରେ ତାଙ୍କୁ ବିଦ୍ଧକ୍କରି ଦାଳୀଙ୍କ ହସ୍ତରେ ଅର୍ପଣ କରନ୍ତୁ ! କାରଣ ଦାରାଦାନ ଠାରୁ 
ଆଉ ବଡ଼ଦାନ ନାହିଁ । ‘ଦାର ପ୍ରଦାନାଵିନଦାନ ମନ୍ୟତ୍ବ, ପ୍ରଦୃଷ୍ୟତେ ଞ୍ଞାନବ ତାଂହି 
ଲୋକେ” ( ୪/୨ ୪4୩୮ ) । ଜନକ ତାଙ୍କ କନ୍ୟା ବିବାହରେ ଶହେ ଦାସୀ ଦାନ 
କରିଥ୍ଲେ !( ୧/୭୪.୫) ରାମ ବନବାସ ଯିବାକାଳରେ ଜଣେ ତୈତିରୀୟ ବ୍ରାହ୍ମଣଙ୍କୁ 
ବହୁ ଦାସୀ ଦାନ କରିଥ୍ଳେ !( ? /୩୨.୫) 


ରାମଙ୍କ ବନବାସରୁ ପ୍ରତ୍ୟାବର୍ରନ ବାର୍ରାଁ ହନୁମାନ ଭରତଙ୍କୁ ଜଣାଇବାରୁ ସେ 
ଅତି ପ୍ରୀତ ହୋଇ ବାର୍ଭାବହର୍‌ ପ୍ରତିଦୀନ ସ୍ଵରୁପ ଭୂମି, ସ୍ଵର୍ଣ ଗୀଭୀ ଓ ଅନ୍ୟାନ୍ୟ ପଦାର୍ଥ 
ସହ ମାର୍ଜିତ ରୁଚିସମ୍ପନ୍ନା କର୍ଣ୍ଣାଳଙ୍କାର ଭୂଷିତା, ସୁବର୍ଣ୍ଣବର୍ଣ୍ଣାା ସୁନାସା, ସୁସ୍ତନୀ ପୃଥୁଳ 
ଜଘନା, ସତ୍କୁଳ ଜାତା ଚନ୍ଦ୍ରାନନା ବହୁ ଅଳଙ୍କାର ଶୋଭିତା ଷୋଳ ଗୋଟି କନ୍ୟା ତାଙ୍କୁ 
ଦାନ କଲେ (୬/୧୨୫. ୪୪.୫) | 


ସୁନ୍ଦରୀ ଯୁବତୀମାନେ ପୁରୁଷମାନଙ୍କ ସ୍ଵାନ, ତୈଳମର୍ଦନ, ଗାତରସମ୍ବାହନ 
କାର୍ଯ୍ୟରେ ନିୟୋଜିତ ହେଉଥ୍‌ଲେ । ସେମାନେ ସୁବାସିତ ତୈଳ, ଅଙ୍ଗରାଗ, ଚନ୍ଦନ 
ପ୍ରଭୁତି ବ୍ୟବହାରରେ ସୂନିପୁଣା । ଲଙ୍କାଯୁଦ୍ଧ ଅବସାନ ପରେ ବିଭୀଷଣ ରାମଙ୍କୁ 
ନିବେଦନକଲେ ଗାତ୍ରସମ୍ବାହନ ପଟୁ ପଦ୍ମଲୋଚନା ସୁନ୍ଦରୀମାନେ ଆପଣଙ୍କ ସ୍ଵାନର 
ବ୍ୟବସ୍ଥା କରିବାକୁ ଅପେକ୍ଷା କରୁଛନ୍ତି( ୬/ ୧୨୧.୩) । ପୂର୍ବରୁ ଭରଦ୍ଵାଜଙ୍କ ଆଶ୍ରମରେ 
ସୈନ୍ୟମାନଙ୍କର ସ୍ଵାନ ବର୍ଣ୍ଣିତ ହୋଇଅଛି ! ରାମଙ୍କୁ ତୈଳମର୍ଦଦନ କରାଇ ନଦୀରେ ସ୍ଵାନର 
ବନ୍ଦୋବସ୍ତ କଲେ । ସ୍ଵାନାନ୍ତେ ତାଙ୍କ ଗାତ୍ରମର୍୍ଦନ ପରେ ସୁବର୍ଣ୍ଣ ଚଷକରେ ତାଙ୍କୁ ସୁରାଅର୍ପଣ 
କଲେ ( ୨/୯ ୧-୫୩.୪) । ଦାସୀମାନେ ତାଙ୍କ ଅଙ୍ଗ ଓ ବାହୁମର୍ଦଦନ କରୁଥ୍ଲେ | ତାଙ୍କ 
ଶାୟିତ ଅବସ୍ଥାରେ ସେମାନେ ବ୍ୟଜନ ଚାଳନା କଲେ (୬/୨୧.୩)। ` 


ଅଶ୍ଵମେଧ ଯଜ୍ଚରେ ପୁରୋହିତ ଦକ୍ଷିଣା ସ୍ଵରୂପ ରାଜାମାନେ ନିଜ ସ୍ତୀଙ୍କୁ ଅର୍ପଣ 
କରୁ ଥ୍ଲେ | ଅବଶ୍ୟ ଉପଯୁକ୍ତ ମୂଲ୍ୟ ବିନିମୟରେ ସେମାନଙ୍କୁ ପରେ ମୁକୁଳାଇ 
ଆଣୁଥ୍ଲେ | ଦଶରଥ ତାଙ୍କ ସବୁ ରାଣୀଙ୍କ ପୂରୋଡିତଙ୍କୁ ଦାନ କରି ପରେ ମୁଦ୍ରା 
ବିନିମୟରେ ଫେରାଇ ଆଣିଥ୍ଲେ ( ୧/୧ ୪.୪୩.୯) । ତହିଁରୁ ଜଣାଯାଏ ସ୍ତୀମାନେ 
ଆବଶ୍ୟକ ମତେ ପଣ୍ୟ ଦ୍ରବ୍ୟରୂପେ ବ୍ୟବହୃତ ହେଉଥ୍‌ଲେ । ଦାସୀ, ଚେଟୀ, ଗଣିକା 
ଏପରିକି ପରଲୋକଗତ ବ୍ାରମାନଙ୍କୁ ଅପ୍‌ସରାମାନେ ସ୍ଵର୍ଗରେ ଆଲିଙ୍ଗନ କରୁଥ୍‌ବାରୁ 
ରାମାୟଣ ମତରେ ସ୍ତ୍ରୀମାନେ କେବଳ ଯୌନଲାଳସା ତୃପ୍ତିପାଇଁ ଉଦ୍ଦିଷ୍ଟ ଯାଜା ପାଇଁ 

୭୬ ରାମାୟଣ : ଏକ ଅନେେଷା 


ନାରୀ ଇନ୍ଦ୍ରିୟାର୍ଥରେ ଗଣ୍ଯ । ସ୍ତ୍ରୀ ଜାତି ଉପରେ ରାମଙ୍କର ଏପରି ଧାରଣା ଥଅ୍ବାର 
ଜଣାଯାଏ । ସେ କହିଛନ୍ତି, ଘଟଣାଚକ୍ରରେ ପଡ଼ି ସ୍ତ୍ରୀ ଜାତି ନିଜ ବୁବିବୃତ୍ତିକୁ ମଧ୍ୟ ଜଳାଞ୍ଜଳି 
ଦେଇଥାଆନ୍ତି। ପିତୃ ଆଦେଶରେ ତାଙ୍କ ବନବାସ ଆଜ୍ଞା କୈକେୟୀଙ୍କ ଠାରୁ ଶୁଣି ରାମ 
ତାଙ୍କୁ କହିଲେ, ପିତୃ ଆଦେଶ ଅଲଙ୍ଘନୀୟ | ବନବାସ ଆଦେଶ ତ ଛାର କଥା | ପିତା ଯଦି 
ସୀତାଙ୍କୁ ଭରତଙ୍କୁ ଅର୍ପଣ କରିବାକୁ କହନ୍ତି ସେ ଆଜ୍ଞା ମଧ୍ୟ ପାଳନ କରିବାକୁ ମୁଁ ପ୍ରସ୍ତୃତ | 


ଅହଂ ସୀତାଞ୍ଚରାଜ୍ୟଃ ପ୍ରାଣାନିଷ୍ଠା ଧନାନି ଚ 
ହୃତ୍ତେ ଭ୍ରାତ୍ରେ ସ୍ଵୟଂଦଦ୍ୟାଂ ଭରତାୟ ପ୍ରଚୋଦିତର୍ଣ( ୨/୧ ୯.୭) 


ରାମ କହନ୍ତି, ସୀତାଙ୍କ ତୁଲ୍ୟ ନାରୀ ଅନେକ ମିଳି ପାରନ୍ତି କିନ୍ତୁ ଲକ୍ଷ୍ମଣ ସମ 
ଭ୍ରାତା ମିଳିବା ଦୂଷ୍ର ! 


ଦେଶେ ଦେଶେ କଳତ୍ରାଣି ଦେଶେ ଦେଶେ ଚ ବାନ୍ଧବଃ 
ତନ୍ମଦେଶଂନ ପଶ୍ୟାମି ଯତ୍ର ଭ୍ରାତା ସହୋଦରଃ | 


ଲୋକାପବାଦରୁ ରାମ ସୀତାଙ୍କୁ ନିର୍ବାସନ କଲେ । ସେ ନାରୀକୁ ପଣ୍ୟଦ୍ରବ୍ୟ 
ମନେକରି ନିଜ ଇଛାଅନୁସୀରେ ସେମାନଙ୍କ ସହିତ ବ୍ୟବହାର କରୁଥ୍‌ଲେ । ରାବଣ ନିଜ 
ସ୍ତ୍ରୀମାନଙ୍କୁ ଖାଦ୍ୟ ସାମଗ୍ରୀ ବା ପୋଷାକ ପରିଚ୍ଛଦ ବା ଗୃହ ଅଟ୍ଟାଳିକା ବା ନଗରୀ ପରି 
ମନେ କରି ସେମାନଙ୍କ ସହିତ ସେହିପରି ବ୍ୟବହାର କରୁଥ୍ଲେ (୭/୩୪.୪୧) । 
ବନବାସରେ ସୀତାଙ୍କୁ ସଙ୍ଗରେ ନ ନେଇ ଭରତଙ୍କ ପାଖରେ ଛାଡ଼ିଦେଇ ରାମ ଚାଲିଯିବାକୁ 
ସ୍ଥିର କରିବାରୁ ସୀତା କହିଛନ୍ତି, ଶୈଳୁଷ ( ନଉଁକ )ମାନେ ନିଜ ସ୍ତୀକୁ ଅନ୍ୟର ଭୋଗ୍ୟ 
ରୁପେ ସମର୍ପଣ କଲାଭଳି ରାମ ତାଙ୍କ ଭାଇମାନଙ୍କର ହାତରେ ମୋତେ ଦେଉଛନ୍ତି । 
ସେ କଂ ଣ ଜାଣନ୍ତି ନାହିଁ ଯେ ମୁଁ ଅହଂତୁ ଭାର୍ଯ୍ୟାଂ କୌମାରୀଂ ଚିର ମଧ୍ୟଷିତାଂ ସତୀଂ, 
ଶୈଳୁଷ ଇବ ମାଂ ରାମ ପରେଭ୍ୟୋ ଦାତୁ ମିଚଛସି ।( ୨/୩୦.୮) । 


ଧନ ଦୌଲତ ପରି ସ୍ତ୍ରୀ ମଧ୍ୟ ଯତ୍ସତଃ ରକ୍ଷଣୀୟ | ତା” ରକ୍ଷଣାବେକ୍ଷଣ ଦାଯିତ୍ସ 
ପୁରୁଷମାନଙ୍କର । କେବଳ ବଂଶବ୍ରବ୍ଧି ପାଇଁ ସ୍ତ୍ରୀର ପ୍ରୟୋଜନ । ତେଣୁ ଦାରା ସର୍ବଦା 
ରକ୍ଷଣୀୟ ଏବଂ ସମ୍ମାନିତ । ମନୁସ୍ମ ତିରେ ସେମାନଙ୍କୁ ଉଚ୍ଚସ୍ଥାନ ଦିଆଯାଇଛି “ଯତ୍ର 
ନାର୍ଯ୍ୟସ୍ତୁ ପୂଜ୍ୟନ୍ତେ ରମନ୍ତେ ତତ୍ର ଦେବତା !” ଯାନବାହନ, ରଥ, ନୌକା ପ୍ରଭୃତିରେ 
ଯିବାବେଳେ ନାରୀମାନଙ୍କ ଅଗ୍ରାଧ୍କାର ଥୁଲା | ବନବାସ ଯାତ୍ରା କାଳରେ ସୀତା ପ୍ରଥମେ 
ରଥ ଉପରକୁ ଉଠିଲେ । ପରେ ଭାଇମାନେ ଗଲେ ( ୨ /୪୦.୧.୬) । ଗଙ୍ଗା ପାରି 
ହେବାବେଳେ ରାମ ପ୍ରଥମେ ସୀତାଙ୍କ ହାତଧରି ତାଙ୍କୁ ନୌକା ଉପରକୁ ଉଠାର ପରେ 
ନିଜେ ଗଲେ । ( ୨/୪୩.୧୨ ) ! 

ରାମାୟଣରେ ନାରୀ ୭୭ 


ମାନ୍ୟତା ଦୂଷ୍ତିରୁ ସ୍ତ୍ରୀମାନଙ୍କ ବୟଃକ୍ରମରେ ସେମାନଙ୍କୁ ସାଦ୍ତରାଙ୍ଗ ପ୍ରଣାମ କରିବା 
ବିଧେୟ । ଅଶୋକ ବାଟିକାରେ ହନୁମାନ ସୀତାଙ୍କୁ ସାଷ୍ତରାଙ୍ଗ ପ୍ରଣିପାତ କରି ଅଞ୍ଜଳିବଦ୍ଧ 
ଭାବରେ ତାଙ୍କ ସହିତ କଥୋପକଥନ କଲେ (୫/୩୩. ୧.୨ ) । ବିଭୀଷଣ ସୀତାଙ୍କୁ 
ଯୋଡ଼ ହସ୍ତରେ ପ୍ରଣାମ କରନ୍ତି (୬/୧ ୧୪.୯୬) । ରାଜମାତାଙ୍କୁ ପ୍ରଜାମାନେ 
ଯୋଡ଼ହସ୍ତରେ ପ୍ରଣାମ କରନ୍ତି । ବାଲ୍ଧୀକି ଆଶ୍ରମରେ ରଷିମାନେ ମଧ୍ୟ ସୀତାଙ୍କୁ ଉଚିତ 
ସମ୍ମାନ ଦେବାକୁ ଭୁଲିନାହାନ୍ତି । ( ୭/୪୩) ରାମ ମାୟାମୂଗର ଅନୁଧାବନ କଲାବେଳେ 
ତାଙ୍କ ଆର୍ଉଁନାଦ ଶୁଣି ସୀତା ଲକ୍ଷ୍ମଣଙ୍କୁ ସେଠାକୁ ଯିବାକୁ ଆଦେଶ ଦେଲେ । ଲକ୍ଷ୍ମଣ ସେ 
କଥଆରେ ଗୁରୁତ୍ଵ ନଦେବାରୁ ସୀତା ତାଙ୍କ ପ୍ରତି ବହୁ କଟୁକ୍ତି କରି କହିଲେ, ସେ ତାଙ୍କ ପ୍ରତି 
କାମାସକ୍ତ ଥ୍ବାରୁ ଯାଉନାହାନ୍ତି । ଲକ୍ଷ୍ମଣ ବ୍ୟଥ୍ତ ହୋଇ କହିଲେ, ତାଙ୍କ କଥାର ଉତ୍ତର 
ଦେବାକୁ କ୍ଷମ ନୁହନ୍ତି କାରଣ ସେ ତାଙ୍କ ଦେବୀ ପରି ଦେଖନ୍ତି । ଉତ୍ତରଂ ନୋସହେ ବକ୍ତୁଂ 
ଦୈବତଂ ଭବତୀ ମମ ( ୩/ ୪୦.୮) । ସୀତାଙ୍କୁ ନିର୍ବାସନ ଆଜ୍ଞା ଜଣାର ଲକ୍ଷ୍ମଣ ବାଲ୍ମୀକି 
ଆଶ୍ରମରେ ତାଙ୍କୁ ଛାଡ଼ି ଆସିବା ସମୟରେ ସୀତା କହିଲେ, ଲକ୍ଷ୍ମଣ ମୁଁ ଅନ୍ତଃସତ୍ତ୍ଵା । 
ତୁମେ ମୋ ଗର୍ଭଲକ୍ଷଣ ଦେଖୁକରି ଯାଅ, ରାମଙ୍କୁ କହିବ ।? ତାହା ଶୁଣି ଲକ୍ଷ୍ମଣ ତାଙ୍କୁ 
ପ୍ରଦକ୍ଷିଣ କରି କତ୍ିଲେ, ' ଦେବୀ, ଆପଣ ଏପରି କ'ଣ କହୁଛନ୍ତି । ଆପଣଙ୍କ ପଦଯୁଗଳ 
ଛଡ଼ା ମୁଁ ଆଉ କିଛି ଦେଖ୍ନାହିଁ। ଅଧ୍କନ୍ତୁ ରାମ ଏଠାରେ ନାହାନ୍ତି ସେ ଅବସ୍ଥାରେ ମୁଁ 
ଆପଣଙ୍କୁ କିପରି ଦେଖ୍ବି ?? (୭/୫୧-୧୯.୨୧)। 


ସ୍ତ୍ରୀ ଲୋକମାନଙ୍କ ଆଗକୁ ଅତର୍କ ତ ଭାବରେ ଚାଲି ଆସିବା ରୁଚି ବିରୁଦ୍ଧ । 

ଲଙ୍କାଯୁଦ୍ଧ ଅବସାନରେ ବିଭୀଷଣ ସୀତାଙ୍କୁ ବିଜୟ ବାର୍ରରା ଶୁଣାଇବାକୁ ଯିବା ପୂର୍ବରୁ ସ୍ତୀ 
ପରିଚାରିକାମାନଙ୍କ ଦ୍ଵାରା ତାଙ୍କୁ ପ୍ରଥମେ ଖବର ଦେଇଥ୍‌ଲେ (୬/୧ ୧୪.୮ ) । ସୁଗ୍ରୀବ 
ସୀତା ଅନୁସନ୍ଧାନରେ ହେଳା କରୁଥ୍‌ବାରୁ ଲକ୍ଷ୍ମଣ କ୍ରୋଧାନ୍ସିତ ଭାବରେ ତାଙ୍କ ପ୍ରାସାଦକୁ 
ଆସିଲେ । ସେଠାରେ ସ୍ତ୍ରୀ ଲୋକମାନଙ୍କ ନୁପୂରର କିଙ୍କିଣି ଧ୍ଵନି ଶୁଣି ଭିତକୁ ପଶି 
ପାରିଲେ ନାହିଁ । ତେଣୁ ଧନୁରେ ଟଙ୍କାର ଦେଇ ସେମାନଙ୍କୁ ସଚେତନ କରାଇଦେଲେ 
( ୪/୩୩. ୨୫) । ମଦବିହୁଳା ତାରା ସେଠାକୁ ଟଳମଳ ହୋଇ ଆସି ଲକ୍ଷ୍ମଣଙ୍କୁ ଶାନ୍ତ 
କରାଇ ଅନ୍ତଃପୁରକୁ ତାଙ୍କ ସହିତ ଯିବାକୁ ଆହ୍ଵାନ କରି କହିଲେ, ‘ମହାବାହୁ ! ମୋ 
ସହିତ ଅନ୍ତଃପୁରକୁ ତୁମର ଯିବାରେ କୌଣସି ବାଧାନାହିଁ । କାରଣ ତୁମ ଚରିତ୍ର ନିର୍ମଳ । 
ସାଧୁଲୋକମାନେ ମିତ୍ରଭାବାପନ୍ନ ହୋଇ ପର ଦାର ଅବଲୋକନ କରିବା ଦୋଷାଟହ 
ନୁହେଁ 

ତଦାଗଳ୍ଥ ମହାବାହୋ ! ଚାରିତ୍ର୍ୟଂ ରକ୍ଷିତଂ ତୃୟା 

ଅଳ୍ଛଳଂ ମିତ୍ର ଭାବେନ ସତାଂ ଦାରାବଲୋକନମ୍‌ । ୪/୩୩.୬ ୧ 

୭୮ ରାମାୟଣ : ଏକ ଅନ୍ତା 


ତ୍ରାତୃଢାଯା ସର୍ବଦା ବନ୍ଦନୀୟା । ତାଙ୍କୁ ଚାହିଁବା ଦୋଷାବହ । ଲକ୍ଷ୍ମଣ ସୀତାଙ୍କ 
ପାଦ ବ୍ୟତୀତ ଅନ୍ୟ କୌଣସି ଅଙ୍ଗ ଦେଖ୍‌ ନଥ୍‌ଲେ ¦ ରଷ୍ୟମୂକ ପର୍ବତରେ ସୀତା 
ଅନ୍ଧେଷଣ କାଳରେ ତାଙ୍କ ଅଳଙ୍କାର ଲକ୍ଷ୍ମଣଙ୍କୁ ଚିହ୍ନିବାକୁ ଦେଖାଇବାରୁ ସେ କହିଲେ, ମୁଁ 
ତାଙ୍କ ବାହୁର କେୟୂର ବା କାନର କୁଣ୍ଡଳ ଚିହ୍ନିପାରିବି ନାହି । କେବଳ ତାଙ୍କ ପାଦ 
ନିତ୍ୟବନ୍ଦନା କରୁଥ୍ବାରୁ ସେ ନୁପୂରକୁ ତାଙ୍କର ବୋଲି ଚିହ୍ନିଲି । 


ନାହଂ ଜାନାମି କେୟୂରେ ନାନ୍ନଂ ଜାନାମି କୁଣ୍ଡଳେ 
ନୁପୂରେ ତ୍ୟଭି ଜାନାମି ନିତ୍ୟ ପାଦାଭିବନନାତଵ (୬/୨୨) 


ସେ ଯୁଗରେ ନାରୀ ହରଣ ନିନ୍ଦନୀୟ ଥୁଲା । ନାରୀଚୌର୍ଯ୍ୟ ଓ ପରଦାରହରଣ 
ଗର୍ହ୍ିତ ଅପରାଧ । ତହିଁରେ ଉଭୟ ଯଶ ଓ ଶ୍ରୀ ନାଶ ହୁଏ ବୋଲି ବିଭୀଷଣ ରାବଣଙ୍କୁ 
କହିଛନ୍ତି ( ୬ / ୯- ୧୩. ୨ ୨ ) । ପରଦାରକୁ କେହି ଅପହରଣ କଲେ ତାକୁ ନିଜ ସ୍ତ୍ରୀ ପରି 
ରକ୍ଷାକରିବା ଉଚିତ । ( ୧୩/୫୦.୬) ସୀତା ରାବଣକୁ ମଧ୍ୟ ଏପରି ଉପଦେଶ 
ଦେଇଛନ୍ତି । ପରଦାର ପ୍ରତି ଆକୃଷ୍ଟ ହେଉଥ୍‌ବା ରାଜାକୁ ନିର୍ବାସନ ଦଣ୍ଡର ବ୍ୟବସ୍ଥା ଅଛି 
( ୨ /୭୦.୪୫) । ନାରୀ ଅବଧ୍ୟ । ରାଜା, ଶିଶୁ ବା ବୃବଧ ହତ୍ୟା ସହିତ ନାରୀ ହତ୍ୟା 
ସମାନ ( ୨/୭୫.୩୭ ) । ସୀତାଙ୍କୁ ହତ୍ୟା କରିବା ଉଦ୍ୟମରୁ ହନୁମାନ ଇନ୍ଦ୍ରଜିତବଙ୍କୁ 
ନିବର୍ରାଇଥ୍‌ଲେ । ଦୁଷ୍ଟାସ୍ତ୍ରୀ ସୂର୍ପଣଖାର ନାସାକର୍ଣ୍ଣ ଛେଦନ ଏବଂ ଅୟୋମୁଖୀ ରାକ୍ଷସ 
ସହିତ ଯୁଦ୍ଧ ନ୍ୟାୟସଙ୍ଗତ ଥ୍‌ଲା ! ତାଡ଼କା ନିଧନ ପାଇଁ ରାମ ଅମଙ୍ଗ ହେବାରୁ ବିଷ୍ଣୁ 
ଭୁଗୁପତ୍ନୀଙ୍କୁ ଏବଂ ରନ୍ଦ୍ର ବିରୋଚନ କନ୍ୟା ମନ୍ରାକୁ ନିଧନ କରିବାର ଦୃଷ୍ଟାନ୍ତ ବିଶ୍ବାମିତ୍ର 
ତାଙ୍କୁ ଦେଇ ଏ କାର୍ଯ୍ୟ ସମ୍ପାଦନ କଲେ । ସ୍ତୀ ଦ୍ରଷ୍ଟା ହେଲେ ମଧ୍ଯ ତାକୁ ବଧ କରିବା 
ନିଷିଦ୍ଧ । ସେଥ୍‌ପାଇଁ ଶତ୍ରୁଘ୍ନ ମନ୍ଧ୍ରରାକୁ ମାରିବାକୁ ଉଦ୍ୟତ ହେବାର ଦେଖ୍‌ ଭରତ ତାଙ୍କୁ 
ସେଥ୍ରୁ ନିବୃତ୍ତ କଲେ । ସେ କହିଲେ, ରାମ ମଧ୍ୟ ଏପରି କାର୍ଯ୍ୟର ନିନ୍ଦା କରିବେ ।' 
ଭରତ କହିଲେ, ' ରକ୍ଷ୍ମୀକୁ ବଂଶର କଳଙ୍କିନୀ କୈକେଇରଙ୍କ ପ୍ରାଣନାଶ ସେ ରାମଙ୍କ ଭୟରୁ 
କରିପାରୁ ନାହାନ୍ତି, ତଦ୍ଵାରା ମାତୃଢତ୍ଯା ଦୋଷ ଲାଗିବ ।” ସ୍ତ୍ରୀ ହତ୍ଯା ଏକ ଅପଯଶ 
ବୋଲି କହି ସୀତାଙ୍କ ପ୍ରାଣନାଶ ନ କରିବାକୁ ରାବଣକୁ ତାଙ୍କ ମନ୍ତ୍ରୀମାନେ ଉପଦେଶ 
ଦେଇଥ୍୍‌ଲେ (୬/୯ ୨.୫୯.୬୦ ) । ଇକା ଜୟ କଲାପରେ ରାମ କହିଲେ, ବଂଶର 
ଗୌରବ ରକ୍ଷା ପାଇଁ ସେ ସୀତାଙ୍କ ଉଦ୍ଧାର କରିଛନ୍ତି । ସୀତାଙ୍କ ଗୁଣରୁ ନୁହେଁ । ସେ 
କହିଲେ, ‘ଜଣେ ପରପୁରୁଷ ତୁମକୁ ଅପହରଣ କରି ନିଜ ଘରେ ଏତେ ଦିନ ରଖ୍ବାପରେ 
ମୁଁ ତୁମକୁ ଗ୍ରହଣ କଲେ ଅମଯ୍ୟାଦା ହେବ । ତୁମକୁ ଉଦ୍ଧାର କରିବା ଦ୍ଵାରା ମୋ କାର୍ଯ୍ୟ 
ସିବଵିଲାଭ କରିଛି । ତା'ପରେ ତୁମଠାରେ ମୋର ଆଉ କିଛି ପ୍ରୟୋଜନ ନାହିଁ । ଏବେ 
ନିଜ ଇଚ୍ଛାନୁସାରେ ଯୁଆଡ଼େ ଯିବାକୁ ଚାହଁ ଯାଇପାର ।” ରାମ ଆହୁରି କହିଲେ, ସୀତାଙ୍କ 
ପ୍ରତି ହୋଇଥ୍‌ବା ଅନ୍ୟାୟର ପ୍ରତିଶୋଧ ପାରଁ ସେ ତାଙ୍କୁ ଉଦ୍ଧାର କରି ନାହାନ୍ତି । ବରଂ 

ରାମାୟଣରେ ନାରୀ ୭୯ 


ସୀତା ତାଙ୍କ ଅରଣ୍ୟବାସ କଷ୍ଟର ଭାଗୀଦାର ରୂପେ ଅଶେଷ କ୍ଲେଶ ସହିଥୂବାରୁ ରାମ 
ତାଙ୍କୁ ପ୍ରାଣପ୍ରିୟା ପରି ଦେଖନ୍ତି ( ୪/୧ ୦୩.୯) । ତେଣୁ ତାଙ୍କୁ ଉଦ୍ଧାର କଲେ । ସୀତାଙ୍କୁ 
ଦୁର ଦ୍ରରଥର ଅଗ୍ନିପରୀକ୍ଷା କରାରବାକୁ କହିଥୂଲେ ହୈ ତାଙ୍କ ସତୀତ୍ଵ ବିଷୟରେ ରାମଙ୍କର 
ତିଳେମାତ୍ର ସନ୍ଦେହ ନଥୂଲା | ତାଙ୍କର ଏକମାତ୍ର ଯୁକ୍ତି ଏପରି ପରୀକ୍ଷାର ସମ୍ମୁଖୀନ ନକରାଇ 
ସୀତାଙ୍କୁ ଗ୍ରହଣ କରିଥୁଲେ ତାଙ୍କୁ କାମାଇଁ ବୋଲି ଲୋକେ କହିଥାନ୍ତେ (୬/୧୧ ୧- 
୧୪.୭୬) । ଉତ୍ତରକାଣ୍ଡରେ ସୀତାଙ୍କ ନିର୍ବାସନ କେବଳ ଏହି କାରଣରୁ । କିନ୍ତୁ ଏ 
ଅପମାନ ସୀତାଙ୍କ ପାଇଁ ଦୁଃସହ ହେଲା । ସେ ବସୁଧା (ମାଧବୀ )କୁ ସମ୍ବୋଧନ କରି 
କହିଲେ, ମୁଁ ଯଦି ରାଘବଙ୍କ ବିନା ଆଉ ଅନ୍ୟ କୌଣସି ଲୋକ କଥା ଭାବିଥାଏ ତେବେ 
ତୁମେ ଦ୍ବିଧା ହୋର ମୋତେ ତୁମ କୋଳକୁ ଟାଣିନିଅ । ‘ତଥା ମେ ମାଧବୀ ଦେବୀ 
ବିବରଂ ଦାତୁ ମର୍ଚତି ।' 

ରାମାୟଣରେ ସ୍ତ୍ରୀ ସ୍ଵଭାବ ନିନ୍ଦାର ଦଷ୍ଟାନ୍ତ ଠାଏ ଠାଏ ଦେଖବାକୁ ମିଳେ । 
ପ୍ରତ୍ୟେକ ବିଷୟରେ ସେମାନେ କୌତୃହଳୀ ! କୈକେୟୀଙ୍କ ପିତା କେକୟ ରାଜାଙ୍କର 
ପଶୁପକ୍ଷୀଙ୍କ ଭାଷା ବୁଝିବାର ଅଢ଼ୁତ ଶସ୍ତି ଥ୍ଲା | ଥରେ ଗୋଟିଏ ଜୂମ୍ଭ ପକ୍ଷୀର କାକଳି 
ଶୁଣି କେକୟରାଜ ତା” ଅର୍ଥ ବୁଝିପାରି ହସିଦେଲେ । ରାଣୀ ତାଙ୍କୁ ହସର କାରଣ 
ପଚାରିବାରୁ ରାଜା କହିଲେ, ମୁଁ ତାହା ପ୍ରକାଶ କଲେ ମୋ ମୃତ୍ୟୁ ସୁନିଶ୍ଚିତ । ଏପରି ବର 
ମୁଁ ପାଇଅଛି । ରାଜା ମରୁ ବା ଜୀରଉଁ ରାଣୀ ତାଙ୍କ ଜଢିଦ୍ଵରେ ଅଟଳ ରହି ତାହା ପ୍ରକାଶ 
କରିବାକୁ ରାଜାଙ୍କୁ ବାଧ୍ୟ କଲେ ! ରାଜା ଆଉ କୌଣସି ଉପାୟ ନଦେଖ ରାଣୀଙ୍କୁ ଗୃହରୁ 
ବିତାଡ଼ିତ କରିଦେଲେ ( ୨/୩୫. ୧୮.୨୬) । ଏପରି କୁତୃହଳରୁ ଦେବତାଙ୍କ ସହ ରତି 
ଆସ୍ଵାଦନ ଲାଜସାରୁ ଅହଲ୍ୟା ରନ୍ଦ୍ରଙ୍କ ସହିତ ରତିରେ 'ମତିଂ ଚକାର ଦୁର୍ମେଧା ଦେବରାଜ 
କୁତୂହଳାତୁ ( ୧/୪୮.୧୯) । 


କେତେକ ସ୍ତ୍ରୀ ଲୋକଙ୍କର ଜିଦ୍ଖୋର ମନୋବ୍ରତ୍ତି ଦେଖ୍‌ଲେ ବିଶ୍ବାସ ହୁଏ ନାହିଁ 
ଯଥା ରାମଙ୍କୁ ବନବାସ ଦେବାକୁ କୈକେୟୀଙ୍କ, ମାୟାମୃଗକୁ ଅନୁସରଣ କରିବା ବେଳେ 
ରାମଙ୍କ ଆଉଁନାଦ ଶୁଣି ସୀତାଙ୍କର ଲକ୍ଷ୍ମଣଙ୍କୁ ଭର୍ସ୍ନା । ସ୍ତ୍ରୀ ଲୋକମାନଙ୍କର ଅହଂବୋଧ, 
ବୃଥା ପଣ୍ଡିତସ୍ମନ୍ୟତା ଓ ଅବ୍ୟବସ୍ଥିତ ଚିତ୍ତ ଦେଖ୍‌ ବିସ୍ମିତ ହେଉଁ । ନାରୀ ଚରିତ୍ର ବିଷୟରେ 
ଅଗସ୍ତ୍ୟ ରାମଙ୍କୁ କହିଛନ୍ତି, ସୃଷି ପ୍ରାରମ୍ଭରୁ ସେମାନେ ସବୁବେଳେ ଏହିପରି । କେବଳ 
ସମ୍ପଦର ସାଥୀ । ସ୍ବାମୀ ଦାରିଦ୍ର୍ୟ କିମ୍ବା ବ୍ୟାଧ୍‌ଗ୍ରସ୍ତ ହେଲେ ସେମାନେ ତା’ ଠାରୁ ଅପସରି 
ଯାଆନ୍ତି । ନିଜ ସଂସାର ଚଳାରବାରେ ସେମାନେ ବିଦ୍ରୟତ୍ଵ ପରି ଚଞ୍ଚଳ, ବହୁକାଳର 
ସ୍ବେହ ବନ୍ଧନ ଛିନ୍ନ କଲାବେଳେ ସୂୁତୀକ୍ଷମ ଅସ୍ତ୍ରପରି; ଗରୁଡ଼ ଏବଂ ବାୟୁଦେବଂଙକ ପରି 
ଅନର୍ଥକାରୀ ( ୩/୧୩.୫.୬) କୌଶଲ୍ୟା ଏପରି ନାରୀଙ୍କର ବହୁ ନିନ୍ଦା କରିଛନ୍ତି । 
ସେମାନେ ଗୋପନୀୟତା ରକ୍ଷାକରି ପାରନ୍ତିନାହିଁ, ଇର୍ଷା ପରାୟଣା, କୈକେୟୀଙ୍କ ଲର୍ଷାରୁ 

ରାମଙ୍କ ବନବାସ, ସୂର୍ପଣଖା ର ର୍ପାରୁ ସୀତା ହରଣ ( ୨/୧ ୦୦.୪୯) । ସେମାନେ 
କାମ ପ୍ରବଣା, କ୍ରୋଧାଭିଭୂତ ( ୨/୬୫.୪ ୧ ) । ପ୍ରମଦା ଅଥୀତ୍ବ ୟେ ପ୍ରଲୋଭିତ କରେ 
Temptress ( 9/୯ ୧.୫୩) । ଏପରିକି ବିଶ୍ବାମିତ୍ର ପରାଶର ପରି ସିଦ୍ଧ ଯୋଗୀମାନେ 
ରମ୍ଭା, ମେନକା, ଉର୍ବଶୀ ପ୍ରଭୃତି ଅପ୍‌ସରାମାନଙ୍କ କବଳରୁ ରକ୍ଷା ପାଇନାହାନ୍ତି । 
ରଷ୍ୟଶ୍ବଙ୍ଗଙ୍କ ପରି ସଂସାରାନଭି ଜ୍ଞ ତପସ୍ଵୀ ବେଶ୍ୟା ଦ୍ଵାରା କବଳିତ ହେଲେ । 


ଅତି ସୁନ୍ଦରୀ ନାରୀ ମଧ୍ୟ ଦୋଷ ମୂସ୍ତ ନୁହେଁ । ସେମାନେ ଆତତାୟୀ , 
ବ୍ହ୍ନହତ୍ୟାକାରୀରେ ପରିଗଣିତ ! ଵବାଲ୍ଧୀକି ସେମାନଙ୍କୁ ସର୍ପ ସହିତ ତୁଳନା କରିଅଛନ୍ତି । 
କୈକେୟୀ ସୁନ୍ଦରୀ ରାଜକନ୍ୟା ରୂପେ କାକ ଭୁଜଙ୍ଗନୀ ( ୨ / ୧୨.୯.୧ ୦) । ଏପରି 
ନାରୀ ବିତ୍ତ ମିଶ୍ରିତ ସୁରା, ବାଦ୍ୟ ସଙ୍ଗୀତରେ ବଶୀଭୂତ ହରିଣକୁ ହତ୍ୟାକରିବା ଭଳି ବା 
ରୋଗଗ୍ରସ୍ତ ଲୋକକୁ ଗୁରୁପାକ ଭୋଜନ ପରିବେଷଣ କଲାପରି । ନାରୀ କବଳରେ 
ପଡ଼ିଥ୍ବା ଲୋକର ଦୟନୀୟ ଅବସ୍ଥାକୁ ପାଶବଦ୍ଧ ହରିଣ, ଘୃଣ୍ୟମଦ୍ୟପ ବ୍ରାହ୍ମଣ ବା ନିଜ 
ପୁତ୍ରକୁ ବିକ୍ରି କରିଥ୍ବା ଅଭିଶପ୍ତ ବ୍ତାହ୍ମଣ ସହିତ ତୁଳନା କରାଯାଇଅଛି ( ୨ / ୧୨.୩୧ ) । 


କିନ୍ତୁ ଏପରି କେତୋଟି ବିକୃତ ଚେତା ନାରୀଙ୍କ ଦୃଷ୍କାନ୍ତରୁ ସାମଗ୍ରିକ ସ୍ତ୍ରୀ ଚରିତ୍ର ବିଚାର 
କରିବା ଅନୁଚିତ । କୈକେୟୀ , ମନା, ତାଡ଼କା, ସୂର୍ପଣଖା ପ୍ରଭୁତି କଦାପି ନାରୀ ଜାତିର 
ପ୍ରତୀକ ହୋଇ ନ ପାରନ୍ତି । ସୀତା, କୌଶଲ୍ୟା, ସୁମିତ୍ରାୟ ଅନସୂୟା, ଶବରୀ, ଅରୁନ୍ଧତୀ 
ପ୍ରଭୁତି ନାରୀ ଜାତିର ମହନୀୟତା ପ୍ରତିପାଦିତ କରି ଆସିଛନ୍ତି । ଆମ ମନରେ ବୈରାଗ୍ୟ 
ଉପୁଜାଇବାକୁ ଲକ୍ଷ୍ମଣ, କୌଶଲ୍ୟା, ଅନସୂୟା, ଅଗସ୍ୟ ପ୍ରଭୁତି ନିଜ ନିଜର ତିକ୍ତ ଅନୁଭୂତିରୁ 
ନାରୀ ଚରିତ୍ର ଉପରେ ଏପରି ଆକ୍ଷେପ କରିଛନ୍ତି । କିନ୍ତୁ ଭିନ୍ନ ପଥାବଲମ୍ବୀ ସ୍ତ୍ରୀମାନେ ନିଜର 
ସ୍ବାତନ୍ତ୍ ରକ୍ଷା କରି କାଳେ କାଳେ ପ୍ରଶଂସା ଭାଜନ ହୋଇଅଛନ୍ତି । ସେମାନେ ପତିବ୍ରତାଙ୍କ 
ମଧ୍ୟରେ ଅଗ୍ରଗଣ୍ୟା ଏବଂ ଦେବବନ୍ଦ୍ୟା ହୋଇଛନ୍ତି । 


ରାମାୟଣ ଯୁଗର ସ୍ତ୍ରୀମାନେ ଏ କାଳର ସ୍ତ୍ରୀଙ୍କ ଠାରୁ ଭିନ୍ନ ନଥ୍‌ଲେ । ତାଙ୍କ ଭିତରେ 
ବିଳାସ ବ୍ୟସନରେ ମଜିଥ୍‌୍ବା ଏବଂ ସଂସାର ପ୍ରତି ଉଦାସୀନ ଉଦୟ ଧରଣର ସ୍ତ୍ରୀ ଥଲେ ! 
ବହୁ ସହସ୍ର ବର୍ଷ ପୂର୍ବେ ସ୍ତ୍ରୀ ଜାତି, କୁମାରୀ କନ୍ୟାରୁପେ ହେଉ ବା ବିବାହିତା ସ୍ତ୍ରୀ, ମାତୃ 
ରୂପେ ବା ବିଧବା ସ୍ତ୍ରୀ ରୂପେ ଏ ପରିଵର୍ଭନଶୀଳ ସଂସାରରେ ନିଜର ନ୍ୟାଯ୍ୟ ପ୍ରାପ୍ୟ 
ସବୁବେଳେ ପାଇ ଆସିଛନ୍ତି । ଆଚି ମଧ୍ୟ ସେମାନେ ବନ୍ଦନୀୟା | 


କି: ତ଼ଝୟଃ ଚଟି ଠନ ରାମାaଣର ୋଜାgaାa! ଲୁଚି 1 ଏଥରେ ରାମାୟଣର 
କ/ଅ, ସରୀ ଏବଂ 6ଣ/ଳ ସଂଖ/ ସୁଚିତ ଜୋଇଥଛି / ସ/ନ/ଇ/ବରୁ ମୂଳ ଶୋକ ସ୍ଚ 6କ6/ 
ସମ୍ପଦ 6ଳେଲାନାଳି / 

ରାମାୟଣରେ କୁମାରୀ କନ୍ୟା 


ରାମାୟଣରେ ମୁଖ୍ୟତଃ ତିନି ଶ୍ରେଣୀର ସ୍ତ୍ରୀମାନଙ୍କର ବର୍ଣ୍ଣନା ଦିଆଯାଇଛି । 
କୁମାରୀ କନ୍ୟା, ନିବାହିତା ସ୍ତ୍ରୀ ଏଵଂ ଜନନୀ | ଉତ୍ତରକାଣ୍ଡରେ କନ୍ୟାପିତାର ଦାୟିତ୍ସବୋଧ 
ସୂଚିତ ହୋଇଅଛି । କନ୍ୟା ନିଜ ମାତା, ପିତା, ଏବଂ ଭର୍ରାଙ୍କର ଏହିପରି ତିନି ପରିବାରର 
ଦାୟିତ୍ଵ ବହନ କରିଥାଏ । ବିବାହ ବେଦୀରେ ତାକୁ ସେହିପରି ଆଶୀର୍ବାଦ କରାସୀଏ ¦ 
“ଲଭରୁଁତ୍ଭେଦ ପିତୁର୍ମାତୂରୁଭୟୋ ନନ୍ଦିନୀ ଭବେତୃ ।” ସେ ଉଭୟ କୁଳର ଆନନ୍ଦଦାୟିନୀ 
ବୋଲି ତାହାର ଅପର ନାମ ନନ୍ଦିନୀ । ଅତ୍ରି ଆଶ୍ରମରେ ସୀତା ଅଳସୂୟାଙ୍କୁ କହିଛନ୍ତି 
ମୋତେ ପ୍ରାପ୍ତବୟସ୍କା ହେବାର ଦେଖ୍‌ ଦରିଦ୍ର ବ୍ୟକ୍ତି ତାହାର ସଞ୍ଚତ ଧନ ହରାର ଚିନ୍ତିତ 
ହେବାପରି ମୋ ପିତା ଜନକ ଚିନ୍ତିତ ହୋଇପଡ଼ିଲେ ! କନ୍ୟାର ପିତା କ୍ଷମତାରେ ରନ୍ଦ୍ରଙ୍କ 
ତୁଲ୍ୟ ହେଲେ ମଧ୍ୟ ପ୍ରାପ୍ତବୟସ୍କା କନ୍ୟାକୁ ପାତ୍ରସ କରିବାଯାଏ ସେ ନୀଚଲୋକଙ୍କର 
ଦୟା ଏବଂ ଘୂଣୀର ପାତ୍ର ହୋଇଥାଏ ( ୨/୧ ୧୮.୩୪.୩୫) । ଅଶୋକ ବନରେ 
ସୀତାଙ୍କ ନିର୍ଜନ ବନ୍ଦିନୀ ଅବସ୍ଥାକୁ ବାଲ୍ଧୀକି ନିର୍ଜନ ବନରେ ପରିତ୍ୟକ୍ତା ରୋରୁଦ୍ୟମାନା 
ସ୍ତ୍ରୀ ସହିତ ତୁଳନା କରିଛନ୍ତି । 


ରାଜର୍ଷି ଜନକ ଯଞ୍ଚସ୍ଥଳ ହଳ ହେଉଥ୍‌ବା ସମୟରେ ଲଙ୍ଗଳ ଫାଳରୁ ସୀତାଙ୍କୁ 
ପାଇଥ୍ଲେ । 'ପାଂଶୁଗୁଣ୍ଚିତ ସର୍ବାଙ୍ଗୀ ବିସ୍ପିତୋ ଜନକୋ ଅଭବତୁ' ( ୨/୧୧୮.୨୧) 
ସର୍ବାଙ୍ଗ ଧୂଳିଧୂସରିତ ଏହି କନ୍ୟାକୁ ଦେଖ୍‌ ଜନକଙ୍କର ବିସ୍ମୟର ସୀମା ରହିଲା ନାହିଁ । 
କନ୍ୟା ଆବାଲ୍ୟ ସମସ୍ତଙ୍କ ଆଦରର ପାତ୍ର ହୋଇଥାଏ । ପିଲାଦିନୁ ତା ଆତ୍ମବିକାଶ ପାଇଁ 
ଉପଯୁକ୍ତ ଶିକ୍ଷା ଦିଆଯାଇଥାଏ | କନ୍ୟାର ଅପର ନାମ ଦୟିତା ବା ଦୁହିତା, ପିତାମାତାଙ୍କ 
ଗେହୂବସର ସେ । ମାଙ୍ଗଳିକ ଅନୁ ଷ୍ଠାନମାନଙ୍କରେ କୁମାରୀଙ୍କୁ ସ୍ଵତନ୍ତ୍ର ମର୍ଯ୍ୟାଦା 
ଦିଆଯାଇଥାଏ | ସବସାଧେନୁ ଓ କୁମାରୀମାନଙ୍କ ଗହଣରେ ରାମ ଲଙ୍କା ଗଡ଼ ଜୟ କରି 
ଫେରିବାର ବର୍ଣ୍ଣନା ଅଛି । ମାଙ୍ଗଲ୍ୟ ରଚନାରେ ସେମାନଙ୍କ ଭୂମିକା କଥା ମଧ୍ୟ ବର୍ଣ୍ଣିତ 
ଅଛି । କୁମାରୀମାନେ ଅଭିଷେକ ଜଳରେ ରାମଙ୍କୁ ସିକ୍ତ କଲେ !। 


କନ୍ୟା ସାକ୍ଷାତ୍ବ ଲକ୍ଷ୍ମୀ ସ୍ଵରୂପା । ସୀତାଙ୍କୁ କନ୍ଯାରୂପେ ଲାଭ କରିବା ପରେ 
ଜନକଙ୍କ ପରିବାରର ସୁଖ ଓ ସମୃଦି ଦିନକୁ ଦିନ ବଢ଼ିବାକୁ ଲାଗିଲା ।( ୨/୧୧ ୧-୩୨ ) । 
କନ୍ଯାମାନଙ୍କୁ ଶିକ୍ଷା ଦେବାର ବିଧ୍‌ ରାମାୟଣରେ ସ୍ଵତନ୍ତ୍ର ଉଲ୍ଲେଖ ନ ଥ୍‌ଲେ ହେଁ ସେମାନଙ୍କ 

୮୨ ରାମାୟଣ : ଏକ ଅନେେଷା 


ଚାଲିଚଳଣରୁ ବୁଝାଯାଏ, ସେମାନଙ୍କୁ ପ୍ରତ୍ୟେକ ବିଷୟରେ ଉନ୍ନତ ଧରଣର ଶିକ୍ଷା 
ଦିଆଯାଉଥ୍‌ଲା । ଯାଗ, ଯଜ୍ଞ, ବତ ଅନୁଷ୍ଠାନମାନଙ୍କର ପରିଚାଳନା ଭାର ସେମାନଙ୍କ 
ଉପରେ ଥୁଲା । ରାମଙ୍କୁ ରାଜ୍ୟରେ ଅଭିଷିକ୍ତ କଲାବେଳେ କୌଶଲ୍ୟା ପାଟଲୁଗା ପିଛି 
ବହୁ ମନ୍ତ୍ର ଉଚ୍ଚାରଣ କରି ଅଗ୍ନିରେ ଆହୁତି ଦେଲେ । ପିଲାଦିନରୁ ସେ ଶିକ୍ଷା ପାଇ ନଥ୍‌ଲେ 
ଏପରି କରି ହୁଅନ୍ତା ନାହିଁ ( ୨/ ୨୦-୧୫) । ସୀତା ସନ୍ଧ୍ୟା ଆରାଧନା କରୁଥ୍ଲେ ( ୫/ 
୧୪.୪୯ ) । ସେ ମନ୍ତ୍ରବିଦଵ ରୂପେ ପରିଚିତା ( ୪/୧୬. ୧ ୨ ) । ଯାଗ, ବ୍ରତ ଉପବାସ 
ବିଷୟ ପିଲାମାନେ ପିତାମାତାଙ୍କଠାରୁ ଶିକ୍ଷା ପାଉଥ୍‌ଲେ ( ୨ / ୨୭.୧୭) । ‘ଅନୁଶିରାମି 
ମାତ୍ରାଚ ପିତ୍ରାଚ ବିବିଧାଶ୍ରୟମ” ! ଅଧ୍କନ୍ତୁ ରଷି, ବ୍ରାହ୍ମଣ ଓ ପଙ୍ରିତମାନେ ତାଙ୍କ ଘରକୁ 
ଅତିଥ୍‌ରୂପେ ଆସିବାରୁ ପିଲାଦିନୁ ସେମାନଙ୍କଠାରୁ ଏସବୁ ଶିକ୍ଷା ପାଉଥ୍ଲେ ( ୨/୨୯, 
୯, ୧୭) । ତଥଆାପିଚ ମହାପ୍ରାଞ୍ଚ ବ୍ରାହମଣାନାଂ ମୟା ଶ୍ରତମ୍‌' । ସୀତା ବହୁ ପୌରାଣିକ ଓ 
ଶାସ୍ତ୍ରୀୟ ବିଷୟ ସେମାନଙ୍କଠାରୁ ଶିଖ୍ଥ୍ଲେ ! ତାରା ଓ କୈକେୟୀଙ୍କର ଶ୍ରତି ଓ ସ୍ମତି 
ତଥା ପୁରାଣମାନଙ୍କରେ ଯଥେଷ୍ଟ ଜ୍ଞାନ ଥୁଲା । ରାମାୟଣରେ ଅଛି, ପୁରାଣ ସାହିତ୍ୟ 
ପ୍ରଭୃତିରେ ଝିଅମାନଙ୍କର ସମସ୍ତ ଶିକ୍ଷା ସହିତ ସେମାନଙ୍କୁ ଲଳିତ କଳା, ନୃତ୍ୟ, ସଙ୍ଗୀତ 
ପ୍ରଭୁତି ଶିକ୍ଷା ଦିଆଯାଉଥ୍‌ଲା । ରନ୍ଧନବିଦ୍ୟା ଏବଂ ଗୃହଚାଳନାର ଅନ୍ୟାନ୍ୟ ଆନୁଷଙ୍ଗକ 
ଶିକ୍ଷା ଝିଅମାନେ ରୀତିମତ ପାଉଥ୍‌ଲେ । ବନବାସକୁ ଯିବା ସମୟରେ ସୀତାଙ୍କୁ କଷ୍ଟ 
ହେବ ବୋଲି ରାମ ବାରଣ କରିବାରୁ ସେ କହିଥ୍‌ଲେ ଯେ ଘର ସଂସାର ଚଳାଇବା ଆଦର୍ଶ 
ଗୃହିଣୀର ଶିକ୍ଷା ସହ ପିତୃଗୃହରୁ ପାଇଛନ୍ତି । ତେଣୁ ବନବାସ କଷ୍ଟ ତାଙ୍କୁ ବାଧ୍ବ ନାହିଁ | 


ରାଜକୁମାରୀମାନେ ଅନ୍ୟ ସମସ୍ତ ଶିକ୍ଷା ବ୍ୟତିରେକେ ରାଜନୀତି ଓ ରାଜକାର୍ଯ୍ୟ 
ପରିଚାଳନାର ତାଲିମ ପାରଇଥ୍‌ଲେ ¦ ତେଣୁ ସେମାନେ ସ୍ବାମୀଙ୍କୁ ରାଜ୍ୟ ପରିଚାଳନାରେ 
ସାହାଯ୍ୟ କରିପାରୁଥ୍ଲେ । ବିଭିନ୍ନ ବାଦ୍ୟଯନ୍ତ୍ର ଏବଂ ବୀଣାବାଦନର ଶିକ୍ଷା ପାଉଥ୍‌ଲେ । 
ଏପରିକି ରାକ୍ଷସ ରାବଣର ଅନ୍ତଃପୁରିକାମାନେ ବିଭିନ୍ନ ବାଦ୍ୟଯନ୍ତ୍ର ଏବଂ ସଙ୍ଗୀତ ଚର୍ଚାରେ 
ପଟୁ ଥ୍ଲେ । 'କୃଚିତ ବରଣାଂ ପରିଷ୍ପଜ୍ୟ' । କାମିନୀମାନେ ନିଜ ପ୍ରେମିକମାନଙ୍କୁ ଆଲିଙ୍ଗନ 
କରି ଛାତି ଉପରେ ଧରିଥୁବା ଭଳି କେହି କେହି ବୀଣା, ଅନ୍ୟ କେହି ଭିନ୍ନ ବାଦ୍ୟଯନ୍ତ୍ର ସବୁ 
ନିଜ ବକ୍ଷ ଉପରେ ରଖ୍‌ ଅଭ୍ୟାସରତ ଥାଇ ନିଦ୍ରା ଯାଇଛନ୍ତି ( ୫/ ୧୦.୩୭.୪୯) ! 


ରାଜକନ୍ୟାମାନେ କେଉଁ କେଉଁ ଦେଶରେ ସମର ଶିକ୍ଷା ଲାଭ କରୁଥ୍‌ଲେ | 
ଦଶରଥଙ୍କ ଦେବାସୁର ସଂଗ୍ରାମ ଅଭିଯାନରେ କୈକେୟୀ ତାଙ୍କ ସହିତ ଯାଇଥ୍‌ଲେ । ସେ 
କେବଳ ଦେଖଣାହାରୀ ରୂପେ ସେଠାକୁ ଯାଇ ନଥ୍‌ଲେ । ଶତ୍ରୁ ପକ୍ଷର ପ୍ରବଳ ଆକ୍ରମଣରୁ 
ଦଶରଥଙ୍କୁ ରକ୍ଷା କରିବାକୁ ସେ ରଥର ଗତି ଏପରି ବଦଳାଇ ଦେଲେ, ଯାହା ପାଇଁ 
ତାଙ୍କ ଜୀବନ ରକ୍ଷା ହୋଇପାରିଲା ! ଯୁଦ୍ଧରେ ସେ କ୍ଷତ ବିକ୍ଷତ ହୋଇପଡ଼ିବାରୁ କୈକେୟୀ 

ରାମାୟଣରେ କୁମାରୀ କନ୍ୟା ୩ 


ମନପ୍ରାଣ ଦେଇ ତାଙ୍କ ସେବା କଲେ ! ସେଥ୍ପାରଁ ସେ ସଂପୂର୍ଣ ଆରୋଗ୍ୟ ଲାଭ କଲେ । 
ତାଙ୍କ ଉପରେ ତୁଷ୍ଟ ହୋଇ ଦଶରଥ କୈକେୟୀଙ୍କୁ ଦୁଇଟି ବର ମାଗିବାକୁ କହିଲେ । 
ଏତାଦୃଶ ସମର କୌଶଳ ମହାଭାରତରେ ଉଲ୍ଲପୀ, ଚିତ୍ରାଙ୍ଗ ଦା ଏବଂ ସୁଭଦ୍ରାଙ୍କଠାରେ 
ଦେଖବାକୁ ମିଳେ | ରାଜମାର୍ଗରେ ଚିତ୍ରାଙ୍ଗଦାଙ୍କ ଅପୂର୍ବ ଅଶ୍ଵଚାଳନା ଦେଖ୍‌ ଅର୍ଜୁନ ମୁସ୍ପ 
ହେଲେ । ତାଙ୍କୁ ବିବାହ କରିବା ପାରଁ ତାଙ୍କ ପିତାଙ୍କଠାରେ ସେ ପ୍ରାର୍ଥୀ ହୋଇଥ୍‌ଲେ । 
ଦୌପଦୀଙ୍କ ଉପରେ ବଳପ୍ରୟୋଗ କରୁଥ୍ବା ବେଳେ ଦୁଃଶାସନ, ଜୟଦ୍ରଥ ପ୍ରଭୁତି 
ମହାବୀରମାନଙ୍କୁ ସେ ପ୍ରତିହତ କରିଥ୍ଲେ । ବଳରାମ ରୈବତଳ ପର୍ବତ ଉପରେ 
ରେବତୀଙ୍କ ଗଦା ଓ ଅସ୍ତ୍ରଚାଳନା ଦେଖ୍‌ ମୁଗ୍ଧହୋର ତାଙ୍କ ସହିତ ବିବାହ ସଂପର୍କ ସ୍ଥାପନ 
କଲେ । ସେହିପରି ସୀତାଙ୍କୁ ବଳାଜ଼ାର ପୂର୍ବକ ନେବାବେଳେ ସେ ରାବଣକୁ ମଧ୍ଯ କିଛି 
ସମୟ ପାଇଁ ନିଜ ବଳପ୍ରୟୋଗରୁ ଅଟକାର ପାରିଥ୍‌ଲେ ! କୌଶଲ୍ୟାଙ୍କ ଶାରୀରିକ ବଳ 
ଏବଂ ସମର ଚାଳନାର ଦୃଷ୍ଟାନ୍ତ ଅଶ୍ଵମେଧ ଯଜ୍ଞରେ ପ୍ରକାଶିତ ହେଲା । ନିଜ ହାତରେ 
ସେ ଖଡ଼ଧାରଣ କରି ବନ୍ଧୁପୂର୍ବକ ତାକୁ ପୂଜାକରି ତିନି ଚୋଟରେ ଯଜ୍ଞଅଶ୍ବର ଶିରଗ୍ରେଦନ 
କରିଥ୍୍‌ଲେ ଯାହା ଅତି ବଳବାନ୍‌ ଲୋକ ପକ୍ଷରେ ମଧ୍ଯ ସହଜଚସାଦ୍ଯ ନୁହେଁ । 


କୌଶଲ୍ଲ୍ୟା ତଂ ହୟଂ ତତ୍ର ପରିଚର୍ଯ୍ୟ ସମନ୍ତତଃ 
କୃପାଶୈର୍ଦିସସାସୈନଂ ତ୍ରିଭିଃ ପରମୟାମୁଦା ( ୨/୬୭.୧୭ ) 


ଲଙ୍କାରେ ସ୍ତ୍ରୀ ଲୋକମାନେ ସମୁଚିତ ସମର ଶିକ୍ଷା ଲାଭକରି ଅସ୍ତ୍ଚାଳନ କ୍ଷମ 
ଥ୍ଲେ ! ସେମାନଙ୍କ ଉପରେ ପୂର ରକ୍ଷାର ଦାୟିତ୍ଵ ନ୍ୟସ୍ତଥ୍ଲା । ପିଙ୍ଗଳ ଲୋଚନା, 
ଦେହରେ ରକ୍ତ ମାଂସର ପ୍ରଲେପ ଥବା ଖଡ୍ଧହସ୍ତା ବିକଟଦର୍ଶନାମାନଙ୍କ ବର୍ଣ୍ଣନା (୫ / 
୧୭ ) ଦ୍ରଷ୍ଟବ୍ୟ । 


ଯୁବତୀ କୁମାରୀମାନେ ଅସୂର୍ଯ୍ୟଂପଶ୍ୟା ରୂପେ ଗୃହ ଅଭ୍ୟନ୍ତରରେ କାଳ କାଟୁ 
ନଥ୍‌୍ଲେ । ବହୁବିଧ ଉପାୟରେ ସେମାନେ ଚିତ୍ତ ବିନୋଦନ କରୁଥ୍‌ଲେ । ସୁଅଳଙ୍କତା, 
ପ୍ରସାଧନବତୀ ହୋର ସେମାନେ ନାଟ୍ୟଶାଳା, ପ୍ରମୋଦ ଉଦ୍ୟାନ ବା କଳା ନିକେତନମାନଙ୍କୁ 
ଯାଉଥ୍ଲେ | କିନ୍ତୁ ଅରାଜକ ଜନପଦ ବା ଉଦ୍ୟାନକୁ ସୁନାଅଳଙ୍କାର ପିନ୍ଧି କୁମାରୀ କନ୍ୟାମାନେ 
ସଘ୍ଘବଦ୍ଧ ଭାବରେ ସନ୍ଧ୍ୟାରେ କ୍ରୀଡ଼ା କରିବାକୁ ଯିବା ନିଷିଦ୍ଧ ଥ୍ଲା । 


ନିରାଜକେ ଜନପଦେ ଉଦ୍ୟାନାନି ସମାଗତାଃ 
ସାୟାହ୍ବେ କ୍ରୀଡ଼ିତୁଂ ଯାନ୍ତି କୁମାର୍ଯ୍ୟୋ ହେମ ଭୂଷିତଃ ( ୨/୬୭.୧୭) 


ଏ ନିୟମର ବ୍ୟତିକ୍ରମ କଲେ ବହୁ ଅନର୍ଥ ଉପୁଜେ ! ଧର୍ମାତ୍ମା ରାଜର୍ଷି କୃଶନାଭଙ୍କ 
ଯୁବତୀ କନ୍ଯାମାନଙ୍କୁ ବେଶଭୂଷା ଅଳଙ୍କୃତା ଆନନ୍ଦ ବିଭୋରା ହୋଇ ବୁଲିବାର ଦେଖ୍‌ 

୮୪ ରାମାୟଣ : ଏକ ଅନେେଷା 


ଲୋକଙ୍କର ଧୈର୍ଯ୍ୟଚ୍ୟୁତି ଘଟୁଥ୍ଲା । ଏପରିକି ବାୟୁଦେବଙ୍କର ମଧ୍ଯ ତାହା ହେଲା । 
ସେମାନଙ୍କ ସହିତ ସେ ବିବାହ ପ୍ରସ୍ତାବ କରିବାରୁ ସୁନ୍ଦରୀମାନେ ତାହା ପ୍ରତ୍ୟାଖ୍ୟାନ କଲେ । 
ବାୟୁଦେବଙ୍କ ଅଭିଶାପରୁ ସେମାନେ କୁବ୍ରା ହୋଇଗଲେ ( ୨/୩୨.୧୩.୧୪) | 


ନଟୀ-ଗଣିକା ପ୍ରସଙ୍ଗ : ଗଣିକା କାଳେକାଳେ ସମାଜର ଏକ ପ୍ରଧାନ ଅଙ୍ଗ । 
ରାମାୟଣରେ ସେମାନଙ୍କୁ ଯଥେଷ୍ଟ ପ୍ରାଧାନ୍ୟ ଦିଆ ହୋଇଅଛି । କହିବାକୁ ଗଲେ 
ରାମାୟଣର ଆରମ୍ଭ ଗଣିକା ପ୍ରସଙ୍ଗରୁ । ଗଣିକା ନିଯୁକ୍ତ କରି କାର୍ୟ୍ୟ ସିଦ୍ଧ କରାଇବା ଭଳି 
ଏକ ଅତ୍ୟାଧୁନିକ ପଦ୍ଧତିର ବ୍ୟବହାର ଇତିହାସରେ ପ୍ରଥମ ଅର ପାଇଁ କରିଛନ୍ତି ବାଲ୍ଧୀକି 
ରାଜକାର୍ଯ୍ୟ ସିଵ୍ଧି ପାରି । ଏ ଯୁଗର ମାତାହାରୀ ( ଜର୍ମାନ ଦେଶର ଗଣିକା ) ଏବଂ ଆହୁରି 
ଅନେକେ ରାଜନୈତିକ ଗୋପନ ତଥ୍ୟ ଏବଂ ସମର କୌଶଳ ଆହରଣ କରୁଥ୍ଲେ | 


ରଷ୍ୟଶୃଙ୍ଗ ମୁନିଙ୍କ ମନ ଭୁଲ୍ଲାଇବାକୁ ବାରାଙ୍ଗ ନାଙ୍କ ସାହାଯ୍ୟ ଦରକାର ପଡ଼ିଲା । 
( ବାଳକାଣ୍ଡ ନବମ ଅଧାୟ ) । ନାରୀ ପୁରୁଷ ଲିଇଂଭେଦ ବିଷୟରେ ଅଞ୍ଚ ସେହି ମୁନିଙ୍କୁ 
ପ୍ରଲୋଭିତ କରିବାକୁ ବେଶ୍ୟାମାନେ ଫଳ ବଦଳରେ ସୁମିଷ୍ଟ ମୋଦକ ଏବଂ ଲଡ଼ ଖୁଆଇ 
ନିଜ କୋମଳ ବାହୁରେ ତାଙ୍କୁ ଆଲିଙ୍ଗନ କଲେ ' ତତସ୍ତା ସ୍ତ୍ଂ ସମାଲିଙ୍ଗ୍ୟ ସର୍ବା ହର୍ଷ 
ସମନ୍ବିତାଃ ମୋଦକାନ୍‌ ପ୍ରଦବୁସ୍ତସ୍ମୈ । ( ୧/୧ ୦-୧୯, ୨୦ ) | ରାଜ ଦରବାର ଏବଂ 
ପ୍ରତ୍ୟେକ ମଙ୍ଗଳ କାର୍ଯ୍ୟରେ ସେମାନଙ୍କର ଉପସ୍ଥିତି ଆବଶ୍ୟକ ପଡ଼ୁଥ୍ଲା । 


ରାମଙ୍କ ରାଜ୍ୟ ଅଭିଷେକରେ ବଶିଷ୍ଠଙ୍କ ନିର୍ଦ୍ଦେଶରେ ସୁସଜିତ ନର୍ଉକୀମାନଙ୍କୁ 
ରାଜ ପ୍ରାସାଦକୁ ଅଣାଯାଇଥ୍‌ଲା ସର୍ବେବାଦିତ୍ର ସଂଘାଶ ବେଶ୍ୟା ସାଳଂକୃତା ସ୍ତିୟଃ ( ୨ / 
୧୪/୩୯) ରାମ ବନବାସରୁ ଅଯୋଧ୍ୟା ଫେରିବାବେଳେ ତାଙ୍କ ସମ୍ବର୍ବନା ପାଇଁ ବହୁ 
ମାଗଧ, ଭାଟ, ଗାୟକ, ଗଣିକାମାନଙ୍କୁ ପଠାଯାଇଥ୍ଲା (୬/୧ ୨୭, ୩.୫) । କୌଣସି 
ଶୋଭାଯାତ୍ରାର ବିଶିଷ୍ଠ ଅଙ୍ଗ ହେଉଛନ୍ତି ସେମାନେ । ରାମଙ୍କ ବନବାସ ଯାତ୍ରା ସୁଖକର 
କରିବାକୁ ଦଶରଥ ସୁମନ୍ତଙ୍କୁ ଆଦେଶ ଦେଇଅ୍‌ଲେ ଚତୁରଙ୍ଗ ସେନାସହ ସୁପ୍ରସାଧନବତୀ 
ଓ ସୁଭାଷିନୀ ଗଣିକାମାନେ ମଧ୍ଯ ରାମଙ୍କୁ ଅନୁଗମନ କରିବେ । 


ରୂପାଜୀବାତ୍ଚ ବାଦିନ୍ୟୋ ବଶିଜଶ୍ଢ ମହାଧନାଃ 
ଶୋଭଯନ୍ତୁ କୁମାରସ୍ୟ ବାହିକିଃ ସୁପ୍ରସାରିତାଃ ( ୨ /୩୬.୩) 
ବେଶ୍ୟା, ବାଦ୍ୟକାର, ମିସ୍ଭାଷିଣୀ ସ୍ତ୍ର, ଧନୀଲୋକ, ବଣିକ, ରାଜକୁମାରଙ୍କ 
ସୈନ୍ୟ ସାମନ୍ତଙ୍କ ଭିତରେ ସ୍ଥାନ ପାଇବେ । ତହିଁରୁ ଜଣାଯାଏ ସେମାନେ ସମାଜରେ 


ଅପାଡ୍‌୍ତେୟ ହେବା ଦୂରର କଥା, ସେମାନେ ରାଜ ଦରବାରରେ ସ୍ଵୀକୃତି ଲାଭ କରିଥ୍‌ଲେ 
ଏବଂ ସାମାଜିକ ଜୀବନର ଅଳଙ୍କରଣ ଥଲେ | ‘'ଅଯୋଧା ଗଣିକା ବର ଶୋଭିତମ୍‌' । 

ରାମାୟଣରେ କୁମାରୀ କନ୍ୟା ୮୫ 


ସେମାନେ ମହାର୍ଘ ବସନ ଭୂଷଣ ପ୍ରସାଧନବତୀ ସୁସଜିତା, ଗୀତନୃତ୍ୟ ବାଦ୍ୟରତା 
ମଧୁରକଣ୍ଠୀ । ପୁରୁଷଙ୍କୁ ବାହୁ ପାଶରେ ଆଲିଙ୍ଗନ କରିବାରେ ପଟୁ ସତେ ଯେପରି ମୂର୍ଭିମତୀ 
ରତି । କେବଳ ମନୁଷ୍ୟକୁ କାହିଁକି ଉଗ୍ରତପା ଯୋଗୀ ରଖଷିମାନଙ୍କୁ ନିଜ ମୋହିନୀ ଶସ୍ତିରେ 
ସେମାନେ ବଶ କରିପାରୁଥ୍‌ଲେ । 


ଆମ ବିବାହ ବତାଦି ଶୁଭାନୁ ଷ୍ଠାନ ମାନଙ୍କରେ ଯେଉଁ ମଙ୍ଗଳାଷ୍ଟକ ଗାନ 
କରାଯାଏ, ସେଥ୍‌ରେ ମଧ୍ଯ ଏମାନଙ୍କର ସ୍ଥାନ ରହିଛି : 


ଧେନୁର୍ବସ୍ଥାପ୍ରଯୁସ୍ତା ବୃକ୍ଷ ଗଜ ତୁରଗାଃ ଦକ୍ଷିଣାବର୍ଜବହ୍ଧି 
ଦିବ୍ୟସ୍ତୀ ପୂର୍ଣ୍ଣକୃମ୍ଭାଃ ଦ୍ଧିଜ ନୂପ ଗଣିକାଃ ପୂଷ୍ଠମାଳା ପତାକା --- ରତ୍ୟାଦି 


ତହିରୁ ସ୍ତ୍ରୀ ଓ ଗଣିକାମାନଙ୍କୁ ଆମ ପରମ୍ପରାଗତ ବ୍ୟାବହାରିକ ଜୀବନ ଯାତ୍ରାରେ 
ଏପରି ଆବହମାନ ଗୁରୁତ୍ଵ ଓ ଗୌରବ ପ୍ରଦାନ ଲକ୍ଷଣୀୟ । 

ଆ।ଦିକାବ୍ୟରେ ଆଦିରସର ବିନ୍ୟାସ 


ସାର୍ବଜନୀନ ଜୀବଧର୍ମ ସହ ଆଦି ବା ଶୃଙ୍ଗାର ରସ ଘନିଷ୍ଠ ସମ୍ବନ୍ଧ ରଖୁଥ୍‌ଲେ 
ହେଁ ଜ୍ଞାନ -ବୁବି- ନିତେକ ସମ୍ପନ ମାନବ ଦୃଷ୍ଟିରେ ଏହାର ଯେଭଳି ଦିବ୍ୟ ଓ ଭବ୍ୟ ସ୍ଵରୂପର 
ପ୍ରତିଷ୍ଠା ଘଟିଆସିଅଛି ତାହାର ପରିଚୟ ନିହିତ ଅଛି ସାରସ୍ଵତ ସୃଜନ ପ୍ରବାହରେ । ଏହା 
କେବଳ ନରନାରୀଙ୍କର ଦୈହିକ ମିଳନରେ ସୀମାବଦ୍ଧ ନହୋଇ ବୌଦ୍ଧିକ ବିକାଶ ଓ 
ବିଳାସର ଯେଉଁ ପରମ୍ପରାର ମୁଦ୍ରାଙ୍କ ବହନ କରିଛି ତାହା ଆଉ କିଛି ନୁହେଁ, ମାନବୀୟ 
ସଂସ୍କୃତିର ଉତ୍ତରଣକୁ ହିଁ ବିଜ୍ଞୀପିତ କରେ ! ନନ୍ଦନଶାସ୍ତ୍ରବିଦ ମାତ୍ରେ ହିଁ ଏହି ରସକୁ ନେର 
ବହୁ ଅନବଦ୍ୟ ତଥା ଦାର୍ଶନିକ ଚର୍ଚାରେ ପ୍ରବୃତ୍ତ ହୋଇଛନ୍ତି । ଉକ୍ତ ରସର ଭୂୟୋଭୂୟ 
ସଂସ୍ଥାନ ଓ ସଞ୍ଚରଣ ବିନା ନବ୍ୟ ସର୍ଚ୍ଚନ ଅସାର୍ଥକ ଓ ଅସମ୍ପୂର୍ଣ୍ଣ । ସେଥ୍ପାଇଁ ଶାସ୍ତ୍ର କହେ 
'ଶୃଙ୍ଗାରୀ ଚେତୃ କବିଃ । 


ସଚରାଚର ବାଲ୍ମୀକି ଆଦିକବି ଏବଂ ରାମାୟଣ ଆଦିକାବ୍ୟ ରୂପେ ପରିଗୃହୀତ 
ହୋଇଥ୍‌ବାରୁ କାବ୍ୟ ସର୍ଜନା ପରମ୍ପରାର ଆଦି ପ୍ରବାହ ରୂପେ ବିଭିନ୍ନ ଦୃଷ୍ଟିରୁ ଏହା 
ଲକ୍ଷଣୀୟ | ସେହିପରି ଆଦିରସର ସମାବେଶରେ ଏହି ମହାଗ୍ରନ୍ଧର ଉପାଦେୟତା କିଭଳି 
ପୁଷ୍ଚିଲାଭ କରିଛି ତାହାର କିଛି ଦୃଷ୍ଟାନ୍ତ ଏଠାରେ ପ୍ରକାଶ କରିବାର ପ୍ରୟାସ କରାଯାଇଛି । 
ବାଲ୍ଧୀକି ରାମୀୟଣରେ ଆଦିରସର ବହୁଳ ସଞ୍ଚାର ଦେଖ୍‌ ଯେ କେହି ବିସ୍ମିତ ହୋଇଥାନ୍ତି । 
ମହର୍ଷି ବାଲ୍ଧୀକିଙ୍କ ଲେଖନୀରେ ଏହା କିଭଳି ଶୋଭାଶ୍ରୀ ମଣ୍ଡିତ ଅଭିବ୍ୟକ୍ତି ଲାଭ କରିଛି 
ଏଠାରେ ତାହାର ଆଲୋଚନା ସଂକ୍ଷେପରେ କରାଯାଇଅଛି । 


ରାମଙ୍କ ଜନ୍ମବୃତ୍ତାନ୍ତ କ୍ରମରେ ମୁନି ରଷ୍ୟଶ୍ବଙ୍ଗଙ୍କ କଥା ମନକୁ ଆସେ । 
ଗଣିକାଙ୍କ ସାହାଯ୍ୟରେ ରାଜନୈତିକ ସ୍ଵାର୍ଥ ସାଧନର ଏହି ଅତ୍ୟାଧୁନିକ ପଦ୍ଧତିର ବ୍ୟବହାର 
ଇତିହାସରେ ବୋଧହୁଏ ପ୍ରଥମ ଅର ପାଇଁ ବାଲ୍ଧୀକି କରିଛନ୍ତି । ଲୋମପାଦଙ୍କ ଦେଶରେ 
ଅନାବ୍ରଷ୍ଟି ଏବଂ ଦଶରଥଙ୍କ ପୁତ୍ରକାମନା ସଫଳ କରାଇବାକୁ ସଭାସଦ୍‌ ଓ ମନ୍ତ୍ରୀମାନେ 
ତାଙ୍କୁ ପ୍ରରୋଚିତ କରିବାରୁ ଲୋମପାଦ ବାରାଙ୍ଗନାମାନଙ୍କୁ ଶଙ୍ଗୀମୂନିଙ୍କ ପାଖକୁ 
ପଠାରଲେ | ନାରୀପୁରୁଷ ଭେଦଞ୍ଚାନଶୂନ୍ୟ ଏହି ମୁନିଙ୍କୁ ପ୍ରଲୋଭିତ କରିବାକୁ ସୁଦର୍ଶନା 
ଓ ସୁବେଶିତା ରମଣୀମାନେ ଆସି ଫଳମୂଳ ବଦଳରେ ସୂସ୍ବାଦୁମିଷ୍କାନ୍ନ ଖୁଆଇ ନିଜର 

ଆଦିକାବ୍ୟରେ ଆଦିରସର ବିନ୍ୟାସ ୮୭ 


ସୁନ୍ଦର ଏବଂ ସୁକୋମଳ ଵାହୁପାଶରେ ତାଙ୍କୁ ଆଲିଙ୍ଗନ କଲେ ! 'ତତ୍ରସ୍ତା ସ୍ତଂ ସମାଲିଙ୍ଗ୍ୟ 
ସର୍ବାହର୍ଷସମନ୍ବିତାଃ ମୋଦକାନ୍‌ ପ୍ରଦଦୃସ୍ତସ୍ପୈ ( ୧/୧୦. ୨୦) 1 ଏହି ଉଗ୍ରତପା ମୁନିଙ୍କୁ 
ଦଶରଥ ନିଜ କନ୍ୟା ଶାନ୍ତାଙ୍କୁ ପତ୍ସୀରୂପେ ସମର୍ପଣ କରି ଯଜ୍ଞରେ ବରଣ କଲେ ! 


ତତଃ ପ୍ରଣମ୍ୟ ଶିରସା ତଂ ବିପ୍ରଂ ବେଦ ବର୍ଣ୍ଣନଂ 
ଯଜ୍ଞୟା ବରୟାମାସ ସନ୍ତାନାର୍ଥଂ କୁଳସ୍ୟ ଚୂ ।” 


ରାମଙ୍କ ବନବାସ ପରେ ସୂମନ୍ତ ଭରତଙ୍କ ସହିତ ତାଙ୍କ ମାମୁଘରୁ ଆସୁଥ୍‌ବା 
ବେଳେ ଅଯୋଧାର ରାଜମାର୍ଗ ନିର୍ଜନ ଓ ନିସ୍ପନ୍ଦ ଦେଖ୍‌ କହିଲେ, ‘ସମନ୍ତାନ୍ନତର ନାରୀଣାଂ 
ତମଦ୍ୟନଶ୍ର ଣୋମ୍ୟହମ୍‌ ।? ଯୁବକ ଯୁବତୀମାନେ ସାୟାହ୍ନରେ ଉଚ୍ଦୁଝ୍ଖଳ ଭାବରେ 
କ୍ରୀଡ଼ାମତ୍ତ ଥାଆନ୍ତି ଏବଂ ଉଦ୍ୟାନ ଉପବନମାନ ଯେଭଳି ପ୍ରମତ୍ତ ବିଳାସରେ ମୁଖରିତ 
ହେଉଥାଏ ଆଜି ତାହାର ଚିହୃବର୍ଣ୍ଣ ଦେଖାଯାଉ ନାହିଁ କାହିଁକି ? ‘ଜନାନାଂ ରତି 
ସଂଯୋଗେଷ୍ଠତ୍ୟନ୍ତ ଗୁଣବଵନ୍ତି ଚ' ( ୨/୭୧.୨ ୨.୨୫) 


ସେହିପରି ଭରତ ରାମଙ୍କୁ ବନବାସରୁ ନିବ୍ରତ୍ତ କରିବାକୁ ସୈନ୍ୟସାମନ୍ତଙ୍କ 
ସହ ଭିନ୍ନ ଭିନ୍ନ ସ୍ଥାନକୁ ଯାଇଥ୍‌ଲେ । ଭରଦ୍ଵାଜ ତାଙ୍କ ଆଶ୍ରମରେ ସେମାନଙ୍କ ଆତିଥ୍ୟ 
ସଜ୍କାର ରାଜକୀୟ ମର୍ଯ୍ୟାଦାରେ କରାରଲେ । ଭରତଙ୍କୁ ଅବଶ୍ୟ ଏ ଆତିଥେୟତା ଭୁଲାଇ 
ପାରି ନଥ୍ଲା । ଅନୁଗାମୀ ସୈନ୍ୟମାନଙ୍କ ସଜ୍କାର ପାଇଁ ମୁନିଙ୍କ ଆଦେଶରେ ବ୍ରହ୍ମା 
କୁବେରଙ୍କ ସାହାଯ୍ୟରେ ତାହା ବହୁ ମର୍ଯ୍ୟାଦାରେ ସମ୍ପନ୍ନ କଲେ | ବହୁ ସଂଖ୍ୟକ 
ଦିବ୍ୟାଳଙ୍କାର ଭୂଷିତା ସ୍ଵର୍ଗଅସ୍ତ୍ରରା ନନ୍ଦନକାନନରୁ ସେଠାକୁ ଆସିଥ୍‌ଲେ । ସେମାନଙ୍କ 
ନୃତ୍ୟ ଦେଖ୍‌ ସୈନ୍ୟମାନେ ଉନ୍ମତ୍ତ ପ୍ରାୟ ହୋଇପଡ଼ିଲେ । ସେମାନେ ସୁରାପାନ କରି 
ମାଂସ ପାୟସ ପ୍ରଭୁତି ଖାଇଲେ । ସାତ ଆଠ ଜଣ ନାରୀ ଜଣେ ଜଣେ ପୁରୁଷକୁ 
ତୈଳମର୍ଦଦନ କରି ତାଙ୍କୁ ନଦୀରେ ସ୍ଵାନ କରାଇଲେ । ସୁଲୋଚନା ବାରାଙ୍ଗନାମାନେ 
ସଦ୍ୟସ୍ବାତ ପୁରୁଷମାନଙ୍କ ଅଙ୍ଗ ବସ୍ତର ଦ୍ଵାରା ପୋଛି ତାଙ୍କ ଗାତ୍ର ସମ୍ବାହନ କରି ଉ୍କୃଷ୍ଟ 
ସୁରାପାନ କରାଇଲେ । ସୈନ୍ୟମାନେ ଏହି ରୂପେ ସର୍ବପ୍ରକାର ଅଭୀଷ୍ଟ ଭୋଗ ସୁଖରେ 
ପରିଡୃପ୍ତ ହେଲେ । ରକ୍ତଚନ୍ଦନରେ ବିଭୂଷିତ ଅସ୍ତ୍ତରାମାନଙ୍କ ଗହଣରେ କହିଲେ, ‘ଆମେ 
ଆଉ ଅଯୋଧ୍ଧାକୁ ବା ଦଙ୍ତକବନକୁ ଯିବୁ ନାହିଁ । ରାମ କୁଶଳରେ ଥାଆନ୍ତୁ ।” ସେମାନେ 
କହିଲେ “ଏହା ତ ଭୂସ୍ବର୍ଗ । ନନ୍ଦନକାନନରେ ଦେବତାମାନେ ଯେପରି ବିହାର କରନ୍ତି 
ସୈନ୍ୟ ପରିଜନମାନେ ରମଣୀୟ ଉରଦ୍ଵାଜ ଆଶ୍ରମରେ ସେହି ପ୍ରକାର ଆମୋଦ ପ୍ରମୋଦ 
କରି ସେହି ରାତ୍ର ଅତିବାହିତ କଲେ ( ୨/୯୧ ସର୍ଗ) । 


ସୁନ୍ଦରକାଣ୍ଡରେ ରାବଣର ଅନ୍ତଃପୁର ବର୍ଣ୍ଣନାକ୍ରମରେ ଆଦିରସ ସମାବେଶରେ 
ବାଲ୍ପୀକିଙ୍କ ଉଦ୍ୟମର ସମ୍ୟକ୍‌ ପରିଚୟ ମିଳେ । ହନୁମାନ ଚନ୍ଦ୍ରାଲୋକରେ ରାବଣ 

CF ରାମାୟଣ : ଏକ ଅନ୍େଷା 


ଅନ୍ତଃପୁରର ଦୃଶ୍ୟ ଦେଖ୍‌ ବିମୋହିତ ହେଲେ | ଦେଖ୍ଲେ ଯୁବତୀମାନେ କେଉଁଠାରେ 
ପତିଙ୍କ ଆଲିଙ୍ଗନରେ ନିଦ୍ରା ଯାଇଛନ୍ତି; ନିଶୁର ନିଶାଚର ରାକ୍ଷସମାନେ କାମ ପ୍ରମର ହୋଇ 
ଏଣେତେଣ ବୁଲୁଛନ୍ତି । ସ୍ବାମୀର ପ୍ରିୟତମା ରମଣୀ କାମବଶ ହେତୁ କେହି ହର୍ମ୍ୟତଳେ 
ଆଉ କେହି ବ। ସ୍ଵାମୀ କ୍ରୋଡ଼ରେ ବସିଛନ୍ତି । ସ୍ଵର୍ଣ୍ଣବର୍୍ଠା ଚନ୍ଦ୍ର ସଦୃଶ ଉଜ୍ବଳ ନାରୀ ଦେହର 
ଅଙ୍ଗ ବସ୍ତ୍ର ଖୋଲିଦେର ନିଜର ରମଣୀୟ ଅଙ୍ଗ ପ୍ରକାଶ କରୁଛନ୍ତି । ସେମାନଙ୍କ ପ୍ରଭାଯୁକ୍ତ 
ମୁଖମଣ୍ଡଳ, ବକ୍ର ଦୃଦ୍ତି ଏବଂ ସୁକୁମାର ପମ୍ଷ୍ମଯୁକ୍ତ ଚାରୁନେତ୍ରରାଜି ବିଦ୍ର୍ୟତ୍ଵର ମାଳା ତୁଲ୍ୟ 
ଦୀପ୍ତିମାନ ଅଳଙ୍କାର ଧୀରଣର ବର୍ଣ୍ଣନାରେ କବି ଉନ୍ଲ ଖ । 


ପରେ ରାବଣର ନିଜସ୍ବ ଅନ୍ତଃପୁରୀକୁ ଦେଖ୍‌ ହନୁମାନଙ୍କର ମନେହେଲା ସତେ 
ଯେପରି ଏହା ସାକ୍ଷାତ୍ବ ରନ୍ଦ୍ରପୁରୀ, ଅମରାବତୀ । ସୁବର୍ଣ୍ଣ ଦୀପମାଳାରେ ସେ ପ୍ରକୋଷ୍ଠ 
ଉଦ୍ଭାସିତ ହେଉଥଲା । ସେ ଦେଖ୍ଲେ ରମଣୀକୁଳ ନାନାବର୍ଣ୍ଣର ବସ୍ତର ଅଳଙ୍କାର ଧାରଣ 
କରି ମଦ୍ୟପାନରେ ନିଶା ଏବଂ ନିଦ୍ରାର ବଶୀଭୂତା ହୋଇ ରତିକ୍ରୀଡ଼ାରୁ କ୍ଷାନ୍ତ 
ହୋଇ ପଡ଼ିଛନ୍ତି । ସେମାନଙ୍କ ମୁଖମଣ୍ଡଳ ନିଶା ଅବସାନରେ ପ୍ରସ୍ତଟିତ ପଦ୍ମ ନିଶାଗମନରେ 
ପୂନର୍ବାର ଦଳ ମୁଦ୍ବିତ ପଦ୍ମର ଶୋଭାଧାରଣ କରିଅଛି । 


ଉତ୍ତରକାଣ୍ଡ ୨୬ ସର୍ଗରେ ବର୍ଣ୍ଣିତ ରମ୍ଭା ଉପାଖ୍ୟାନ ଆଦିରସର ପସରା 
ମେଲାର ଦେଇଛି । ରମ୍ଭା ରାବଣ ଭ୍ରାତା କୁବେରଙ୍କ ପୁତ୍ର ନଳକୂବରଙ୍କ ପରିଣେତା । 
ତେଣୁ ସେ ରାବଣର ମଧ୍ଯ ପୁତ୍ରବଧୂ ସ୍ଥାନୀୟା । ଥରେ କୌଣସି ଶୃଙ୍ଗାର ଉତ୍ସବରେ 
ଯୋଗଦାନ କରିବାକୁ ରମ୍ଭା ଅନ୍ୟ କିନ୍ତରୀ ଏବଂ ଅସ୍ତତରାମାନଙ୍କ ଗହଣରେ କୁବେରଙ୍କ 
ପ୍ରମୋଦ ଉଦ୍ୟାନ ଆଡ଼କୁ ଯାଉଥ୍ବା ବେଳେ ଅଦୂରରେ ବସିଥ୍ବା ରାବଣ ନଜରରେ 
ପଡ଼ିଲା । ରାମାୟଣରେ ତାହାର ରୂପ ଓ ଗୁଣର ଏପରି ବର୍ଣ୍ଣନା ଅଛି - 


ସ୍ଵର୍ଣ୍ଣକୁମ୍ଭ ନି ଭୌପୀନୌ ଶୁଭୌ ଭୀରୁ ନିରନ୍ତରୌ 
କସ୍ୟୋରଃସ୍ଥଳ ସଂସ୍ପର୍ଶଂ ଦାସ୍ୟତସ୍ଥେ କୁଚାବିମୌ । ୨୩ 


ତାହାର ନେତ୍ର ସୁନ୍ଦର ଏବଂ ସ୍ତନଯୁଗଳ ଉନ୍ନତ ଏବଂ ସୁବର୍ଣ୍ଣ ଘଟ ପରି ବର୍ରୁଳ 
ଏବଂ ପରସ୍ର ସଂଲଗ୍ନ ! ତାହା କେଉଁ ପୁରୁଷର ହାତ ସ୍ପର୍ଶ କରିବ ରାବଣ ଭାବୁଅଛି 
ଏବଂ ତାକୁ ପଚାରୁଛି - 
ସୁବର୍ଣ୍ଚକ୍ର ପ୍ରତିମଂ ସ୍ଵର୍ଵଦାମ ଚିତଂ ପୃଥୁ 
ଅଧ୍ୟାରୋହତି କସ୍ତେ୍ୟେଂ ଜଘନଂ ସ୍ଵର୍ଗରୂପିଣମ୍‌ । ୨୪୮ 
ହେ ସୁନ୍ଦରୀ ! ସୁବର୍ଣ୍ଣଚକ୍ର ପରି କଟିମେଖଳାରେ ଭୂଷିତ ପୃଥୁଳ ଏବଂ ସ୍ଵର୍ଗ 
ସୁଖଦାୟୀ ତୁମର ଏ ଜଘନ ଉପରେ କେଉଁ ଭାଗ୍ୟବନ୍ତ ପୁରୁଷ ଆଜି ଆରୋହଣ କରିବ ? 

ଆଦିକାବ୍ୟରେ ଆଦିରସର ବିନ୍ୟାସ ୮୯ 


ଶେଷରେ ନିଜକୁ ସମ୍ବରଣ କରିନପାରି ରମ୍ଭାକୁ ସେ ଧର୍ଷଣ କଲା † ଫଳରେ ଅଭିଶପ୍ତ 
ହେଲା । ପାପାଚାରୀ ରାବଣର ଏ ଉଚ୍ତି ସହିତ ଲଙ୍କାଗଡ଼ ଜୟ ପରେ ସୀତାଙ୍କ ପାଇଁ 
ରାମଙ୍କ ବିଳାପ ବାକ୍ୟ କି ରୁଚିସମ୍ପନ ? ‘ହାୟ ସୀତାଙ୍କୁ କେବେ ଦେଖ୍‌ ପାରିବି ସେହି 
ଆଶାରେ ହିଁ ମୁଁ ଜୀବନଧାରଣ କରି ରହିଅଛି । ରୋଗୀ ରସାୟନ ପାନକରି ବଞ୍ଚି ରହିବା 
ପରି ମୁଁ ସୀତାଙ୍କ ଅଧରାମୃତ ପାନ ଆଶାରେ ରହିଅଛି । ତାଳ ଫଳ ପରି ତାଙ୍କ କଠିନ 
ସ୍ତନଯୁଗଳ କମ୍ଚିତ ହୋଇ ମୋତେ କେବେ ଆଲିଙ୍ଗନ କରିବ ମୁଁ ସେହି ଦିନକୁ ଚାହିଁ ରହିଛି ।” 


ଲଙ୍କାରଣକ୍ଷେତ୍ରରେ ରାମ ଲକ୍ଷ୍ମଣ ନାଗଫାଶରେ ବଦ୍ଧ ହେବାର ଦେଖ୍‌ 
ଅନ୍ୟମାନଙ୍କ ପରି ତାଙ୍କୁ ମୃତ ବୋଲି ଭାବି ସୀତା ତାଙ୍କ ପାଖରେ ବସି ବିଳାପ କରୁଛନ୍ତି 
‘ଦେଖାଯାଉ, ମୋ ବିଷୟରେ ଜ୍ୟୋତିଷୀଗଣ କଂଣ ମିଥ୍ୟା କହିଥ୍‌ଲେ ! ଯେଉଁସବୁ 
ଦୃର୍ୁ୍ଷଣ ଥ୍‌ଲେ ନାରୀମାନେ ଦ୍ରର୍ଭାଗୀ ହୁଅନ୍ତି, ତହିଁରୁ ଗୋଟିଏ ହେଲେ ଲକ୍ଷଣ ତ ମୋ 
ଠାରେ ନାହିଁ । ମୋ କେଶରାଜି ଘନକୃଷ୍ଣ ଏବଂ ସୁକୋମଳ; ଭ୍ୁଯୁଗଳ ପରସ୍ପର ସଂଲଗ୍ନ 
ନୁହେଁ । ମୋ ଜଙ୍ଘ ଦୃରଟି ବର୍ଭୁଳ, ପରସର ସଂଲଗ୍ନ ଏବଂ ଲୋମହୀନ ! ଝଟକୁଥ୍ବା 
ମୋ ଦାନ୍ତ ମଝିରେ ସାମାନ୍ୟ ଫାଙ୍କ ନାହିଁ, ଯୋଡ଼ି ହୋର ରହିଛି । ମୋ ସ୍ତନ ଦୁଇଟି 
ପୃଥୁଳ, ପୀନ ଓ ଉନ୍ନତ । ପରସ୍ପର ମିଳିତ ହୋଇ ରହିଛି । ଚୁତୁକ ଦୁଇଟି ନିମଗ୍ନ । 
ସ୍ତନୌଚାବିରଳୌ ପୀନୌ ମାମକୋମଗ୍ର ଚୁଚୁକୌଂ । ତାହାର ଅଗ୍ରଭାଗ ଉପରକୁ ନ 
ଉଠି ଭିତରକୁ ପଶି ଯାଇଛି । ମୋ ବକ୍ଷଦେଶ ଉନ୍ନତ ଏବଂ ନାଭି ସୁଗଭୀର | ମୋ 
ଶରୀରର ବର୍ଣ୍ଣ ମଣି ସଦୃଶ ଉଜ୍ଵଳ, ଲୋମଗୁଡ଼ିକ ସୁକୋମଳ ! କନ୍ୟାଲକ୍ଷଣ ଚିହ୍ଦିଥ୍ବା 
ପଣ୍ଡିତମାନେ କହିଥ୍‌ଲେ, ପତିଙ୍କ ସହିତ ଏହାର ରାଜ୍ୟାଭିଷେକ ହେବ ! ସେ ସୁଲକ୍ଷଣା 
ଏବଂ ମନ୍ଦହାସିନୀ । ହାୟ ! ସେ ସବୁ କଂଶ ମିଥ୍ୟା ? ‘ତତ୍‌ ସର୍ବଂ ବିତଥୀ କୃତମ୍‌ ?' 


ନୈସିର୍ଗିକ ପ୍ରକୃତି ବର୍ଣ୍ଣନାରେ ମଧ୍ଯ ରାମାୟଣରେ ଆଦିରସ ପାଟବତାର 
ପରିଚୟ ମିଳେ । ଚିତ୍ରକୃଟରେ ବର୍ଷାରତୁର ଆଗମନକୁ ବର୍ଣ୍ଣନା କରି କବି କହିଛନ୍ତି, 
ଘାସରେ ପୂରିଥ୍ବା ଭୂମି ଉପରେ ସ୍ଥାନେ ସ୍ଥାନେ ଇନ୍ଦ୍ରଗୋପ କୀଟ ( ଲାଇ ଟହଟହ ସାଧବ 
ବୋହୂ ପୋକ) ଗୁଡ଼ିକ ସୁନ୍ଦରୀ ନାରୀର ଶୁଆପକ୍ଷିଆ କମ୍ବଳ ଉପରେ ଅଳତା ଟୋପା 
ପଡ଼ିଥ୍ବା ପରି ଦେଖାଯାଉଛି - ‘ନାରୀବ ଲକ୍ୋକ୍ଷିତ କମ୍ବଳେନ !' 


ଶରତ୍ବ କାଳରେ ନଦୀର ଜଳ ପ୍ରବାହ କମିଯିବାରୁ ତାହା ଅତି ସ୍ଵଚ୍ଛ ଓ ନିର୍ମଳ 
ଦେଖାଯାଉଛି । ବାଲ୍ଧୀକି ନଦୀକୁ ବଧୂ ସହିତ ତୁଳନା କରି କହିଛନ୍ତି - 


ମୀନୋପ ସନ୍ଦର୍ଶିତ ମେଖଳାନାଂ 
ନଦୀ ବଧୂନାଂ ଗତୟୋଃଦ୍ୟ ମନ୍ଦାଃ 

Co ରାମାୟଣ : ଏକ ଅନ୍ରେଷା 


କାନ୍ତୋପ ଭୁସ୍ତଳସ ଗାମିନୀନାଂ 
ପ୍ରଭାତ କାଳେଷ୍ଠିବ କାମିନୀନାମ୍‌ ॥ ( ୪/୩୦.୫୪ ) 


ମସତ୍ସ୍ୟରୂପୀ କଟିମେଖଳା ପ୍ରକାଶ କରୁଥ୍ବା ନଦୀରୂପୀ ବଧୂମାନଙ୍କ ଗତି ଆଜି 
ମନ୍ଧର ହୋଇଯାଇଛି । ପୂର୍ବରାତ୍ରିର ରତିଶ୍ରାନ୍ତା ରମଣୀ ପ୍ରାତଃକାଳରେ ଶିଥ୍ଳଗତିରେ 
ଗମନ କରୁଥଲା ଭଳି, ନଦୀମାନେ ମନଛ୍ଧର ଗତିରେ ପ୍ରବାହିତ ହେଉଛନ୍ତି । ତା'ପର 
ଶ୍ଲୋକରେ ନଦୀ ନାରୀର ବାଲୁକାମୟ ତଟଦେଶର କି ଅପୂର୍ବ ବର୍ଣ୍ଣନା - 


ଦର୍ଶୟନ୍ତୀ ଶରନ୍ନଦ୍ଯଃ ପୁଲିନାନି ଶନୈଃ ଶନୈଃ 
ନବ ସଙ୍ଗମ ସବ୍ରୀଡ଼ା ଜଘନାନିବ ଯୋଷିତାମ୍‌ ।।୫୮॥ 


ଜଳପ୍ରବାହ କମିଯିବାରୁ ନଦୀ ସବୁ ନିଜର ବାଲୁକାମୟ ବେଳାଭୂମି ପ୍ରକଟିତ 
କରୁଛନ୍ତି । ପ୍ରଥମ ସହବାସ କାଳରେ ନବବିବାହିତା ଲଜାଶୀଳା ଯୁବତୀମାନେ ନିଜ 
ଅନାବୃତ ଜଘନ ପ୍ରକାଶ କରିବାକୁ କୁଣ୍ଠାବୋଧ କରିବା ପରି ତାହା ଜଣାଯାଉଛି ! 


କାଳିଦାସଙ୍କର ମେଘଦୂତରେ ଶିପ୍ରା ନଦୀର କ୍ଷୀଣ ଜଳଧାରାର ଅନୁରୂପ 
ବର୍ଣ୍ଣନାରେ ଏହାର କେତେ ପ୍ରଭାବ ପଡ଼ିଛି “ ୍ଞାତଃ ସ୍ବାଦୋ ବିବୃତ ଜଘନା କୋ ବିହାତୁଂ 
ସମର୍ଥଃ' । 

ରେ ମେଘ ! ଏତେଦୂର ରାସ୍ତା ଅତିକ୍ରମ କରିବାରେ ତୋତେ କ୍କାନ୍ତିବୋଧ 
ହେଲେ ସେ ନଦୀର ଜଳପାନ କରି କ୍ଲାନ୍ତି ଦୂର କରିବୁ । ରମଣୀ ସଙ୍ଗସୁଖ ଲଭିଥୂବା 


ରସିକପୁରୁଷ ଅନାବୃତ ଜଘନା ଯୁବତୀକୁ ଏଡ଼ାଇ ଦେଇପାରେ କି ? 


ଅଶୋକବନରେ ହନୁମାନ ସୀତାଙ୍କୁ ଦର୍ଶନ କଲାପରେ ନିଜ ପରାକ୍ରମ 
ଦେଖାଇବାକୁ ସେ ବନକୁ ନିଜ ହସ୍ତପାଦ ଲାଙ୍ଗୁଳରେ ଧ୍ଵସ୍ତବିଧ୍ବସ୍ତ କରିଦେଲେ । ତାହା 
ଦେଖ୍‌ ମନେ ହେଲା ଯେପରି କୌଣସି ରତିଶ୍ରାନ୍ତା ଯୁବତୀର କେଶପାଶ ଆଲୁଳାୟିତ, 
ଅଙ୍ଗରାଗ ବିମର୍ଦଦିତ; ଝଟକୁଥ୍ବା ଶୁଭ୍ତଦନ୍ତ, ଓଷ୍ଠଚୁମ୍ବି ନଖଦନ୍ତ କ୍ଷତରେ ପ୍ରଲେପ 
(Lipstic) ପୋଛି ହୋଇଯାଇଛି ! 


ବିଧୂୃତକେଶୀ ଯୁବତୀ ର୍ଯଥା ମୁଦିତବର୍ଣ୍ଣିକା 
ନିପୀତ ଶୁଭ୍ର ଦନ୍ତୋଷ୍ଠୀ ନଖୈ ଦନ୍ତୈଶ୍ଢ ମ୍ଦଦିତା ( ୫, ୧୪. ୧୮) 


ହନୁମାନ ଦେଖ୍ଲେ ପର୍ବତ ଉପରୁ ନଦୀ ତଳକୁ ବହି ଆସୁଛି, ସତେ ଯେପରି 
କୌଣସି ପ୍ରଣୟିନୀ ନିଜ ପ୍ରିୟତମର ଆଲିଙ୍ଗନରୁ ମୁକ୍ତ ହେଇ ଭୂମି ଉପରେ ପଡ଼ିଛି । 


'ଅଙ୍କାଦିବ ସମୁପୂତ୍ୟ ପ୍ରିୟସ୍ୟ ପତିତାଂ ପ୍ରିୟାମ୍‌ ।” 


Digitized by srujanika@gmail.com 


ଆଦିକାବ୍ୟରେ ଆଦିରସର ବିନ୍ୟାସ ୯୧ 


ସେ ମହାକପି ପୁଣି ଦେଖ୍ଲେ ଯେ ନଦୀର ଜଳ ଖଣ୍ଡେ ଦୂର ଯାଇ ପୁଣି 
ପର୍ବତ ସହିତ ମିଶିଛି ଯେପରି କାମିନୀ ପୁଣି ପ୍ରସନ୍ନା ହୋଇ ନିଜ କାନ୍ତ ସହିତ ପୁନର୍ମିଳନ 
ପାଇଁ ତା’ ସହିତ ମିଶିଯାଉଛି । 
'ପ୍ରସନ୍ନାମିବ କାନ୍ତସ୍ୟ କାନ୍ତାଂ ପୁନରୁପସ୍ଥିତାମ୍‌' 


ମରୁପର୍ବତ ନଦୀ ସ୍ଥାବର ଜଙ୍ଗମ ପ୍ରତ୍ୟେକରେ ଆଦିରସର ସ୍ପର୍ଶ ଦେଖବାକୁ 
ମିଳେ । ଶେଷରେ ମାତ୍ର ଗୋଟିଏ ଦୃଷ୍ଟାନ୍ତ ଏଠାରେ ଦେବା ସମୀଚୀନ । ସୁଗ୍ରୀବ କାମ 
ମଦମତ୍ତ ହୋଇ ସୀତାଙ୍କ ଅନ୍ଧେଷଣରେ ହେଳା କରିବାରୁ ଲକ୍ଷ୍ମଣ କ୍ରୋଧ ଜର୍ଜରିତ ହୋଇ 
ତାକୁ ଭର୍ସନା କରିବାକୁ ଅଙ୍ଗଦ ସହିତ ତାଙ୍କ ରାଜ ଅନ୍ତଃପୁରରେ ପ୍ରବେଶ କଲେ | ସେଠାରେ 
କାଞ୍ଚି, ନୁପୂରଭୁଷଣର ଧ୍ଵନି ଏବଂ ରମଣୀମାନଙ୍କ ପ୍ରେମୋଛ୍ଲାସ ଶହ ଶୁଣି ଲକ୍ଷ୍ମଣ ଲଜିତ 
ଏବଂ କୁଦ୍ଧ ହୋଇ ଧନୁର ଜ୍ୟା ଆକର୍ଷଣ କରି ଭୀଷଣ ଚିକ୍ରାର କଲେ । ସୁଗ୍ରୀବ ତାହା 
ଶୁଣି ଭୟାଉଁ ହୋଇ ତାରାଙ୍କୁ କହିଲେ ତୁମେ ଲକ୍ଷ୍ମଣଙ୍କ ସହିତ ଦେଖା କରି ତାଙ୍କୁ ପ୍ରସନ୍ନ 
କର । 


ମଦବିହୁଳା ତାରା ସ୍ତଳିତ ପଦରେ ଲକ୍ଷ୍ମଣଙ୍କ ପାଖକୁ ଆସିଲେ । ତାଙ୍କୁ ଦେଖ୍‌ 

ଲକ୍ଷ୍ମଣ କ୍ରୋଧ ତ୍ୟାଗ କରି ଅବନତ ମସ୍ତକରେ ରହିଲେ । ସୁରାପାନମତ୍ତା ନିର୍ଲଜା ତାରା 
ତାଙ୍କୁ କୋପର କାରଣ ପଚାରିଲେ । ଲକ୍ଷ୍ମଣ କହିଲେ, ତୁମ ଭରା ସୁଗ୍ରୀବ କାମ ଭୋଗରେ 
ଆସଭ୍ତ । ଧର୍ମପାଳନ ପାଇଁ ତାଙ୍କର ଆଗ୍ରହ ନାହିଁ ! ତାରା କହିଲେ, କୁମାର ! ବର୍ଉମାନ 
କ୍ରୋଧର ସମୟ ନୁହେଁ । ବିଶେଷତଃ ସ୍ଵଜନ ଉପରେ କ୍ରୋଧ ଅନୁଚିତ । ତୁମେ କାମତତ୍ତ 
ବୁଝି ନଥ୍ବାରୁ ଅକାରଣରେ ରୁଷ୍ଠ ହେଉଅଛ | ନ କାମତତ୍ତ୍େେ ତବ ବୁଦିରସ୍ତି । କାମାସକ୍ତ 
ବ୍ୟସ୍ତି ଯେପରି ଦେଶକାଳର ବିଚାର କରେନାହିଁ, ସେହିପରି ଧର୍ମ ଓ ଅର୍ଥର ବିଚାର ମଧ୍ଯ 
କରେନାହିଁ । ଅତଏବ ଏତେକାଳ ପରେ ମୋ ସାନିଧ୍ୟଲାଭ କରି ଲଜାଢହୀନ ଓ କାମାସକ୍ତ 
ହୋରପଡ଼ିଥ୍ବା ତୁମ ଭାଇ ବାନରରାଜ ସୁଗ୍ରୀବକୁ ତୁମେ କ୍ଷମା କର । ଧର୍ମ ଏବଂ ତପସ୍ୟା 
ଦ୍ଵାରା ଶୋଭିତ ଏବଂ ଯେଉଁମାନେ ମୋହକୁ ଦୂର କରିଛନ୍ତି ଏପରି ଉର୍ଦ୍ଧରେତା ମହର୍ଷିମାନେ 
ମଧ୍ଯ ବେଳେ ବେଳେ କାମାସସ୍ତ ହୋଇପଡ଼ନ୍ତି। 

ତଂ କାମବୃତ୍ତଵଂ ମମ ସଂନିକୃଷ୍ଟାଂ 

କାମାଭି ଯୋଗାଜଚ ବିମୁକ୍ତ ଲଜମ୍‌ 

କ୍ଷମସ୍ଵୃତାବପୂର ବୀର ହନ୍ତ 

ସ୍ତୃଭ୍ରାତରଂ ବାନର ବଂଶନାଅମ୍‌ । 

ବାନର 


ରାମାୟଣ ମହାସମରରେ ଦେବ, ଦାନବ, ନରଙ୍କ ସହିତ ବାନରମାନେ ମଧ୍ୟ 
ସକ୍ରିୟ ଯୋଗଦାନ କରିଥ୍‌ଲେ । ଅବଶ୍ୟ ବହୁ ପଶୁପକ୍ଷୀ ପ୍ରତ୍ୟକ୍ଷ ଏବଂ ପରୋକ୍ଷ ଭାବରେ 
ଅଂଶଗ୍ରହଣ କରିଥ୍‌ବା କଥା ରାମାୟଣରେ ଅଛି । ପ୍ରାଦେଶିକ ରାମାୟଣରେ ଅଛି ଏପରିକି 
‘ଅତି କ୍ଷୁଦ୍ଵ ଉଇ ଅନ୍ପ ଅଳ୍ପ କରି ରଚଇ ବାଲ୍ପୀକି ଘର ପରି ଗୁଣ୍ଡୁଚିମୃଷା ମଧ୍ଯ ପିଠିରେ 
ଅଣୁ ପରିମାଣ ବାଲି ବୋହି ସେତୃବନ୍ଧୁ ରଚନାରେ ସହାୟକ ହୋଇଥଲା | 


ରାମ ବନବାସର ପ୍ରଥମ ପର୍ଯ୍ୟାୟରେ ଯେତେବେଳେ ନିଷାଦରାଜ ଗୁହକଙ୍କର 
ଆତିଥ୍ୟ ଗ୍ରହଣ କରିଥଲେ ପ୍ରତିଜ୍ଞାବଦ୍ଧ ଥ୍ବାରୁ ସେତେବେଳେ ତାଙ୍କଠାରୁ ପାନାହାର 
ଗ୍ରହଣ କରି ନଥ୍‌ଲେ । ନିଷାଦରାଜ ରାମଙ୍କ ଅଭିନ୍ନ ହୃଦୟ ବନ୍ଧୁ । ସେହିପରି ଗୃଧ୍ରରାଜ 
ଜଟାୟୁ ମଧ୍ୟ ରାଜପିତା ଦଶରଥଙ୍କ ବନ୍ଧୁ । ସେ ସୀତାଙ୍କ କାକୁତି ସହି ନପାରି ରାମ 
ଯେତେବେଳେ ସ୍ଵର୍ଣ୍ଠମୂଗକୁ ଅନୁଧାବନ କଲେ ରାମଙ୍କର ମାୟା ଆରଉଁନାଦ ଶୁଣି ଲକ୍ଷ୍ମଣ 
ନିଜର ଅନିଚ୍ଛା ସତ୍ତ୍ଵେ ସୀତାଙ୍କ ତାଡ଼ନାରେ ରାମଙ୍କୁ ଅନ୍ଧେଷଣ କରିବାକୁ ବାହାରି ପଡ଼ିଲେ । 
ସେମାନଙ୍କର ଅନୁପସ୍ଥିତିରେ ସୀତାଙ୍କ ରକ୍ଷଣାବେକ୍ଷଣ ଭାର ନିଜେ ନେବେ ବୋଲି ଜଟାୟୁ 
ଇତି ପୂର୍ବରୁ ରାମଙ୍କୁ ଆଶ୍ଵାସନା ଦେଇ କହିଥୂଲେ, 'ସୀତାଂ ଚ ତା ତ ରଷିସ୍ୟେ ତୃୟିଯାତେ 
ସ ଲକ୍ଷ୍ମଣେ ।” ଆଭାର୍ଯ୍ୟର ବିଷୟ ରାମ ଲକ୍ଷ୍ମଣଙ୍କ ଅବର୍ଉମାନରେ ଗୋଟିଏ ଜରଦଵଗବ 
ପକ୍ଷୀ ପ୍ରବଳପ୍ରତାପୀ ରାବଣଙ୍କ ସହିତ ଏକାକୀ ଘୋର ଯୁଦ୍ଧରେ ପ୍ରବୃତ୍ତ ହେଲେ ଏବଂ 
ଶେଷରେ ନିଜ ଜୀବନକୁ ମଧ୍ୟ ବଳିଦେଲେ । ସେହିପରି ସୀତା ଅନ୍ନେଷଣ ଉପକ୍ରମରେ 
ଅନ୍ୟ ବାନରମାନଙ୍କ ସହିତ ହନୁମାନ ସମୁଦ୍ର ଲଙ୍ଘନ ପାଇଁ ଉଦାତ ହେବାବେଳେ 
ଦୈବକ୍ରମେ ଜଟାୟୁଙ୍କ ଭ୍ରାତା ଚିରଞ୍ଜୀବୀ ଅମିତବୀର୍ଯ୍ୟ ସମ୍ପାତିଙ୍କ ସହ ତାଙ୍କର ଭେଟ 
ହେଲା | ତାଙ୍କ ଅକୁଣ୍ଠ ସହାୟତାରୁ ହନୁମାନଙ୍କ କାର୍ଯ୍ୟ ସିଦ୍ଧ ହେଲା ! ଏହା ଦୈବଯୋଗ 
ନୁହେଁ ତ ଆଉ କ'ଣ ? 


ବର୍ଉମାନର ଆଲୋଚ୍ୟ ବିଷୟ ରାମାୟଣର ‘ବାନର’ କ”ଂଣ ଆମ ଦେଖା 
ମାଙ୍କଡ଼ପଲ ? ନା, ରାମାୟଣ ବର୍ଣ୍ଣିତ ବାନରମାନେ ତା ନୁହନ୍ତି । ସେମାନେ ଭିନ୍ନ 
. ଧରଣର । ସେମାନେ କିପରି ସୃଦ୍ଝି ହେଲେ ତାହା ବାଲ୍ମୀକି ରାମାୟଣର ବାଳକାଣ୍ଡରେ 

ବାନର ୯୩ 


ବର୍ଣ୍ଣିତ ହୋଇଅଛି । ସେମାନଙ୍କର ବୁଝି, ବିବେକ, ହୃଦୟବରତ୍ତାର ପରିଚୟ ପାଇଁ ସେମାନେ 
ନିଶ୍ଚିତ ଭାବରେ ମନୁଷ୍ୟ ବା ତା” ଠାରୁ ଅଧ୍କ ଉଚ୍ଚସ୍ତରର | ସଂସ୍କୃତରେ “ବା? ଶବ୍ଦ 
ବିକଳ୍ପରେ ବ୍ୟବହୃତ ହୁଏ । ଭାଷାଗତ ଦୃଷ୍ଟିରୁ ସେମାନେ ନର” ଅଥବା “ବାନର! କିନ୍ତୁ 
ସେମାନଙ୍କ ରୂପ କଦାପି ବାନରୋଚିତ ନୁହେଁ 


ରାମାୟଣ ବର୍ଣ୍ଣିତ ଵାନରମାନେ କିପରି ସୃଷ୍ଟିତେଲେ, ତାହା ବାଳକାଣ୍ଡରେ ବର୍ଣ୍ଣିତ । 
ବ୍ରହ୍ମାଙ୍କ ଆଦେଶରେ ସେମାନେ ସୃଷ୍ଟି ହେଲେ ! ତାଙ୍କ ଜୃମ୍ଭଣ ( ହାର ) ରୁ ଜାମ୍ବଭବାନଙ୍କ 
ଉତ୍ପତ୍ତି । ଇନ୍ଦ୍ର ବାଳୀଙ୍କୁ ଓ ସୂର୍ଯ୍ୟ ସୁଗ୍ରୀବଙ୍କୁ ସର୍ଜନା କଲେ । ବୃହସ୍ପତି ତାରାଙ୍କୁ; କୁବେର 
ଗନ୍ଧମାର୍ଦନଙ୍କୁ; ବିଶ୍ବକର୍ମା ନଳଙ୍କୁ ଅଶ୍ବିନୀକ୍ରମାରଦ୍ଧୟ ମୈନ୍ଦ୍ୟ ଏବଂ ଦ୍ଵିବିନ୍ଦ୍ୟଙ୍କୁ ; ବରୁଣ 
ସୁଷେଣଙ୍କୁ; ପର୍ଜଚକ୍ଷ ଶର୍ବଙ୍କୁ ଏବଂ ବାୟୁ ହନୁମାନଙ୍କୁ ସୃଷ୍ଟିକଲେ ! ବାନରମାନଙ୍କ ଜନନୀ 
ପ୍ରତ୍ୟେକ କୌଣସି ଅପ୍ତରା, ବିଦ୍ୟାଧରୀ ବା କିନ୍ନରୀଜାତୀୟ ! 


କିଷ୍ଠିନ୍ଧ୍ୟା ରୀଜା ବାଳୀଙ୍କ ମୁଖମଣ୍ଡଳ ଉଷା ଆଲୋକରେ ଧୌତ ସୂର୍ଯ୍ୟଙ୍କ ପରି । 
'ତରୁଣାର୍କ ନିଭାନନମ୍‌' | ଦେହର ରଙ୍ଗ ସୁବର୍ଣ୍ଣବର୍ଣ୍ଡୀ । 'ବାଳୀସ ଜନକ ପ୍ରଛୁ !” ତାଙ୍କ 
ଭାଇ ସୁଗ୍ରୀବଙ୍କର ଅନୁରୂପ ବର୍ଣ୍ଣନା ' ହେମବର୍ଣ୍ଣିତ' ବା ସୁଗ୍ରୀବଵୋହେମ ପିଙ୍ଗଳଃ” । 
ହନୁମାନ ଓ ଅଙ୍ଗଦ ପ୍ରଭୃତି ଗୌରବର୍ଣ୍ଣ । ବାଳୀ ସୁଗ୍ରୀବ ଓ ହନୁମାନ୍‌ ଯଥାକ୍ରମେ ଇନ୍ଦ୍ର , 
ସୂର୍ଯ୍ୟ ଓ ବାୟୁଙ୍କର ଖରସ ଜାତ ପୁତ୍ର ହୋଇଥ୍‌ବାରୁ ଏମାନଙ୍କ ବର୍ଣ୍ଣ ତପ୍ତକାଞ୍ଚନ ପରି । 
ବ୍ରହ୍ମାଙ୍କ ଅଶ୍ର ବିନ୍ଦରୁ ଯେଉଁ ଭୁବନସୁନ୍ଦରୀ ଜନ୍ମିଲା ତା ନାମ ରକ୍ଷରାଜ | ତାହାର ଅପରୂପ 
ସୌନ୍ଦର୍ଯ୍ୟ ବିଲୋକନରେ ଇନ୍ଦ୍ର ସୂର୍ଯ୍ୟ ଆମ୍‌ସମ୍ବରଣ କରିପାରିଲେ ନାହିଁ । ରକ୍ଷରାଜଙ୍କ 
କେଶ ପାଶରେ ଇନ୍ଦ୍ରଙ୍କ ସ୍ତଳିତ ତେଜଃ ପଡ଼ିବାରୁ ତହିଁରୁ ବାଳୀଙ୍କ ଜନ୍ମ | ଂବାଳେଷୁ ପତିତଂ 
ବୀଜଂ ବାଳୀ ନାମ ବଭୂବ ସଃ ।” ସେହିପରି ଗ୍ରୀବା ଉପରେ ସୂଯ୍ୟଙ୍କ ପତିତ ତେଜଃରୁ 
ସୁଗ୍ରୀବଙ୍କ ଉପରି । ବାଳୀଙ୍କୁ ଜନ୍ମ ସମୟରେ ଅକ୍ଷୟ କାଞ୍ଚନମାଳା ଦାନ କରି ଇନ୍ଦ୍ର 
ସୁରଲୋକକୁ ଗଲେ | ସୁଗ୍ରୀବଙ୍କ ସକଳ କାର୍ଯ୍ୟରେ ବାୟୁନନ୍ଦନ ହନୁମାନ ତାଙ୍କ ସହାୟକ 
ହେବେ ବୋଲି ଆଶୀବୀଦ କରି ସୂର୍ଯ୍ୟ ସେଠାରୁ ପ୍ରସ୍ଥାନ କଲେ । ଅଞ୍ଜନାଙ୍କ ଗର୍ଭରୁ 
ହନୁମାନଙ୍କ ଜନ୍ମବୃତ୍ତାନ୍ତ ଅଲୌକିକ । 


ବାନରମାନେ କିଷ୍ଚିନ୍ଧ୍ୟାରେ ବସତି ମ୍ାପନ କରି ବାଳୀଙ୍କୁ ତାଙ୍କ ରାଜା କରିଥ୍‌ଲେ । 
ସୁଗ୍ରୀବ ତାଙ୍କ ସାନଭାଇ | Dr. S.N. Vyaswେ India in Ramayan Age ବହିର 
୫୮ ପୃଷ୍ଠାରେ ବାନରମାନଙ୍କୁ ବନଟାରୀ କହିଛନ୍ତି | Strength, polity, wisdom 
ଓ weapon ଶୌର୍ଯ, ବୀର୍ଯ୍ୟ, ବୃ୍ିମତ୍ତା ଓ ରାଜନୀତିରେ ଯୁଦ୍ଧ ଅସ୍ତ ବିଷୟରେ 
ସେମାନେ ଧୁରନ୍ଧର | ଏମାନେ “କାମରୂପିଣଃ” ମନଇଛା ରୂପ ଧାରଣ କରିବାରେ ସମର୍ଥ 

୯୪ ରାମାୟଣ : ଏକ ଅନେଷା 


ହନୁମାନ ବ୍ରାହ୍ମଣ ବେଶରେ ରାମଲକ୍ଣଙ୍କ ସୀତା ଅନ୍ବେଷଣ ସମୟରେ ସେମାନଙ୍କୁ 
ପ୍ରଥମେ ସାକ୍ଷାତ କରିଛନ୍ତି ଏବଂ ଏହି ବେଶରେ ଅଶୋକ ବନରେ ଉପନୀତ ହୋଇ ଶୁଦ୍ଧ 
ସଂସ୍କୃତରେ ସୀତାଙ୍କ ସହିତ ବାକ୍ୟାଳାପ କରିଅଛନ୍ତି । aଙ୍କେ ମତରେ ଏମାନେ 
କ୍ଷଣକୋପୀ, ସଭ୍ୟ, ଚଞ୍ଚଳମତି, ସୁଶିକ୍ଷିତ । ଭାଷା, ବ୍ୟାକରଣ ଓ ଦର୍ଶନ ଶାସ୍ତ 
ପାରଙ୍ଗମ । ବାଲ୍ମୀକି ରାମାୟଣରେ ବାନର ଶବ୍ଦର ୧ ୦୮୦ଥର ପ୍ରୟୋଗ ହୋଇଅଛି । 
ବନ ଗୋଚର, ବନକୋବିଦ୍ବ ବନତାରୀ, ବନୌକସ, କାଳନୌକସ ଆଖ୍ୟା ପ୍ରଭୂତି 
ସେମାନଙ୍କୁ ଦିଆହୋଇଛି । 


ଯଦି ଲାଞ୍ଜର ପ୍ରଶ୍ନ ଏ ପ୍ରସଂଗରେ ଉଠେ ତେବେ ମନେରଖ୍‌ବା ଉଚିତ ବାଳୀ 
ପତ୍ନୀ ତାରା, ସୁଗ୍ରୀବଙ୍କ ସ୍ତ୍ରୀ ରୁମା ବା ଅନ୍ୟ କୌଣସି ବାନରୀ ସୁନ୍ଦରୀଙ୍କର ଲାଞ୍ଜ ଥ୍ବା 
କଥଆ ବାଲ୍ଧୀକି ଉଲ୍ଲେଖ କରିନାହାନ୍ତି । ପରନ୍ତୁ ସେମାନେ ଅନିନ୍ଦ୍ୟ ସୁନ୍ଦରୀ ରୂପେ ଚିତ୍ରିତା । 
ରାମାୟଣରେ ଅଛି ଶୁଭ୍ରବସନ ଧାରୀ ହନୁମାନ, ଅଙ୍ଗଦ ପ୍ରଭୁତି ଗୋଟିଏ ଲେଖାଏ ଲାଞ୍ଜ 
ତାଙ୍କ ଦେହରେ ଯୋଖ୍‌ ଦେଉଥ୍‌ଲେ ! ହନୁମାନ୍‌ ସମୁଦ୍ର ପାରିହେବା ବେଳକୁ ଯେତେବେଳେ 
ବିରାଟ ଲମ୍ଫ ଦେଲେ ତାଙ୍କ ପୃଷ୍ଠଦେଶରେ ଲଟକା ଯାଇଥ୍‌ବା ଲାଞ୍ଜଟି ଗରୁଡ଼ଙ୍କ ମୁଖରେ 
ଝୁଲୁଥ୍ବା ସାପ ପରି ପ୍ରତୀତ ହେଲା । ବାନ୍ଧୀକିଙ୍କ ନିଜସ୍ଵ ଭାଷାରେ ସୁନ୍ଦର କାଣ୍ଡରେ 
ବର୍ଣ୍ଣିତ ଅଛି : 

ତସ୍ୟ ଲାଙ୍ଗୁଳ ମାବିଦ୍ଧଂ ଅତିବେଗସ୍ୟ ପୃଷ୍ଟତଃ 
ଦଦୂୃଶେ ଗରୁ ଡ଼େନେୟ ହ୍ରିୟମାଣୋ ମହୋରଗଃ |¦ 


ଆବିଦ୍ଧ, ସମାବିଦ୍ଧ ପ୍ରଭୃତି ଶବ୍ଦମାନଙ୍କ ଅର୍ଥ ଲଟକାଇବା, ଝୁଲିବା, ଯୋଖ୍ବା | 
ଲଙ୍କାରେ ସୀତାଙ୍କୁ ଠାବ କଲାପରେ ହନୁମାନ ରାବଣର ନନ୍ଦନକାନନ ଛାରଖାର କରିଦେଇ 
ନିଜେ ମଧ୍ୟ ଇନ୍ଦ୍ରଜିତ ହାତରେ ଧରାଦେଲେ । ତାଙ୍କୁ ବଧ କରିବାକୁ ସମସ୍ତେ ଉଦ୍ୟତ 
ହେବାବେଳକୁ ଦୂତ ଅବଧ୍ଯ ବୋଲି କହି ବିଭୀଷଣ ସେମାନଙ୍କୁ ତହିରୁ କ୍ଷାନ୍ତକଲ୍େେ | ତାଙ୍କ 
ଲାଙ୍ୁଳରେ ନିଆଁ ଲଗାଇବାକୁ ରାବଣ କହିଲେ ! ‘କପୀକାଂ କିଳ ଲାଙ୍ଗୁଳ ମିଷ୍ଟଂ ଭବତି 
ଭୂଷଣମ୍‌' — ଲାଙ୍ୁଳଟି ସେମାନଙ୍କର ଗୋଟିଏ ଆଭୂଷଣ କୌଣସି ଉପାଙ୍ଗ ନୁହେଁ ! 
ଏହା ସମ୍ମାନ ଓ ସୌନ୍ଦର୍ଯ୍ୟର ପ୍ରତୀକ ! 


ତଥାପି ଏତେ ବୁଦ୍ଧି ଓ ବିଚକ୍ଷଣତା ସତ୍ତ୍ଵେ ସେମାନେ ଅରେ ଅରେ ଅଭୁତ କାଣ୍ଡମାନ 
ଭିଆଇ ବସନ୍ତି । ଏହି ଚାଞ୍ଚଲ୍ୟ ହେଉଛି ସେମାନଙ୍କର ସ୍ଵଭାବ ଦୋଷ । କିନ୍ତୁ ପରେ ନିଜର 
ଭୁଲ ବୁଝିପାରି ଏପରି କୁକର୍ମ ପାଇଁ ଅନୁତପ୍ତ ଓ ଲଜିତ ହୋଇ ସେମାନେ ନିଜକୁ ଧ୍କ୍କାର 
କରୁଥ୍ଲେ “ କପିତୃଞ୍ଚ ପ୍ରଦର୍ଶିତ? । ଛିଃ, ଏହା ବାନ୍ଦରାମି ହୋଇଗଲା | ବନ୍ଦର ବାନ୍ଦରାମି 

ବାନର ୯୫ 


କଲା ବୋଲି କେହି କହେନାହିଁ । କେବଳ ମନୁଷ୍ୟ ଉଦ୍ଦେଶ୍ୟରେ କୁହାଯାଇଥାଏ | ଲଙ୍କାଦୀହ 
ପରେ ହନୁମାନ ଅନୁତପ୍ତ ହୋଇ ଭାବିଲେ ଯଦି ଏହ ଅଗ୍ନି ଅଶୋକ ବନକୁ ମାଡ଼ିଯାଇ 
ସୀତାଙ୍କୁ ମାରିଦିଏ ? ଛି ଛି କ'ଣ କଲି ? ବାଳୀ ବଧ ପରେ ଅନୁତପ୍ତ ସୁଗ୍ରୀବ କହିଲେ, 
ବାଳୀ ହିଁ ନିଜର ମର୍ଯ୍ୟାଦା ସର୍ବଦା ରକ୍ଷା କରି ଆସିଛନ୍ତି । ସେ କେବେହେଲେ ମୋତେ 
ମାରିବା କଥା ଭାବିନାହାନ୍ତି । କିନ୍ତୁ ମୁଁ କ'ଣ କଲି ? ତାଙ୍କ ସହିତ କ୍ରୋଧ ବ୍ୟବହାର (ଓ 
ବାନ୍ଦରାମି ହିଁ କରିଆସୁଛି | ‘ମୟା କ୍ରୋଧଞ୍ଚ କାମଞ୍ଚ କପିତ୍ସଞ୍ଚ ପ୍ରଦର୍ଶିତମ୍‌ ।” ବାନ୍ଦରାମି 
ଅର୍ଥରେ କପିତ୍ଵୀ ଶବ୍ଦର ବ୍ୟବହାର ବାନ୍ଧୀକିଙ୍କ ନିଜସ୍‌ ଭାଷା | 


ରମ୍ୟରଚନା ଓ ହାସ୍ୟରସରେ ଆଦିକବିଙ୍କ ପଟୃତା ଦେଖ୍‌ ବିସ୍ମିତ ହେଉଁ । ସୀତାଙ୍କୁ 
ଠାବକରି ହନୁମାନ ଫେରିବା ପରେ ଏ ସମ୍ବାଦ ପାଇ ମଧୁବନରେ ବାନରମାନଙ୍କ ଆନନ୍ଦ 
ଓ ଉଲ୍ଲାସର ଛବି ଆମକୁ ଚକିତ କରିଦିଏ । ଏସବୁ ସତ୍ତ୍ଵେ ରୀମାୟଣରେ ଅଛି 
ବାନରମାନେ, ବେଦ ବେଦାନ୍ତ, ଆୟୁର୍ବେଦ ପ୍ରଭୃତିରେ ପାରଙ୍ଗମ ଥଲେ । ସୁଷେଣ 
ଆୟୁର୍ବେଦ ବିଦ୍ୟାରେ ସ୍ବୟଂ ଧନ୍ଧନ୍ତରୀ । ଲକ୍ଷ୍ମଣଙ୍କ ଶକ୍ତିଭେଦ ସଙ୍କଟ କାଳରେ ହନୁମାନଙ୍କୁ 
ହିମାଳୟକୁ ପଠାଇ ସେଇଠୁ ବିଶଲ୍ୟକରଣୀ, ସଞ୍ଜୀବକରଣୀ, ସାବର୍ଣ୍ଣ୍ୟକରଣୀ ପ୍ରଭୂତି 
ମହୌଷଧ୍‌ମାନ ଅଣାଇ ତାହା ଯଥାଯଥ ଲକ୍ଷ୍ମଣଙ୍କ ଉପରେ ପ୍ରୟୋଗ କରିବାରୁ ତାଙ୍କ 
ଜୀବନ୍ୟାସ ହୋଇପାରିଲା ! ନଳଙ୍କ ଯାନ୍ତିକ ବିଦ୍ୟା ଓ ସ୍ଥପତି ପଟୃତା ହେତୁ ଏତେ ବଡ଼ 
ସମୁଦ୍ର ବନ୍ଧନ ସମ୍ଭବପର ହେଲା । ଶୁଦ୍ଧ ଓ ମାର୍ଜିତ ସଂସ୍କୃତରେ ହନୁମାନ ପ୍ରଭୁତିଙ୍କ 
ବାକ୍ୟାଳାପ ରାମଲକ୍ଷମଣଙ୍କୁ ଅଭିଭୂତ କଲା । 


ପଞ୍ଚକନ୍ୟା ବିଶ୍ରତା ବାଳୀ ରାଜପତ୍ନୀ ତାରା ମଧ୍ୟ ସେହି ବାନର କୁଳର । ସେ 
ରୂପ ଗୁଣରେ ଅଦ୍ଧିତୀୟା । ସେତେବେଳେ ସେ ନିଜର ଦୃଢ଼ ଯୁକ୍ତି ଦ୍ଵାରା ବାଳୀଙ୍କୁ ଏ 
ଅହେତୁକ ଭ୍ରାତୃବାଦରୁ ନିବତ୍ତୀରବାକୁ ଚେକା କରିଥ୍‌ଲେ ଏବଂ ବାଳୀ ନିଧନ ପରେ ରାମଙ୍କ 
ସହିତ କଥାବାତ୍ତୀରୁ ତାରାଙ୍କ ଶିକ୍ଷା, ସଂସ୍କୃତି ଓ ରାଜନୀତି ପଟୁତାର ସମ୍ୟକ୍‌ ପରିଚୟ 
ମିଳେ । ସମ୍ଭୋଗମତ୍ତ ହୋଇ ସୁଗ୍ରୀବ ସତା ଅନ୍ନେଷଣରେ ତପ୍ବର ନହେବାରୁ ତାଙ୍କୁ 
ସମୁଚିତ ଶିକ୍ଷା ଦେବାକୁ କ୍ରୋଧାନ୍ବିତ ଲକ୍ଷ୍ମଣ ଯେତେବେଳେ ତାଙ୍କ ପାଖକୁ ଗଲେ 
ସେତେବେଳେ ମଧ୍ୟ ତାରାଙ୍କ ସ୍ଵରୂପ ଦେଖବାକୁ ମିଳେ | ତାଙ୍କ ସହିତ ଲକ୍ଷଣ ମୁକାବିଲା 
କରିବାକୁ ପ୍ରସ୍ତୁତ ନଥୂଲେ । କିନ୍ତୁ ଅବସ୍ଥାକ୍ରମେ ମଦବିହ୍ନାଳାଙ୍ଗୀ ତାରାଙ୍କୁ ସମ୍ମୁଖୀନ ହେବାର 
ଦେଖ୍‌ ତାଙ୍କ ମୁହଁ ତଳକୁ ହୋଇଗଲା ‘ଅବାଙ୍‌ ମୁଖୋଃଭୂତ୍‌ | ତାଙ୍କ ଦୃଷ୍ଟି ପ୍ରସନ୍ନ ହେଲା । 
ସୁଗ୍ରୀବଙ୍କ ବିରୁଦ୍ଧରେ ସେ ଅଭିଯୋଗ କରିବାରୁ ତାରା ରସିକତା କରି ଲକ୍ଷ୍ମଣଙ୍କୁ ଉତ୍ତର 

ଦେଲେ, କୁମାର କାମତତ୍ତ୍ର ବିଷୟଟି କଂ ଣ ତାହା ତୁମେ ଜାଣ ନାହିଁ ନ କାମ ତତତେ ତବ 
ବୁଝ୍ଧିରସ୍ତି' । ଏତେ ଦିନ ପରେ ସୁଗ୍ରୀବ ମୋତେ ପାର ବିହ୍ୁଳ ହୋଇପଡ଼ିଛନ୍ତି । 


ତଂ କାମବୃତ୍ତଂମମ ସନ୍ମିକୃତ୍ଟଂ କାମାଭିଭୋଗର ବିମୁକ୍ତ ଲଜମ୍‌' |! ଏତେ ଭ୍ରଖକତ୍ତ 
ପାଇ ସେ ବର୍ଭମାନ ସୁଖର ସ୍ଵାଦ ପାଇ ଲନା ଓ ଶାଳୀନତା ଭୁଲିଗଲେଣି | ତାଙ୍କୁ ' ମସ୍ବ' 
ବୋଲି କହି ଯଦି ‘କୋପ ମରିନ୍ଦମମ୍‌' ଶତୁସୁଲଭ କୋପ ପରିହାର କରି ତାଙ୍କୁ କ୍ଷମାକର । 
ସୁଗ୍ରୀବଙ୍କ ସହିତ ସାକ୍ଷାତ୍ଵ କରାଇବାକୁ ତାରା ଲକ୍ଷ୍ମଣଙ୍କୁ ପାଛୋଟି ନେବାବେଳେ କହିଲେ, 
‘ହେ ମମାବାଡୁ, ତୁମ ଚରିତ୍ର ନିର୍ମଳ ନିଷ୍ଠଳଙ୍କ । ସାଧୁ ଲୋକମାନେ ମିତ୍ର ଭାବାପନ୍ନ 
ହୋଇ ପରଦାର ଅବଲୋକନ କଲେ ତାହା ଦୋଷାବହ ନୁହେଁ ।' 


ତଦାଗଳ୍ଛ ମହାବାହୋ ଚାରିତ୍ର୍ୟଂ ରକ୍ଷିତଂ ତ୍ଵୟା । 
ଅଚ୍ଛଳଂ ମିତ୍ରଭାବେନ ସତାଂ ଦାରାବଲୋକନମ୍‌ 


ଏହା ହିଁ ସଂକ୍ଷେପରେ ବାନର ସଂସ୍କୃତି ଓ ସଭ୍ୟତାର ପରିଚୟ | Paul 
Kirparsky ବ୍ୟାକରଣ ଶାସ୍ତରେ ବା” ଶହ ବିକଳ୍ପରେ ବ୍ୟବହାର ନ କରି 'ଅଧ୍କଂ 
ବୋଲି ଦର୍ଶାଇଛନ୍ତି । ବାନରମାନେ ଗୁଣୀ, ବଳ ବୀର୍ଯ୍ୟଶାଳୀ, ସତ୍ୟବାଦୀ, ସଂଯମୀ, 
ଶିଷ୍ଟ ଓ ଭଦ୍ର । ଗୁଣରେ ଓ ସଂସ୍କୃତିରେ ବାନରମାନେ ମନୁଷ୍ୟଙ୍କଠାରୁ ଉଚ୍ଚତର । ଯକ୍ଷ, 
ଗନ୍ଧର୍ବ, କିନ୍ନରଙ୍କ ପରି କହିଲେ ଅତ୍ର୍ୟକ୍ତି ହେବନାହିଁ । କହିବା ବାହୁଲ୍ୟ, ହନୁମାନଙ୍କ ବିନା 
ସୀତାଙ୍କୁ ଠାବ କରିବା ରାମଙ୍କ ପକ୍ଷରେ ସମ୍ଭବ ହୋରପାରି ନଥାନ୍ତା | 

ରାକ୍ଷସ 


ରାମାୟଣ ଯୁଗର କୌଣସି ଲୋକ ଆଜି ଭାରତରେ ଏତେ ଗୋଷ୍ଠୀର ଏତେ 
ବିଭିନ୍ନ ଭାଷାଭାଷୀ ଓ ଧର୍ମାବଲମ୍ବୀ ଲୋକଙ୍କୁ ଦେଖ୍‌ଲେ ବିସ୍ମିତ ହୋଇଯିବ ! କାରଣ 
ସେ ଯୁଗରେ ଏ ଦେଶରେ କେବଳ ଦୁଇ ଶ୍ରେଣୀର ଲୋକ ଥଲେ - ଆର୍ଯ୍ୟ ଓ ଅନାର୍ଯ୍ୟ । 
ଆର୍ଯ୍ୟମାନେ ଗାଙ୍ଗେୟ ଉପତ୍ୟକାର ଅଧ୍ବାସୀ ! ବିନ୍ଧ୍ୟପର୍ବତର ଦକ୍ଷିଣରେ ଥବା 
ଲୋକମାନେ ଅନାର୍ଯ୍ୟ ଶ୍ରେଣୀଭୁକ୍ତ ଥ୍ଲେ ହେଁ ସେମାନେ ସର୍ବଦା ଆର୍ଯ୍ୟଙ୍କ ବଶବର୍ତ୍ତୀ । 
କିନ୍ତୁ ଏ ଦେଶର ଦକ୍ଷିଣ ପ୍ରାନ୍ତ ଏବଂ ଲଙ୍କାର ଅଧ୍ବାସୀମାନେ ସମ୍ପୂର୍ଣ ଭାବରେ ଆର୍ଯ୍ୟେତର 
ଗୋଷ୍ଠୀର, ଶାରୀରିକ ଗଠନ ତଥା ସଂସ୍କୃତିରେ ରାମାୟଣର ବିଷୟବସ୍ତୁ ମୁଖ୍ୟତଃ 
ଅନାର୍ଯ୍ୟମାନଙ୍କ ବିରୁଦ୍ଧରେ ଗୋଟିଏ ବିସ୍ମୟକର ଅଭିଯାନର କାହାଣୀ । ରାମାୟଣ 
ଯୁଗରେ ଏହି ରାକ୍ଷସ ଗୋଷ୍ଠୀର ପ୍ରତିପତ୍ତି ଅତି ବ୍ୟାପକ ଓ ପ୍ରବଳ ଥଲା, ଯାହା କାଳକ୍ରମେ 
ମହାଭାରତ ଓ ପୌରାଣିକ ଯୁଗରେ ଆସ୍ତେ ଆସ୍ତେ ହ୍ରାସ ପାଇଛି | C.V. Vaidya, 
The Riddle of the Ramayanaରେ କହିଛନ୍ତି ଯେ ରାକ୍ଷସମାନେ ଭାରତର 
ଆଦିମ ଅଧ୍ବାସୀ ଏବଂ ଅନାର୍ଯ୍ୟ ସମ୍ପଦାୟର ! ସେମାନେ ଭୟଙ୍କର କୃଷ୍ଣକାୟ | ଆକୃତି 
ଓ ପ୍ରକୃତିରେ ବିକଟାଳ ଭୀମ ଦର୍ଶନ । ମାଂସାଶୀ ଜୀବଜନ୍ତୁ ଠାରୁ ଆରମ୍ଭ କରି ଏପରିକି 
ନରମାଂସ ଖାଦକ ! ଅପକ୍ସ ଓ ସିଦ୍ଧ ମାଂସ ଭିତରେ କୌଣସି ବିଚାର ଭେଦ ତାଙ୍କର 
ନଥାଏ । ବାଲ୍ପୀକି ରାମାୟଣରେ ଏହି ସଂସ୍କୃତି ବିଷୟ ବିଶଦ ଭାବରେ ବର୍ଣ୍ଣିତ ହୋଇଅଛି । 
ସେ ରାକ୍ଷସମାନଙ୍କୁ ମୁଖ୍ୟତଃ ତିନି ଶ୍ରେଣୀରେ ବିଭକ୍ତ କରିଅଛନ୍ତି । 


୧. ବିରାଧ ବଂଶୀୟ - ବିରାଧ ନାମକ ଏହି ରାକ୍ଷସ ଦଣ୍ଡକବନରେ ବିଚରଣ 
କରେ | ଯବ ଓ ଶତହ୍ରଦାଙ୍କ ପୁତ୍ର ବୋଲି ସେ ନିଜର ପରିଚୟ ଦିଏ (୩/୩.୫) । ତା 
ଶରୀର ଦ୍ରର୍ଗନ୍ଧ ମଳଲିପ୍ତ । ତା ମୁଣ୍ଡ ଓ ପେଟ ଅସ୍ଵାଭାବିକ ଭାବରେ ବଡ଼ ପରିଧାନ 
ବାଘଛାଲ | ରାମଙ୍କ ସହିତ ଯୁଦ୍ଧରେ ଲିପ୍ତ ହୋଇ ସେ ମୃତ୍ୟୁ ଲଭିଲା । 

୨. ଦନୁର ଅପତ୍ୟ ଦାନବ ! କବନ୍ଧ ସେହି ବଂଶର ମହାକାୟ ବିକଟାଳ 
ରୂପ ଶିର ଓ ଗ୍ରୀବାହୀନ ଗଣ୍ଡିଟିଏ, ଦୀର୍ଘବାହୁ ଓ ମୁହଁଟି ତା? ପେଟ ଉପରେ (୩/ 
୬୯.୨୭) | ରାମ ଲକ୍ଷ୍ମଣଙ୍କ ସହ ଦନ୍ଦ୍ର ଯୁଦ୍ଧରେ ଲିପ୍ର ହୋଇ ସେ ନିହତ ହେଲା । ତାହାର 
ଦାହକାର୍ଯ୍ୟ ରାମ ଅଗ୍ନିରେ କରିବାରୁ ସେ ଦିବ୍ୟଗତି ଲାଭକଲା ! ପୂର୍ବଜନ୍ମର କୌଣସି 

ପାପ ଫଳରୁ ସେ ଏ ଦଶା ଭୋଗୁଥ୍ଲା । ସୀତା ଅନ୍ନେଷଣ ପାଇଁ ସେ ରାମଙ୍କୁ ବହୁ 
ମୂଲ୍ୟବାନ ତଥ୍ୟ ଯୋଗାଇଥ୍‌ଲା । ପମ୍ପାସରୋବର ଓ ଶବରୀ ଆଶ୍ରମ ଆଡ଼କୁ ସେମାନଙ୍କୁ 
ବାଟ କଢ଼ାଇଥ୍ଲା | 


୩. ରାକ୍ଷସ ପୁଲସ୍ତ୍ୟ ଏବଂ ଦିତିଙ୍କ ଅଂଶରୁ ଜାତ । ସେମାନେ ଦାନବ ଓ 
ବିରାଧ ଠାରୁ ଅଧ୍କ ଶଭ୍ତିଶାଳୀ । ଦାନବ ଓ କବନ୍ଧମାନେ ରାକ୍ଷସମାନଙ୍କ ଜାତଶତ୍ତୁ । 
ରାକ୍ଷସମାନଙ୍କ ବାସସ୍ଥାନ ମୁଖ୍ୟତଃ ଲକା । ବିଶ୍ରବାନନ୍ଦନ ରାବଣ ରାକ୍ଷସୀ ନିକଷା 
( କୈକେସୀ ) ଗର୍ଭଜାତ ! ଏତେ ବଡ଼ ସିଦ୍ଧଯୋଗୀଙ୍କ ଓରସରୁ ଜନ୍ମିଥ୍‌ଲେ ହେଁ ଅତି ଅଶୁଭ 
ଲଗ୍ନରେ ଗର୍ଭସ୍ଥ ହୋଇଥ୍‌ବାରୁ ସେ ରାକ୍ଷସ ପାଲଟିଲା । ବିଶ୍ରବାଙ୍କ ଅନ୍ୟ ପତ୍ନୀଙ୍କ ଉଦରରୁ 
କୁବେର ରାବଣର ବଡ଼ ଭାଇ ରୂପେ ଜାତ । କିନ୍ତୁ ରାବଣ କୁବେରଙ୍କ ସହିତ ଅହରହ 
ଯୁଦ୍ଧରେ ମାତି ତାଙ୍କ ଦେବଦତ୍ତ ପୁଷ୍ପକ ବିମାନଟିକୁ ହରଣ କରିଥଲା । ଉତ୍ତରକାଣ୍ଡରେ 
ରାକ୍ଷସମାନଙ୍କ ପୂର୍ବ ପରିଚୟ ଅଗସ୍ଥ୍ୟ ବର୍ଣ୍ଣନା କରିଛନ୍ତି। 


ରାକ୍ଷସମାନେ କୃଷ୍ଣକାୟ ଓ ବିକଟାଳ ରୂପ ହୋଇଥ୍‌ଲେ ହେଁ ସେମାନଙ୍କ 
ଭିତରେ ବହୁ ସୁଦର୍ଶନ ପୁରୁଷ ଓ ନାରୀଙ୍କ ବର୍ଣ୍ଣନା ରାମାୟଣରେ ମିଳେ | ଲଙ୍କାପୁରୀରେ 
ପ୍ରଦେଶ କରି ହନୁମାନ ଯେତେ କୁସିତ ଓ କଦାକାର ରାକ୍ଷସ ସ୍ତ୍ରୀ ଓ ପୁରୁଷ ଦେଖ୍ଥ୍ଲେ 
ସେହିପରି ଅତି ସୁନ୍ଦର ରାକ୍ଷସ ମଧ୍ଯ ଦେଖ୍ଥ୍ଲେ । ଲଙ୍କାର ବୃଦ୍ଧିଦୀପ୍ତ ଚାରୁଭାଷୀ 
ରାକ୍ଷସମାନଙ୍କୁ ଦେଖ୍‌ ହନୁମାନ ଆନନ୍ଦରେ ନାଚିଲେ । 


ନନନ୍ଦ ଦୃଷ୍ଟାଚ଼ ସତାନ୍‌ ସୁରୂପାନ୍‌ 
ନାନା ଗୁଣାନ୍‌ ଆତ୍ମଗୁଣାନୁରୂପାନ୍‌ 
ଲଙ୍କାସୁନ୍ଦରୀମାନେ ହନୁମାନଙ୍କୁ ବିମୋହିତ କରିଦେଲେ । ଅବଶ୍ୟ ବାନର 
ରାଜ୍ୟର ବାଳୀପତ୍ନୀ ତାରାଙ୍କ ପରି ସୁନ୍ଦରୀ, ମନସ୍ବିନୀ ଓ ବୁଝିମତୀ ନାରୀ ତାଙ୍କ ଆଖ୍‌ରେ 
ପଡ଼ି ନଥ୍‌ଲେ | କିନ୍ତୁ ଲଙ୍କାର ସବ ସୁନ୍ଦରୀ ତାଙ୍କୁ ତାରାଙ୍କ ପରି ଜଣାଗଲା | 


ତେଷାଂ ସ୍ତିୟସ୍ତତ୍ର ମହାନୁଭାବା 
ଦଦର୍ଶ ତାରାଇବ ସୁସ୍ାଭାବାଃ 


ଅଧ୍କନ୍ତୁ ବାଲ୍ଧୀକି ରାବଣ ଅନ୍ତଃପୁର ବାସିନୀଙ୍କର ଯେଉଁ ମନୋଗ୍ରାହୀ ବର୍ଣ୍ଣନା 
ଦେଇଅନଛନ୍ତି ତାହା ବାସ୍ତବିକ ସମଗ୍ର ରସଶାସ୍ତ୍ତର ରତ୍ନ । ସେମାନଙ୍କ ୨ଳନାରେ କିଷିନ୍ଧ୍ୟା 
ଓ ଅଯୋଧା ରମଣୀମାନଙ୍କ ସୌନ୍ଦର୍ଯ୍ୟ ମ୍ଲାନ ପଡ଼ିଯାଇଛି । ସେ ବର୍ଣ୍ଣନା ଏତେ ନିପୁଣ, 
ଏତେ ସ୍ବିଗ୍ଧ ଏବଂ ଏତେ ଦୂର ପ୍ରକଟ ଯେ ମନେହୁଏ ହନୁମାନଙ୍କ ବିନା ଅନ୍ୟ କେହି ଏ 
ଦୃଶ୍ୟ ଦେଖ୍ଲେ ବିବ୍ରତ ହୋଇପଡ଼ିବ । ରାବଣର ସ୍ତ୍ରୀ-ରତୃମାନଙ୍କୁ ଦେଖ ହନୁମାନ କହିଛନ୍ତି 

ରାକ୍ଷସ ୯୯ 


ଯେ ଏକମାତ୍ର ସୀତାଙ୍କ ବିନା ଅନ୍ୟ ସୁନ୍ଦରୀମାନେ ହୁଏତ ରାବଣର ଗୁଣ ଓ ବୀରତ୍ସରେ 
ମୁଗ୍ଧ ହୋଇ ସତେ ଯେପରି ନିଜେ ଆସି ତା ବାହୁ ପାଶରେ ଧରା ଦେଇଛନ୍ତି । ସେଠାରେ 
ବଳାକ୍ରାର କରି କାହାକୁ ହରଣ କରିବାର ପ୍ରଶ୍ନ ଉଠେନାହିଁ । 


ନ ତତ୍ର କଶ୍ଚିତଵ ପ୍ରମଦା ପ୍ରସହ୍ୟ 
ବୀର୍ଯ୍ୟୋପପ ନ୍ମେନ ଗୁଣେନ ଲଙ୍କା ! 


ଏମାନଙ୍କ ମଧ୍ଯରେ ଦୈତ୍ୟ, ରାକ୍ଷସ, ଗନ୍ଧର୍ବ କନ୍ୟାମାନେ ଥବା ନିଶ୍ଚିତ । 
ରାଜର୍ଷି -ବିପ୍ର -ଦୈତ୍ୟାନାଂଗନ୍ଧର୍ବାଣାଂଚ ଯୋଷିତଃ । ସେ ଯୁଗର ରାଜା ବ୍ରାହ୍ମଣ ଏପରିକି 
ରଖଷିକନ୍ୟାମାନେ ମୋହବଶତଃ ସ୍ଟବେଚ୍ଛାରେ ଯାହାଙ୍କୁ ସ୍ବାମୀରେ ବରଣ କରିଅଛନ୍ତି ଏପରି 
ବ୍ୟକ୍ତିକୁ କେବେହେଲେ ରାକ୍ଷସ ଆଖ୍ୟା ଦେଇହେବ କି ? ସବୁଠାରୁ ବଡ଼କଥା ହନୁମାନ 
ରାବଣର ପଟ୍ଟମହିଷୀ ମନ୍ଦୋଦରୀଙ୍କୁ ପ୍ରଥମ ଦେଖାରେ ସୀତା ବୋଲି ମଧ୍ଯ ଭ୍ରମ 
କରିଥଲେ | ତାଙ୍କ ଭାବଭଙ୍ଗୀ ରୂପ ଓ ଆଭିଜାତ୍ୟ ଦେଖ୍‌ ମନେ କଲେ ସେ ହିଁ ସୀତା 
'ତର୍କୟା ମାସ ସୀତେତି ରୂପ ଯୌବନ ସମ୍ପଦା' ! କ୍ଷଣକାଳ ପାଇଁ କପିବର ଆମ୍ବଲବିସ୍ମ ତ 
ହୋଇପଡ଼ିଲେ । ରାଧାନାଥଙ୍କ ଭାଷାରେ, ଅସ୍ଥିତା ବିସ୍ମୟେ ହେଲା ନିଗମନ ।” ଏହି 
ଆବିଷ୍କାର କରିବା ଉଲ୍ଲାସରେ ସେ ନିଜକୁ ଚୁମ୍ବନ କଲେ । କିନ୍ତୁ ମୁହୃର୍ଭକ ମଧ୍ଯରେ ତାଙ୍କ 
ଭ୍ରମ ଭଞ୍ଜନ ହେଲା । ସେ ଭାବିଲେ ରାମଙ୍କ ବିନା ସୀତା ଏପରି ସୁସଜିତା ହୋଇ ରାବଣର 
ଶଯ୍ୟାସଙ୍ଗିନୀ ହୋଇପାରିଲେ କିପରି ? ଆଶ୍ଚର୍ଯ୍ୟ ! 


ନ ଭୋକ୍ତୁଂ ନ ପ୍ୟଳକ୍କହୁଂ ନ ପାନ ମୁପସେବିତୃମ୍‌ ।” 


ରାକ୍ଷସମାନଙ୍କ ଶାରୀରିକ ଗଠନ ଆମ୍ଭମାନଙ୍କ ଠାରୁ ବିଶାଳ ହେଲେ ହେଁ 
କେବେହେଲେ ଭିନ୍ନ ନୁହେଁ । ରାବଣକୁ ବହୁ ବିଶେଷଣରେ ବ୍ୟଞ୍ଚିତ ହୋଇଥ୍‌ବାର ଦେଖୁ, 
ଦଶାନନ, ଦଶଗ୍ରୀବ, ବିଂଶବାହୁ, ବିଂଶଲୋଚନ ଇତ୍ୟାଦି । ପ୍ରାଦେଶିକ ପୁରାଣମାନଙ୍କରୁ 
ଏପରି ବର୍ଣ୍ଣନାମାନ ଦେଖ୍‌ ଆମ୍ଭମାନଙ୍କର ଯେଉଁ ବଦ୍ଧମୂଳ ଧାରଣା ତାଙ୍କ ବିଷୟରେ 
ହୋଇଅଛି ପ୍ରକୃତରେ ସେ ସେପରି ନୁହନ୍ତି । ମୂଳ ରାମାୟଣରେ ଏ ସବୁ ନାହିଁ । ରାବଣର 
ଦଇ ବାହୁ ଗୋଟିଏ ମୁଣ୍ଡ ଏବଂ ଦୁଇ ଆଖୁର ବର୍ଣ୍ଣନା ସର୍ବତ୍ର ଦେଖ୍ବାକୁ ମିଳେ (୫/ 
୧୦-୧୫ରୁ ୨୪, ୨୨:୧୮; ୬/୪୦, ୧୩) ପ୍ରଥମ ଅର ପାଇଁ ଲଙ୍କା ରାଜପୁରୀରେ 
ରାବଣଙ୍କୁ ହନୁମାନ ଶୋଇଥ୍‌ବା ବେଳେ ଦେଖ୍‌ଲେ ଯେ ତାଙ୍କ ବାହୁ ଦୁଇଟିର ସୁବର୍ଣ୍ଣ 
କେୟୂର ରନ୍ଦ୍ରଙ୍କ ପତାକା ସ୍ତମ୍ଭ ପରି ଦେଖାଯାଉଥ୍‌ଲା । 


କାଞ୍ଚନାଙ୍ଗନ ସନ୍ମଦୌ ଦଦର୍ଶ ସ ମହାମ୍ମନଃ 
ବିକ୍ଷିପ୍ରୌ ରାକ୍ଷସେନ୍ଦ୍ରସ୍ୟ ଭୁଜା ବିନ୍ଦ୍ର ଧ୍ୃଵଜୋ ପମୌ ॥।୫/୧ ୦.୧୫ 

୧୦୦ ରାମାୟଣ : ଏକ ଅନନେଷା 


ତା ପରପର କେତୋଟି ଶ୍ଵୋକରେ ତାଙ୍କର ମାତ୍ର ଦୁଇଗୋଟି ବାହୁର ବର୍ଣ୍ଣନା 
ଅଛି । ସେହିପରି ତାଙ୍କ ଦୁଇ ଆଖ୍‌, କୋଡ଼ିଏ ନୁହେଁ । ସୀତାଙ୍କୁ ହରଣ କଲାବେଳେ 
ରାବଣକୁ ଭର୍ସନା କରି ସେ କହିଛନ୍ତି “ରେ ଦରର୍ବୃତ୍ତ ¦ ତୁ ମୋତେ ଯେତେବେଳେ କର୍କଶ 
ପିଙ୍ଗଳ ଦୃଷ୍ଟିରେ ଅନାଉଥ୍‌୍ଲୁ ତୋ ଆଖ୍‌ ଦିଓଟି ଖସିପଡ଼ିଲା ନାହିଁ କାହିଁକି ୨? ତା'ପର 
ଶ୍ଵୋକରେ ଅଛି ରାବଣ ସୀତାଙ୍କୁ ଚାହିଁବା ବେଳେ ତା ଆଖ୍‌ ଦୁଇଟି ମନ୍ଦର ପର୍ବତର ଦୁଇ 
ଶିଖର ପରି ଦେଖାଯାଉଥୂଲା ! ଅଶୋକବନରେ ହନୁମାନଙ୍କର ଅଲୌକିକ ବିକ୍ରମ ବର୍ଣ୍ଣନା 
ଶୁଣି ରାବଣର ଆଖ୍‌ ଦୁଇଟି ଚିତାନଳର ଲେଲିହାନ ଅଗ୍ନିଶିଖା ପରି ଝଟକୁଥୁଲା | ପ୍ରଜ୍ଵଳନ 
ମଶାଲରୁ ତୈଳବିନ୍ଦୁ ଟୋପାଟୋପା ପଡ଼ିଲା ପରି ତା ଆଖ୍‌ ଦୁଇଟିରୁ ଲୋତକ ଧାର 
ବର୍ଷିତ ହେଉଥଲା । (୫/୪୨, ୨୩) 


ସୁଗ୍ରୀବଙ୍କ ସହିତ ଦୁନ୍ଦ୍ର ଯୁଦ୍ଧରେ ରତ ଥ୍ବାବେଳେ ରାବଣ ତାଙ୍କୁ ଦୁଇ ହାତରେ 
ଯାବୋଡ଼ି ଧରି ପକାଇଲା । ତହୁଁ ସୁଗ୍ରୀବ ଲମ୍ବପ୍ରଦାନ ପୂର୍ବକ ରାବଣର ଦୁଇ ବାହୁକୁ 
କବଳିତ କରି ତାକୁ ଭୂମିସାତ଼ କରିଦେଲେ ( ୫/୪୦, ୧୩) । ସେହିପରି ଲକ୍ଷ୍ମଣଙ୍କ ସହିତ 
ଯୁଦ୍ଧ କଲା ବେଳେ ରାବଣର କେବଳ ଦ୍ରଇବାହୁର ବର୍ଣ୍ଣନା ଅଛି । ଦଶଶିର ଓ ବିଂଶବାହୁ 
କେବଳ ବର୍ଣ୍ଣନାଚାତୁରୀ । ଦ୍ଵନ୍ଦ୍ୁଯୁଦଧ ସମୟରେ ରାମ ରାବଣର ଗୋଟିଏ ଶିର ଚ୍ଛେଦନ 
କରିବାରୁ ସେଠାରୁ ଆଉ ଗୋଟିଏ ଶିର ଉତ୍ପନ୍ନ ହେଉଥଲା - ଏପରି ଶହେଥର ହେଲା | 
ସବୁ ଶ୍ଲୋକରେ କେବଳ ଗୋଟିଏ ଶିର କଥା ଅଛି, ଦଶଶିର ନୁହେଁ । ରାବଣର 
ମୃତ୍ୟୁଶଯ୍ୟାରେ ବିଭୀଷଣ ଓ ରାଜମହିଷୀମାନଙ୍କ ବିଳାପରେ କେବଳ ଦ୍ରଇ ବାହୁର ବର୍ଣ୍ଣନା 
ଅଛି । 

ଅଶୋକବନ ଉତ୍ପାଟିତ କଲାପରେ ଯେତେବେଳେ ହନୁମାନଙ୍କୁ ରାବଣ 
ସମ୍ମୁଖକୁ ନିଆଗଲା ସେତେବେଳେ ରାବଣକୁ ଦଶ କନ୍ଧର ଓ ବିଂଶ ବାହୁରେ ଦେଖୁଁ । 
ବୋଧହୁଏ ହନୁମାନଙ୍କ ମନରେ ଭୀତି ଉପୂଜାଇବାକୁ ତାହା ଆଭୂଷଣ ରୂମେ ବ୍ୟବହାର 
କରାଯାଇଥ୍‌ଲା | ତାହା କଦାପି ଶରୀର ଉପାଙ୍ଗ ହୋଇ ନପାରେ । ଟୀକାକାରମାନଙ୍କ 
ମତରେ ରାବଣ ପୃଥ୍ବୀର ଦଶ ଦିଗ ଜୟ କରିଥ୍‌୍ବାରୁ ନିଜ ଶୌର୍ଯ୍ୟର ଗରିମା 
ଦେଖାଇବାକୁ ଦଶରତ୍ଖଚିତ ଦଶଗୋଟି ରାଜମୁକୁଟ ଏବଂ ବିଂଶବାହୁ ଧାରଣ କରୁଥଲା ! 
ଦଶର ଆଉ ଗୋଟିଏ ଉଦାହରଣ ଯେପରି ‘ଦଶପୂର୍ବୋରଥୋ ଯସ୍ୟଂ ଦଶରଥ ନାମବୁ 
ଜଣାଯାଏ । ଟୀକାକାରଙ୍କ ମତରେ ରାମ ପିତା ଦଶରଥଙ୍କର କଣ ମାତ୍ର ଦଶଗୋଟି 
ରଥ ଅ୍ଛା | ନା, ତା ନୁହେଁ, ତାହାର ତାପୂର୍ଯ୍ୟ ହେଉଛି ତାଙ୍କ ନିଜ ରଥ ଦଶ ଦିଗକୁ ବିନା 
ବାଧାଇର ଗତି କରିପାରୁଥ୍ଲା ! ତେଣୁ ସେ ଦଶରଥ | ଏ ସବୁ ତୁଳନାତ୍ମକ ଅର୍ଥରେ 
ବ୍ୟବହୃତ | 

ରାକ୍ଷସ ୧୦୧ 


ରାକ୍ଷସମାନଙ୍କ ଖାଦ୍ୟପେୟ ଆମ ଠାରୁ ଭିନ୍ନ । ଆଗରୁ କୁହାଯାଇଛି 
ନରମାଂସ ଠାରୁ ଆରମ୍ଭ କରି ଯେକୌଣସି ପଶୁପକ୍ଷୀର ମାଂସ ପକ୍ସ ବା ଅପକ୍ସ ହେଉ 
ପଛକେ ସେମାନେ ସ୍ଵଚ୍ଛନ୍ଦରେ ଖାଉଥ୍‌ଲେ । ମାରୀଚ ଦଣ୍ଡକବନରେ ବଲି ବୁଲି ରଷିମାନଙ୍କ 
ମାଂସ ଖାଉଥ୍‌ଲା |! ଇଲ୍ବଳଓ ବାତାପୀ ରଷିବ୍ରାହୃଣଙ୍କ ମାଂସ ଖାଉଥ୍‌ଲେ ବୋଲି ଅଗସ୍ତ୍ୟଙ୍କ 
ପାଇଁ ସମସ୍ତେ ତ୍ରାହି ପାଇଲେ | ସୀତାଙ୍କୁ ଅଶୋକବନରେ ଜଗି ରହିଥ୍‌ବା ରାକ୍ଷସୀମାନେ 
ତାଙ୍କୁ ଧମକ ଦେଉଥ୍‌ଲେ ଯେ ରାବଣର ବଶ ନମାନିଲେ ସେମାନେ ତାଙ୍କୁ ଜୀଅନ୍ତା 
ଖାଇଦେଇ ସୁରାପାନ କରି ନିକୁମ୍ଭିଲାଙ୍କ ଆଗରେ ନୃତ୍ୟ କରିବେ । କହିବା ବାହୁଲ୍ୟ, 
ସୁରାପାନ ବିଷୟରେ ଉଭୟ ସ୍ତ୍ରୀ ଓ ପୁରୁଷ ଥୂଲେ ଧୁରନ୍ଧର | 


ଶବ ସଂସ୍କାର ରୀତି ରାକ୍ଷସମାନଙ୍ର ଭିନ୍ନ ଧରଣର । ଶବକୁ ପ୍ରାୟ ସେମାନେ 
ପୋତି ଦେଉଥ୍‌ଲେ । ଯୁଦ୍ଧରେ ଅସଂଖ୍ୟ ମୃତଦେହ ଚିଲ ଶାଗୁଣା ପଶୁପକ୍ଷୀଙ୍କ ଭକ୍ଷ୍ଯ 
ହୋଇଥଲା । କିନ୍ତୁ ରାବଣଙ୍କ ଅନ୍ତ୍ୟେଶ୍ବିକ୍ରିୟା ରାମଙ୍କ ନିର୍ଦ୍ଦେଶରେ ବୈଦିକ ରୀତିରେ 
କରାଗଲା | ରାବଣର ଅଶେଷ ପାପକର୍ମ ପାଇଁ ତା' ଶବ ସଜ୍କାର କରିବାକୁ ବିଭୀଷଣ 
ପ୍ରଥମେ ରାଜି ହେଉ ନଥ୍‌ଲେ । କିନ୍ତୁ ମଧୁସୂଦନଙ୍କ ହାତରେ ତା'ର ମୃତ୍ୟୁ ହେବାରୁ ତା’ 
କାୟା ପବିତ୍ର ହୋଇଗଲା । ମରଣାନ୍ତେ ସମସ୍ତ ବୈରଭାବର ଅବସାନ ହେଲା । 
‘ମରଣାନ୍ତାନି ବୈରାଣି ନିବୃତ୍ତଂନଃ ପ୍ରୟୋଜନମ୍‌ ' ବୋଲି ରାମ କହିବାରୁ ବିଭୀଷଣ ସେ 
କ୍ରିୟା କଲେ । ବିଭୀଷଣ ରାବଣର ଶବ ସଂସ୍କାର ବେଳେ କହିଛନ୍ତି ଏଷ ଆହିତାଗ୍ରିଘ୍ଢ 
ମହାତପାଶ୍ଚ ବେଦାନ୍ତଗଃ କର୍ମଷୁଚାଗ୍ର୍ୟ ଶୂରଃ !” ନିଜ ପ୍ରାସାଦର ଗାର୍ଦପତ୍ୟ ଅଗ୍ନିଦ୍ଧାରା 
ରାବଣର ଶବ ଦେହରେ ଅଗ୍ନି ସଂଯୋଗ କରାଗଲା ! ବ୍ରାହ୍ମଣମାନେ ଅଶ୍ରଜଳରେ 
ସେଠାରେ ମନ୍ତ୍ରପାଠ କଲେ “ରାବଣଂ ରାକ୍ଷସାଧୀଶଂ ଅଶ୍ରପୂର୍ଣ୍ଠ ମୁଖା ଦ୍ରିଜାଃ ! 


ଆହିତାଗ୍ନି ବେଦ ବିଦ୍ୟାବିଧ୍‌ସ୍ବାତ, ବେଦାନ୍ତବିତ୍ବ ପ୍ରଭୃତି ବିଶେଷଣମାନ 
ରାବଣ ପ୍ରତି ଉଦ୍ଦିଷ୍ଟ । ସୀତାଙ୍କୁ ଠାବ କରିବାକୁ ହନୁମାନ ପ୍ରଥମେ ରାବଣର ଅନ୍ତଃପୂରରେ 
ପ୍ରବେଶ କରି ଲଙ୍କାପୂରୀର ନାନ୍ଦନିକ ସ୍ଥାପତ୍ୟକଳାର ନିଦର୍ଶନ ଦେଖ୍‌ ବିସ୍ପିତ ହୋର 
ଭାବିଲେ ଏହା କଂଣ ସ୍ଵର୍ଗପୁରୀ ବା ଦେବଲୋକ ଅଥବା ଇନ୍ଦ୍ରଲୋକ । 


ସ୍ଵର୍ଗୋୟଂ ଦେବଲୋକୋୟଂ ଇନ୍ଦ୍ରସ୍ୟାପି ପୁରୀ ଭବେତବ 


ଲଙ୍କାରେ ହନୁମାନ ମଦନବିବ୍ଧା ସୁନ୍ଦରୀମାନଙ୍କ ନୁପୂର ଶିଞ୍ଚିନୀଧ୍ବନୀ ଯେପରି 
ଶୁଣିଥ୍‌ଲେ ସେହିପରି ବେଦାଧ୍ଯାୟୀ ରାକ୍ଷସମାନଙ୍କର ଉଦାତ୍ତକଣ୍ଠରେ ଉଚ୍ଟାରିତ ମନ୍ତ୍ର ସ୍ତବ 
ପାଠ ମଦ୍ଯ ଶୁଣିଥୂଲେ । 


ଶୁଶ୍ରାବ ଜପତାଂତତ୍ର ମନ୍ତ୍ରାନ ରକ୍ଷୋଗ୍ରହେଷ୍ୁରୈ 
ସ୍ଵାଧ୍ାୟ ନିରତାଂତ୍ଭେବ ଯାତୁଧାନ ଦଦର୍ଶ ସଃ । 

୧୦୨ ରାମାୟଣ : ଏକ ଅନ୍େଷା 


ରାକ୍ଷସମାନଙ୍କ ବୈବାହିକ ରୀତି ଆମ ଠାରୁ ବିଶେଷ ପୃଥକ୍‌ ନୁହେଁ। ବ୍ରାହ୍ମ, 
ଆସୁର, ପ୍ରାଜାପତ୍ୟ, ଗାନ୍ଧର୍ବ, ଆର୍ପ ଆଦି ଆଠ ପ୍ରକାର ଶାସ୍ତ୍ରସମ୍ମତ ବିବାହ ମଧ୍ଯରୁ 
ରାକ୍ଷସ ବିବାହ ପ୍ରଥା ଅନ୍ୟତମ ଯାହା ସେମାନଙ୍କ ସମାଜରେ ବହୁଧା ପ୍ରଚଳିତ ଥୁଲା । 
ସେତେବେଳେ କୃଷି ଓ ଗୋପାଳନ ପ୍ରଧାନ ଜୀବିକା ଥ୍ବାରୁ ଜନସଂଖ୍ୟା ବୃଦ୍ଧି ଆବଶ୍ୟକ 
ଥ୍ଲା । ତେଣୁ ଲୋକେ ବହୁ ପତ୍ନୀକ ହେବାରେ କୌଣସି ବାଧା ନଥ୍ଲା । ବଳପୂର୍ବକ 
କନ୍ୟା ଅପହରଣ କରିବା ପ୍ରଥା ଚଳୁଥ୍ଲା । ମନୁସ୍ମ ତି (୩/୩୩)ରେ ଅଛି : 


ହିତ୍ସା ଛିତ୍ଵାଚ ଭିତ୍ସାଚ କ୍ରୌଶନ୍ତୀଂ ରୁଦତୀଂ ଗୃହାତବ 
ପ୍ରସହ୍ୟକନ୍ୟା ହରଣଂ ରାକ୍ଷସୋ ବିଧ୍‌ ରୁଚ୍ୟତେ ॥ 


ସାମାଜିକ ଦୃଦ୍ତିକୋଣରୁ ଦେଖ୍ଲେ ଏ ବିବାହ ଆଦିମ ଯୁଗରୁ ଚଳି ଆସୁଅଛି । 
ଏବେ ମଧ୍ଯ ଆଦିବାସୀ କନ୍ଯାକୁ ଝିଙ୍କି ନେଇ ଜବରଦସ୍ତ ବଳା-ସିନ୍ଦୁର ଦେଇ ବିବାହ 
କରିବାର ପ୍ରଥା ପ୍ରଚଳିତ ଅଛି । ଏହା ଯେ କେବଳ ରାକ୍ଷସମାନଙ୍କ ଭିତରେ ଥ୍ଲା ଏପରି 
ନୁହେଁ । ଅନ୍ୟ ଶ୍ରେଣୀରେ ବି ଏହା ଚଳେ | ଆର୍ଯ୍ୟ ଅନାର୍ଯ୍ୟଙ୍କ ଏପରି ପ୍ରଥାରେ ସମ୍ମିଶ୍ରଣ 
କିଛି ନୂଆ କଥା ନୁହେଁ । ତାଡ଼କା ନିଜେ ଯକ୍ଷିଣୀ ହୋଇ ମଧ୍ଯ ରାକ୍ଷସକୁ ବିବାହ କରିଥଲା | 
ମାରୀଚ ତା ପୁଅ | ଭାଗବତରେ ବର୍ଣ୍ଣତ ରୁକ୍ମିଣୀ ବିବାହ ଠିକ୍‌ ଏହିପରି । ଶିଶୁପାଳ କବଳରୁ 
ରକ୍ଷା ପାଇବାବ୍ର ସେ ଶ୍ରୀକୃଷ୍ଣଙ୍କୁ ଲେଖ୍‌ଥ୍‌ଲେ ‘ମାଂ ରାକ୍ଷସେନ ବିଧ୍ନୋ ବହ ବୀର୍ଯ୍ୟ 
ଶୁଳ୍ଞମ୍‌' । ଭାଗବତ ( ୧୦/୫୨-୩୩) ! ଠିକ୍‌ ସେହିପରି ରୈବତକ ପର୍ବତ ମନ୍ଦିରରୁ 
ଅର୍ଜୁନ କୃଷ୍ଣଙ୍କ ଭଉଣୀ ସୁଭଦ୍ରାଙ୍କୁ ହରଣ କରିଥ୍‌ଲେ | 


ବ୍ରାହ୍ମବିବାହ ରାକ୍ଷସ ସମାଜରେ ପ୍ରଚଳିତ ନଥ୍‌ଲା । କିନ୍ତୁ ରାବଣ ବିଭୀଷଣ 
ପ୍ରଭୃତି ବ୍ରାହ୍ମଣ ଥ୍ବାରୁ ବୈଦିକ ରୀତିରେ ସେମାନଙ୍କ ବିବାହ କରାହୋଇଥ୍‌ଲା | ଅଗ୍ରିଙ୍କୁ 
ସାକ୍ଷୀ ରଖ୍‌ ମନ୍ଦୋଦରୀଙ୍କ ପିତା ମୟ କନ୍ୟାଦାନ କରିଥ୍‌ଲେ । ଏଠାରେ ଲକ୍ଷ୍ୟଣୀୟ 
ଆଜିର ବିବାହ ନିମନ୍ତ୍ରଣ ପତ୍ରରେ ବରକନ୍ୟାଙ୍କ ପିତୃମାତୃ ପରିଚୟ ଯେପରି ଦିଆଯାଉଅଛି 
ସେ ଯୁଗରେ ମଧ୍ଯ ସେହିପରି ହେଉଥ୍‌ବାର ଜଣାଯାଏ ! ମନ୍ଦୋଦରୀ ହାତଧରି ପିତା 
ମୟ ରାବଣଙ୍କୁ କନ୍ୟାଦାନ କଲାବେଳେ ଝିଅର ଜନ୍ମ ପରିଚୟ ଦେଇ କହିଲେ ଇମାଂ 
ମମାମ୍ବଜା ରାଜନ୍‌ ହେମୟାଉ୍ତରସା ଧୃତା ।” ମୋ ଓରସରୁ ହେମା ନାମକ ଅଭ୍ତରୀ ଗର୍ଭରୁ 
ତାହାର ଜନ୍ମ । ତା'ପରେ ଦୈତ୍ୟରାଜ ମୟ ଝିଅର ହାତ ରାବଣଙ୍କ ହାତ ଉପରେ ଥୋଇ 
କହିଲେ ' କରେଶତୁକରଂ ତସ୍ୟା ଗ୍ରାହୟିତ୍ଵାମାୟସ୍ତଦା, କନ୍ୟାମନ୍ଦୋଦରୀ ନାମ ପତ୍ନ୍ୟର୍ଥଂ 
ପ୍ରତିଗୃହ୍ୟତାମ୍‌ !' 


ପ୍ରଚ୍ଲଲ୍ୟ ତତ୍ର ଚୈବାଗ୍ନିମକରୋତ୍ଵ ପାଣି ସଂଗ୍ରହମ୍‌ (ଉତ୍ତର । ୧୨-୨୦) 

ରାକ୍ଷସ ୧୦୩ 


ଏହି ମନ୍ଦୋଦରୀ ନାମକ କନ୍ଯାକୁ ପତ୍ନୀ ରୂପେ ଗ୍ରହଣ କର । ତା'ପରେ 
ଯଥାରୀତି ଅଗ୍ନି ପ୍ରଜ୍ବଳିତ କରାଇ ମନ୍ଦୋଦରୀଙ୍କ ପାଣି ଗ୍ରହଣ କରାରଲେ । 


ତା” ସହିତ ଆର୍ଯ୍ୟକୁଳ ତିଳକ ରାମଙ୍କ ବିବାହ ମିଳାର ଦେଖାଯାଉ । 
ଅଯୋନିଜା ସୀତାଙ୍କର ମାତା ନଥୁ୍‌ବାରୁ ଜନକ ଏହିପରି ବାକ୍ୟ ଉଚ୍ଚାରଣ କରି କନ୍ୟା 
ସମ୍ପରଦାନ କଲେ । 


ଇୟଂ ସୀତା ମମସୁତା ସହ ଧର୍ମଚରୀ ତବ 
ପ୍ରତୀଛ୍ଥ ଚୈନାଂ ଭଦ୍ରଂତେ ପାଣିଂଗୃହ୍ିଷ୍ଠ ପାଣିନା 
ପତିବ୍ତତା ମହାଭାଗା ଛାୟେବାନୁଗତା ସଦା ( ୧/୭୩ : ୨୫-୨୬) 


ମୋର ଏହି କନ୍ଯା ସୀତା ତୁମର ସହ ଧର୍ମଚାରିଣୀ । ତୁମ ପାଣି ଦ୍ଵାରା 
ତାହାର ପାଣିଗ୍ରହଣ କର । ତୁମର ମଙ୍ଗଳ ହେଉ । ଏହି ମହାଭାଗା ପତିବ୍ରତା କନ୍ୟା 
ସର୍ବଦା ଛାୟା ପରି ତୁମ ଅନୁଗାମିନୀ ହେବ । ରାମଙ୍କ ବିବାହ ଏପରି ଭାବରେ 
ହୋଇଥ୍‌ବାରୁ ତାହା ବ୍ରାହ୍ମ ବିବାହ ରୂପେ ପରିଗଣିତ । 


ae 


ଅଶେଷ ସଦୂଗୁଣ ସତ୍ତ୍ବେ ରାବଣ ନିଜ ସ୍ଵଭାବରୁ ହିଁ ରାକ୍ଷସ ପାଲିଟିଛି । ମଦ୍ୟ. 
ମାଂସ, ସ୍ତ୍ରୀ ସମ୍ଭୋଗରେ ମାତ୍ରାଧ୍‌କ ଦୁର୍ବଳତା ପାଇଁ ସେ ରାକ୍ଷସ ପାଲଟିଛି । ରାବଣ 
ଗର୍ବର ସହିତ କହେ ଏହା ଆମ ଜାତିର ଧର୍ମ । ସ୍ବଧର୍ମୋ ରାକ୍ଷସାଂ ଭୀରୁ” । ପରସ୍ତ 
ହରଣ ବା ଗମନରେ ସେମାନଙ୍କର କିଛି ଦୋଷ ନାହିଁ ବୋଲି ସେମାନେ କହନ୍ତି “ଗମନଂ 
ବା ପରସ୍ତ୍ରୀଣାଂ ହରଣଂ ସମ୍ପମଥ୍ୟ ବା ।? ଆସୁରୀ ବିବାହରେ କନ୍ୟାହରଣ ଅନୁମୋଦିତ । 
କିନ୍ତୁ ରାକ୍ଷସ ସ୍ଵଭାବ ହେତୁ ରାବଣ ଏ ସବୁଅ୍‌ରେ ମାତ୍ରାଞ୍ଞାନ ହରାଇଥ୍‌ଲା । ଏହି ମାତ୍ରାଜ୍ଞାନ 
ହିଁ ଆର୍ଯ୍ୟ ସମାଜ ଓ ରାକ୍ଷସଙ୍କ ମଧ୍ଯରେ ପାର୍ଥକ୍ୟ ରେଖା । ନହେଲେ ବିନା କାରଣରେ 
ସେମାନେ ରାକ୍ଷସ ହେବେ କାହିଁକି ? ସୀତାଙ୍କ ସମ୍ବନ୍ଧରେ ରାବଣର କାମନା ଵାସନା 
ଯେତେ ଥାଉ ପଛକେ ତାହାର ଅହଂବୋଧ ଥୁଲା ସବୁଠାରୁ ଅଧ୍କ । ରାବଣର ମୃତୁୟ 
ପରେ ତା ଶବକୁ ସମ୍ବୋଧନ କରି ମନ୍ଦୋଦରୀ ବିଳାପ କରିଛନ୍ତି । ସୀତାଙ୍କ ଠାରୁ 
ସହସ୍ରଗୁଣରେ ସୁନ୍ଦରୀ ଏ ଅନ୍ତଃପୁରରେ ଥାଉ ଥାଉ କେବଳ ସୀତା ପ୍ରତି ମୋନ୍ଦବଶରୁ 
ତୁମେ ତାହା ବୁଝିପାରିଲ ନାହିଁ । ସନ୍ତ୍ୟନ୍ୟାଂ ପ୍ରମଦାସ୍ତୁଭ୍ୟଂ ରୂପେଣା ଭ୍ୟଧ୍କାସ୍ତତଃ, 
ଅନଙ୍ଗବଶମାପନଙଂ ତଂ ତୁମୋହାନ୍‌ ନବୁଧ୍ଯ ସେ” । ସେ ଆହୁରି ମଧ୍ଯ କହିଲେ ମୈଥ୍୍‌ନୀ 
ସୀତା ରୂପ, ଆଭିଜାତ୍ୟ, ଦୟାଦାକ୍ଷିଣ୍ୟ ବା ଅନ୍ୟ କୌଣସି ଗୁଣରେ ମୋ ଠାଲୁ ବଡ଼ 
ହେବା ତ ଦୂରର କଥା ମୋ ପାସଙ୍ଗରେ ମଧ୍ଯ ପଡ଼ିବ ନାହିଁ ! ନ କୁଳେନ ନ ରୂଷେଣ ନ 
ଦାକ୍ଷିଣ୍ୟେନ ମୈଥ୍‌ଳୀ, ମୟାଧ୍କା ବା ତତୁଲ୍ୟଂ ତତ୍ତୁମୋହାନ୍‌ ନ ବୁଧ୍ୟସେ' ! ଅସଇ 

୧୦୪ ରାମାୟଣ : ଏକ ଅନ୍ନେଷା 


କଥା ତାହା ମୋହବଶରୁ ନୁହେଁ ନିଜ ଅହଙ୍କାର ବୋଧରୁ ରାବଣ ତାହା ବୃଝିପାରି ନାହିଁ । 
ସେହି ଅହଂକାର ବୋଧରୁ ସେ କୁମ୍ଭକର୍ଣ୍ଣ ଓ ତା ଅନ୍ୟ ଭାଇମାନଙ୍କୁ ସଭାକୁ ଡକାଇ ସୀତାଙ୍କ 
ବିଷୟରେ କହିଅଛି ସା ମେ ନ ଶଯ୍ୟା ମାରୋଡ଼ଂ ଇନ୍ପତ୍ୟଳସଗାମିନୀ ।? ସେ ମୋ 
ଶଯ୍ୟାସଙ୍ଗିନୀ ହେବାକୁ ଅନିଚୁକ ! ତୁମ୍ଭେମାନେ ବିଚାର କରି ଦେଖ ଯେପରି ସୀତାକୁ 
ଫେରାଇ ଦିଆ ନଯାଏ ଏବଂ ଦଶରଥଙ୍କ ଦଇ ପୁଅଙ୍କୁ ମାରି ଦିଆଯାଏ | ‘ଆଦେୟାଚ଼ 
ଯଥା ସୀତା ବଧୋଦଶରଥାମ୍ମଜୌ ।” କେବଳ ଯେ ସୀତାଙ୍କ ପ୍ରତି ତାହାର ଏ ଦ୍ରର୍ବଳତା 
ଥଲା ତା ନୁହେଁ, ପରସ୍ତୀ ହରଣ, ଧର୍ଷଣ ପ୍ରଭୃତି ଅଭିଯୋଗ କରି ତା ନିଧନ ପାଇଁ 
ଦେବତାମାନେ ବିଷ୍ଣୁଙ୍କୁ ଅବତାର ଗ୍ରହଣ କରିବାକୁ ପ୍ରାର୍ଥନା କରିଥ୍‌ଲେ । ମନ୍ଦୋଦରୀ 
ରାବଣର ଏ ସ୍ଵଭାବ ସହିତ ସୁପରିଚିତା । ଦେବ ଅସର ଆର୍ଯ୍ୟ ରମଣୀମାନଙ୍କ ଛଡ଼ା 
ପୁଞ୍ଜିକସ୍ଥଳା, ରମ୍ଭା, ବେଦବତୀ ପ୍ରଭୁତି ବହୁ ଅସ୍ତରାଙ୍କୁ ହରଣ, ଧର୍ଷଣ କରିବା ବିଷୟ 
ରାବଣ ଠାରେ ଅଛି । ଏତେ ବଡ଼ ବଂଶରେ ଜନ୍ମି ମଧ୍ଯ କୁଳେ ପ୍ରସୂତେ ପ୍ରଥମସ୍ୟବେଧସଃ? 
ନିଜ ତାମସିକ ଓ ପୈଶାଚିକ ଗୁଣରୁ ସେ ରତର ରାକ୍ଷସ ପରି ହୋଇଗଲା | 


ଆର୍ଯ୍ୟାବର୍ର ସଂସ୍ପର୍ଶରେ ଆସି ରାକ୍ଷସମାନେ ବ୍ରାହୃଣ୍ୟଧର୍ମ ଅନୁରାଗୀ ଥୂଲେ । 
ବ୍ରଦ୍ମରାକ୍ଷସମାନେ ବେଦ ବେଦାନ୍ତ ପାରଗ ! ଆର୍ଯ୍ୟ ପୁରୋହିତଙ୍କ ପରି ସେମାନେ ବୈଦିକ 
କର୍ମକାଣ୍ଡରେ ପାରଙ୍ଗମ । ବୈଦିକ ରୀତିରେ ସେମାନେ ଆର୍ଯ୍ୟମାନଙ୍କ ପରି ପୂଜା 
ଆରାଧନା କରୁଥ୍ଲେ ! ରାକ୍ଷସରାଜଙ୍କ ପୁରୋହିତମାନେ ସମ୍ମାନାସ୍ପଦ । ରାବଣର 
ସେନାନାୟକ ପ୍ରହସ୍ତ ଯୁଦ୍ଧଯାତ୍ରା କରିବା ପୂର୍ବରୁ ରାକ୍ଷସବୀରମାନେ ଗଜୟୂଥ ପରି 
ସମବେତ ହୋଇ ହୋମ କରୁଥବା ବ୍ରାହ୍ମଣମାନଙ୍କୁ ଭକ୍ତିପୂର୍ଣ୍ଣ ପ୍ରଣତି ଜ୍ଞାପନ କଲେ |! 
ହୃତାଶନଂ ତର୍ପୟତାଂ ବ୍ରାହ୍ମଣାଂୟ୍ଢ ନମସ୍ୟତାମ୍‌ | (୬/୫୭୨୧) 


ଯାଗଯଞ୍ଚ ବ୍ରତ ରାକ୍ଷସମାନଙ୍କର ଯଥେଷ୍ଟ ଥ୍ଲା ! କର୍ମକାଣ୍ଡ ପାରଗ 
ବ୍ରାହ୍ମଣମାନେ ମଧ୍ଯ ତାଙ୍କ ଭିତରେ ଥ୍ଲେ । କୌଣସି ଶୁଭଯାତ୍ରା ବା ଯୁଦ୍ଧ ଯାତ୍ରା ପୂର୍ବରୁ 
ସ୍ଵସ୍ତ୍ୟୟନ ପୂର୍ବକ ଯାତ୍ରା ଆରମ୍ଭ କରୁଥ୍‌ଲେ | କୃଚ୍ୁସାଧନା କରି ରାକ୍ଷସମାନେ ଯାଗଯଜ୍ଞ 
ବ୍ରତ ପ୍ରଭୃତି ଆଚରଣ କରୁଥ୍‌ଲେ ହେଁ ତାହା କେବଳ ସ୍ଵାର୍ଥସିବି ପାଇଁ ଥ୍ଲା ଉଦ୍ଦିଷ୍ଟ । 
ମୁନିରଷିଙ୍କ ପରି ନିଷ୍କାମ ତାପସ ବ୍ରତ ଆଚରଣ ସେମାନଙ୍କର ନଥୁଲା । ସେମାନଙ୍କ 
ସମାଜରେ ବଳିପ୍ରଥାର ପ୍ରଚଳନ ଥୁଲା ! ଆର୍ଯ୍ୟମାନଙ୍କ ପରି ରାବଣ ବହୁ ଯଜ୍ଞ କରିଥ୍ବାର 
ପ୍ରମାଣ ଅଛି । (୬/ ୧୦୯.୨୩୬) ଲଙ୍କାର ଅଧ୍ଷ୍ତାତ୍ରୀ ଦେବୀ ନିକୁମ୍ଭିଲାଙ୍କ ଠାରେ 
ଯୁଦ୍ଧରେ ଜୟଲାଭ ଆଶାରେ ଇନ୍ଦ୍ରଜିତ୍ବ ଯଜ୍ଞ କଲା । ବହ୍ମାଙ୍କ ଠାରୁ ବର ପାଇଥ୍‌ଲା ଯେ 


ନିର୍ବିଘ୍ମରେ ଯଞ୍ଚ ସମ୍ପନ୍ନ କରିପାରିଲେ ରାମ ଲକ୍ଷ୍ମଣଙ୍କୁ ପରାଜୟ କରିବାରେ ତା'ର ବାଧା 

ରହିବ ନାହିଁ । ନ ପାରିଲେ ତା” ମୃତ୍ୟୁ ସୁନିଶ୍ଚିତ । ବିଭୀପଣ ତାଂ ମୃତ୍ୟୁଭେଦ ଲକ୍ଷ୍ମଣଙ୍କୁ 
ଯଆ ସମୟରେ ଜଣାଇବାରୁ ଯଜ୍ଞରେ ବିଘ୍ନ ଘଟାଇ ରନ୍ଦ୍ରଜିତ ବଧ ସମ୍ଭବ ହୋଇପାରିଲା । 


ରାବଣ ଵେଦସମ ଗାୟନ କରି ଭଗବାନ ଶଙ୍କରଙ୍କୁ ସତି କରୁଥ୍ଲା ( ୭ ୧୬- 
୩୫ ) । ତାଙ୍କର ଜଣେ ମନ୍ତ୍ରୀ ସ୍ଵପାଶ୍ଵ ରାବଣକୁ କହିଛନ୍ତି ତୁମେ ବେଦବିଦ୍ୟା-ବ୍ରତୀ ଓ 
ସ୍ବାତ ହୋଇ ମଧ୍ଯ ଜଣେ ସ୍ତ୍ରୀ ଲୋକକୁ ହତ୍ୟା କରିବା କଥା କିପରି ମନକୁ ଆଣିପାରିଲ ? 
(୬/୯୨.୨୦) ରାବଣର ପୁଅ ଅତିକାୟ ବେଦ, ଧନୁର୍ବେଦ ଓ ଅସ୍ତଶସ୍ତ ବିଦ୍ୟା, 
ରାଜନୀତି, କୃଟନୀତି ଏବଂ ସାମଦାନ ଭେଦ ଦଣ୍ଡନୀତିରେ ପାରଙ୍ଗମ ଥୁଲା | (୬/ 
୨୮.୯) ରାବଣ ତାଙ୍କ ପାରିଷଦମାନେ ଏପରିକି ଇଲ୍ବଳ ଓ ବାତାପୀ ପ୍ରଭୁତି ଶୁଦ୍ଧ 
ସଂସ୍କୃତରେ ବାର୍ଭାଳାପ କରୁଥ୍ଲେ ( ୫ / ୩୦.୧୮ ) ¦ ବେଦାଧ୍ୟୟନ ବ୍ୟତୀତ ଲଳିତକଳା, 
ଶିନ୍ତଭାସ୍କର୍ଯ୍ୟ ସ୍ଥପତିକଳାରେ ଲଙ୍କାର ମାନ ଅତି ଉଚ୍ଚରେ ଥୁଲା ! ଚିତ୍ରଗୃହ, ନିଶାଗୃହ, 
କ୍ରୀଡ଼ାଗୃହ, ଚିତ୍ରଶାଳା, ଉଦ୍ୟାନ ବାଟିକା, ତୋରଣ ପ୍ରଭୁତି ଥ୍ଲା ଅତି ଉନ୍ନତ ଧରଣର | 
ସୌଧ, ହର୍ମୟ, ପ୍ରାସାଦ, ଅଟ୍ଟାଳିକା ଓ ସାଧାରଣ ନାଗରିକଙ୍କ ବାସଗୃହର ସାଜସଜା ଓ 
ଶିଳ୍ପକଳାର ନୈପୁଣ୍ୟ ସୁନ୍ଦରକାଣ୍ଡରେ ବର୍ଣ୍ଣିତ ହୋଇଅଛି (୬/୬ ଓ ୧୧) । ସୃର୍ଣ୍ଣରତ୍ନ 
ମଣିମାଣିକ୍ୟ ଖଚିତ ଗୃହସଜାର ବିବରଣୀ (୭/୭୫.୨୦) ପ୍ରଭୁତି ଦେଖ୍‌ ତାକୁ 
ଯଥାର୍ଥରେ ସ୍ଵର୍ଣ୍ଧମୟୀ ଲଙ୍କା ଆଖ୍ୟା ଦିଆଯାଇଅଛି | ଯୁଦ୍ଧଯାତ୍ରାର ରଥ, ଅଶ୍ବ, ଗଜର 
ସଂଖ୍ୟା ଅକଳନ | ହନୁମାନ ବନ୍ଧନ ଅବସ୍ଥାରେ ଲଙ୍କାର ଓ ରାବଣର ଏ ବିଭବ ଦେଖ୍‌ 
କହିଲେ : 

ଅହୋରୂପ ! ମହୋଧୈର୍ଯ୍ୟ ! ମହୋସନ୍ତର ! ମହୋଦ୍ରତିଃ 

ଅହୋରାକ୍ଷସ ରାଜସ୍ୟ ସର୍ବଲକ୍ଷଣ ଯୁସ୍ତତା 

ଯଦ୍ୟଧର୍ମୋନବଳବାନ୍‌ ସ୍ୟାଦୟଂ ରାକ୍ଷସେ ଶ୍ଵରଃ 

ସ୍ୟାବୟଂ ସୁରଲୋକସ୍ୟ ନ ଶକ୍ରସ୍ୟାପି ରକ୍ଷିତା (୫/୫ ୯.୧୭.୧୮) 


ଅହୋ ରାକ୍ଷସ ରାଜର କି ରୂପ ! କି ଧୈର୍ଯ୍ୟ ! କି ପରାକ୍ରମ ! କି ଦୀପ୍ତି ! କି 
ଶସ୍ତି ! ତାହାର ସର୍ବାଙ୍ଗ ସୁଲକ୍ଷଣ ଯୁକ୍ତ । ଯଦି ତାହାର ଅଧର୍ମ ପ୍ରବଳ ହୋଇ ନଥାନ୍ତା 
ତେବେ ସେ ଇନ୍ଦ୍ରଙ୍କ ସମେତ ସମସ୍ତ ସୁର ଲୋକର ରକ୍ଷକ ହୋଇପାରିଥଆାନ୍ତା ! 

ଭାରତୀୟ ସଂସ୍କୃତି ପ୍ରଥା ଉପରେ ଆଧାରିତ । ବର୍ଣ୍ଣ ଓ ଜାତିର ପାର୍ଥକ୍ୟ ହେଲା 
- ଜାତି କେବଳ ଜନ୍ମ ଓ ବଂଶ ପରମ୍ପରା ଉପରେ ଆଧାରିତ କିନ୍ତୁ ବର୍ଣ୍ଣ ସଂସ୍କୃତି ଓ ଦେଶ 
ପରିଚାୟକ । ରକ୍‌ ବେଦରେ ତିନୋଟି ଜାତିର ଉଲ୍ଲେଖ ଅଛି । ଗୀତାରେ ବର୍ଣ୍ଣିତ 
'ଚାତୁର୍ବଣ୍ଡ୍ୟଂ ମୟା ସୃଷ୍ଟଂ” ପୁରୁଷସୂକ୍ ଏକାଦଶ କାଣ୍ଡିକାରେ ସେହି ସୃଦ୍ଧିର ଏପରି ବର୍ଣ୍ଣନା 
ଯାହା ରାମାୟଣ ଆରଣ୍ୟକାଣ୍ଡ ୧୪,୩୦ ଶ୍ଲୋକରେ ଅବିକଳ ଉଦ୍ଧୃତ । 


ବ୍ରାହ୍ମଣୋସସ୍ୟ ମୁଖ ମାସୀଦ୍‌ ବାହୁ ରାଜନ୍ୟ କୃତଃ 
ଉରୂତଦଶ୍ୟୟଦ ବୈଶ୍ୟଃପଭ୍ୟାଂଗୁଶୂଦ୍ରୋ ଅଜାୟତ ॥ 


ସ୍୍ଚିକତ୍ତୀଙ୍କ ମୁଖରୁ ବ୍ରାଭ୍ମଣ ସର୍ଜନା ହୋଇଅଛି । ପ୍ରତ୍ୟେକ ବର୍ଣ୍ଣର ସାମାଜିକ 
ପ୍ରତିଷ୍ଠା, କର୍ଉବ୍ୟଵୋଧ, ଦାୟିତ୍ଵ ସମାଜରୁ ତା ନିଜ ପ୍ରାପ୍ୟ ଓ ପରସ୍ପରଠାରୁ ବୈଷମ୍ୟ 
ମାତ୍ରା ରାମାୟଣରେ ସୂଚିତ ହୋଇଅଛି । 


ଅଯୋଧ୍ାନଗରୀର ବର୍ଣ୍ଣନା ପ୍ରସଙ୍ଗରେ କୁହାଯାଇଅଛି ଏହି ଚାରିବର୍ଣ୍ଣର 
ଲୋକମାନେ ନିଜ ନିଜର କର୍ରବ୍ୟ ସୁଚାରୁ ରୂପେ ପାଳନ କରୁଥ୍ଲେ । ( ୨/୧୦୦.୪୧)। 
ଯଜ୍ଚାନୁଷ୍ଠାନରେ ରାଜା ଏବଂ ଏହି ଚାରି ବଣ୍ଡୀଶ୍ରମ ଲୋକଙ୍କର ବିଶେଷତଃ ବୈଶ୍ୟମାନଙ୍କ 
ରହିବା ପାଇଁ ତାଙ୍କ ମର୍ଯ୍ୟାଦା ଅନୁଯାୟୀ ସ୍ଵତନ୍ତ୍ର ବାସଗୃହର ବ୍ଯବସ୍ଥା କରାଯାଇଥୁଲା 
କାରଣ ନାଗରିକମାନଙ୍କ ସଂଖ୍ୟା ଅଧ୍କ | (ବୈଶ୍ୟ ଶ୍ରେଣୀର) ( ୧/ ୧୩.୧୪) । 
ଦଶାଶ୍ବମେଧ ଯଜ୍ଞରେ ଆହୂତ ସମସ୍ତଙ୍କୁ ନିଜ ନିଜ ଶ୍ରେଣୀ ଅନୁଯାୟୀ ସମ୍ମାନିତ କରିବାକୁ 
ଦଶରଥଙ୍କର ଆଜ୍ଞା ଘୋଷିତ ହୋଇଥୂଲା ! ତହିଁରୁ ଜଣାଯାଏ ପରସ୍ତର ମଧ୍ୟରେ ପାର୍ଥକ୍ୟ 
ରେଖା ପ୍ରତି ସେମାନେ ସଜାଗ ଥଲେ । ପ୍ରଥମ ତିନି ଶ୍ରେଣୀର ଲୋକେ ଦ୍ଵିଢରେ 
ପରିଗଣିତ । କାରଣ ସେମାନଙ୍କର ଉପନୟନ ପ୍ରଥା ଅଛି । 


ବ୍ରାହ୍ମଣମାନେ ଯଜନ, ଯାଜନ, ଅଧ୍ୟୟନ, ଅଧ୍ଯାପନ, ଦାନ, ପ୍ରତିଗ୍ରହ ଏହି 
ସଟ୍‌କର୍ମରେ ନିରତ ଥଲେ । ସେମାନେ ବେଦ ବେଦାଙ୍ଗ ଅଧ୍ୟୟନ କରି ଶିଷ୍ୟମାନଙ୍କୁ 
ଅଧ୍ଯାପନା କରୁଥ୍‌ଲେ | ତ୍ରିକାଳସନ୍ଧ୍ୟା, ଆହୁିକ, ତପରାରଣରେ ରତ ଥୁଲେ । ନିଜେ ପଢ଼ିବା 

ହେତୁ ସ୍ଵାଧ୍ୟାୟ, ଗୀତାକଥ୍ତ ସ୍ଵାଧ୍ଯାୟସ୍ତପ ଆର୍ଜ୍ଚବଂ । ବେଦାଧ୍ଯାୟୀ ବ୍ରାହ୍ମଣମାନଙ୍କ ବହୁଳ 
ବର୍ଣ୍ଣନା ରାମାୟଣରେ ଅଛି । ବ୍ରାହ୍ମଣ ପୁରୋହିତମାନଙ୍କୁ ବାଜପେୟିକାଃ କୁହାଯାଏ ( ୨ / 
୪୫.୨୩) 


ଭିନ୍ନ ବର୍ଣ୍ଣମାନଙ୍କ ଜୀବିକା ଅର୍ଜ୍ନର ପନ୍ଧା ସୁଗମ କରିବାକୁ ପ୍ରତ୍ୟେକଙ୍କୁ ଯଥେଷ୍ଟ 
ସୁଯୋଗ ଦିଆଯାଉଥ୍‌ଲା । ହୋମ, ଯାଗ, ଯଜ୍ଞ ପ୍ରଭୃତି କରିବାର ଅଧ୍କାର କେବଳ 
ବ୍ରାହ୍ମଣମାନଙ୍କର ! ବ୍ରାହ୍ମଣ ଉପାଧ୍ୟାୟ ବା କୁଳପୂରୋହିତ ଗୃହସ୍ଥମାନଙ୍କର ମଧ୍ୟ 
ପୌରୋହିତ୍ୟ କରନ୍ତି । ତ୍ରିକାଳ ସନ୍ଧ୍ୟାରେ ରାଜାଙ୍କୁ ଆଶୀବୀଦ କରନ୍ତି । କୌଶଲ୍ୟାଙ୍କ 
ପୁରୋହିତ ବନବାସ ଯାତ୍ରା ପୂର୍ବରୁ ସ୍ଵସ୍ତ୍ଯୟନ କରି ରାମକୁ ଅକ୍ଷତ, ମଧୂପର୍କ, ଦୁବୀ 
ପଞ୍ଚାମୃତ ଅର୍ପଣ ପୂର୍ବକ ତାଙ୍କ ଯାତ୍ରାର ଶୁଭ କାମନା କରି ଆଶୀର୍ବାଦ କଲେ ( ୨ / 
୨୫.୩୦ ) । ଆଚାର୍ଯ୍ୟମାନଙ୍କୁ ଉପଯୁସ୍ତ ଦକ୍ଷିଣା ଦେବାକୁ ରାମ ଲକ୍ଷ୍ମଣଙ୍କୁ ନିର୍ଦ୍ଦେଶ 
ଦେଇଥ୍ଲେ ( ୨/୩୨. ୧୫) । ଅବ୍ରାହୃଣମାନଙ୍କୁ ବେଦ ଶିକ୍ଷାଦାନ ବା ସେମାନଙ୍କ ପାଇଁ 
ଯଜ୍ଞାନୁଷ୍ଠାନ କରିବା ନିଷେଧ ! ତ୍ରିଶଙ୍କୁ ଉପାଖ୍ୟାନ ଏହାର ଜ୍ଵଳନ୍ତ ଉଦାହରଣ | ଅବ୍ରାହ୍ମଣ 
ତ୍ରିଶଙ୍କୁ ପାଇଁ ଯଜ୍ଞ କରିବାକୁ ବଶିଷ୍ଠ ଓ ତାଙ୍କ ପୁଅମାନେ ବାରଣ କରିବାରୁ କ୍ଷତ୍ରିୟ ବିଶ୍ଵାମିତ୍ର 
ସେ କାର୍ଯ୍ୟ କଲେ । ତାହାର ଫଳ କଂ ଣ ହେଲା ତାହା ସମସ୍ତଙ୍କୁ ଜଣା - ନା ସ୍ବର୍ଗ ନା 
ମର୍ତ୍ୟ କେଉଁଠାରେ ସ୍ଥାନ ନ ପାଇ ସେ ତ୍ରିଶଙ୍କୁ ହୋର ରହିଗଲେ । 


ପୌରୋହିତ୍ୟ ଛଡ଼ା ବ୍ରାହ୍ମଣମାନେ ରାଜାମାନଙ୍କ ସଚିବ, ଉପଦେଷ୍ଟା, ମନ୍ତ୍ରୀ 
ରୂପେ ସ୍ଵୀକୃତି ପାଉଥ୍ଲେ । ଆଇନ କାନୁନ ତର୍ଜମା କରିବାରେ ସେମାନେ ରାଜାଙ୍କୁ 
ସାହାଯ୍ୟ କରୁଥ୍ଲେ | ବିଧାନସଭା ଓ ରାଜ ଦରବାରରେ ସକ୍ରିୟ ଅଂଶଗ୍ରହଣ କରୁଥ୍‌ଲେ | 
ସେଥ୍ପାଇଁ ସେମାନଙ୍କୁ ରାଜ ପୁରୋହିତ” ଓ ‘ଅମାତ୍ୟ'ର ମର୍ଯ୍ୟାଦା ଦିଆଯାଉଥ୍‌ଲା । 
ଦଶରଥଙ୍କ ରାଜଦରବାରରେ ବଶିଷ୍ଠ, ବାମଦେବ ଓ ଅନ୍ୟ ବ୍ରାହ୍ମଣର ଷିମାନେ ରତ୍ନିକ୍‌ ଓ 
ପରାମର୍ଶଦାତା ଥ୍ଲେ ( ୧/୭.୪) । 


ଅନେକ ବ୍ରାହ୍ମଣ ଦାନ ଗ୍ରହଣ କରି ଚଳୁଥ୍‌ଲେ । ତ୍ରିଜଟା ବ୍ରାତ୍ମଣ ପରି କେହି 
କେହି ଦାରିଦ୍ର୍ୟର ତାଡ଼ନାରେ ଅନାହାରକ୍ଳିଷ୍ ହୋଇ ରାଜ ଅନୁଗ୍ରହ ଉପରେ ନିର୍ଭର 
କରୁଥ୍ଲେ ! ( ୨/୩୨ .୩୪.୫ ) ରାମାୟଣରେ ସବ ବ୍ରାହୁଣଙ୍କ ଆସନ ଉଚ୍ଚରେ ନଥ୍ଲା | 
ଏଭଳି ଜଣେ ଦରିଦ୍ର ବ୍ରାହୃଣର ବର୍ଣ୍ଣନା ଅଛି ଯିଏ କି ଜୀର୍ଣ୍ଣବସ୍ତ୍ ପରିଧାନ କରିଅଛି । ଦାଢ଼ି 
ଖ୍ଅର ହୋଇ ନାହିଁ । ତୃଣ ନିର୍ମିତ ଆଭରଣ ପିନ୍ଧି ସାରା ଦେହ ପାଉଁଶ ବୋଳି ହୋଇ 
ବୁଲୁଛି । ତା ନାମ ରୁଚିକ | ତା'ର ବହୁ ସନ୍ତାନ ଥ୍ବାରୁ ତାଙ୍କ ରକ୍ଷଣାବେକ୍ଷଣ କରିବାକୁ 
ସେ ଅସମର୍ଥ ଥ୍ଲା । ଅଭାବରୁ ଗୋଟିଏ ପୁଅ ବିକ୍ରି କରିବାକୁ ସ୍ଥିର କରିଥ୍ଲା ( ୧ / 
୬ ୧.୨୩) | ଖାଲି ପଇତା ଧାରଣ କରିଥ୍ବା ଲୋକଙ୍କୁ ବ୍ରାହ୍ଣ ଆଖ୍ୟା ଦିଆଯାଉ ନଥ୍ଲା | 

eof ରାମାୟଣ : ଏକ ଅନ୍ନେଖା 


ବ୍ଵାହ୍ମଣ କାମକ୍ରୋଧ ବିବର୍ଚ୍ଚିତ, ଧର୍ମରକ୍ଷାକତ୍ତା, ସାଧୁ ଓ ସତ୍ୟବାଦୀ (୩/୧.୨୩) । 
ଯେଉଁମାନେ କେବଳ ବେଦବେଦାନ୍ତ ଅଧ୍ୟୟନ କରି ଅନ୍ୟ କୌଣସି ଉପାର୍ଜନକ୍ଷମ ନଥ୍‌ଲେ 
ସେମାନଙ୍କୁ ରାଜକୋଷରୁ ସାହାଯ୍ୟ ମିନୁଥ୍ଲା ! ଘଟଣାଚକ୍ରରେ ପଡ଼ି କେତେକ ଅଧ୍ୟୟନ 
ଅଧ୍ୟାପନ ପୌରୋହିତ୍ୟ ଦାନ ଦ୍ଵାରା ଚଳିବାକୁ ସମର୍ଥ ନହେଲେ ସେମାନେ ଛତ୍ରିୟ ବା 
ବୈଶ୍ୟର ବୃତ୍ତି ଅବଲମ୍ବନ କରି ପେଟ ପୋଷୁଥ୍‌ଲେ । ରାମାୟଣର ସୁଧନ୍ଧା ଅର୍ଥନୀତି ଓ 
ଯୁଦ୍ଧ ବିଦ୍ୟାରେ ଏତେ ପାରଙ୍ଗମ ଥ୍‌ଲେ ଯେ ରାମ ତାଙ୍କ ଠାରୁ ଶସ୍ତ ଓ ଶାସ୍ତ ଶିକ୍ଷା 
କରିଥଲେ | ବନବାସ ବେଳେ ରାମ କୃତଜ୍ଞତା ସହିତ ତାଙ୍କୁ ସ୍ମରଣ କରିଅଛନ୍ତି । ( ୨ / 
୧୦୦.୧୪) 


ରାମାୟଣ ଯୁଗର ବ୍ରାହ୍ମଣଙ୍କୁ ମୋଟାମୋଟି ପାଞ୍ଚ ଶ୍ରେଣୀରେ ବିଭକ୍ତ 
କରାଯାଇଅଛି । ଯେଉଁମାନେ ତ୍ରିକାଳ ସନ୍ଧ୍ୟା, ଆତିକ, ଜପ, ହୋମ ବୈଶ୍ଵଦେବ ଆଚରଣ 
କରି ଷଡ଼ଙ୍ଗ ବେଦରେ ପାରଙ୍ଗମ ଆହିତାଗ୍ନି ପରି ସେମାନେ ରଷିତୁଲ୍ୟ ଜୀବନ ଯାପନ 
କରନ୍ତି । ଅତିଥ୍‌ ସେବା ସେମାନଙ୍କ ଜୀବନର ବ୍ରତ । ଏମାନେ ପବିତ୍ର ହୃଦୟ, ସତ୍ୟବାଦୀ, 
ଜିତେନ୍ଦ୍ରିୟ, ଶିକ୍ଷିତ ଓ ବେଦବେଦାଙ୍ଗ ପାରଗ ( ୧/୫. ୨୮) । ଅଯୋଧ୍ୟାରେ ଏପରି 
ବ୍ରାହ୍ମଣ ବାସ କରୁଥ୍‌ଲେ । 


କେତେକ ବନବାସୀ ଥ୍ଲେ, ସେମାନେ ନଦୀତୀର ବା ନିର୍ଜନ ସ୍ଥାନମାନଙ୍କରେ 
ବାନପ୍ରସ୍ଥ ଜୀବନଯାପନ କରନ୍ତି । ସେମାନେ ମୁଣ୍ଡନ ହୋଇ ଗୟା, ପ୍ରୟାଗ ପ୍ରଭୁତି 
ତୀର୍ଥମାନଙ୍କରେ ଦୈନନ୍ଦିନ ପିତୃଶ୍ରାଦ୍ଧ ତର୍ପଣ ଓ ପିଣ୍ଡଦାନ କରନ୍ତି । ଫଳମୂଳାହାରୀ । 
ରାମ ବନବାସ ସମୟରେ ଏହି ବ୍ରାଜଣମାନଙ୍କୁ ଦେଖ୍ଲେ ! ସେମାନେ ବୈଖାନସ ରୂପେ 
ପରିଚିତ ( ୨.୫୨.୭୧ ) । 


ଆଉ କେତେକ ସାଂସାରିକ ମାୟାମମତାଠାରୁ ଅପସରି ଯାଇ ସାଂଖ୍ୟ ଯୋଗ 
ପନ୍ଦ୍ରା ଅନୁସରଣ କରୁଥ୍‌ଲେ । ବେଦାନ୍ତ ଦର୍ଶନରେ ତାଙ୍କର ଦଖଲ ଥଲା (୩/୬.୬) ! 


ଅଳ୍ପ କେତେକ ବ୍ରାହୃଣ କ୍ଷତ୍ରିୟ ବୃତ୍ତି ଅବଲମ୍ବନ କରି ଯୁଦ୍ଧ କରୁଥ୍‌ଲେ, ପରଶୁରାମ 
( ୧/୭୫.୪) ଓ ଅଗସ୍ତ୍ୟ (୩/ ୨.୧୨) ଏ ଶ୍ରେଣୀର ବ୍ରାହ୍ମଣ । ରାମଙ୍କ ବନବାସ 
କାଳରେ ତାଙ୍କୁ ଅଗସ୍ତ୍ୟ ବହୁ ଉପଯୁକ୍ତ ଯୁଦ୍ଧାସ୍ତ୍ର ଓ ଯୁଦ୍ଧ ଶିକ୍ଷା ଦେଇଥ୍‌ଲେ । ମହାଭାରତ 
ବିଶ୍ରୁତ ଦ୍ରୋଣାଚାର୍ଯ୍ୟ ଏହି ପର୍ଯ୍ୟାୟର ଅନ୍ତର୍ଭୁଭ୍ତ । 


ଆଉ ଗୋଟିଏ ନୀଚ ଶ୍ରେଣୀର ପୂର୍ବକଥ୍ତ ତ୍ରିଜଟ ପରି ବ୍ରାହ୍ମଣ ଯେଉଁମାନେ 
କେଦଳ ହଳ, ଚାଷ, ଗୋପାଳନ ପ୍ରଭୃତି ବୃତ୍ତିରେ ଜୀବନ ଧାରଣ କରନ୍ତି ¦ ସେମାନେ 
ବୈଶ୍ୟ ବ୍ରାହ୍ମଣ । ଅନେକଟା ଆମ ବଳଭଦ୍ରଗୋତ୍ରୀ ବ୍ରାହ୍ମଣଙ୍କ ପରି | 

ବ୍ରାହ୍ମଣ ୧୦୯ 


ତତ୍ରାସୀତବ ପିଙ୍ଗଳୋ ଗାର୍ଗ୍ୟଃ ତ୍ରିଜଟୋନାମ ବୈଦ୍ଵିଜଃ 
କ୍ଷତ ବରତ୍ତିବଳେ ନିତ୍ୟଂ ଫଳଂ କୁଂଦାଳ ଲାଙ୍ଗଳୀ 
ତଂ ବୃଦ୍ଦଂ ତରୁଣୀ ଭାର୍ଯ୍ୟା... ( ୨/୩୨.୩୦ ) 


ସେ ଦେଶରେ ଗାର୍ଗି ଗୋତ୍ରୀୟ ତ୍ରିଜଟ ନାମକ ଜଣେ ଦରିଦ୍ର ବ୍ରାହ୍ମଣ ଥଲା | 
ହଟ, ଫାଳ, ଲଙ୍ଗଳ କୋଦାଳରେ ସେ କ୍ଷେତ ହଳ କରି ଉଞ୍ଚବୃତ୍ତିରେ କୁଟୁମ୍ବ ପୋଷଣ 
କରୁଥ୍ଲା | ସେହି ବୁଢ଼ାର ତରୁଣୀ ଭାର୍ଯ୍ୟାଟିଏ ଥୁଲା ! ଆଦିକବିଙ୍କ ହାସ୍ୟରସର ନମୁନା 
ଏଠାରେ ଲକ୍ଷ୍ୟ କରିବାର କଥା | ସେଇଥ୍‌ରୁ ବୋଧହୁଏ ‘ବବ୍ଧସ୍ୟ ତରୁଣୀ ଭାର୍ଯ୍ୟା? ଉଚ୍ତି | 


ପି.ଭି. କାନନଙ୍କ (ଧର୍ମଶାସ୍ତ ଇତିହାସ ଗ୍ରନ୍ଥରେ ସେ ବ୍ରାହ୍ମଣମାନଙ୍କୁ ପାଞ୍ଚ 
ଭାବରେ ବିଭକ୍ତ କରିଅଛନ୍ତି । ଦେବ, ମୁନି, ଦ୍ିଜ, କ୍ଷାତ୍ର ଓ ବୈଶ୍ୟ ବ୍ରାହ୍ମଣ । ବ୍ରାତ୍ମଣ 
ମୁଖ୍ୟତଃ ଦେବ ଓ ଅତିଥ୍‌ ସେବା ପରାୟଣ । ସେମାନେ ଥଲେ ବ୍ରହ୍ମଯୋନି । ଯଜ୍ଞରେ 
ଉପାଧ୍ୟାୟ ବା ରତ୍ଧିକ୍‌ ହେଉଥ୍‌ଲେ । ବ୍ରହ୍ମା ବ୍ରାହ୍ମଣ ବସ୍ସଳ ( ୭/୫.୬ ) | ରାଜାଠାରୁ ପ୍ରଜା 
ସବୁ ପାଟକର ଲୋକେ ବ୍ରାହ୍ମଣଙ୍କୁ ଯଥୋଚିତ ମର୍ଯ୍ୟାଦା ଓ ସମ୍ମାନ ଦେଖାଉଥ୍‌ଲେ । 
ଯଦି କେହି ବ୍ରାହ୍ମଣଙ୍କୁ ଅପମାନିତ ବା ଲୁଣ୍ଠନ କରେ ତା ପ୍ରତି କଠୋର ଦଣ୍ଡବିଧାନର 
ବ୍ୟବସ୍ଥା ହେଉଥ୍‌ଲା | ଉରତ ରାମଙ୍କ ବନବାସର କାରଣ ଜାଣି ନଥୁବାରୁ ମାମ୍ପ ଘରୁ 
ଆସି ତାଙ୍କୁ ଘରେ ନ ଦେଖ୍‌ କୈକେୟୀଙ୍କୁ ପ୍ରଥମେ ପଚାରିଥ୍‌ଲେ ରାମ କ'ଣ କୌଣସି 
ବ୍ରାହ୍ମଣର ଧନ ଅପହରଣ କରିଛନ୍ତି କି ?  କଳିନନ ବ୍ରାହ୍ମଣ ଧନଂ ହୃତଂରାମେଣ କସ୍ୟଚିତ୍‌ 
(9/99.8୪)1 


ଦୈନନ୍ଦିନ ଜୀବନଯାତ୍ରାରେ ବ୍ରାହୃଣଙ୍କୁ ଓ ବ୍ରାହ୍ମଣ ସଂସ୍ଥାମାନଙ୍କୁ ଉପଯୁକ୍ତ ସମ୍ମାନ 
ଦେଖାଇବାର ପରମ୍ପରା ରହିଆସିଅଛି । ରାମ ତାହା ଅକ୍ଷରେ ଅକ୍ଷରେ ପାଳନ କରୁଥ୍‌ଲେ । 
ଚିତ୍ରକୂଟରେ ଭରତଙ୍କ ସହିତ ସାକ୍ଷାତ ବେଳେ ରାମ ତାଙ୍କୁ ପଚାରିଲେ ବ୍ରାହ୍ମଣମାନଙ୍କୁ 
ଉପଯୁକ୍ତ ସମ୍ମାନ ଦିଆଯାଉଛି ତ ? ( ୨/୧୦୦.୧୩.୬୧ ) । ରାମକୁ ଯୌବରାଜ୍ୟ 
ଅର୍ପଣ କରିବାର ଯୋଗ୍ୟତା ତାଙ୍କର ଅଛି କି ନା ଏ ବିଷୟ ବିଚାର ଓ ଆଲୋଚନା 
ବେଳେ ଅଯୋଧା ନାଗରିକମାନେ ଏକ ସ୍ଵରରେ କହିଲେ ଯେ ଦର୍ଷୀୟାନ ଓ ପଣ୍ଡିତ 
ବ୍ରାହୃଣମାନଙ୍କୁ ରାମ ସର୍ବଦା ସମ୍ମାନ କରନ୍ତି ( ୨/ ୨.୩୩) । ହନୁମାନ କହିଛନ୍ତି ରାମ 
ସବୁବେଳେ ବ୍ରାହ୍ମଣମାନଙ୍କ ପରାମର୍ଶରେ ଚାଳିତ ହେଉଥ୍‌ଲେ ।' ରାଜନିତ୍ୟାଂ ବିନୀତଶ୍ଚ 
ବ୍ରାହ୍ମଣାନାମୁପାସକଃ' ୫/୩୫.୧୩ | 


ପୁରୋହିତ ପଦବୀ ସବୁ ଦେଶରେ ବଂଶାନୁକ୍ରମିକ । ବଶିଷ୍ଠ ଶ୍ରେଣୀୟମାନେ 
ପୁରୁଷାନୁକ୍ରମେ ଇକ୍ଷ୍ମାକୁବଂଶର କୁଳପୁରୋହିତ ( ୨/୬୭.୪ ) ! ଦଶନଥଅ ଓ ରାମଙ୍କ 

୧୧୦ ରାମାୟଣ : ଏଜ ଅନେନା 


ଅମଳରେ ବଶିଷ୍ଠ ସର୍ବଦା ମୁଖ୍ୟମନ୍ତ୍ରୀ ଥୁଲେ ( ୭.୩୭.୧ ୫ ) ¦ ବାଲ୍ୀକିଙ୍କ ଭାଷାରେ 
ପୁରୋହିତ ସବୁବେଳେ ମାନାର୍ହ । ପୁରୋହିତଙ୍କ ଆସିବାର ଦେଖ୍ଲେ ରାଜାମାନେ ନିଜ 
ସିଂହାସନରୁ ଉଠିଆସି ସେମାନଙ୍କୁ ବିହିତ ସମ୍ମାନ ପ୍ରଦାନ ପୂର୍ବକ ପାଛୋଟି ନେଇ ଉପଯୁକ୍ତ 
ଆସନରେ ବସାଉଥ୍ଲେ | ( ୨/୫. ୨୩) | ପୁରୋହିତଙ୍କ ବିନା ଅନୁମୋଦନରେ ଦଶରଥ 
କୌଣସି କାର୍ଯ୍ୟରେ ଅଗ୍ରସର ହେଉ ନଥ୍‌ଲେ । ପୂତ୍ରେଷ୍ତି ଯଞ୍ଚ, ରାମଙ୍କ ବିବାହ, 
ଯୌବରାଜ୍ୟାଭିଷେକ, ମଙ୍ଗ ଳକୃତ୍ୟମାନ ବରଶିଷ୍ଠଙ୍କ ପ୍ରତ୍ୟକ୍ଷ ତତ୍ତାବଧାନରେ ପରିଚାଳିତ 
ହେଉଥ୍‌ଲ। । ସେ ଯୁଗରେ ବ୍ରାହ୍ମଣମାନେ ଯେ କେବଳ ଯାଗ ଯଜ୍ଞ ଉପାସ ବ୍ରତର 
ବ୍ୟବସ୍ଥାପନା ଦେଉଥ୍‌ଲେ ତା ନୁହେଁ, ଆଗରୁ କୁହାଯାଇଛି ସେମାନେ ରାଜ ପରିଷଦର 
ବିଶିଷ୍ଟ ପରାମର୍ଶଦାତା ବା ମନ୍ତ୍ରୀର କାର୍ଯ୍ୟ ତୁଲାଉଥ୍‌ଲେ । ରାମଙ୍କୁ ଯୌବରାଜ୍ୟରେ 
ଅଭିଷିକ୍ତ କରିବାକୁ ଯେଉଁ ମନ୍ତ୍ରଣା ସଭା ବସିଥ୍‌ଲା ସେମାନଙ୍କ ଭିତଚେ ବ୍ରାହ୍ମଣଙ୍କ ସଂଖ୍ୟା 
ଅଧ୍କ । ବାଲ୍ଧୀକି ଗୋଟିଏ ଶବ୍ଦରେ କହିଛନ୍ତି ସେମାନେ ରାଜକତ୍ତାରଃ ବା ‘ng 
makers’ | ସେଠାରେ ଉପସିତ ସାତଜଣ ବିଶିଷ୍ଟ ମୁନିଙ୍କ ନାମ ଉଲ୍ଲେଖ କରି ବାନ୍ଧୀକି 
କହିଛନ୍ତି ଯେ ସେମାନେ ଏକ ସ୍ଵରରେ ବରଶିଷ୍ଠଙ୍କୁ ସଭାପତିତ୍ଵରେ ବରଣ କରି ମନ୍ତ୍ରୀମାନେ 
ପରସ୍ପର ଭିତରେ ଏ ବିଷୟ ଆଲୋଚନା କଲେ । ଏତେଦ୍ଵିଜାମହାମାତ୍ୟୈଃ ପୃଥଗ୍ବାଚ 
ମୁଦୀରୟନ୍‌ ।” ଅରାଜକ ରାଜ୍ୟର ବିଭିନ୍ନ ଅସୁବିଧା କଥା ଉଠାଇ ସେମାନେ ଅତ୍ୟନ୍ତ 
ନୈର୍ବ୍ୟକ୍ତିକ ଭାବରେ କ୍ଷ୍ମାକୁ ବଂଶୀୟ ଜଣକୁ ରାଜା କରାଇବାର ମତ ଦେଲେ । 
'ରକ୍ଷ୍ମାକୁଣା (ମିହାଦ୍ୟେବ ) କଶ୍ଢିଦ୍‌ ରାଜା ବିଧୀୟତାମ୍‌' ( ୨/୬୭.୮) ! ଭରତଙ୍କୁ 
ରାଜ୍ୟଭାର ଅର୍ପଣ କରିବାରୁ ସେ ତାହା ପ୍ରତ୍ୟାଖ୍ୟାନ କରି ରାମକୁ ଫେରାର ଆଣିବାକୁ 
ଚିତ୍ରକୃଟ ଗଲେ । ସଙ୍ଗରେ କିନ୍ତୁ ଥଲେ ମୁନିପ୍ରବର ବଶିଷ୍ଠ, ଢାବାଳି ପ୍ରଭୃତି । 


ରାମାୟଣ ଯୁଗରେ ରାଜ ପୁରୋହିତର ପ୍ରାଧାନ୍ୟ ମହାଭାରତ ଯୁଗରେ ନଥ୍ଲା | 
ପାଣ୍ଡବମାନଙ୍କ କୁଳ ପୁରୋଧା ଧୌମ୍ୟ ବହୁ ଜଟିଳ ପରିସ୍ଥିତିରେ ସେମାନଙ୍କ ସହାୟକ 
ହୋଇଥ୍‌ଲେ | ଅଜ୍ଞାତବାସ ସମୟରେ ସେମାନଙ୍କ ଆଚରଣ ବିଷୟରେ ଧୌମ୍ୟ ବହୁ 
ମୂଲ୍ୟବାନ ଉପଦେଶ ପାଣ୍ଡୁପୁତ୍ରମାନଙ୍କୁ ଦେଇଥ୍‌ଲେ ଯାହା ପାଇଁ ସେମାନେ ସେ ସଙ୍କଟରୁ 
ବର୍ରିଗଲେ । ମୁନିର ଷିମାନଙ୍କୁ ରାକ୍ଷସଙ୍କ କବଳରୁ ରକ୍ଷା କରିବା ଉଦ୍ଦେଶ୍ୟରେ ବିଶ୍ବାମିତ୍ର 
ରାମଙ୍କୁ ସଙ୍ଗରେ ନେବା ପାଇଁ ଦଶରଥଙ୍କୁ କହିଥ୍‌ଲେ | ତାଙ୍କୁ ନ ପଠାଇଲେ 
ରଖଷିକୋପାନଳ ଭୟରେ ଏବଂ ବଶିଷ୍ଠଙ୍କ ନିର୍ଦେଶରେ ଦଶରଥ ଏ ପ୍ରସ୍ତାବରେ ରାଜି ହୋଇ 
ନିଜର ଯଞ୍ଚଲବ୍ଧ କୋମଳମତି ପୁତ୍ରଙ୍କୁ ତାଙ୍କ ସାଙ୍ଗରେ ପଠାଇଥ୍‌ଲେ | ସୀତାହରଣ 
ସମୟରେ ରାବଣ ଯତିଵେଶରେ ତାଙ୍କ ପାଖକୁ ଆସିଥ୍‌ବାରୁ ବ୍ରାହ୍ମଣର ଯେପରି ଅମର୍ଯ୍ୟାଦା 
ନ ହୁଏ ସେଥ୍‌ପ୍ରତି ସୀତା ଯତ୍ସବାନ୍‌ ଥାଇ ଅତିଥ୍‌ ସକ୍କାରରେ ଲାଗି ପଡ଼ିଥ୍‌ଲେ | 

ବ୍ରାଡମଣ ୧୧୧ 


ଉତ୍ତର କାଣ୍ଡରେ ବ୍ରାହ୍ମଣମାନଙ୍କୁ ସୁହାରଲା ଭଳି ଅନେକ ବ୍ୟବସ୍ଥା ଅଛି । ବ୍ରାହ୍ମଣ 
ଢୂମିଦେବ ବୋଲି ବର୍ଣ୍ଣତ ( ୭/୫୦ ୦.୮) । କୌଣସି ଲୋକ ବ୍ରାହଣଧନ ଅପହରଣ 
କଲେ ବା ନିଜେ କୌଣସି ଗୁରୁତର ଅପରାଧ କଲେ ମଧ୍ୟ ତାଙ୍କୁ ମୃତ୍ୟୁଦଣ୍ଡ ଦେବା 
ନିଷିଦ୍ଧ ଥ୍ଲା (୭/୫୯ ୪.୩୪ ) | ବୃତୃହତ୍ୟା ଥ୍ଲା ଗୁରୁତର ଅପରାଧରେ ପରିଗଣିତ । 


ବ୍ରାହ୍ମଣମାନଙ୍କ ନିଜ ବ୍ୟବହାର ଓ ଯାତାୟାତ ପାଇଁ ଯେଉଁ ଯାନ ବା ରଥ ନିର୍ମିତ 
ହେଉଥଲା ତାହା ସୃତନ୍ତ୍ର । ତାକୁ ବ୍ରହ୍ମରଥ କୁହାଯାଏ ! ତାକୁ ଚିହ୍ିବାରେ ଯେପରି ଭୁଲ ନ 
ହୁଏ ସେଥ୍ପାଇଁ ତାହା ସ୍ଵତନ୍ତ୍ର ଧ୍ଵଜା ଓ ଚିହ୍ନରେ ଚିତ୍ଦିତ ହୋଇଥାଏ । ରାମ ଅଭିଷେକ 
ପାଇଁ ବଶିଷ୍ତଙ୍କୁ ଗୋଟିଏ ସ୍ଵତନ୍ତ୍ର ରଥରେ ନିଆଯାଇଥ୍‌ୁଲା । ବ୍ରାହ୍ମଣମାନଙ୍କୁ ପ୍ରତ୍ୟେକ 
ବିଷୟରେ ଏତେ ପ୍ରାଧାନ୍ୟ ଦିଆଯାଉଥ୍‌ବାରୁ ସେମାନଙ୍କର ସମ୍ମାନ ଖୁବ୍‌ ବଢ଼ିଥ୍ଲା ଏବଂ 
ଲୋକେ ସେମାନଙ୍କୁ ସମ୍ଭମ ଚକ୍ଷୁରେ ଦେଖୁଥ୍‌ଲେ । 


ବ୍ରାହ୍ମଣର କାୟା ଅତି ପବିତ୍ର ବୋଲି ତାହା ଯତ୍ନର ସହିତ ରକ୍ଷଣୀୟ ¦ ତାହା ଗୋ 
(ଗୋ-ପୂଥ୍ବୀ ) ଓ ରାଜାଙ୍କ ପରି ପବିତ୍ର। ସେମାନଙ୍କୁ ରକ୍ଷା କରିବା ଆବଶ୍ୟକ ପଡ଼ିଲେ 
ଯୁଦ୍ଧ ମଧ୍ୟ କରାଯାଉଥ୍‌ଲା | ବରହ୍ମହତ୍ୟାର ପ୍ରାୟଶ୍ଚିର କେବଳ ଅଶ୍ଵମେଧ ଯଞ୍ଚଦ୍ଧାରା ସମ୍ଭବ 
(୭ /୮୪.୩) । ପରଶୁରାମ ବ୍ରାହ୍ମଣ ବୋଲି ରାମ ତାଙ୍କ ଉପରକୁ ଶରକ୍ଷେପଣ କରି 
ନଥ୍‌ଲେ | ବ୍ରାହ୍ମଣୋଃସୀତି ପୂଜ୍ୟୋମେ । ( ୧.୭୬.୬) ଦଶରଥ ମୃଗୟାବିହାରରେ 
ଅନ୍ଧମୁନି ପୁତ୍ରକୁ ଅଞ୍ଞାତରେ ମାରିଥ୍‌ବାରୁ ସେ ଭାବିଲେ ମୁନିକୁମାର ଯଦି ବ୍ରାହ୍ମଣ ହୋରଆାଏ 
ତେବେ ତାଙ୍କୁ ବ୍ରତ୍ମନହତ୍ୟା ଦୋଷ ଲାଗିବ ( ୨.୬୩.୫୦) ! 


i 


ସେ ଯୁଗରେ ବ୍ରାହ୍ମଣମାନଙ୍କୁ ଏତେ ପ୍ରାଧାନ୍ୟ ଦେବାର କାରଣ କଣ 
ଆଇପାରେ ? ତାହାର ଏକମାତ୍ର କାରଣ ସେମାନଙ୍କର ନିଷ୍ଠାପର ଜୀବନ ଯାପନ, 
ଅଧ୍ୟୟନ, ଅଧ୍ଯାପନ ପ୍ରଭୂତି ଷଟ୍‌କର୍ମ ନିଷ୍ଠାର ସହ ପାଳନ ଏବଂ ବାସନା ରହିତ 
ଜୀବନଯାତ୍ରା । ଏହା କୌଣସି ପ୍ରକାର ଦୈହିକ ବଳ ବା ଯାଦ୍ରବିଦ୍ୟା ଦ୍ଵାରା ନୁହେଁ । କେବଳ 
ଆଦର୍ଶ ଜୀବନଯାପନରୁ ଏହା ସମ୍ଭବ । ବ୍ରାହ୍ମଣମାନେ ନିଜ ଆଦର୍ଶରୁ ବିଚ୍ୟୁତ ହୋଇ 
ଅନ୍ୟ ବର୍ଣ୍ଣର ଲୋକଙ୍କ ଶ୍ରଦ୍ଧା ଓ ଭଲ୍ତି ଜରାଇବା ଆଶଙ୍କାରେ ପ୍ରାୟତଃ ଆଦର୍ଶ ସନ୍ନ୍ୟାସୀ 
ଜୀବନଯାପନ କରୁଥ୍‌ଲେ । ଧନଲିପ୍ତା, ସାମାଜିକ ପ୍ରତିଷ୍ଠା ଓ ପ୍ରତିପତ୍ତି ଆଡ଼କୁ ଧ୍ୟାନ 
ନଦେଇ ନିଜର ଜ୍ଞାନୋପାର୍ଜନ ଓ ସାଂସ୍କୃତିକ ଉନ୍ନତି ପ୍ରତି ଯତ୍ନବାନ୍‌ ଥ୍‌ଲେ । ଅଯୋଧା 
ବ୍ରାହ୍ମଣଙ୍କ ଜୀବନଯାତ୍ରା ବିଷୟରେ ବାଲ୍ଧୀକି ଅନେକ ଜାଗାରେ ବର୍ଣ୍ଣନା କରିଛନ୍ତି । ନମୁନା 
ସ୍ଵରୂପ ଏଠାରେ ଗୋଟିଏ ଦିଆଗଲା ! 


ସ୍ଵକର୍ମ ନିରତାନିତ୍ୟଂ ବାହୃଣାବିଜିତେନ୍ଦ୍ରିୟାଃ 
ଦାନଧ୍ୟୟନଶୀଳଶ୍ଚ ସଂଯତାଷ୍ଚ ପ୍ରତିଗ୍ରହେ ! ( ୧.୬.୧୩) 

୧୧୨ ରାମାୟଣ : ଏକ ଅନ୍େଷା 


ସେ ବ୍ରାହ୍ମଣମାନେ ଆଦର୍ଶ ଜୀବନଯାପନକାରୀ, ଜିତେନ୍ଦ୍ରିୟ, ଯଥା ଶକ୍ତି ଦାନ 
ଦେଉଥ୍‌ଲେ ଏବଂ ଅଧ୍ୟୟନରତ ଥଲେ ! ସେମାନେ ପ୍ରତିଗ୍ରହ- ଦାନ ଗ୍ରହଣ କରିବାରେ 
ଅତି ସଂଯତ ଅଥୀତ୍ଵ ନିଲ୍ଉ ! ରାଜକୋଷରୁ ଯେଉଁ ଅପ୍ରମେୟ ଧନ ବ୍ରାହ୍ମଣମାନଙ୍କୁ 
ଦିଆଯାଉଥ୍ଲା ସେମାନେ ତାହା ନିଜ ସାଂସାରିକ ସୁଖ ସ୍ଵାଛ୍ଥନ୍ଦ୍ଯୟରେ ନିୟୋଜିତ ନ କରି 
ଜନ କଲ୍ୟାଣ, ସାଂସ୍କୃତିକ ଅନୁଷ୍ଠାନ ଓ ମହତ୍‌ କାର୍ଯ୍ୟପାଇଁ ବ୍ୟୟ କରୁଥ୍‌ଲେ । ସମାଜର 
ସବୁ ସ୍ତରରେ ବ୍ରାହ୍ମଣଙ୍କ ଆଦର ଥୁଲା | ସବୋପରି ବ୍ରାହ୍ମଣର ଅତିମାନୁଷୀ ଶକ୍ତି, ବଶିଷ୍ଠଙ୍କ 
ବହ୍ମଦଣ୍ଡ ଏକ ଲଘୁଉକ୍ତି ନୁହେଁ । ମହାବଳ ବିଶ୍ବାମିତ୍ର ବଶିଷ୍ଠଙ୍କ ସହିତ ଘୋର ସମରରତ 
ହୋଇ ଶେଷରେ ନିଗୃହୀତ ହୋଇଯିବାରୁ ମୁନିଗଣ ବଶିଷ୍ଠଙ୍କ ବ୍ରତ୍ମଦଣ୍ଡ ସମ୍ବରଣ କରିବାକୁ 
ପ୍ରାର୍ଥନା କଲେ । ବିଶ୍ବାମିତ୍ର ବ୍ରା୍ମଣ୍ୟତେଜ ଆଗରେ ହାର ମାନି ଦୀର୍ଘ ନିଃଶ୍ବାସ ପକାର 
ବଶିଷ୍ଠଙ୍କ ଉଦ୍ଦେଶ୍ୟରେ କହିଲେ । 


ଧ୍ରାବଳଂ କ୍ଷତ୍ରିୟ ବଳଂ ବହ୍ମତେଜୋ ବଳଂ ବଳମ୍‌ 
ଏକେନ ବ୍ରହ୍ମଦଣ୍ଡେନ ସବୀସ୍ତାଣୀ ହତାନୀମେ ( ୧.୫୬.୨୩) 


କ୍ଷତ୍ରିୟ ବଳକୁ ଧକ୍‌ । ବ୍ରଦ୍ମତେଜୋମୟ ବଳ ପ୍ରକୃତ ବଳ । ତାଙ୍କର ଏକ ବ୍ରହ୍ମଦଣ୍ଡ 
ଦ୍ଵାରା ହିଁ ମୋର ସକଳ ଅସ୍ତ ବିନଷ୍ଟ ହୋଇଗଲା । 

କ୍ଷତ୍ରିୟ 


ରାମାୟଣରେ ବ୍ରାହ୍ମଣମାନେ ସାମାଜିକ ଜନକଲ୍ୟାଣ ପାଇଁ ଚାରିତ୍ରିକ ଚିନ୍ତାରେ 
ରତ ଥ୍ବାବେଳେ ଦେଶକୁ ବାହ୍ୟ ଓ ଆଭ୍ୟନ୍ତରୀଣ ଶତୁ କବଳରୁ ରକ୍ଷା କରିବାର ଦାୟିତ୍ବ 
କ୍ଷତ୍ରିୟମାନଙ୍କ ଉପରେ ନ୍ୟସ୍ତ ଥୁଲା । ଦାନଂ, ଦୀକ୍ଷାଷୁଟ ଯଞ୍ଞେଷୁ ତନୁତ୍ୟାଗୋ ଘୃଧେଷୁ 
ନି । ୧/୨ ୬-୪.୫ | କ୍ଷତ୍ରିୟ ଧର୍ମ ପ୍ରତିପାଦିତ କରି ରାମ କହିଛନ୍ତି ଦାନ, ଯଜ୍ ରକ୍ଷାର 
ସଂକଳ୍ପ ଯୁଦ୍ଧରେ ଏପରିକି ଆମ୍ବବଳି ଦେଇ ବୀରଗତି ଲାଭ ଗୋବ୍ରାହ୍ମଣ ହିତାୟଚ ଏବଂ 
ଶରଣାଗତକୁ ରକ୍ଷା ( “ଗୋ”ର ଅର୍ଥ ପୃଥ୍ବୀ) ପ୍ରଭୃତି କେତେଗୋଟି କାର୍ଯ୍ୟ ଵ୍ତତପରି 
ପାଳନ କରିବା କ୍ଷତ୍ରିୟର ଉଚିତ ମାର୍ଗ । କ୍ଷତ୍ରିୟର ଧନୁ ଧାରଣର ଅର୍ଥ ହେବ, ଯେପରି 
ଆରଉଁ ଶବ୍ଦଟି ଲୋପ ପାଇଯିବ (୩/ ୧୦-୩) କାରଣ କ୍ଷତ୍ରିୟ ଆର୍ଉଁତ୍ରାଣ ! କାଳିଦାସ 
ରଘୁବଂଶରେ କହିଛନ୍ତି, 


“ କ୍ଷତାତଵ କିଳ ତ୍ରାୟତ ରତ୍ର୍ୟୁ ଦଗ୍ରଃ 
କ୍ଷତ୍ରସ୍ୟ ଶହ୍ଦୋ ଭୁବନେଷ୍ଟରୂଢ଼ଃ !” ରଘୁ ୨/୫୦ 


ଆଘାତପ୍ରାପ୍ତ ଲୋକକୁ ଯେ ରକ୍ଷା କରେ ସେ ହିଁ କ୍ଷତ୍ରିୟ । ଆହୁରି ମଧ୍ଯ 'ସ 
କ୍ଷତ୍ରିୟସ୍ତ୍ରାଣ ସହ ସତାଂଯଃ' । ଯେ ସଜ୍ନମାନଙ୍କୁ ପରିତ୍ରାଣ କରେ ସେ କ୍ଷତ୍ରିୟ ! 


ରାଜ୍ୟକୁ ଶାସନ କରୁଥବାରୁ ପ୍ରଜାମାନଙ୍କ ଠାରୁ ବଳି-ଷଡ଼୍‌ -ଭାଗ ବା ଆୟର 
ଷଷ୍ଠାଂଶ ରାଜାଙ୍କର ପ୍ରାପ୍ୟ । ଧର୍ମଶୀଳ ରାଜା ପ୍ରଚଜାରକ୍ଷଣ କରୁଥ୍‌ବାରୁ ମୁନିରଷିମାନଙ୍କ 
ଠାରୁ ପ୍ରାପ୍ୟ ହିସାବରେ ସେମାନଙ୍କ ଅର୍ଚ୍ଚିତ ପୁଣ୍ୟର ଏକ ଚତୁର୍ଥାଂଶ ପାଆନ୍ତି (୩/୬ 
୧୪) । ନ୍ୟାୟ ବିଚାର ଅଥବା ଦଣ୍ଡବିଧାନ ରାଜାର ପ୍ରଧାନ କଇଁବ୍ୟ । ସେ ପ୍ରଜାରକ୍ଷଣ 
ପାଇଁ ସୁଚିନ୍ତିତ ଭାବରେ ତାହା ପ୍ରୟୋଗ କରିବା ଉଚିତ, ମନମୁଖୀ ଭାବରେ ନୁହେଁ । 
ଅପରାଧୀ ପ୍ରତି ନ୍ୟାଯ୍ୟ ଦଣ୍ଡ ପ୍ରଦାନ ରାଜାର ମୋକ୍ଷର କାରଣ ! 


ସାମ ଦାନଂ କ୍ଷମା ଧର୍ମଃ ସତ୍ୟଂ ଧୃତି ପରାଜକ୍ରମୌ 
ପାର୍ଥ୍ବାନାଂ ଗୁଣା ରାଜନ୍‌ ଦଣ୍ଡ୍ରାପ୍ୟପକାରିଷ୍ୁ । (୪/୧୭/୨୯) 


ରଣାଙ୍ଗନରେ ଯୁଦ୍ଧର ନୀତି ଅକ୍ଷରେ ଅକ୍ଷରେ ପାଳନୀୟ । ଯୁଦ୍ଧକ୍ଷେତ୍ରରୁ ପଶ୍ଚୀତଵ 
ପଦ ହେବା କାପୁରୁଷତାର ଲକ୍ଷଣ ! ‘ପଛଘୁଞ୍ଚା ନାହିଁ ବୀରର ଜାତକେ । ” ବିନା କାରଣରେ. 

୧୧୪ ରାମାୟଣ : ଏକ ଅନ୍େଷା 


କୌଣସି ଲୋକକୁ ଆକ୍ରମଣ, ଅନାହବୀ ବ୍ୟକ୍ତି ( ଯୁଦ୍ଧରେ ଲିପ୍ତ ନଥ୍ବା ଲୋକ ) ଓ ଅନ୍ୟ 
ସହିତ ଯୁଦ୍ଧରତ ଥ୍ବା ଲୋକମାନଙ୍କୁ ହତ୍ୟା ରଣନୀତି ବିଗର୍ହିତ । ଜଣକର ଦୋଷ ପାଇଁ 
ବହୁ ନିରୀହ ଲୋକଙ୍କୁ ବଳିଦେବା, ନିଶାଗ୍ରସ୍ତ, ସୁପ୍ତ, ନିରସ, କ୍ଲାନ୍ତ ମୁମୂର୍ଷୁ ଶତ୍ରୁ ଓ 
ଶରଣାଗତ ଲୋକଙ୍କୁ ହତ୍ୟା କ୍ଷାତ୍ରଧର୍ମ ନୀତି ବିରୁଦ୍ଧ । 


ରାଜସିଂହାସନ ଉପରେ କେବଳ କ୍ଷତ୍ରିୟର ଦାବି । ଅନ୍ୟ କେହି ତାହା ଦାବି କରି 
ନପାରେ । ବ୍ରାହ୍ମଣମାନେ ରାଜ୍ୟ ଶାସନରେ ଅପାରଗ ବୋଲି ନିଜେ ଧରି ନେଇଛନ୍ତି । 
ଥିରେ ଦଶରଥ ଏ ସସାଗରୀାଧରା ତାଙ୍କ ବ୍ରାହ୍ମଣ ପୁରୋହିତମାନଙ୍କୁ ଅର୍ପଣ କରନ୍ତେ 
ସେମାନେ କହିଲେ ଆପଣ କେବଳ ଏ ଭୂମି ରକ୍ଷା କରିବାକୁ ସମର୍ଥ । ଆମର ତହିଁରେ କି 
ପ୍ରୟୋଜନ ? ଆମେ ତାହାର ରକ୍ଷଣାବେକ୍ଷଣା ବା ତାକୁ ଫଳବତୀ କରିବାକୁ ଅସମର୍ଥ । 
ଆମେ କେବଳ ବେଦ ବେଦାନ୍ତ ଅଧ୍ୟୟନ ଏବଂ ପୌରୋହିତ୍ୟରେ ପାରଦର୍ଶୀ । ଆମକୁ 
ଯଦି କିଛି ଦାନ ଦେବାକୁ ଇଚ୍ଛା କରୁଅଛ ତେବେ ଭୂମି ପରିବର୍ରେ ‘ମଣିରତ୍ନ ସୁବର୍ଣ୍ଣଂବା 
ଗାବୋ ଯଦଵବା ସମୁଦ୍ଯତାମ୍‌' ( ୧/୧ ୪-୪୯) ଏତିକି ଦିଅ ଯାହା ଆମ କାମରେ 
ଲାଗିବ । 


ବ୍ରାହ୍ମଣମାନେ ବର୍ଣ୍ଣାଶ୍ରମ ସଂସ୍ଥାରେ ଅବିସମ୍ବାଦୀ ନେତୃସ୍ଥାନୀୟ | କ୍ଷତ୍ରିୟମାନେ 
ବ୍ରାହୃଣଙ୍କ ପ୍ରତି ଭଚ୍ତି ଭାବାପନ୍ନ ଥାଇ ସେମାନଙ୍କ ବଶମ୍ବଦ ଥୁଲେ । ଏହି ଦୁଇ ବର୍ଣ୍ଣର ଲୋକେ 
ସାମାଢିକ ମାନ୍ୟତା ଲାଭ କରୁଥ୍‌ଲେ । ବ୍ରାହ୍ମଣମାନେ ଯେପରି ବୁବ୍ଧିବଳରେ ସେହିପରି 
କ୍ଷତ୍ରିୟମାନେ ବାହୁ ବଳରେ ସହଯୋଗ କରି ଏକ ବିରାଟ ଆର୍ଯ୍ୟରାଷ୍ଟ୍ରର ପରିଚାଳନା 
ନିୟନ୍ତ୍ରିତ କରିଥ୍‌ଲେ ! ବଶିଷ୍ଠଙ୍କ ପରି ଆଦର୍ଶ ବ୍ରାହ୍ମଣମାନେ ଯେପରି ଜ୍ଞାନୀ ଓ ଚିନ୍ତାଶୀଳ 
ରାମଙ୍କ ପରି କ୍ଷତ୍ରିୟମାନେ ସେହିପରି ସୁଶାସକ ଓ ସମର ବିଶାରଦ ଥ୍‌ଲେ ! ଉଭୟଙ୍କ 
ସମ୍ମିଶ୍ରଣ ଏକ ଅପୂର୍ବ ମଣିକାଞ୍ଚନ ଯୋଗ । 


ବାଳ କାଣ୍ଡରେ ବର୍ଣ୍ଣିତ ରାମ ଓ ପରଶୁରାମଙ୍କ ଭିତରେ ଭୀଷଣ ଦ୍ଵନ୍ଦ ଯୁଦ୍ଧର 
ବର୍ଣ୍ଣନା ଦେଖ୍‌ ସମୁଦାୟ ବ୍ରାହ୍ମଣ ଓ କ୍ଷତ୍ରିୟଙ୍କ ମଧ୍ୟରେ ଅତିନକୁଳ ସମ୍ର୍କ ଥ୍ଲା ବୋଲି 
ମନେ କରିବା ଠିକ୍‌ ନୁହେଁ । ଏହି ଗୋଟିଏ ମାତ୍ର ଦୃଷ୍ଟାନ୍ତରୁ ଏପରି ଅନୁମାନ କରିବା 
. ଅନୁଚିତ । ଏହି ଦୁଇ ବର୍ଣ୍ଣ ଶରୀରର ଦୁଇ ଅଙ୍ଗ ପରି ଅଟନ୍ତି । ଗୋଟିଏ ଅଙ୍ଗ ଅପର 
ଅଙ୍ଗଟିକୁ ସାହାଯ୍ୟ ନକଲେ ଶରୀର ଦୋହଲିଯିବ । ଉଭୟ ଶ୍ରେଣୀର ଘନିଷ୍ଠ ସମ୍ପର୍କ ଥ୍ବାର 
ପ୍ରମାଣ ରାମାୟଣରେ ଭୂରି ଭୂରି ଦେଖ୍ବାକୁ ମିଳେ । ରାଜା ଯେତେ ପ୍ରବଳ ପରାକ୍ରାନ୍ତ 
ହେଉ ପଛକେ ବ୍ରାହ୍ମଣର ଅନୁକମ୍ପା ଆଶୀର୍ବାଦ ଲାଭ ପାଇଁ ସେ ସର୍ବଦା ଯତ୍ନବାନ । 
ବନବାସ ସମୟରେ ସୀତା ରାମଙ୍କ ସହିତ ଯିବାକୁ କହିବାରୁ ରାମ ତାଙ୍କୁ ତହିଁରୁ ନିବୃତ୍ତ 
କରାଇ ବ୍ରାହ୍ମଣମାନଙ୍କ ସେବା ପୂଜାରେ ନିଜକୁ ନିୟୋଜିତ କରିବାକୁ ପରାମର୍ଶ ଦେଇଥ୍‌ଲେ 

( ୨ / ୨୪.୨୯) । ତାଙ୍କ ଅନୁପସ୍ଥିତିରେ ଅଯୋଧାରେ ବ୍ରାହ୍ମଣମାନଙ୍କୁ ଉପଯୁକ୍ତ ମର୍ଯ୍ୟାଦା 
ଦିଆହେଉଛି କି ନା ଏବଂ ସେମାନେ ରାଜାଙ୍କ ମଙ୍ଗଳ କାମନାରେ ଦେବ ପୂଜା ଅର୍ଚ୍ଚନା 
କରୁଛନ୍ତି କି ନା ତାହା ଚିତ୍ରକୂଟରେ ରାମ ଭରତଙ୍କୁ ପଚାରିଥ୍ଲେ ( ୨/୧୦୦.୬୪) । 

(ଲିଙ୍କାରରେଅଗ୍ନି ପରୀକ୍ଷାର ସମ୍ମୁଖୀନ ହେବା ସମୟରେ ସୀତା ବ୍ବାହୃଣମାନଙ୍କ ଉଦ୍ଦେଶ୍ୟରେ 
ବିନମ୍ର ପ୍ରଣତି ଜଣାଇଥ୍‌ଲେ ( ୬ / ୧୧୬.୨୪ ) । ଜଣେ ବେଦବେଦାନ୍ତ ନିପୁଣ ବ୍ରାହ୍ମଣ 
ରାଜା ଅଲର୍କଙ୍କୁ ତାଙ୍କ ଆଖ୍‌ ମାଗିବାରୁ ସେ ତାହା ଖୋଳିକରି ବ୍ରାହ୍ମଣଙ୍କୁ ଦେଇଥ୍ବାର 
ବର୍ଣ୍ଣନା ଅଯୋଧାକାଣ୍ଡରେ ଅଛି । 

ବ୍ରାହ୍ମଣର ବୁଦ୍ଧି ଓ କ୍ଷତ୍ରିୟର ବଳବୀର୍ଯ୍ୟ ସହ ବୈଶ୍ୟର ସମାଜକୁ ଅନୁଦାନ 
କମ୍‌ ନୁହେଁ । ସେମାନଙ୍କର ପ୍ରଧାନ ଲକ୍ଷ୍ୟ ଅର୍ଥୋପାର୍ଜନ । ସେମାନେ କୃଷି, ଗୋଧନ ଓ 
ବାଣିଜ୍ୟରେ ଲାଗିପଡ଼ି ଦେଶକୁ ଶସ୍ୟଶ୍ୟାମଳା ଓ ସମୃଦ୍ଧ କରି ଖାଦ୍ୟ ଉତ୍ପାଦନ ତଥା 
ଗୋପାଳନରେ ନିରତ ଥଲେ ହେଁ ବାଣିଜ୍ୟ ହିଁ ହେଉଛି ସେମାନଙ୍କର ପ୍ରଧାନ ଜୀବିକା । 


ବୈଶ୍ୟମାନେ ଦ୍ଵିଜରେ ମଧ୍ଯ ପରିଗଣିତ । ସେମାନଙ୍କର ଅନେକ ତୀର୍ଥ ବ୍ତତ 
ପାଳନର ନିୟମ ଥ୍ଲା । ବେଦ ଅଧ୍ୟୟନରେ ମଧ୍ଯ ଅଧ୍କାର ଥଲା । ତାହାର ଦୃଷ୍ଟାନ୍ତ 
ରାମାୟଣରେ ଦେଖ୍ବାକୁ ମିଳେ ! ଦଶରଥ ପାରିଧ୍‌ କରୁଥ୍ବା ବେଳେ ଅନ୍ଧମୁନିଙ୍କ ପୁତ୍ରକୁ 
ବନ୍ୟଜନ୍ତୁ ବୋଲି ଭାବି ଅଜାଣତରେ ମାରିଦେଲେ । ମୁନି କୁମାରର ମୃତ ଶରୀରକୁ 
ଅନ୍ଧମୁନିଙ୍କ ଆଗକୁ ଆଣିବାରୁ ମୁନି କରୁଣ ସ୍ଵରରେ ବିଳାପ କରି ଉଦାଉ୍ତ ସ୍ଵରରେ ତାଙ୍କ 
ଆଗରେ କହିଲେ, 'ପ୍ରଭାତରେ କିଏ ହୃଦୟସ୍ଥର୍ଶୀ ବେଦଗାନ ଏପରି ମଧୁର ସ୍ଵରରେ 
ଆଉ ଆମକୁ ଶୁଣାଇବ ?” ( ୨ / ୬୪.୩୨ ) କିଳୁ ବେଦ ବେଦାଙ୍ଗରେ ଯେତେ ପାରଙ୍ଗମ 
ହେଲେ ମଧ୍ଧ କ୍ଷତ୍ରିୟ ବା ବୈଶ୍ୟ କାହାର ବ୍ରାହ୍ମଣଙ୍କ ପରି ପୌରୋହିତ୍ୟ କରିବାର ଅଧ୍କାର 
ନଥୁଲା । 


ସେମାନେ ଅର୍ଥଶାଳୀ ଓ ସଂଖ୍ୟାଗରିଷ୍ଠ ଥ୍ବାରୁ ବୈଶ୍ୟମାନଙ୍କର ଅଯୋଧ୍ୟାର 
ସାମାଜିକ ଜୀବନରେ ଯଥେଷ୍ଟ ପ୍ରତିପତ୍ତି ଥୁଲା । ନଗରର ସ୍ଵାୟତ୍ଶାସନ ସଂସ୍ଥାରେ 
ବୈଶ୍ୟମାନେ ସକ୍ରିୟ ଅଂଶଗ୍ରହଣ କରୁଥ୍‌ଲେ | ନଗରୀର ଉନ୍ନତି ସାଧନ, ଜଳ ଓ ଆଲୋକ 
ସରବରାହ, ରାସ୍ତାଘାଟ, କୃପ ପୁଷ୍କରିଣୀ ସଂରକ୍ଷଣ ସେମାନଙ୍କ ଦାୟିତ୍ଵରେ ଥଲା ¦ 


ଶୂଦ୍ର : ବୈଶ୍ୟଙ୍କ ପରେ ଶୂଦ୍ରମାନଙ୍କ ସ୍ଥାନ । ସେମାନେ ଉପରୋକ୍ତ ତିନି 
ଶ୍ରେଣୀର ଲୋକମାନଙ୍କ ଦାସତ୍ସ କରୁଥ୍‌ଲେ | ହଳ ମଜୁରୀ କରି ଚଳୁଥ୍ଲେ | ଯଜ୍ ପ୍ରଭୃତି 
ବଡ଼ ବଡ଼ ଅନୁଷ୍ଠାନରେ ସେମାନଙ୍କୁ ବହୁ ସଂଖ୍ୟାରେ ନିଯୁକ୍ତ କରାଯାଉଥ୍‌ଲା | ଘର, 
ରାସ୍ତା, ତୋରଣ ପ୍ରଭୁତି ନିର୍ମାଣ କରି ଯାଗଯଜ୍ଞର ଆବଶ୍ୟକୀଘ ସାମଗ୍ରୀ ସରବରାହ 
ସେମାନେ କରୁଥ୍‌ଲେ ! କିନ୍ତୁ ବେଦାଧ୍ୟୟନ ବା ଯାଇ ଯଜ୍ଞ ନିଜେ ସମାଧାନ କରିବାର 
ଅଧ୍କାର ତାଙ୍କର ନଥୁଲା ! ସେମାନେ ନିଜର ବୃତ୍ତିଗତ ପୂଜା ବ୍ରତ ସାଧନ କରିବାରେ 

ବାଧା ନଥ୍‌ଲା । କେତେକ କ୍ଷେତ୍ରରେ ଶୂଦ୍ରର ବ୍ରତନିଷ୍ଠା ପ୍ରଶଂସା ଭାଜନ ହୋଇଅଛି ! 
ଶବରୀ ଆଶ୍ରମରେ ରାମ ତାହାର ବ୍ରତ ନିୟମ ବିଧ୍‌ ଦେଖ୍‌ ମୁଗ୍ଧ ହୋର ତାକୁ ଆଶୀର୍ବାଦ 
କଲେ ଯାହା ପାଇଁ ସେ ଆମ୍ବୋତ୍ସର୍ଗ କରି ସ୍ବର୍ଗଲାଭ କଲା । ସେ ଆର୍ଯ୍ୟ ଶ୍ରେଣୀଭୁକ୍ତ ମଧ୍ଯ 
ନୁହେଁ । ତାଂ ସତ୍ତ୍ଵେ ତାକୁ ଶ୍ରମଣୀ ଆଖ୍ୟା ଦିଆଯାଇଛି । ଶବରୀର ଖାଦ୍ୟ, ଅର୍ଘ୍ୟ, 
ନୈବେଦ୍ୟ, ଆଚମନୀୟ ରାମ ଗ୍ରହଣ କରି ତାକୁ ଆଶୀର୍ବାଦ କରିବାରୁ ତାଂ ର ସ୍ଵର୍ଗପ୍ରାପ୍ତି 
ହେଲା । ସେ ନିଜ ଗୁଣରୁ ସିଦ୍ଧାରୂପେ ପରିଚିତା । ରାମ ତାହା କୁଟୀରକୁ ଯାଇ ତାକୁ 
ତପୋଧନ ବୋଲି ସମ୍ମାନ ଦେଖାଇଛନ୍ତି । ତାକୁ ପଚାରିଲେ, ‘ତୁମ ତପସ୍ୟାରେ କୌଣସି 
ବିଘୁ ଉପୁଜି ନାହିଁ ତ ? ସେ ସିଦ୍ଧାରୂପେ ପରିଚିତା । ଆତ୍ମସମାଧ୍‌ ଦ୍ଵାରା ସେ ମହର୍ଷିମାନଙ୍କ 
ଗହଣରେ ସ୍ଥାନ ପାଇଲା | (୩/୭୪-୬/୧ ୦) । ଦଶରଥଙ୍କ ତୀରରେ ବିଦ୍ଧ ହୋଇ 
ଯେଉଁ ମୁନିକୁମାର ପ୍ରାଣତ୍ୟାଗ କଲା ତାହାର ପିତା ଅନ୍ଧମୁନି ନିଜେ ବୈଶ୍ୟ, କିନୁ ତାହାର 
ମାତା ଶୂଦ୍ର । ତା ସତ୍ତ୍ଵେ ସେମାନେ ମହର୍ଷି ରୂପେ ପରିଚିତ । ଦଶରଥ ନିଜେ ତାଙ୍କୁ ମୁନିବର 
ଏବଂ ଭଗବାନ୍‌ରୂପେ ସମ୍ବୋଧନ କରିଛନ୍ତି । ବାଲ୍ପୀକି ତାଙ୍କୁ ବାନପ୍ରସ୍ଥ ଓ ବ୍ରହ୍ମବାଦିନ୍‌ 
ଆଖ୍ୟା ଦେଇଛନ୍ତି । ଅଧ୍କନ୍ତୁ ଏହି ମୁନି କୁମାରର ଆମ୍ମା ସ୍ଵର୍ଗଗାମୀ ହେବାରୁ ସେ ସ୍ଵର୍ଗଲାଭ 
କଲା । ମୁନି ଓ ତାଙ୍କ ପତ୍ନୀ ସେହି ଚିତାରେ ଝାସ ଦେବାରୁ ସେମାନଙ୍କର ମଧ୍ଯ ଅନୁରୂପ 
ଗତି ହେଲା | ସେମାନେ ସ୍ଵର୍ଗଗାମୀ ହେଲେ ( ୨/୬୩.୪) । 


ତହିଁରେ ବ୍ୟତିକ୍ରମ ମଧ୍ଯ ଦେଖାଯାଏ । ନିଜକୁ ମୁନି ବୋଲାଉଥ୍‌ବା ଶୂଦ୍ରକ 
ମୋକ୍ଷରାଭ ଆଶାରେ କଠୋର ତପଶ୍ଚର୍ଯ୍ୟା କରୁଥଲା । ଶୂୃଦ୍ଧର ଏପରି ଆଚରଣ 
ନୀତିବିଗର୍ହିତ ବୋଲି ସମାଜର ଅନିଷ୍ଟ ଆଶଙ୍କାରେ ରାମ ନିଜେ ତାହାର ଶିରଶ୍ତେଦନ 
କଲେ । ବର୍ଣ୍ଣାଶ୍ରମ ଧର୍ମ ସମ ସ୍ତେ ଶୃଙ୍ଖଳାରେ ପାଳନ କରୁଥ୍‌ଲେ | କ୍ଷତ୍ରିୟମାନଙ୍କ ବଳବଉ୍ତା 
ପାଇଁ ବ୍ରାହ୍ମଣମାନେ ସେମାନଙ୍କୁ ଅଗ୍ରାଧ୍କାର ଦେଉଥ୍‌ଲେ | ବୈଶ୍ୟ ଶୂଦ୍ରମାନେ ମଧ୍ଯ 
ଅନୁରୂପ ଆଚରଣ କରୁ ଅ୍‌ଲେ ! ସେଥ୍ପାରଁ ସୃବକର୍ମନିରତ ଶବ୍ଦ ଯଥାଯଥ ପାଳିତ 
ହେଉଥଲା । ଯଜ୍ବିଘ୍ଵଦାରିଣୀ ତାଡ଼କା ରାକ୍ଷସୀକୁ ବିନାଶ କରିବାକୁ ବିଶ୍ବାମିତ୍ର ଲକ୍ଷ୍ମଣଙ୍କୁ 
ଆଦେଶ ଦେଇଥ୍‌ଲେ ଚଚାତୁର୍ବର୍ବ୍ଧ୍ୟ ହିତାର୍ଥାୟ ( ୧/୨୫. ୧୭) । ଲକ୍ଷଣ କହିଛନ୍ତି ତାଙ୍କ 
ପିତା ଦଶରଥ କୌଣସି ପ୍ରକାର ପକ୍ଷପାତିତ୍ସ ନକରି ଚାତୁର୍ବଣ୍ଡ୍ୟାତ ସ୍ଵଧର୍ମେଣ ନିତ୍ୟ 
ସେବାଭିପାଳୟନ' ( ୪/୫-୬) । ଧର୍ମାପା ରାମ ଚାରିବର୍ଣ୍ଧର ଆଵବାଳବ୍ର]ବ୍ବବନିତା 
ପ୍ରଜାମାନଙ୍କୁ ଦୟାଦାକ୍ଷିଣ୍ୟ ଦେଖାଇବାରୁ ସେମାନେ ତାଙ୍କ ପ୍ରତି ସର୍ବଦା ଅନୁରକ୍ତ ( ୨ / 
୧୭-୧୫୬) | କେହି କାତା ପ୍ରତି ଅସୂୟା ବା ଘୃଣା ଭାବ ପୋଷଣ ନକରିବାରୁ ଭିନ୍ନ 
ବର୍ଣ୍ଣ ଲୋକମାନକର ପରସ୍ପର ସୌହାର୍ଦ୍ୟ ଥୁଲା 

ଆମ ପ୍ରାଦେଶିକ ରାମାୟଣ ମୂଳରୁ ଶେଷ ପର୍ଯ୍ୟନ୍ତ ପଢ଼ିଲେ ଜଣାଯାଏ ରାମ 
ସମ୍ପୂର୍ଧ୍ଧ ନିରାମିଷ୍କାଶୀ ରୂପେ ନିର୍ବିକାର ଜଟାଜୁଟଧାରୀ ତପସ୍ବୀ ପରି ଜୀବନ କଟାଉଥ୍‌ଲେ । 
କିନ୍ତୁ ବାଲ୍ଧୀକି ରାମାୟଣରେ ରାମ ଏପରି ନୁହନ୍ତି । ରାଜଧାନୀରେ ରହୁଥ୍ବାବେଳେ ସେ 
ଭୋଗବିଳାସରେ ପ୍ରମତ୍ତ ଥଲେ । ତାଙ୍କର ଥଲା ସବୁବେଳେ ରାଜବେଶ | ସେ ହାତୀ, 
ଘୋଡ଼ା, ଦାସ, ଦାସୀ ଓ ଆଜ୍ଞାବହ କର୍ମଚାରୀ ପରିବୃତ ହୋଇ ବିଳାସ ମୁଖର 
ପରିବେଶରେ ରାଜକୀୟ ମର୍ଯ୍ୟାଦାରେ ରହୁଥ୍ଲେ । ସେହିପରି ମଧ୍ୟ ତାଙ୍କ ଖାଦ୍ୟ ଓ 
ପାନୀୟ । ରାମ ଏପରି ଭୋଜନର ରସିକ ଥ୍ଲେ ଯେ ଭଲ ଭଲ ରାନ୍ଧୁଣିଆଙ୍କ ଭିତରେ 
ରୀତିମତ ପ୍ରତିଯୋଗିତା ଚାଲୁଥ୍‌ଲା ତାଙ୍କ ଖାଦ୍ୟ ପ୍ରସ୍ତୁତି ପାଇଁ । ଅହଂ ପୂର୍ବାଃ ପଚନ୍ିସ୍ନ 
ପ୍ରଶସ୍ତଂ ପାକ ଭୋଜନମ୍‌ ।” ସେହିପରି ପାନୀୟ ରୁପେ ସେ ଯେ କେବଳ ଦୁଧ, ଦହି, 
ପଣାରେ ତୃଷା ମେଣ୍ଟାଉଥ୍‌ଲେ/ ଏପରି ଧାରଣା କରିବା ଠିକ୍‌ ନୁହେଁ। ଏକେ ତ ସେ 
ଥୁଲେ ରାଜପୁତ୍ର, ତା ' ଛଡ଼ା ଅଯୋଧ୍ୟାର ହାଟବାଟରେ ସୁରାର ଧାରା ଅବିରତ ଛୁଟିଥୁଲା ! 
ଭରତ ରାମଙ୍କୁ ବନବାସରୁ ଫେରାଇଆଣିବାରେ ଅସମର୍ଥ ହୋଇ ଦୁଃଖ କରି କହିଛନ୍ତି 
ରାମ ବିହୀନ ଅଯୋଧ୍ୟାରେ ମୁଁ ଦଣ୍ଡେ ହେଲେ ରହିବାକୁ ଚାହେଁ ନାହିଁ । ରାମ ଥ୍ବାବେଳେ 
ଅଯୋଧାରେ କେତେ ଜାକଜମକ ଥୁଲା ¦! ସେଠା ରାସ୍ତାଘାଟ ବାରୁଣୀମଦଂ ଓ ଫୁଲ 
ଚନ୍ଦନରେ ମହକି ଉଠୁଥ୍ଲା । ସେ ଗନ୍ଧ ସେଠାରୁ ଆଜି ଉଦ୍ଭେଇ ଯାଇଛି । ‘ବାରୁଣୀ ମଦ 
ଗନ୍ଧର....... ନ ପ୍ରବାତି ସମନ୍ତତଃ” । ଅଯୋଧ୍ୟାର ରାସ୍ତାଘାଟରେ ଲୋଭନୀୟ ମଦ୍ୟ 
ସୁଲଭ ଅ୍ବାବେଳେ କ୍ଷତ୍ରିୟ ରାଜକୁମାରମାନେ ମଦ୍ୟ ସ୍ପର୍ଶ କରୁ ନଥ୍‌ଲେ କହିଲେ କିଏ 
ବିଶ୍ଵାସ କରିବ ? ଅନ୍ୟତ୍ର ଲକ୍ଷଣୀୟ ଗୁହକଙ୍କ ରାଜ୍ୟ ଅତିକ୍ରମ କରି ପ୍ରଥମେ ଗଙ୍ଗା ଓ 
ପରେ ଯମୁନା ପାରହେବା ବେଳେ ସୀତା ଏ ଦୁଇ ପୁଣ୍ୟା ନଦୀଙ୍କ ପାଖରେ- ମାନସିକ 
କରିଥ୍‌ଲେ ରାମ ଯଦି ଭଲରେ ଭଲରେ ଅଯୋଧ୍ୟା ଫେରିଆସନ୍ତି ତା'ହେଲେ ତୁମକୁ 
ପ୍ରୀତ କଚିଛାକୁ ମୁଁ ବ୍ରାହ୍ମଣମାନଙ୍କର ଭୂରି ଭୋଜନର ବ୍ୟବସ୍ଥା କରିବି ଏବଂ ସହସ୍ର କଳସୀ 
ମଦ୍ୟ ମାଂସ ଏବଂ ପଲାଉରେ ତୁମ ପୂଜା କରିବି । ଂସୁରାଘଟ ସହସ୍ରେଣ ମାଂସ ଭୁତୌ 


Digitized by srujanika@gmail.com 

ଦନେନତଂ ( ୨/୫ ୨,୮୯) । ଗଙ୍ଗା ଯମୁନାଙ୍କ ଠାରେ ସମର୍ପିତ ଏହି ସୁରା ଓ ମାଂସରେ 
ରାଜମହିଷୀମାନଙ୍କର କଣ ଭାଗ ନଥ୍‌ଲା । 


ବିଶେଷତଃ ସୁରା ବିଷୟରେ ରାଣୀମାନଙ୍କର ଯଥେଷ୍ଟ ଞ୍ଞାନ ଥୁଲା ! ମଦ୍ୟର 
ସାର ଅଂଶକୁ ମଣ୍ଡ କହନ୍ତି । ସେ ମଣ୍ଡ ନିଃଶେଷିତ କରି ସାରିବା ପରେ ଯାହା ଅବଶିଷ୍ତ 
ରହେ ତାହା କେବଳ ଜଳ | କୌଶଲ୍ୟା ବିଳାପ କରି କହୁଛନ୍ତି ଭରତ ରାଜା ହେବା ପରେ 
ସାର ଶୋଷି ହୋଇଥୁବା ସୁରାପରି 'ହୃତସାରାଂ ସୁରାମିବ”? ସେ ରାଜ୍ୟକୁ ରାମ ନେବ 
କାହିଁକି -- 'ପୀତମଣ୍ଡାଂସୁରାମିବ? ? ତହିଁରୁ ଆମେ କଣ ବିଶ୍ଵାସ କରିବା ଯେ ରାମ 
ମଦ୍ୟ ସହିତ ଅପରିଚିତ ଥଲେ ? ତାଙ୍କ ସୁରାପାନର ପ୍ରମାଣ ରାମାୟଣର ବହୁ ସ୍ଥଳରେ 
ଅଛି । ଉତ୍ତରକାଣ୍ଡରେ ଅଛି ସୀତାଙ୍କ ଗର୍ଭଲକ୍ଷଣ ପ୍ରକାଶ ହେବାର ଦେଖ୍‌ ରାମ ସୀତାଙ୍କୁ 
ବାହୁରେ ଆଲିଙ୍ଗନ କରି ତାଙ୍କୁ ମୈରେୟ ମଦ୍ୟପାନ କରିବାକୁ ଅର୍ପଣ କରିଛନ୍ତି । ଦେବରାଜ 
ଇନ୍ଦ୍ର ସ୍ବର୍ଗୀୟ ସୁରା ଇନ୍ଦ୍ରାଣୀଙ୍କୁ ଦେବାଉଳି “ସୀତା ମାଦାୟ ହସ୍ତେନ ମଧୁ ମୈରେୟଙ୍କୁ 
ଶୁଚି, ପାୟୟାମାସ କାକୁସ୍ଥଃ ଶଚୀମିବ ପୁରନ୍ଦରଃ ( ୭/୪ ୨-୨୦) । ମୈରେୟ ବେଶ୍‌ 
କଡ଼ା ମଦ୍ୟ । ସୀତାଙ୍କ ହାତରେ ମୈରେୟ ପାନପାତ୍ର ଧରାଇ ଦେବାବେଳେ ଅଯୋଧ୍ୟାର 
ନବ ନିର୍ମିତ କ୍ରୀଡ଼ାକାନନ ଅଶୋକବନରେ ରାମ ଫୁଲର ଆସନ ଉପରେ ବସିଥ୍‌ଲେ । 
ବହୁ ପ୍ରକାର ମାଂସ ଓ ମିଷ୍ଟ ଫଳ ସେଠାରେ ଥୁଲା ! 'ମାଂସାନି ଚ ସୁମିଷ୍କଟାନି ଫଳାନି 
ବିବିଧାନି ଚ । ସୁନ୍ଦରୀ ଅପ୍ତରା ଓ କିନ୍ନରୀମାନେ ମଦ ପିଇ ସେଠାରେ ନୃତ୍ୟ କରୁଥ୍‌ଲେ | 
‘ଦକ୍ଷିଣା ରୂପବତ୍ୟଶ୍ଚଢ ସ୍ତ୍ରୀୟଃପାନ ବଂଶଗତାଃ” । ରାମ ସେଇ ସୁନ୍ଦରୀ ଅପ୍ତରୀମାନଙ୍କୁ 
ତୁଷ୍ଟ କରୁଥ୍‌ଲେ । ରାମାୟଣରେ ଅଛି ଦେବକନ୍ୟାମାନଙ୍କ ସହିତ ଦେବତାମାନେ ଯେପରି 
କାମକ୍ରୀଡ଼ା କରନ୍ତି ରାମ ଵୈଦେହୀଙ୍କ ସହ ସେହିପରି କାମକ୍ରୀଡ଼ାରତ ଥ୍‌ଲେ ! 


ସୀତା ମଦ୍ୟକୁ ଭଲରୂପେ ଚିହ୍ଦିଥ୍‌ଲେ । ରାବଣ ତାଙ୍କୁ ହରଣ କଲାବେଳେ ରାମ 
ରାବଣଙ୍କୁ ତୁଳନା କ୍ରମେ ସୀତା ରାବଣଙ୍କୁ କହିଛନ୍ତି “ଯଦନ୍ତରଂ ସିଂହଶୃଗାଳୟୋର୍ବନେ? । 
ସିଂହ ଓ ଶୃଗାଳ ମଧ୍ୟରେ, ସମୁଦ୍ଧ ଓ ଗାଡ଼ିଆ ଭିତରେ । କିସମିସ୍‌ରେ ପ୍ରସ୍ତୁତ ଉତ୍ତମ 
ସୁରା ଏବଂ ତାଡ଼ି ଭିତରେ ଯେଉଁ ତଫାତ୍‌ଵ “ସୁରାଗ୍ର୍ୟସୌବୀରକୟୋର୍ଯଦନ୍ତରମ୍‌' ରାମ 
ରାବଣଙ୍କ ମଧ୍ୟରେ ସେହି ପାର୍ଥକ୍ୟ । ଅଶୋକବନରେ ହନୁମାନ ସୀତାଙ୍କୁ ରାମଙ୍କ 
ବିଷୟରେ କହିଛନ୍ତି ଆପଣଙ୍କ ବିରହରେ ସେ ମଦ ମାଂସ ସବୁ ଛାଡ଼ିଦେଇଛନ୍ତି 'ନମାଂସଂ 
ରାଘବୋଭୁଂକ୍ତେ ନଚୈବଂ ମଧୁ ସେବତେଂ ! 


ମଦ୍ୟପାନ ହଡ଼ା ମାଂସ ରାମଙ୍କର ଅତି ପ୍ରିୟ ଖାଦ୍ୟ ଥ୍ଲା ବିଶେଷତଃ ହରିଣ 
ମାଂସ ! ବନବାସ ଆଦେଶ ପାଇ ରାମ କୌଶଲ୍ୟାଙ୍କୁ କହିଛନ୍ତି ମୋତେ ଚଉଦବର୍ଥ 
ଫଳମୂଳ ଖାଇ ମୂନିରଷିଙ୍କ ପରି ବଣରେ କାଳ କଟାଇବାକୁ ପଡ଼ିବ । ଆମିଷ 

୧୨୦ ରାମାୟଣ : ଏକ ଅନେଷା 


ଖାଇବିନାହିଁ - କନ୍ଦମୂଳ ଫଳୈଜୀବନ ହିତ୍ସା ମୁନି ବଦାମିଷମ୍‌' । ହନୁମାନଙ୍କ କଥାରୁ 
ଜଣାଯାଏ ରାମ ଶେଷ ଆଡ଼କୁ ଅତ୍ୟନ୍ତ ମନକଷ୍ଟରେ ମଦମାଂସ ଛାଡ଼ିଦେଇଥ୍‌ଲେ । କିନ୍ତ 
ବନବାସର ପ୍ରଥମ ଅବସ୍ଥାରେ ଆରଣ୍ୟ ପ୍ରକୃତିର ନୈସର୍ଗିକ ଶୋଭା ତାଙ୍କୁ ରାଜସୁଖ 
ଭୁଲାଇଦେଇଥ୍‌ଲେ ହେ ମାଂସ ଖାଇବାର ଆନନ୍ଦରୁ ବଞ୍ଚିତ କରି ନଥ୍ଲା |! ବନବାସର 
ପ୍ରଥମ ଦୁଇ ତିନିଦିନ ସେ କେବଳ ଜଳପାନ କରି ରହିଥ୍‌ଲେ । କିନ୍ତୁ ଦ୍ବିତୀୟ ଦିନ ସୁମନ୍ତ 
ସାରଥ୍‌ ଏବଂ ଗୁହକଙ୍କ ଠାରୁ ବିଦାୟ ନେବା ପରେ ଗଙ୍ଗା ଆରପାରି ଅରଣ୍ୟରେ ଭୋକରେ 
ଆତୁର ହୋଇ ସେ ତିନି ପ୍ରକାର ହରିଣ ଏବଂ ଗୋଟିଏ ଶୂକର ମାରିଥ୍‌ଲେ ‘ତୌ ତତ୍ର 
ହତ୍ନା ଚତୁରୋ ମହାଶ୍ୃଗାନ୍‌ ବରାହମୃଗ୍ୟଂ ପୃଷତଂ ମହାରୁରୁମ୍‌ ଆଦାୟମେଧ୍ୟଂ ତୃରିତଂ 
ବୃଭୁକ୍ଷିତୌ ।” ରଷ୍ୟ, ପୁଷତ ବିଭିନ୍ନ ଜାତୀୟ କୂଷ୍ଣସାର ମୃଗ । ମହାରୁ ସମ୍ଭବତଃ 
ସମ୍ବର । ଭରଦ୍ଧାଜଙ୍କ ଆଶ୍ରମରୁ ସେମାନେ ପଞ୍ଚମ ଦିନ ଚିତ୍ରକୃଟ ଆସିଲେ । ସେଠାରେ 
ପର୍ଣ୍କୁଟୀର ନିର୍ମାଣ କରାଇ ଗୃହପ୍ରବେଶ ପାଇଁ ସେ ବାସ୍ୁୁପୂଜା କରିବାକୁ ଲକ୍ଷ୍ମଣଙ୍କୁ କହିଲେ 
ଗୋଟିଏ ହରିଣ ମାରିଆଣ ! ମୃଗଂହତ୍ଵନୟ ଶୀଘ୍ରମ୍‌' କାରଣ ସେଇ ହରିଣ ମାଂସରେ 
ପୂଜା ହେବ । ଏଣେୟଂ ମାଂସ ମାହୃତ୍ୟ ଶାଳାଂ ଯକ୍ଷାମହେ ବୟମ୍‌' । ଏଠାରେ ବାସ୍ତୁ 
ପୂଜା ପାଇଁ ହରିଣ ଶିକାର ହେଲା କିମ୍ବା ହରିଣ ମାଂସ ଖାଇବା ପାଇଁ ପୂଜାର ଆୟୋଜନ 
ହେଲା ସେ ତର୍କ ନିଷ୍ପୟୋଜନ । ଧ୍ରୁବ ନକ୍ଷତ୍ର ଗଡ଼ିଯିବାକୁ ବସିଲାଣି । ଲକ୍ଷ୍ମଣ ମାଂସ 
ଶୀଘ୍ର ରାନ୍ଧିଦିଅ ଏଶେୟେଂ ସ୍ରପୟେ ନ୍ବେତତଵ ତ୍ଵରସୌମ୍ୟଂ । ତେଣୁ ଜଳୁଥ୍ବା ନିଆଁରେ 
ଲକ୍ଷ୍ମଣ ଗୋଟିଏ ହରିଣ ସିଝାଇଦେଲେ ଅଥ ନିକ୍ଷେପ ସୌମିତ୍ରିଃ ସମିଦ୍ଧେ ଜାତଵେଦସି' । 
ହରିଣ ମାଂସ ଭଲ ସିଦ୍ଧ ହେବାର ଦେଖ୍‌ ' ତରୁପକ୍ସଂ ସମାଜ୍ଞାୟ ନିକ୍ଷିପ୍ରଂଛିନ୍ନଶୋଣିତମ୍‌ 
ରାମଙ୍କୁ କହିଲେ ମୁଁ ହରିଣକୁ ଗୋଟା ସିଦ୍ଧ କରିଦେଲି ‘ଅୟଂସର୍ବଃ ସମସ୍ତାଙ୍ଗଃ ଶୃତୋ 
କୃଷ୍ଣମୃ୍‌ଗୋ ମୟା” ସମସ୍ତେ ତାହା ତୃପ୍ତିରେ ଖାଇ ସାରିବାପରେ ବାଛଲ୍ଧୀକିଙ୍କ ଭାଷାରେ 
ରାମ ଅଯୋଧ୍ୟାର ବିରହ ବ୍ୟଥା ସତେ ଯେପରି ପାସୋରିଗଲେ । 'ଜହୌ ସ ଦୁଃଖଂ 
ପୁରବିପ୍ରବାସାତଵ' । ଭରତ ସଦଳବଳ ରାମଙ୍କୁ ଅଯୋଧ୍ୟାକୁ ଫେରାଇ ନେବାକୁ ଆସିବା 
ସମୟରେ ତାଙ୍କ କୁଟୀରରୁ ଉଠୁଥ୍ବା ଧୂଆଁରୁ ସେ ରାମଙ୍କ ବାସସ୍ଥାନ ଚିହ୍ଦିପାରିଥ୍‌ଲେ 
ଭାରତୋ ଯତ୍ର ଧୂମାଗ୍ରଂ ତତ୍ର ଦୃଦ୍ଚିଂ ସମାଦଧତଵ' । ସେଦିନ ମଧ୍ୟ ସେଠାରେ ହରିଣ 
ମାଂସ ପକ୍ସ ହୋଇଥ୍‌ଲା ! 


ଥରେ ଚିତ୍ରକୂଟ ପର୍ବତରେ ରାମ ସୀତାଙ୍କୁ ମନ୍ଦାକିନୀର ତରଙ୍ଗ ଶୋଭା 
ଦେଖାଉଥ୍ଲାବେଳେ ମାଂସ ତରକାରି ଖୁଆଇ ସୀତାଙ୍କୁ ପ୍ରଲୋଭିତ କରିଥ୍ଲେ 'ସୀତାଂ 
ମାଂସେନ ଛନ୍ଦୟନ' | ସୀତାଙ୍କୁ କହିଲେ ଦେଖ ତାହା କେଡ଼େ ସୁସ୍ବାଦ, କେତେ ପରିଷ୍କାର 
ନିଆଁରେ ସୁନ୍ଦର ସିଝିଯାଇଛି,  ନିଷ୍ଟପ୍ତମିଦ ମଗ୍ନିନା' । ରାମାୟଣର ପ୍ରଖ୍ୟାତ ଟୀକାକାର 

ରାମଙ୍କ ଜୀବନଚର୍ଯ୍ୟାର ଏକ ଅନାବିଷ୍ଟୃତ ଦିଗନ୍ତ ୧୨୯୧ 


ତିଳକ ଭାଷ୍ୟ ଅନୁଯାୟୀ କେବଳ ମସଲାରେ ପାଚକ ଦ୍ଵାରା ରନ୍ଧା ହୋଇଥ୍‌ବା ମାଂସ 
ଆମିଷରେ ଗଣ୍ୟ । ଲିଙ୍ଗରାଜ ମିଶ୍ରଙ୍କ ସଂସ୍କୃତ ବାଲ୍ମୀକି ରାମାୟଣ ଅନୁବାଦରେ ମଧ୍ୟ 
ତାହା ଉଲ୍ଲେଖ ଅଛି । 


ସୀତାଙ୍କ ଅନ୍ବେଷଣ କାଳରେ କବନ୍ଧ ରାକ୍ଷସକୁ ରାମ ମାରିବା ପରେ ସେ ଦିବ୍ୟରୂପ 
ଧରି ସେମାନଙ୍କୁ କେତେ ଉପଦେଶ ଦେବାବେଳେ ପମ୍ପା ସରୋବର ବିଷୟରେ କହିଲା । 
ତାହାର ତୀର ଦେଶରେ ଘୃତ ପିଣ୍ଡତୁଲ୍ୟ ଏକ ଜାତିର ସତୁଳ ପକ୍ଷୀ ଅଛନ୍ତି । ତାହାକୁ ମାରି 
ସେ ସୁସ୍ଵାଦୁ ମାଂସ ଖାଇବ । ପମ୍ପାଜଳରେ ଏକ କଣ୍ଟକ ବିଶିଷ୍ଟ ରୋହିତ ମସ୍ୟ 
( ରୋହିମାଛ ) , ଚକରତୁଣ୍ଡ ଓ ନଳମୀନ (ଚିଙ୍ଗୁଡ଼ି) ବହୁ ଅଛନ୍ତି । ଲକ୍ଷ୍ମଣ ଶରାଘାତରେ 
ତାହାକୁ ମାରି ତାହାର କାତି ଓ ଖୋଳପା ସଫାକରି ଅଗ୍ନି ଦଗ୍ଧକରି ତୁମକୁ ଖାରବାକୁ 
ଦେବେ । ପରେ ପଦ୍ମପତ୍ରରେ ସେ ପମ୍ପାର ସୁସ୍ବାଦଜଳ ଆଣି ତୁମକୁ ପିଇବାକୁ ଦେବେ ।! 
‘ଘୃତ ପିଣ୍ଡୋପମାନ ସୂଳାଂସ୍ତାନ୍‌ ଦ୍ଵିଜାନ୍‌ ଭକ୍ଷୟିଷ୍ୟଥଃ ରୋହିତାନ୍‌ ବକ୍ତତୃଣ୍ଡାଶ୍ଚ 
ନଳମୀନାଂଶ୍ଚ ରାଘଵ” (୩, ୨୩, ୨୪) ।! ରାଜୋଚିତ ବସନଭୂଷଣ, ସୌଭାଗ୍ୟ ଓ 
ସମ୍ଭୋଗଠାରୁ ରାମ ସମସ୍ତ ବାସନା ତୁଟାଇ ସନ୍ୟାସୀ ସୁଲଭ ଜୀବନଯାପନ କରୁଥ୍‌ବା 
ଧାରଣା ଯେ ତଥ୍ୟାମ୍କ ନୁହେଁ ଏହା ଉଚ୍ତ ଆଲୋଚନାରୁ ସୁପ୍ରତିପାଦିତ । ତଥାପି ସେ 
ରାମ । ମନୁଷ୍ୟ ଅବତାରରେ ସେ ଏ ଜଗତକୁ ବିମୋହିତ କରିଛନ୍ତି । 


ଅହଲ୍ୟାକୃତରାମ ସ୍ତୋତ୍ରମ୍‌ : 
ଅହୋବିଚିତ୍ରଂ ତବରାମ ଚେଷ୍ିତଂ 
ମନୁଷ୍ୟ ଭାଵେନ ବିମୋହିତଂ ଜଗତବ 
ଚଳତ୍ୟଜସ୍ରଂ ଚରଣାଦିବଵର୍ଜିତଃ 
ସମ୍ପୂର୍ଣ୍ଣ ଆନନ୍ଦ ମୟୋଃତି ମାୟିକଃ ॥ 


ହେ ରାମ ! ମାନବ ଅବତାରରେ ଆପଣଙ୍କ ବିଚିତ୍ର ଲୀଳା ଏ ଜଗତକୁ ବିମୋହିତ 
କରିଅଛି । ବିନା ହସ୍ତପଦ ସଞ୍ଚାଳନରେ କେବଳ ମଳ ଦ୍ଵାରା ସୃତ୍ଝି ଓ ସଂହାର କରିବାରେ 
ଆପଣ କ୍ଷମ । ନିର୍ପୁଣ ବ୍ରଙ୍ମରୂପ ହୋଇ ମଧ୍ଯ ସାକାର ସଗୁଣ ବ୍ରହ୍ମରୂପରେ ସର୍ବତ୍ର 
ବିରାଜମାନ । ଆପଣ ପୂର୍ଣ୍ଣାନନ୍ଦମୟ ଏବଂ ସମସ୍ତ ମୋହମାୟାର ବହୁ ଉର୍ଦ୍ଧରେ । 

ଏଇ ଲେଖକଙ୍କର 
ଅନ୍ୟାନ୍ୟ କୃତି 


ପାଞ୍ଚଜନ୍ୟ 


ରାଜଶେଖର ବସ୍ବଙ୍କର 
ବଙ୍ଗଳା ବାଲ୍ଧୀକି ରାମାୟଣର 
ସାରାନୁବାଦ 


ଭାରତୀୟ ସଂସ୍କୃତିର ଉସ୍‌ । 


କୃଷ୍ଣା, କୁନ୍ତୀ ଏବଂ କୌନ୍ତେଃୟ 
(ମୂଳ ବଙ୍ଗଳାରୁ ଅନୁବାଦ) 

